


192 වන කාණ්ඩය - 4 වන කලාපය  
தொகுதி 192 - இல. 4  
Volume 192 - No. 4

2010 අගෝස්තු 05 වන බ්‍රහස්පතින්දා  
2010 ஓகஸ்ட் 05, வியாழக்கிழமை  
Thursday, 05th August, 2010



# පාර්ලිමේන්තු විවාද

(හැන්සාඩ්)

பாராளுமன்ற விவாதங்கள்

(ஹன்சார்ட்)

PARLIAMENTARY DEBATES

(HANSARD)

නිල වාර්තාව

அதிகார அறிக்கை

OFFICIAL REPORT



## අන්තර්ගත ප්‍රධාන කරුණු

### නිවේදන:

වරප්‍රසාද: උපදේශක කාරක සභාවලට සහභාගී වීමට ඉඩ නොදීම

### ප්‍රශ්නවලට වාචික පිළිතුරු

#### පෞද්ගලිකව දැනුම් දීමෙන් ඇසූ ප්‍රශ්නය:

එල්ටීටීඊ ජාත්‍යන්තර අංශයේ නායක කුමරන් පද්මනාඪන් සම්බන්ධයෙන් උද්ගතව ඇති ව්‍යාකූලත්වය

#### පෞද්ගලික මන්ත්‍රීන්ගේ පනත් කෙටුම්පත්:

දහඅටවන ආණ්ඩුක්‍රම ව්‍යවස්ථා සංශෝධනය - [ගරු රවි කරු භාණ්ඩාර මහතා]

මෙහි පදනම (සංස්ථාගත කිරීමේ) - [ගරු ශ්‍රියානි

විජේවික්‍රම මහත්මිය]- පළමුවන වර කියවන ලදී

### පළිබෝධ නාශක පාලනය කිරීමේ පනත :

නියෝග

### කල් තැබීමේ යෝජනාව:

මාර්ග සහ දුම්රිය අනතුරු අවම කිරීම

### ප්‍රශ්නවලට ලිඛිත පිළිතුරු

## பிரதான உள்ளடக்கம்

### அறிவிப்புக்கள்:

சிறப்புரிமை: ஆலோசனைக் குழுக்களில் கலந்துகொள்ள அனுமதிக்காமை

### வினாக்களுக்கு வாய்மூல விடைகள்

#### தனி அறிவித்தல் மூல வினா:

எஸ்.ரீரீசு சர்வதேச பிரிவுத் தலைவர் குமரன் பத்மநாதன் தொடர்பான குழப்ப நிலைமை

#### தனி உறுப்பினர் சட்டமூலங்கள்:

அரசியலமைப்புக்கான பதினெட்டாவது திருத்தம்-

[மாண்புமிகு ரவி கருணாநாயக்க]

மைத்திரி மன்றம் (கூட்டிணைத்தல்) - [மாண்புமிகு (திருமதி) ஸ்ரீயாணி விஜேவிக்கிரம்]-

முதன்முறை மதிப்பிடப்பட்டது

### பீடை கொல்லிகளைக் கட்டுப்படுத்தற் சட்டம் :

ஒழுங்குவிதிகள்

### ஒத்திவைப்புப் பிரேரணை:

வீதி மற்றும் புகையிரத விபத்துக்களைக் குறைத்தல்

### வினாக்களுக்கு எழுத்துமூல விடைகள்

## PRINCIPAL CONTENTS

### ANNOUNCEMENTS:

Privilege: Precluding Participation at Consultative Committees

### ORAL ANSWERS TO QUESTIONS

### QUESTION BY PRIVATE NOTICE:

Confusion regarding Kumaran Pathmanathan, Head of LTTE International

### PRIVATE MEMBERS' BILLS:

Eighteenth Amendment to the Constitution - [The Hon. Ravi Karunanayake]

Maithree Foundation (Incorporation) - [Hon. (Mrs.) Sriyani Wijewickrama] - Read the First time

### PESTICIDE CONTROL ACT:

Regulations

### ADJOURNMENT MOTION:

Minimizing Road and Rail Accidents

### WRITTEN ANSWERS TO QUESTIONS



## පාර්ලිමේන්තුව பாராளுமன்றம் PARLIAMENT

2010 අගෝස්තු 05 වන බ්‍රහස්පතින්දා  
2010 ஓகஸ்ட் 05, வியாழக்கிழமை  
Thursday, 05th August, 2010

අ. හා. 1.00ට පාර්ලිමේන්තුව රැස්විය. කථානායකතුමා [ගරු වමල් රාජපක්ෂ මහතා] මූලාසනාරූඪ විය.  
பாராளுமன்றம் பி.ப. 1.00 மணிக்குக் கூடியது. சபாநாயகர் அவர்கள் [மாண்புமிகு சமல் ராஜபக்ச] தலைமை வகித்தார்கள்.  
The Parliament met at 1.00 p.m., MR. SPEAKER [THE HON.CHAMAL RAJAPAKSA] in the Chair.

### නිවේදන அறிவிப்புக்கள் ANNOUNCEMENTS

#### I

වරප්‍රසාද : උපදේශක කාරක සභාවලට සහභාගී වීමට ඉඩ නොදීම

சிறப்புரிமை: ஆலோசனைக் குழுக்களில்

கலந்துகொள்ள அனுமதிக்காமை

PRIVILEGE : PRECLUDING PARTICIPATION AT CONSULTATIVE COMMITTEES

කථානායකතුමා

(சபாநாயகர் அவர்கள்)

(Mr. Speaker)

පාර්ලිමේන්තු මන්ත්‍රී ගරු ජනරාල් සරත් ෆොන්සේකා මහතා විසින් 2010.07.20 සහ 2010.08.04 යන දිනවල සභාවේදී මතු කරන ලද වරප්‍රසාද ප්‍රශ්න පිළිබඳව මා විසින් සලකා බලන ලදී. එම ප්‍රශ්න වරප්‍රසාද පිළිබඳ කාරක සභාව වෙත යොමු කිරීම සඳහා යෝජනාවක් ඉදිරිපත් කිරීමට අවසර ලබා දිය හැකි බව දන්වනු කැමැත්තෙමි.

#### II

කථානායකතුමා

(சபாநாயகர் அவர்கள்)

(Mr. Speaker)

පාර්ලිමේන්තු කටයුතු පිළිබඳ කාරක සභාවේ රැස්වීමක් 2010 අගෝස්තු මස 05 වැනි දින, එනම් අද දින පස් වරු 5.00ට මාගේ නිල කාමරයේදී පැවැත්වීමට නියමිත බැවින් එයට සහභාගී වන ලෙස ගරු සභික මන්ත්‍රීන් සියලු දෙනාට මෙයින් දැනුම් දීමට කැමැත්තෙමි.

ලිපි ලේඛනාදිය පිළිගැන්වීම

சமர்ப்பிக்கப்பட்ட பத்திரங்கள்

PAPERS PRESENTED

- 2008 අංක 1 දරන මාදක ඖෂධ සහ මනෝ වර්තක නීති විරෝධී ලෙස ජාවාරම් කිරීමට එරෙහි සම්මුති පනතේ 18 වැනි වගන්තිය සමඟ කියවිය යුතු එම පනතේ 31 වැනි වගන්තිය සහ ආණ්ඩුක්‍රම ව්‍යවස්ථාවේ 44 වැනි වගන්තියේ (2) වැනි ඡේදය යටතේ ජනාධිපතිවරයා විසින් සාදන ලදුව 2010 මැයි මස 10 වැනි දින අංක 1653/7 දරන අතිවිශේෂ ගැසට් පත්‍රයේ පළ කරන ලද නියෝග; සහ

- ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සමඟ කියවිය යුතු 2007 අංක 54 දරන ඖෂධවලට ඇබ්බැහි තැනැත්තන් (ප්‍රතිකාර හා පුනරුත්ථාපනය) පිළිබඳ පනතේ 2 වන වගන්තිය යටතේ ජනාධිපතිතුමා විසින් සාදන ලදුව, 2010 මැයි මස 12 වැනි දින අංක 1653/19 දරන අතිවිශේෂ ගැසට් පත්‍රයේ පළ කරන ලද නියෝග. - [අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍ය ගරු දි.මු. ජයරත්න මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.

சபாபீடத்தில் இருக்கக் கட்டளையிடப்பட்டது.

Ordered to lie upon the Table.

### උපදේශක කාරක සභා වාර්තා ஆலோசனைக் குழு அறிக்கைகள் CONSULTATIVE COMMITTEE REPORTS

ගරු අනුර ප්‍රියදර්ශන යාපා මහතා (පරිසර අමාත්‍යතුමා)

(மாண்புமிகு அநுர பிரியதர்ஷன யாப்பா - சுற்றாடல் அமைச்சர்)

(The Hon. Anura Priyadharshana Yapa - Minister of Environment)

Mr. Speaker, on behalf of the Chairman of the Consultative Committee on National Heritage and Cultural Affairs, I present the Report of the Consultative Committee on National Heritage and Cultural Affairs on -

- the Annual Reports of the Central Cultural Fund for the years 2006 and 2007; and
- the Annual Report and Financial Statement of the Tower Hall Foundation for the year 2007.

සභාමේසය මත තිබිය යුතුයයි නියෝග කරන ලදී.

சபாபீடத்தில் இருக்கக் கட்டளையிடப்பட்டது.

Ordered to lie upon the Table.

ගරු ඒ.ඩී. සුසිල් ප්‍රේමජයන්ත මහතා (බනිජ තෙල් කර්මාන්ත අමාත්‍යතුමා)

(மாண்புமிகு ஏ.டி. சுசில் பிரேமஜயந்த - பெற்றோலியக் கைத்தொழில்கள் அமைச்சர்)

(The Hon. A.D. Susil Premajayantha - Minister of Petroleum Industries)

ගරු කථානායකතුමනි, අධ්‍යාපන කටයුතු පිළිබඳ උපදේශක කාරක සභාවේ සභාපතිතුමා වෙනුවෙන් මම 2005, 2006 සහ 2007 වර්ෂයන් සඳහා ජාතික අධ්‍යාපන ආයතනයේ වාර්ෂික වාර්තා සම්බන්ධයෙන් අධ්‍යාපන කටයුතු පිළිබඳ උපදේශක කාරක සභාවේ වාර්තාව ඉදිරිපත් කරමි.

සභාමේසය මත තිබිය යුතුයයි නියෝග කරන ලදී.

சபாபீடத்தில் இருக்கக் கட்டளையிடப்பட்டது.

Ordered to lie upon the Table.

පෙත්සම්

மனுக்கள்

PETITIONS

කථානායකතුමා

(சபாநாயகர் அவர்கள்)

(Mr. Speaker)

ගරු සුමේධා ඒ. ජයසේන මහත්මිය - පැමිණ නැත.

ගරු චෛද්‍ය ජයලත් ජයවර්ධන මහතා - පැමිණ නැත.



asked the Minister of Disaster Management:

(a) Will he state-

- (i) the number of people affected due to the torrential rains that occurred during the period from 17<sup>th</sup> to 24<sup>th</sup> May, 2010, throughout the country ; and
- (ii) the names of the districts that the affected people belong to?

(b) Will he inform this House-

- (i) the measures that had been taken by the Ministry of Disaster Management on prevention of such flood situations et cetera prior to his appointment as the Minister; and
- (ii) the preventive measures to be implemented in the future to prevent rain flooding in the aforesaid areas?

(c) Will he also state-

- (i) the amount of money spent on the affected people;
- (ii) the cost per person;
- (iii) the purposes which money was spent for; and
- (iv) the amount of money allocated to the Ministry this year for relief work?

(c) If not, why?

ගරු ඒ.එම්.එම්. ෆව්සි මහතා (ආපදා කළමනාකරණ අමාත්‍යවරයා)

(மாண்புமிகு ஏ. எச். எம். பௌஸி - அனர்த்த முகாமைத்துவ அமைச்சர்)

(The Hon. A.H.M. Fowzie - Minister of Disaster Management)

Hon. Member, as it is a detailed Answer, with your permission, may I table it?

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

Yes.

ගරු ඒ.එම්.එම්. ෆව්සි මහතා

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

Sir, I table\* the Answer.

\* සහමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

- (a) (i) 148,718 families.  
629,347 people.

(ii)	<u>District</u>	<u>No. of affected People</u>
	1. Colombo	167,820
	2. Gampaha	208,716
	3. Kalutara	88,687
	4. Galle	114,385
	5. Puttalam	8,658

6. Ratnapura 14,052

7. Matara 26,028

8. Kurunegala 1,001

**Total 629,347**

(b) (i) Details are given in Annex 01.

(ii) Details are given in Annex 02.

(c) (i)	<u>District</u>	<u>Released allocation (Rs.)</u>
	1. Colombo	22,000,000
	2. Gampaha	12,400,000
	3. Kalutara	18,664,876
	4. Ratnapura	2,500,000
	5. Matara	5,860,000
	6. Galle	25,000,000
	7. Puttalam	1,000,000
	8. Kurunegala	1,249,244
	<b>Total</b>	<b>88,674,120</b>

(ii) Approximately Rs. 140.90. But as relief is provided to a family unit and releasing allocations has not been completed yet, the calculated expense per person is not accurate.

(iii) \* To provided cooked meals and dry rations.

\* To provide assistances for fully damaged and partially damaged houses.

\* To provide assistances for crop damages which are not covered by any insurance scheme.

\* To provide funeral expenses for the people who died from a disaster.

(iv) Rs. 245.5 million.

(d) Does not arise.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

I would appreciate if you could answer part (c) of the Question?

ගරු ඒ.එම්.එම්. ෆව්සි මහතා

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

In the Colombo District - 22,000,000; Gampaha District - 12,400,000; Kalutara District - 18,664,876; Ratnapura District - 2,500,000; Matara District - 5,860,000; Galle District - 25,000,000; Puttalam District - 1,000,000 and Kurunegala District - 1,249,244, totalling up to 88,674,120.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

Then, what is the cost per person?

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

The cost per person, of course, cannot be worked out properly, but it costs us Rs. 140.90 for a family. It is very difficult to work it out per individual. It will take some time if I try to do that.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

May I ask the first supplementary question, Hon. Minister? I know it is difficult to answer, but we have to ask the question. You mentioned that 629,347 people have been displaced due to the rain and Rs. 88 million has been allocated for all the districts. So, in effect, for five or six days of torrential rain, you spent only Rs. 80 a person.

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

Approximately Rs. 140 per family.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

Yes, Rs. 140 for a family. So each family has maybe three or four persons.

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

Maybe two or three, but we do not know exactly and there were a number of other institutions that supplied the food. Now, the Hon. Basil Rajapaksa was able to get some dry rations from the WFP. Like that, there were institutions that came forward and gave us assistance. This is the amount of money that the Ministry has spent.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

Hon. Minister, I know that you are a practical politician. I am sure you will understand the ludicrousness of the answer. You mentioned that 629,347 people were displaced and you have spent Rs. 88 million on them. You say that it costs Rs.140 per family, and if there had been four days of floods, each day you have spent only Rs. 10 per person. How can they afford to live with this amount?

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

You work it out and see. It is not the cost per person.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

Hon. Minister, I got the answer before you tabled it and that is why I am asking supplementary questions.

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

That is not so.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

I do not want to put you into trouble, but I only want to show you that this is the absurdity of the allocation that was made for the people who have been devastated by rain.

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

We had allocated Rs. 248 million. We have allocated the money. But, we have spent only Rs. 88 million. The requirement was that.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

You and I know how much has been given to the Colombo District. I know that it is not your problem.

**කථානායකතුමා**

(சபாநாயகர் அவர்கள்)

(Mr. Speaker)

ගරු මන්ත්‍රීතුමනි, විවාද කරන්න යන්නේ නැතිව ප්‍රශ්නය අහන්න. දැන් එකකට උන්නර දුන්නා. ඔබතුමාත් එහෙම උන්නර දුන්නා නම් හරි.

**ගරු ඒ.එච්.එම්. අවුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

Okay, Sir.

**කථානායකතුමා**

(சபாநாயகர் அவர்கள்)

(Mr. Speaker)

සතුටු වෙනවාද? දැන් ඒ පිළිතුර පිළිබඳව සැඟීමට පත් වෙනවාද?

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

නැහැ.

**කථානායකතුමා**

(சபாநாயகர் அவர்கள்)

(Mr. Speaker)

එහෙම නම් තුන් වැනි අතුරු ප්‍රශ්නය අහන්න.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

My next question, Hon. Minister, is this. You would know that with the slightest rain, floods are a recurring detriment in the Colombo District. What is the permanent solution to overcome this?



**ගරු ඒ.එච්.එම්. අමුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

We have a plan. We are cleaning up all the canals. Even this morning, the Bloemendhal Road Canal was cleaned up. Most of the canals have already been cleaned up and we want to see that they are maintained properly in order drain out the rain water and any other waste water. So, in future, I think there will be less floods in the Colombo District as well as the other districts. There is a JICA project in the Kalutara District as well as the Gampaha District. So, with those projects working out, within the next two years this problem of floods will be solved.

**කථානායකතුමා**

(சபாநாயகர் அவர்கள்)

(Mr. Speaker)

බොහොම හොඳයි.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු ඇමතිතුමනි, ඔබතුමාගෙන් අහන ඊළඟ අතුරු ප්‍රශ්නය මෙයයි. මෙතෙක් දුර අවුරුදු 16ක කාලයක් මෙවැනි උත්තර ලැබීලා තිබෙනවා. නමුත් වැසි කාලයට දවසින් දවසම ගංවතුර වැඩි වනවා. මා කාරුණිකව ඉල්ලන්නේ, අපට ආශ්චර්යවත් රටක් හදන්න අවශ්‍ය නම්, පැයක් වැස්සාම මේ ගංවතුර ඇති නොවන වැඩ පිළිවෙළක් ඇති කරන්න කියලායි. ඒකට කරන්න තිබෙන්නේ එකම දෙයයි. කොළඹ නගර සභාව වැඩ කරවන්න. කෝට්ටේ නගර සභාව වැඩ කරවන්න. මේ වැඩ වන්නේ නැති එක තමයි තිබෙන ප්‍රශ්නය.

**කථානායකතුමා**

(சபாநாயகர் அவர்கள்)

(Mr. Speaker)

දැන් ගරු ඇමතිතුමා ගන්නා පියවර පිළිබඳව පැහැදිලි කළා.

**ගරු ඒ.එච්.එම්. අමුසි මහතා**

(மாண்புமிகு ஏ.எச்.எம். பௌஸி)

(The Hon. A.H.M. Fowzie)

මන්නිතුමා, අංක 259, ෆර්ගියුසන් රෝඩ් එකට ගියා නේද? ඒ පිටුපස තිබෙන කානුත් දැන් ශුද්ධ කර ගෙන යනවා. ඒ වාගේ සැම තැනක්ම මා පෞද්ගලිකවම ගිහින් සොයා බලා, නගර සභාවට වගකීම දෙන්නේ නැතිව ඒ කටයුතු කරන බව ප්‍රකාශ කරනවා.

**කථානායකතුමා**

(சபாநாயகர் அவர்கள்)

(Mr. Speaker)

හොඳයි. බොහොම ස්තූතියි, ඇමතිතුමනි. ඊළඟට 5 වන ප්‍රශ්නය, ගරු දයාසිරි ජයසේකර මන්නිතුමා.

**ලංකා බැංකුවේ බැංකු සහකාර තනතුර : බඳවා ගැනීම**

இலங்கை வங்கியின் வங்கி உதவியாளர் பதவி:

ஆட்சேர்ப்பு

POST OF BANKING ASSISTANT IN BANK OF  
CEYLON: RECRUITMENT

0329/'10

**5. ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

මුදල් හා ක්‍රම සම්පාදන අමාත්‍යතුමාගෙන් ඇසූ ප්‍රශ්නය - (1):

- (අ) (i) ලංකා බැංකුව විසින් 2009 වර්ෂයේදී පවත්වන ලද බැංකු සහකාර තනතුර සඳහා බඳවා ගැනීමේ තරග විභාගයට ඉදිරිපත් වූ අපේක්ෂකයින් වෙත ඔවුන් ලබා ගත් ප්‍රතිඵලය මේ වන විට දන්වා තිබේද;
- (ii) එම තනතුර සඳහා අවශ්‍ය අවම සුදුසුකම් කවරේද;
- (iii) එකී තනතුරෙහි ඇති පුරප්පාඩු සංඛ්‍යාව කොපමණද;
- (iv) එම තරග විභාගය සඳහා ඉදිරිපත් නොවූ පුද්ගලයින් එකී තනතුර සඳහා බඳවා ගෙන තිබේද;
- (v) එම තනතුරට අදාළ බඳවා ගැනීම් සියල්ල මේ වන විට නිම කර තිබේද;
- (vi) නොඑසේ නම්, මේ වන විට බඳවා ගෙන ඇති සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

நிதி, திட்டமிடல் அமைச்சரைக் கேட்ட வினா:

- (அ) (i) இலங்கை வங்கியின் வங்கி உதவியாளர் பதவிக்கு ஆட்சேர்ப்பு செய்வதற்காக 2009 ஆம் ஆண்டு இலங்கை வங்கியினால் நடாத்தப்பட்ட போட்டிப் பரீட்சைக்கு தோற்றியவர்களுக்கு இவர்கள் பெற்றுக்கொண்ட பெறுபேறுகள் அறிவிக்கப்பட்டுள்ளதா என்பதையும்,
- (ii) மேற்படி பதவிக்கு தேவையான ஆகக் குறைந்த தகைமை யாதென்பதையும்,
- (iii) மேற்படி பதவியில் உள்ள வெற்றிடங்களின் எண்ணிக்கை யாதென்பதையும்,
- (iv) மேற்படி பரீட்சைக்கு தோற்றாதவர்கள் இப்பதவிக்கு ஆட்சேர்ப்புச் செய்யப் பட்டுள்ளார்களா என்பதையும்,
- (v) மேற்படி பதவிக்கான ஆட்சேர்ப்பு அனைத்தும் தற்போது நிறைவடைந்துள்ளதா என்பதையும்,
- (vi) இல்லையெனில், தற்போது ஆட்சேர்ப்பு செய்யப்பட்டுள்ளவர்களின் எண்ணிக்கை யாதென்பதையும்,

அவர் இச்சபைக்கு அறிவிப்பாரா?

(ஆ) இன்றேல், ஏன்?

asked the Minister of Finance and Planning:

(a) Will he inform this House -

- (i) whether the candidates who appeared for the "Competitive Examination for the Recruitment of Banking Assistants", which was held by the Bank of Ceylon in the year 2009, have been informed of the result obtained by each of them in the aforesaid examination by now;
- (ii) of the minimum qualifications required for that post;
- (iii) of the number of vacancies that exist in that post;
- (iv) whether persons, who did not appear for the competitive examination, have been recruited for the aforesaid post;

- (v) whether all the recruitments have been already completed for the aforesaid post; and
- (vi) if not, the number of persons who have been recruited by now ?
- (c) If not, why?

**ගරු චන්ද්‍රසිරි ගජදීර මහතා (මුදල් හා ක්‍රම සම්පාදන නියෝජ්‍ය අමාත්‍යතුමා)**

(மாண்புமிகு சந்திரசிரி கஜதீர - நிதி, திட்டமிடல் பிரதி அமைச்சர்)

(The Hon. Chandrasiri Gajadeera - Deputy Minister of Finance and Planning)

ගරු කථානායකතුමනි, මුදල් හා ක්‍රම සම්පාදන අමාත්‍යතුමා වෙනුවෙන් මා එම ප්‍රශ්නයට පිළිතුර දෙනවා.

- (අ) (i) ප්‍රතිඵල දන්වා නැත.
- (ii) \* මවු භාෂාව (සිංහල/දෙමළ) ගණිතය සහ ඉංග්‍රීසි භාෂාව ඇතුළත්ව එක වර විෂයන් 05කට සම්මාන සහිතව අ.පො.ස (සා.පෙළ) විභාගය සමත් වීම.
- \* එක වර විෂයන් 03ක් සහිතව අ.පො.ස. (උ.පෙළ) විභාගය සමත් වීම.
- \* 2009.07.10 වන දිනට වයස අවුරුදු 24ට අඩු වීම.
- (iii) තනතුරු පුරප්පාඩු සංඛ්‍යාව 1,200කි.
- (iv) තරග විභාගයට ඉදිරිපත් නොවූ පුද්ගලයින් බඳවා ගෙන නැත.
- (v) තනතුරට අදාළ බඳවා ගැනීම් සියල්ල නිම කර ඇත.
- එහෙත් බඳවා ගන්නා ලද සමහර අයදුම්කරුවන් අදාළ පත්වීම භාර නොගැනීම සහ පසුව සේවයෙන් ඉල්ලා අස්වීම යන හේතු මත ඒ ඒ දිස්ත්‍රික්කවල ඇති වන පුරප්පාඩු සඳහා අදාළ දිස්ත්‍රික්කයේ කුසලතා ලේඛනය අනුව ඊළඟ ඉහළම ලකුණු ලබා ගත් අයදුම්කරුවන් වෙත පත්වීම් ලබා දීමට කටයුතු කෙරේ.
- (vi) අදාළ නැත.

(ආ) පැන නොනඟී.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

ගරු කථානායකතුමනි, මගේ පළමුවැනි අතුරු ප්‍රශ්නය මේකයි. දැන් එතුමා කියනවා එම තනතුරට අදාළ බඳවා ගැනීම් සියල්ල මේ වන විට නිම කර තිබෙනවාය කියලා. ඉතින් කැඳවුවෙන් නැත්නම් ඒ ප්‍රතිඵල පිට කරලාත් නැත්නම් මොනවායින්ද බඳවා ගත්තේ?

**ගරු චන්ද්‍රසිරි ගජදීර මහතා**

(மாண்புமிகு சந்திரசிரி கஜதீர)

(The Hon. Chandrasiri Gajadeera)

අපේක්ෂකයන් සියලු දෙනාටම ප්‍රතිඵල දන්වලා නැහැ. නමුත් ඒ දිස්ත්‍රික්ක පදනමින් තමයි බඳවා ගත්තේ. ඒ දිස්ත්‍රික්කවල වැඩියෙන්ම ලකුණු ගත්ත සංඛ්‍යාවෙන් එකට හතරේ අනුපාතයට කැඳවලා ඒ අය සම්මුඛ පරීක්ෂණයට ලක් කරලා බඳවා ගැනීම් 1,200ක් කළා. ගරු මන්ත්‍රීතුමනි, මෙයට අයදුම්කරුවන් 122,605ක් අයදුම් කර තිබුණා. නමුත් ඒ 122,605ටම ප්‍රතිඵල දන්වලා නැහැ.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

තරග විභාගයට ඉදිරිපත් වුණේ ඊට වඩා අඩු සංඛ්‍යාවක්.

**ගරු චන්ද්‍රසිරි ගජදීර මහතා**

(மாண்புமிகு சந்திரசிரி கஜதீர)

(The Hon. Chandrasiri Gajadeera)

විභාග දෙපාර්තමේන්තුවෙන් තමයි විභාගය පැවැත්වූයේ.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

විභාගයට පෙනී සිටියේ මීට වඩා අඩු සංඛ්‍යාවක්. මෙවිට ප්‍රමාණයක් ඉල්ලුම් පත්‍ර තිබුණාට විභාගයට පෙනී සිටියේ ඊට අඩු සංඛ්‍යාවක්.

**ගරු චන්ද්‍රසිරි ගජදීර මහතා**

(மாண்புமிகு சந்திரசிரி கஜதீர)

(The Hon. Chandrasiri Gajadeera)

විභාගයට 53,952ක් පෙනී සිටියා.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

ඒක තමයි. ගරු කථානායකතුමනි, මම අහන්නේ මේකයි. මේ තරග විභාගයට ඉදිරිපත් වුණු අයට යම් කිසි සාධාරණයක් ඉෂ්ට විය යුතුයි. ඒ කියන්නේ ඔවුන්ට යම් කිසි අයිතියක් තිබෙනවා ඔවුන් ඉන්න ස්ථානය මොකක්ද කියලා දැන ගන්න; ඔවුන්ගේ ලකුණු ප්‍රමාණය දැන ගන්න. ඒක යවන්නේ නැතිව තමයි මේ බැංකුවලට මේ කට්ටිය බඳවා ගෙන තිබෙන්නේ. කිසිම වෙලාවක මේ අය දන්නේ නැහැ තමන්ගේ ලකුණු ප්‍රමාණය මොකක්ද කියලා. කරා කරලා ඇහුවාම කියනවා ඒ සම්බන්ධව මොකුත් කියන්න බැහැ කියලා. ඔබතුමාගෙන් මම ගෞරවයෙන් ඉල්ලන්නේ මේකයි. කරුණාකර තරග විභාගයක් පවත්වනවා නම් ඒ තරග විභාගයේ ප්‍රතිඵල ලබා දීලා ඔවුන්ට සාධාරණ විධියට තමන් මේකෙන් අසමත්ද, සමත්ද කියලා,-

**ගරු චන්ද්‍රසිරි ගජදීර මහතා**

(மாண்புமிகு சந்திரசிரி கஜதீர)

(The Hon. Chandrasiri Gajadeera)

ගරු කථානායකතුමනි, මේ විභාගය පැවැත්වූයේ විභාග දෙපාර්තමේන්තුවෙන්. නමුත් විභාගය සඳහා කැඳවන කොට කිසිදු ගාස්තුවක් -ඉල්ලුම්පත්‍ර ගාස්තුවක්- අය කළේ නැහැ. නමුත් බඳවා ගැනීමේදී දිස්ත්‍රික් පදනමින් ලබා ගන්නා ලද වැඩිම ලකුණු මත 1:4 අනුපාතයෙන් සම්මුඛ පරීක්ෂණයට කැඳවා සුදුස්සන් බඳවා ගෙන තිබෙනවා.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

ගරු කථානායකතුමනි, මගේ ප්‍රශ්නය වෙන්නේ ඒ අය ලබා ගත් ලකුණු ප්‍රමාණය දැනුම් දෙන්නේ නැතිව අභ්‍යන්තරයෙන් එක එක්කෙනා තෝරා ගෙන, 4:1 පදනමට හෝ 8:1 පදනමට තෝරා ගන්නා කියලා-

**ගරු චන්ද්‍රසිරි ගජදීර මහතා**

(மாண்புமிகு சந்திரசிரி கஜதீர)

(The Hon. Chandrasiri Gajadeera)

එය සම්පූර්ණයෙන් වැරදියි. දැන් මේ පිළිතුරෙන් අපි ඒක ඉතා හොඳින් පැහැදිලි කළා. එවැනි අභ්‍යන්තර වැරදි බඳවා ගැනීමක් තිබුණා නම් ගරු මන්ත්‍රීතුමා ඒ ගැන කරුණු ඉදිරිපත් කරන්න. අපි ඔබතුමාට ඒ ගැන පිළිතුරක් දෙනවා.

(ஆ) அந்நேரம் காரணமாக அவர் நிரந்தர தொழிலில் ஈடுபட முடியாத, நிரந்தர வருமான வழியற்ற வறுமையில் வாழும் நிலைக்குத் தள்ளப்பட்டுள்ளதால் அவருக்கு சமுர்த்தி நிதியுதவியை வழங்குமாறு வைத்தியசாலையின் சுகாதார அபிவிருத்தி உதவியாளரினால் பிரதேச சமுர்த்தி உத்தியோகத்தர்களுக்கு, கொழும்பு பிரதேச செயலாளருக்கும் 2008.3.22 ஆம் திகதி, ம/ச/அ/உ/1/3/8 இலக்கம் கொண்டதும் இறுதியாக 2009.11.30 ஆம் திகதிய கடிதம்மூலம் பரிந்துரை செய்து கோரிக்கை விடுத்திருந்தும், இதுவரை அவருக்கு அந்த சமுர்த்தி நிதியுதவி கிடைக்கவில்லை என்பதை அவர் ஏற்றுக் கொள்வாரா?

(இ) ஆமெனின், திருமணமாகாத அப்துல் சமதுக்கும் அவரில் தங்கி வாழும் முதியவர்களான அவரது பெற்றோருக்கும் தாமதமின்றி சமுர்த்தி நிதியுதவியை பெற்றுக்கொடுக்க நடவடிக்கை எடுப்பாரா?

(ஈ) இன்றேல், ஏன்?

asked the Minister of Economic Development :

(a) Is he aware that -

(i) Mr. Abdul Samad (aged 38 years) residing at No. 159/D/47, Maligawatta Place, Colombo 10, in Colombo Divisional Secretary's Division, is a person who has been an epileptic from birth ; and

(ii) he is a person who attends the clinic of Colombo National Hospital monthly under the registration number B/37/04 on the requirement of long term treatment for that condition ?

(b) Will he admit that this person has not been provided with Samurdhi benefit so far, even though the Hospital Health Development Assistant has recommended and requested through his letter bearing No: Ma/H/D/A/1/3/8 and dated 22.03.2008 and 30.11.2009 to the Samurdhi Officer of the area and Divisional Secretary of Colombo, this person to be provided with Samurdhi benefit as he is unable to engage in a permanent job due to his medical condition and lives in poverty due to lack of permanent income?

(c) If so, will he take measures immediately to provide Samurdhi benefits to Mr. Abdul Samad who is unmarried and his aged parents who live as his dependents?

(d) If not, why?

**ගරු ලක්මන් යාපා අබේවර්ධන මහතා (ආර්ථික සංවර්ධන නියෝජ්‍ය අමාත්‍යතුමා)**

(மாண்புமிகு லக்ஷ்மன் யாப்பா அபேவர்தன - பொருளாதார அபிவிருத்தி பிரதி அமைச்சர்)

(The Hon. Lakshman Yapa Abeywardena - Deputy Minister of Economic Development)

ගරු කථානායකතුමනි, ආර්ථික සංවර්ධන අමාත්‍යතුමා වෙනුවෙන් මම එම ප්‍රශ්නයට පිළිතුරු දෙනවා.

(අ) (i) ඔව්.

(ii) ඔව්. අංගොඩ මානසික රෝහලේ මානසික සෞඛ්‍ය සංවර්ධන සහකාරගේ 2009.11.30 දිනැති ලිපිය අනුව.

(ආ) නැත. සමෘද්ධි සහනාධාරය ලබා දී ඇත. අංක සී. 116335 දරන දීමනා පත්‍රයක් දැනට ලබා දී ඇත.

(ඇ) සමෘද්ධි දීමනාව ලබා දී ඇත.

(ඈ) පැන නොනගී.

**කථානායකතුමා**

(சபாநாயகர் அவர்கள்)

(Mr. Speaker)

ප්‍රශ්න අංක 10 - 0224/'10- (1), ගරු සජිත් ප්‍රේමදාස මහතා

**ගරු සජිත් ප්‍රේමදාස මහතා**

(மாண்புமிகு சஜித் பிரேமதாஸ்)

(The Hon. Sajith Premadasa)

ගරු කථානායකතුමනි, මා එම ප්‍රශ්නය අහනවා.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, අධ්‍යාපන අමාත්‍යතුමා වෙනුවෙන්, මා එම ප්‍රශ්නයට පිළිතුරු දීම සඳහා සනී දෙකක් කල් ඉල්ලනවා.

**ගරු සජිත් ප්‍රේමදාස මහතා**

(மாண்புமிகு சஜித் பிரேமதாஸ்)

(The Hon. Sajith Premadasa)

ගරු කථානායකතුමනි, විෂය දන්නා පුද්ගලයෙක් තමයි මට උත්තර දෙන්න ඕනෑ.

**කථානායකතුමා**

(சபாநாயகர் அவர்கள்)

(Mr. Speaker)

සියලුම මන්ත්‍රීතුමන්ලා එහෙම කියනවා නම් බොහොම හොඳයි.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.

**කථානායකතුමා**

(சபாநாயகர் அவர்கள்)

(Mr. Speaker)

ප්‍රශ්න අංක 11 - 0284/'10- (1), ගරු රවි කරුණානායක මහතා

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, මා එම ප්‍රශ්නය අහනවා.

**ගරු විමල් වීරවංශ මහතා (ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමා)**

(மாண்புமிகு விமல் வீரவங்ச - நிர்மாண, பொறியியல் சேவைகள், வீடமைப்பு, பொது வசதிகள் அமைச்சர்)

(The Hon. Wimal Weerawansa - Minister of Construction, Engineering Services, Housing and Common Amenities)

ගරු කථානායකතුමනි, එම ප්‍රශ්නයට පිළිතුරු දීම සඳහා සනීයක් කල් ඉල්ලනවා.

ගරු මන්ත්‍රීතුමා, මේ ප්‍රශ්නයට නිවාස සංවර්ධන අධිකාරියෙන් ලැබී තිබෙන පිළිතුර ගැන මම සැඟීමකට පත් වන්නේ නැහැ. මම ලබා දුන් උපදෙස්වලින් සමහරක් පමණයි ඊට ඇතුළත් වෙලා තිබෙන්නේ. මා ඔබතුමාට සනීයකින් පිළිතුරු දෙනවා.

**කථානායකතුමා**

(சபாநாயகர் அவர்கள்)

(Mr. Speaker)

බොහොම හොඳයි. ගරු මන්ත්‍රීතුමා, ඒ සඳහා පැහැදිලි පිළිතුරක් සනීයකින් ලැබෙයි.

**ගරු විමල් වීරවංශ මහතා**

(மாண்புமிகு விமல் வீரவங்ச)

(The Hon. Wimal Weerawansa)

මට පිළිතුරු ලැබ්ලා තිබෙනවා. ඒ පිළිතුර පිළිබඳව මම සැඟීමකට පත් වන්නේ නැහැ. සනීයකින් මම ගරු මන්ත්‍රීතුමාට පිළිතුරු දෙනවා.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, මේකයි වෙන්නේ. මට මේ අවස්ථාව නොලැබුණොත් තවත් ප්‍රශ්නයක් අහන්න තිබෙන අවස්ථාව පැහැර හැරෙනවා.

**කථානායකතුමා**

(පාඨාඥයකරු අයුරු)

(Mr. Speaker)

ගරු මන්ත්‍රීතුමා, එතුමා ඔබතුමාට සාධාරණයක් කරන්නයි හඳුන්වේ. පැහැදිලි උත්තරයක් දෙන්න හඳුන්වේ.

**ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

නිබන්දන එක දිලා, පසු-ව

**ගරු විමල් වීරවංශ මහතා**

(මාණ්ඩුමුතු විමල් වීරවංශ)

(The Hon. Wimal Weerawansa)

නිබන්දන පිළිතුර දෙන එක ප්‍රශ්නයක් නිසා නේ හරි පිළිතුර දෙන්නම් කියලා මම ඔබතුමාට කියන්නේ.

**ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

නැහැ, ඔබ දැන් දෙන්න. [බාධා කිරීම]

**ගරු විමල් වීරවංශ මහතා**

(මාණ්ඩුමුතු විමල් වීරවංශ)

(The Hon. Wimal Weerawansa)

නැහැ, නැහැ. ඒකට තමයි මම අකැමැති.

**කථානායකතුමා**

(පාඨාඥයකරු අයුරු)

(Mr. Speaker)

ගරු මන්ත්‍රීතුමනි, ගරු ඇමතිතුමාගේ පිළිතුර භාර ගන්න. ඔබතුමාට සතියක් ඇතුළත පැහැදිලි පිළිතුරක් ලැබෙයි. ඇමතිතුමා ඒකට අවශ්‍ය උත්තරය දුන්නා. උත්තරයක් දෙනකොට ඇමතිතුමා සැමකට පත් වන්න ඔබ. ඒ නිසා ඇමතිතුමා සතියක් ඇතුළත ඒ ප්‍රශ්නයට උත්තර ලබා දෙයි.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

විභාගය මගින් තීරණය කිරීමට සමත් කිරීමට කටයුතු කළ යුතුය.

Question ordered to stand down.

**කථානායකතුමා**

(පාඨාඥයකරු අයුරු)

(Mr. Speaker)

ප්‍රශ්න අංක 12-0330/10-(1), ගරු දයාසිරි ජයසේකර මහතා.

**ගරු දයාසිරි ජයසේකර මහතා**

(මාණ්ඩුමුතු දයාසිරි ජයසේකර)

(The Hon. Dayasiri Jayasekara)

ගරු කථානායකතුමනි, මා එම ප්‍රශ්නය අහනවා.

**ගරු නිර්මල කොතලාවල මහතා (මහාමාර්ග නියෝජ්‍ය අමාත්‍යතුමා)**

(මාණ්ඩුමුතු නිර්මල කොතලාවල - බ්‍රිටිෂ් සාමාන්‍ය පාලක පිරිස)

(The Hon. Nirmala Kotalawala - Deputy Minister of Highways)

ගරු කථානායකතුමනි, මහාමාර්ග අමාත්‍යතුමා වෙනුවෙන් මා එම ප්‍රශ්නයට පිළිතුර දීම සඳහා සති දෙකක් කල් ඉල්ලනවා.

**ගරු දයාසිරි ජයසේකර මහතා**

(මාණ්ඩුමුතු දයාසිරි ජයසේකර)

(The Hon. Dayasiri Jayasekara)

පිළිතුරු දෙන්න අවුරුදු විස්සක් විතර යයි.

**ගරු නිර්මල කොතලාවල මහතා**

(මාණ්ඩුමුතු නිර්මල කොතලාවල)

(The Hon. Nirmala Kotalawala)

අවුරුදු විස්සක් කියන්නේ, එතකොට ඔබතුමාත් අපේ පැත්තේ.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

විභාගය මගින් තීරණය කිරීමට සමත් කිරීමට කටයුතු කළ යුතුය.

Question ordered to stand down.

**කථානායකතුමා**

(පාඨාඥයකරු අයුරු)

(Mr. Speaker)

ප්‍රශ්න අංක 14-0225/10-(1), ගරු සජිත් ප්‍රේමදාස මහතා.

**ගරු සජිත් ප්‍රේමදාස මහතා**

(මාණ්ඩුමුතු සජිත් ප්‍රේමදාස)

(The Hon. Sajith Premadasa)

ගරු කථානායකතුමනි, මා එම ප්‍රශ්නය අහනවා.

**ගරු දිනේෂ් ගුණවර්ධන මහතා**

(මාණ්ඩුමුතු දිනේෂ් ගුණවර්ධන)

(The Hon. Dinesh Gunawardena)

ගරු කථානායකතුමනි, අධ්‍යාපන අමාත්‍යතුමා වෙනුවෙන් මා එම ප්‍රශ්නයට පිළිතුර දීම සඳහා සති දෙකක් කල් ඉල්ලනවා.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

විභාගය මගින් තීරණය කිරීමට සමත් කිරීමට කටයුතු කළ යුතුය.

Question ordered to stand down.

**රාජ්‍ය සේවකයන්, හමුදා සහ සහායක බලකා****සේවකයන් : විශ්‍රාම වැටුප්**

අරාජික සේවක, ආරක්ෂක හා ආරක්ෂක සේවකයන්

ආයතන: ඉන්ද්‍රියානු

PUBLIC SERVANTS, ARMED AND AUXILIARY FORCES PERSONNEL : PENSIONS

**15. ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

0312/10

රාජ්‍ය පරිපාලන හා සේවක කටයුතු අමාත්‍යතුමාගෙන් ඇසූ ප්‍රශ්නය - (1):

- (අ) (i) රාජ්‍ය සේවයේ සම්පූර්ණ පුද්ගල සංඛ්‍යාව;
- (ii) ඊට අමතරව වූ, හමුදා සහ සහායක බලකායන්වල පුද්ගල සංඛ්‍යාව;
- (iii) පසු ගිය වර්ෂ පහ තුළ ගෙවූ විශ්‍රාම වැටුප් ප්‍රමාණය සහ ඉදිරි වර්ෂ පහ සඳහා ගෙවනු ලබන විශ්‍රාම වැටුප් ප්‍රමාණය;

කොපමණද යන්න එතුමා මෙම සභාවට දන්වන්නෙහිද?

- (ආ) (i) ජ්‍යෙෂ්ඨ පුරවැසියන් සඳහා ප්‍රමාණවත් විශ්‍රාම වැටුපක් ගෙවන්නේද;
- (ii) විශ්‍රාමිකයන්ගේ ගෙවීම් සහ ප්‍රතිලාභ වැඩි කරන ලද්දේ කවදාද; සහ
- (iii) පසු ගිය වර්ෂ දහය තුළ එක් එක් අවස්ථාවේදී වැඩි කරන ලද ප්‍රමාණය වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?



- (3) විශ්‍රාම වැටුප් වක්‍රලේඛ 14/2004 - ක්‍රියාත්මක දිනය 2004.12.01 2004.12.01 වන දින හෝ ඊට පෙර හෝ විශ්‍රාම ලබා ඇති විශ්‍රාමිකයින්ගේ වර්තමාන මූලික අඩු නොකළ විශ්‍රාම වැටුප මත අවමය රුපියල් 750ක් හා උපරිමය රුපියල් 1500ට යටත්ව සියයට 15ක වැටුප් වැඩිවීමක් ලබා දීම.
- (4) විශ්‍රාම වැටුප් වක්‍රලේඛ 09/2000 හා 09/2000 (1) - ක්‍රියාත්මක දිනය 2000.10.01 අවමය රුපියල් 500ක් හා උපරිමය සියයට 10ක අතුරු දීමනාවක් (අඩු නොකළ මාසික විශ්‍රාම වැටුප මත) ගෙවීම.
- (5) විශ්‍රාම වැටුප් වක්‍රලේඛ 07/2001 - ක්‍රියාත්මක දිනය 2001.10.01 සියලුම විශ්‍රාමිකයින් සඳහා 2001.10.01 සිට රුපියල් 750ක අතුරු දීමනාවක් ගෙවීම.
- (6) විශ්‍රාම වැටුප් වක්‍රලේඛ 12/2005 - ක්‍රියාත්මක දිනය 2006.01.01 2004.12.01 දිනට පෙර විශ්‍රාම ලබා ඇති විශ්‍රාමිකයින්ගේ මූලික අඩු නොකළ විශ්‍රාම වැටුප මත 9/2000 (1) හා 7/2001 මගින් ගෙවනු ලබන දීමනා එකතු කර අඩු නොකළ විශ්‍රාම වැටුපේ අගය මත අවමය රුපියල් 500ක් හා උපරිමය රුපියල් 1,250ක වැටුප් වැඩිවීමක් ගෙවනු ලැබේ. මෙය 2006.01.01 සිට ක්‍රියාත්මක වේ.

I think this Answer must reach you. Then only you will understand this. I do not think you understood anything I said.

- (7) රාජ්‍ය පරිපාලන වක්‍රලේඛ 06/2006 අනුව මාස 06කට වරක් හිමි වන ජීවන වියදම් දීමනාවක් ගෙවනු ලැබේ.
- |                |                 |
|----------------|-----------------|
| 2006.01.01ට    | රුපියල් 500.00  |
| 2006.07.01ට    | රුපියල් 687.50  |
| 2007.01.01ට    | රුපියල් 875.00  |
| 2007.07.01ට    | රුපියල් 1062.50 |
| 2008.01.01ට    | රු. 1250.00     |
| 2008.07.01ට    | රු. 1437.50     |
| 2009.01.01ට    | රු. 2000.00     |
| 2009.11.01 සිට | රු. 2375.00     |

ඒ කියන්නේ රජයේ සේවයට ගෙවන ජීවන වියදම් මුදලෙන් සියයට 50ක්. රුපියල් 2,375ක් ගෙවනවා සියයට 50ක් වශයෙන්. ඒක මාස 6කට සැරයක් ගෙවන්නේ. ඒ මුදල ගෙවනවා.

(ඇ) පැන නොනඹී.

#### ගරු රවි කරුණානායක මහතා

(මාණ්ඩුමුතු රාමු කුරුණාආරාමය)

(The Hon. Ravi Karunanayake)

බොහෝම ස්තූතියි. ගරු කථානායකතුමනි, මෙවැනි ඇමතිවරු හිටියා නම් අපේ වැඩවලට ලෙහෙසි වනවා. බොහෝම සවිස්තර උත්තරයක් ලබා දීම ගැන අගය කරනවා. එසේ අගය කරන ගමන් මගේ පළමුවන අතුරු ප්‍රශ්නය මා ඉදිරිපත් කරනවා. ඔබතුමාගේ පිළිතුර තුළින් රජයේ සේවකයන් ලක්ෂ 11.2ක් ඉන්නවාය කියලා දැනුවත් කරලා තිබෙනවා. 2004 වර්ෂයේ රජයේ සේවකයන් 12 ලක්ෂයක් හිටියා. මේ තොරතුරුවලින් පෙනෙන විධියට රජයේ සේවකයන් අඩු වෙලා තිබෙනවා. ඔබතුමන්ලා අපට වෝදනා කළා. නමුත් පෙනෙන්නේ අපේ කාලයේදී රජයේ සේවකයන් සංඛ්‍යාව වැඩි වෙලා, පසු ගිය අවුරුදු 16 තුළ -ඔබතුමන්ලාගේ කාලයේදී- අඩු වෙලා තිබෙන බවයි. මොකක්ද ඇමතිතුමනි, ඒ ගැන කියන්න තිබෙන්නේ?

#### ගරු ඩබ්ලිව්.ඩී.ජේ. සෙනෙවිරත්න මහතා

(මාණ්ඩුමුතු උඩුගාම. ආ. ශ්‍රේ. සේනෙවිරත්න)

(The Hon. W.D.J. Senewiratne)

සාමාන්‍ය ව්‍යවහාරයේ තිබෙන්නේ රජයේ සේවකයන් 12 ලක්ෂයක් ඉන්නවා කියලායි. මම හිතන්නේ ඔබතුමන්ලාගේ කාලයේ මෙහි වැඩි වීමක් නොවෙයි තිබුණේ. ඒක තමයි සංඛ්‍යාව. අප කිසිම අවස්ථාවක කිසිම රජයේ සේවකයකු බලහත්කාරයෙන් ඉවත් කරලා නැහැ. දැනට ගණනය කරන කොට රජයේ සේවකයන් සංඛ්‍යාව මෙපමණයි ඉන්නේ. රජයේ සේවක සංඛ්‍යාවට අමතරව තවත් ලක්ෂ 4කට වැඩි ප්‍රමාණයක් ත්‍රිවිධ හමුදාවේ ඉන්නවා. ඒ අනුව ඔබතුමාට පෙනේවි ඇත්ත වශයෙන්ම සියලුම සංඛ්‍යා බැලුවාම -සමස්තයක් වශයෙන් බැලුවාම- 12 ලක්ෂයට වඩා සිටින බව. හරියට 15 ලක්ෂයක් ඉන්නවා. 1,89,303ක් සිවිල් සේවයේ ඉන්නවා. [බාධා කිරීමක්] ත්‍රිවිධ හමුදාවේ 4,21,000ක් ඉන්නවා. ඒ සියලුම දෙනා ගන්නාම 15,00,000ක් ඉන්නවා. රජයේ සේවකයෝ වශයෙන් සිවිල් සේවයේ ඉන්න සංඛ්‍යාව මෙපමණයි ත්‍රිවිධ හමුදාවේ ඉන්න සංඛ්‍යාව මෙපමණයි කියා අපි සාමාන්‍ය ව්‍යවහාරයේදී කියන්නේ නැහැ. රජය විසින් පඩි ගෙවන සේවක සංඛ්‍යාව මෙපමණයි. අද 12,00,000ක් නොවෙයි 15,00,000ක් ඉන්නවා.

#### ගරු රවි කරුණානායක මහතා

(මාණ්ඩුමුතු රාමු කුරුණාආරාමය)

(The Hon. Ravi Karunanayake)

රජයේ සේවකයන් සහ යුද හමුදාවේ 4,28,000ක් සිටිනවා. ඒ දෙක එකතු කළාම ලක්ෂ 11යි.

#### ගරු ඩබ්ලිව්.ඩී.ජේ. සෙනෙවිරත්න මහතා

(මාණ්ඩුමුතු උඩුගාම. ආ. ශ්‍රේ. සේනෙවිරත්න)

(The Hon. W.D.J. Senewiratne)

ඒ දෙක එකතු කළාම 15,00,000යි. [බාධා කිරීමක්] සිවිල් සේවයේ 10,85,000යි. ත්‍රිවිධ හමුදාවේ 4,21,000යි. ගරු මන්ත්‍රීතුමා මේ ඔක්කොම රජයේ සේවකයෝ. මේ සියලු දෙනාටම රජයෙන් තමයි පඩි ගෙවන්නේ. තමුන්නාන්සේලා සඳහන් කළ 12,00,000 කාලයේත් මේ දෙගොල්ලන්ම තමයි ඒ 12,00,000 වුණේ. දැන් මේ දෙගොල්ලන්ම 15,00,000ක් ඉන්නවා.

#### කථානායකතුමා

(පාඨාගාරයේ අයුරු)

(Mr. Speaker)

හොඳයි තේරුණා. [බාධා කිරීමක්]

#### ගරු මන්ත්‍රීවරයෙක්

(මාණ්ඩුමුතු උණුරුපිහිටි ඉරුම)

(An Hon. Member)

ගරු කථානායකතුමනි, - [බාධා කිරීමක්]

#### කථානායකතුමා

(පාඨාගාරයේ අයුරු)

(Mr. Speaker)

තමුන්නාන්සේ ඉන්න කෝ කට වහගෙන, ඇමතිතුමාට උත්තර දෙන්න.

#### ගරු රවි කරුණානායක මහතා

(මාණ්ඩුමුතු රාමු කුරුණාආරාමය)

(The Hon. Ravi Karunanayake)

විශ්‍රාම වැටුප් සියයට 50කින් වැඩි කරනවාය කිව්වා. දැන් කොහේද වැඩි කර තිබෙන්නේ? අවුරුදු 10ක් තුළ විශ්‍රාම වැටුප් වැඩි කිරීම ගැන බලද්දී ඔබතුමා න්‍යායාත්මක මට්ටමින් කියා තිබුණා, වැඩි වුණාය කියා. නමුත් සැබෑ මට්ටමට වැඩි වුණේ නැහැයි කියන එක ඔබතුමාත් දන්නවා ඇති. ඡන්ද පොරොන්දුවක් වශයෙන් ඉදිරිපත් කරපු එක තවම ක්‍රියාත්මක කර නැහැ.

**ගරු ඩබ්ලිව්.ඩී.ජේ. සෙනෙවිරත්න මහතා**  
(மாண்புமிகு டபிள்யு.டி.ஜே. செனேவிரத்ன)  
(The Hon. W.D.J. Senewiratne)

ගරු මන්ත්‍රීතුමනි, ඔබතුමා පිළිගනී 2006 වර්ෂයේදී 1997 ජනවාරි 01 වන දා දක්වා තිබුණු සියලුම විශ්‍රාම වැටුප් විෂමතාවන් නැති කළාය කියන එක. 1997 ජනවාරි 01 වන දා ඉඳලා 2006 ජනවාරි 01 වන දා වන තෙක් තිබුණු විෂමතාවන් නැති කරන්න අද ආණ්ඩුව කටයුතු කර ගෙන යනවා. ඒ සඳහා අවශ්‍ය පියවර දැනට ගනිමින් තිබෙනවා. ඒ නිසා විශ්‍රාම වැටුප් සම්බන්ධව විෂමතාවක් තිබුණා නම් ඒ කාලය අනුව ඒවා නැති කරන්න දැන් කටයුතු කර ගෙන යනවා. ඒ වාගේම අපි පැහැදිලිව මතක් කරන්නට ඕනෑ, ජීවන වියදම් දීමනාවක් සියයට 50ක් අපි සියලුම විශ්‍රාමිකයන්ට දෙන බව. දැනට රුපියල් 2,375ක් - මම හිතනවා, මම හරිසි කියලා.- මාසයකට ගෙවනවා.

**ගරු දයාසිරි ජයසේකර මහතා**  
(மாண்புமிகு தயாசிநி ஜயசேகர)  
(The Hon. Dayasiri Jayasekara)

**නැගී සිටියේය.**  
எழுந்தார்.  
rose.

**කථානායකතුමා**  
(சபாநாயகர் அவர்கள்)  
(Mr. Speaker)  
තුන්වන අතුරු ප්‍රශ්නයද?

**ගරු දයාසිරි ජයසේකර මහතා**  
(மாண்புமிகு தயாசிநி ஜயசேகர)  
(The Hon. Dayasiri Jayasekara)

ගරු කථානායකතුමනි, තුන්වන අතුරු ප්‍රශ්නය. අපේ රාජ්‍ය පරිපාලන හා ස්වදේශ කටයුතු ඇමතිතුමාගෙන් මම අහන්න කැමැතියි, මහවැව ප්‍රාදේශීය ලේකම්තුමිය සම්බන්ධව-

**කථානායකතුමා**  
(சபாநாயகர் அவர்கள்)  
(Mr. Speaker)  
මෙයට අදාළද?

**ගරු දයාසිරි ජයසේකර මහතා**  
(மாண்புமிகு தயாசிநி ஜயசேகர)  
(The Hon. Dayasiri Jayasekara)  
අදාළයි.

**කථානායකතුමා**  
(சபாநாயகர் அவர்கள்)  
(Mr. Speaker)

මෙයට අදාළ නැත. රජයේ සේවකයන් සංඛ්‍යාව පිළිබඳව අහන්න.

**ගරු දයාසිරි ජයසේකර මහතා**  
(மாண்புமிகு தயாசிநி ஜயசேகர)  
(The Hon. Dayasiri Jayasekara)

ඒ ප්‍රාදේශීය ලේකම්තුමියට එරෙහිව යම්කිසි පරීක්ෂණයක් කරලා ඇයව මාරු කරන්න කියලා තිබෙනවා. තවමත් එය ක්‍රියාත්මක කරලා නැහැ. ඔබතුමා ඒ සම්බන්ධයෙන් මොකක්- [බාධා කිරීම]

**කථානායකතුමා**  
(சபாநாயகர் அவர்கள்)  
(Mr. Speaker)

අදාළ නැහැ. ඇමතිතුමා, අදාළ නැහැ. අතුරු ප්‍රශ්න අහන්න ඕනෑ,-

**ගරු දයාසිරි ජයසේකර මහතා**  
(மாண்புமிகு தயாசிநி ஜயசேகர)  
(The Hon. Dayasiri Jayasekara)  
ඇමතිතුමා කැමැති නම් පුළුවන්.

**ගරු ඩබ්ලිව්.ඩී.ජේ. සෙනෙවිරත්න මහතා**  
(மாண்புமிகு டபிள்யு.டி.ஜே. செனேவிரத்ன)  
(The Hon. W.D.J. Senewiratne)

ඒක මේ ප්‍රශ්නයට අදාළ නැහැ. ගරු මන්ත්‍රීතුමාට ඒක අදාළ නම් මම ඒකට පිළිතුරක් හොයලා කියන්නම්.

**ගරු දයාසිරි ජයසේකර මහතා**  
(மாண்புமிகு தயாசிநி ஜயசேகர)  
(The Hon. Dayasiri Jayasekara)  
එතුමා පැකිලෙනවා, උත්තර දෙන්න.

**කථානායකතුමා**  
(சபாநாயகர் அவர்கள்)  
(Mr. Speaker)

පෞද්ගලිකව හමු වන්න. පෞද්ගලිකව හමු වෙලා පිළිතුරු දෙන්න.

දෙවන වටය. ප්‍රශ්න අංක 2-0217/10-(1), ගරු අජිත් කුමාර මහතා.

ඇවිල්ලා ඉන්නවාද? නැහැ. කවුරුත් මෙම ප්‍රශ්නය අහනවාද? අදාළ මන්ත්‍රීතුමා ඇවිල්ලා නැහැ.

**ගරු සජිත් ප්‍රේමදාස මහතා**  
(மாண்புமிகு சஜித் பிரேமதாஸ)  
(The Hon. Sajith Premadasa)

ගරු කථානායකතුමනි, ගරු අජිත් කුමාර මන්ත්‍රීතුමා වෙනුවෙන් මා එම ප්‍රශ්නය අහනවා.

**ගරු දිනේෂ් ගුණවර්ධන මහතා**  
(மாண்புமிகு தினேஷ் குணவர்தன)  
(The Hon. Dinesh Gunawardena)

ගරු කථානායකතුමනි, අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා වෙනුවෙන් මම පිළිතුරු ලබා දීම සඳහා මාස නවයක කාලයක් ඉල්ලා සිටිනවා.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.

**වෘත්තීය පුහුණු අධිකාරිය : ආයතන සහ පාඨමාලා**  
வாழ்க்கைத் தொழிற்பயிற்சி அதிகாரசபை:  
நிறுவனங்கள் மற்றும் கற்கைநெறிகள்  
VOCATIONAL TRAINING AUTHORITY :  
INSTITUTIONS AND COURSES

**3. ගරු ආර්. යෝගරාජන් මහතා**  
( மாண்புமிகு ஆர். யோகராஜன்)  
(The Hon. R. Yogarajan)

0278/10

යෞවන කටයුතු අමාත්‍යතුමාගෙන් ඇසූ ප්‍රශ්නය - (1):

- (අ) (i) ශ්‍රී ලංකා වෘත්තීය පුහුණු අධිකාරිය යටතේ ඇති ආයතන කවරේද;
- (ii) මෙම ආයතනයන්හි පවත්වා ගෙන යනු ලබන පාඨමාලාවන් හෝ වැඩසටහන් කවරේද;
- (iii) එම පාඨමාලා පවත්වනු ලබන භාෂා මාධ්‍යයන් කවරේද;



- (iv) එක් එක් මාධ්‍යය යටතේ, එක් එක් පාඨමාලාව සඳහා බඳවා ගනු ලබන ශිෂ්‍ය සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

இளைஞர் அலுவல்கள் அமைச்சரைக் கேட்ட வினா:

- (அ) (i) இலங்கை வாழ்க்கைத் தொழிற்பயிற்சி அதிகார சபையின் கீழ் வரும் நிறுவனங்களின் பெயர்களையும்,
- (ii) மேற்படி நிறுவனங்களில் நடாத்தப்படும் கற்கை நெறிகள் அல்லது நிகழ்ச்சித் திட்டங்களின் பெயர்களையும்,
- (iii) இந்த கற்கை நெறிகளின் போதனா மொழிக ளையும்,
- (iv) ஒவ்வொரு கற்கைநெறியிலும், ஒவ்வொரு மொழி மூலத்திலும் சேர்த்துக் கொள்ளப்படும் மாணவர் களின் எண்ணிக்கையினையும்

அவர் இச்சபைக்கு அறியத்தருவாரா?

(ஆ) இன்றேல், ஏன்?

asked Minister of Youth Affairs:

- (a) Will he inform this house-
- (i) the names of the institutions that come under the Vocational Training Authority of Sri Lanka;
- (ii) the names of the courses or programmes conducted at aforesaid institutions;
- (iii) the mediums of instructions for the courses; and
- (iv) the number of students who are enrolled for each of the courses in each medium?
- (b) If not, why?

ගරු මහින්දානන්ද අලුත්ගමගේ මහතා (යෞවන කටයුතු නියෝජ්‍ය අමාත්‍යතුමා)

(மாண்புமிகு மஹிந்தானந்த அலுத்தகமகே - இளைஞர் அலுவல்கள் பிரதி அமைச்சர்)

(The Hon. Mahindananda Aluthgamage - Deputy Minister of Youth Affairs)

ගරු කථනායකතුමනි, යෞවන කටයුතු අමාත්‍යතුමා වෙනුවෙන් මා එම ප්‍රශ්නයට පිළිතුර දෙන්නවා.

(අ) (i) ශ්‍රී ලංකා වෘත්තීය පුහුණු අධිකාරිය යටතේ ඇති ආයතන

ආයතන වර්ගය	සංඛ්‍යාව
1. ජාතික වෘත්තීය පුහුණු ආයතන	06
2. දිස්ත්‍රික් වෘත්තීය පුහුණු මධ්‍යස්ථාන	22
3. ප්‍රාදේශීය වෘත්තීය පුහුණු මධ්‍යස්ථාන	232
එකතුව	260

ඇමුණුම 01 සභාගත\* කරමි

- (ii) ශ්‍රී ලංකා වෘත්තීය පුහුණු අධිකාරිය පුහුණු ක්ෂේත්‍ර 18ක් යටතේ පාඨමාලාවන් වර්ග 88ක් පවත්වාගෙන යනු ලබයි. ඇමුණුම 02 සභාගත\* කරමි.

(iii) සිංහල හා දෙමළ මාධ්‍යයන්ගෙන් පාඨමාලා පවත්වනු ලැබේ.

(iv) ඔව්.

එක් එක් මාධ්‍යය යටතේ පාඨමාලාවන් සඳහා බඳවා ගනු ලබන ශිෂ්‍ය සංඛ්‍යාවේ අවමය 15 දෙනෙක් විය යුතු අතර, උපරිමය 20 දෙනෙක් විය යුතු වේ.

(උතුරු නැහෙනහිර පළාත්වල පැවැත්වෙන වෘත්තීය පුහුණු පාඨමාලා දෙමළ මාධ්‍යයෙන් පැවැත්වේ. එහෙත් ත්‍රිකුණාමලය දිස්ත්‍රික්කයේ කන්තලේ සහ සේරුවිල්ල, අම්පාර දිස්ත්‍රික්කයේ දෙහිඅත්තකණ්ඩිය, අම්පාර, උහන ප්‍රදේශවලත් පවත්වාගෙන යනු ලබන මධ්‍යස්ථානවල සිංහල මාධ්‍යයෙන් පාඨමාලා පැවැත්වේ. මේ හැර නුවරඑළිය දිස්ත්‍රික්කයේ වනරාජා සහ දිස්ත්‍රික් වෘත්තීය පුහුණු මධ්‍යස්ථානයේ දෙමළ මාධ්‍ය පාඨමාලා පැවැත්වේ. අනෙකුත් සියලුම දිස්ත්‍රික්කයන්හි වෘත්තීය පුහුණු මධ්‍යස්ථානවල සිංහල සහ දෙමළ මාධ්‍ය පාඨමාලා පැවැත්වේ.)

(ආ) අදාළ නොවේ.

**\*සභාමේසය මත තබන ලද ඇමුණුම:**

சபாபீடத்தில் வைக்கப்பட்ட இணைப்பு :

Annexes tabled:

ඇමුණුම 01

දිස්ත්‍රික් අනුව වෘත්තීය පුහුණු මධ්‍යස්ථාන ව්‍යාප්තිය				
අංක	දිස්ත්‍රික්කය	ජාතික වෘත්තීය පුහුණු ආයතන සංඛ්‍යාව	දිස්ත්‍රික් වෘත්තීය පුහුණු මධ්‍යස්ථාන සංඛ්‍යාව	ප්‍රාදේශීය වෘත්තීය පුහුණු මධ්‍යස්ථාන සංඛ්‍යාව
1	අම්පාර		1	16
2	බඩදෙණි		1	15
3	බිතුණමලය		1	5
4	අනුරාධපුරය		1	13
5	කොළඹ		1	5
6	කිලිනොච්චි		1	9
7	කොළඹ		1	10
8	කොළඹ	3	1	10
9	කම්පහ		1	14
10	කළුතර		1	10
11	කෑගල්ල	2	1	19
12	කම්පහ	1	1	12
13	මාතලේ		1	14
14	කරගල		1	10
15	මුලතිව්	-	-	-
16	බිලිකොට්ටි			1
17	මන්නාරම			1
18	වවුනියා		1	3
19	කෑගල්ල		1	8
20	රත්නපුර		1	15
21	තුරුමා		1	10
22	පුත්තලම		1	8
23	මහලුව		1	12
24	මාතලේ		1	8
25	මුඩුව		1	4
	එකතුව	6	22	232

**ඇමුණුම 02**

**ශ්‍රී විශ්වවිද්‍යාල පුහුණු අධිකාරිය යටතේ පවත්වනු ලබන පාඨමාලා**

<b>පුහුණු ක්ෂේත්‍රය</b>	<b>පාඨමාලා සංඛ්‍යාව</b>
01. ගොඩනැගිලි හා ඉදිකිරීම්	08
02. දැව ආශ්‍රිත	04
03. ස්වයං චලන (මෝටර් යාන්ත්‍රික)	12
04. විදුලි	06
05. ආහාර තාක්ෂණය	02
06. තොරතුරු තාක්ෂණය	06
07. හෝටල් හා සංචාරක	04
08. විද්‍යුත්	05
09. ලෝහ ආශ්‍රිත	08
10. මැණික් හා ස්වර්ණාභරණ	03
11. මුද්‍රණ	04
12. කෘෂිකර්ම	02
13. කාර්මික කළමනාකරණය	01
14. රෙදිපිළි හා ඇඟළුම්	12
15. ධීවර	02
16. සම් ආශ්‍රිත නිෂ්පාදන	01
17. පුද්ගල හා සමාජ	06
18. කාර්යාල කළමනාකරණය	02
<b>එකතුව</b>	<b>88</b>

**ගරු ආර්. යෝගරාජන් මහතා**

(මාண்ப්‍රාමිකු ඡූර්. ගොකරාඤ්ඤ)

(The Hon. R. Yogarajan)

මුළු ප්‍රමාණයෙන්, දෙමළ මාධ්‍යයෙන් පුහුණුව ලබන අයගේ සංඛ්‍යාව කියන්න පුළුවන් ද?

**ගරු මහින්දානන්ද අලුත්ගමගේ මහතා**

(මාණ්‍යප්‍රාමිකු මහාචාර්යවරයාණන්ගේ අමුණුකමකි)

(The Hon. Mahindananda Aluthgamage)

ගරු මන්ත්‍රීතුමනි, මා කිව්වේ සිංහල දෙමළ මුස්ලිම් කියා ශිෂ්‍යයෝ අපි වෙනම වෙන් කරලා නැහැ කියලායි.

**ගරු ආර්. යෝගරාජන් මහතා**

(මාණ්‍යප්‍රාමිකු ඡූර්. ගොකරාඤ්ඤ)

(The Hon. R. Yogarajan)

නැහැ. එහෙම නොවෙයි. මාධ්‍යය හැටියට වෙන් කරලා ඇති නේ. මාධ්‍යය අනුව ගණන් කියන්න පුළුවන් ද?

**ගරු මහින්දානන්ද අලුත්ගමගේ මහතා**

(මාණ්‍යප්‍රාමිකු මහාචාර්යවරයාණන්ගේ අමුණුකමකි)

(The Hon. Mahindananda Aluthgamage)

ශිෂ්‍ය සංඛ්‍යාව කියන්න අමාරුයි. ඔබතුමාට ඕනෑ නම් මා නැවත එය හරියටම කියන්නම්. නමුත් පිළිතුරේ අප කිව්වා, වතුකරයේ සහ උතුරු නැගෙනහිර සියලුම ප්‍රදේශවල දෙමළ පාඨමාලා අප දැන් ආරම්භ කර තිබෙනවාය කියා.

**ගරු ආර්. යෝගරාජන් මහතා**

(මාණ්‍යප්‍රාමිකු ඡූර්. ගොකරාඤ්ඤ)

(The Hon. R. Yogarajan)

දෙමළ පාඨමාලාවල මිදිකමක් තිබෙනවාය කියලා තමයි සාමාන්‍යයෙන් ජනතාව, තරුණයන් කියන්නේ. ඒ නිසා එම පාඨමාලා වැඩි කරන්න ක්‍රියා කරනවාද?

**ගරු මහින්දානන්ද අලුත්ගමගේ මහතා**

(මාණ්‍යප්‍රාමිකු මහාචාර්යවරයාණන්ගේ අමුණුකමකි)

(The Hon. Mahindananda Aluthgamage)

පැහැදිලිවම. ගරු මන්ත්‍රීතුමා, අපේ අමාත්‍යාංශය පටන් ගත්තු ගමන් අප පළමුවෙන්ම පටන් ගත්තු centres දෙක තමයි කිලිනොච්චිය සහ නාවලපිටිය. ඒක ඔබතුමා දන්නවා. ගිනිගත්තේන කඩියන්ලේනේ අපි ඒක ආරම්භ කළේ. හැටන් මායිමේ අප ඒක ආරම්භ කළේ වතුකරය ආශ්‍රිතව. දැන් අපි මේ වන විට තවත් ස්ථාන හඳුනා ගෙන යනවා. ඔබතුමා නම් කරනවා නම් වතුකරයේ හරි කොහේ හරි එවැනි පුහුණු මධ්‍යස්ථාන නැති ස්ථාන තිබෙනවාය කියලා අපට පුළුවන් ඒවායේ පුහුණු මධ්‍යස්ථාන ආරම්භ කරන්න. කිසිම ගැටලුවක් නැහැ.

**ගරු ආර්. යෝගරාජන් මහතා**

(මාණ්‍යප්‍රාමිකු ඡූර්. ගොකරාඤ්ඤ)

(The Hon. R. Yogarajan)

වතුකරයේ තරුණයන්ට වෘත්තීය පුහුණුව ගැන ඒ තරම් අවබෝධයක් නැති නිසා වැඩි දෙනෙක් ඒවාට බැඳෙන්න එන්නේ නැහැ. ඒ ගොල්ලන්ට counselling වාගේ කරලා අවබෝධයක් ලබා දෙන්න ක්‍රියා කරන්න පුළුවන්ද?

**ගරු මහින්දානන්ද අලුත්ගමගේ මහතා**

(මාණ්‍යප්‍රාමිකු මහාචාර්යවරයාණන්ගේ අමුණුකමකි)

(The Hon. Mahindananda Aluthgamage)

ගරු මන්ත්‍රීතුමනි, අපි මීට මාසයකට කලින් කඩියන්ලේනේ දෙමළ මාධ්‍යයෙන් වෘත්තීය මධ්‍යස්ථානයක් ආරම්භ කළා. එතැන ඉඩ තිබුණේ ලමයින් 150ක් බඳවා ගන්න පමණයි. ලමයි 600ක් ආවා. මාත් වතුකරය නියෝජනය කරන මන්ත්‍රීවරයකු වන නිසා මම විශ්වාස කරන්නේ නැහැ වතුකරයේ ලමයින්ට ඒ දැනුම නැහැ කියන එක. ඒක මම පිළි ගන්නේ නැහැ. වතුකරයේ ලමයින්ට වෘත්තීය දැනුම පිළිබඳ හොඳ උනන්දුවක් තිබෙනවා. ඒ අය දැනට තිබෙන අපේ සියලුම වෘත්තීය පුහුණු මධ්‍යස්ථානවලට එනවා. Counselling පිළිබඳව ඔබතුමාන්ලාගේ ප්‍රශ්න තිබෙනවා නම් අපට පුළුවන් counselling කරන්න. දැන් ඔබතුමාලාගේ පක්ෂයේ තිබෙන අර්බුදය පිළිබඳ -

**කථානායකතුමා**

(ප්‍රාභාකරයන්ගේ අමුණුකමකි)

(Mr. Speaker)

ප්‍රශ්නයෙන් පිට යන්න එපා. පිළිතුර ප්‍රශ්නයට සීමා වුණාම ඇති.

**ගරු මහින්දානන්ද අලුත්ගමගේ මහතා**

(මාණ්‍යප්‍රාමිකු මහාචාර්යවරයාණන්ගේ අමුණුකමකි)

(The Hon. Mahindananda Aluthgamage)

ඇති, හරි.

**කථානායකතුමා**

(ප්‍රාභාකරයන්ගේ අමුණුකමකි)

(Mr. Speaker)

හොඳයි, බොහොම ස්තූතියි.

ප්‍රශ්න අංක 6-0357/10-(1), ගරු අපීක් පී. පෙරේරා මහතා.

**ගරු රවි කරුණානායක මහතා**

(මාණ්‍යප්‍රාමිකු රවි කරුණානායකයන්)

(The Hon. Ravi Karunanayake)

ගරු කථානායකතුමනි, ගරු අපීක් පී. පෙරේරා මන්ත්‍රීතුමා වෙනුවෙන් මම එම ප්‍රශ්නය අහනවා.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)  
(The Hon. Dinesh Gunawardena)

ගරු කථානායකතුමනි, සෞඛ්‍ය අමාත්‍යතුමා වෙනුවෙන් මම එම ප්‍රශ්නයට පිළිතුර දීම සඳහා මාසයක කාලයක් ඉල්ලා සිටිනවා.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.

**හදිසි නීතිය යටතේ බන්ධනාගාරගත සිරකරුවන්:**  
**විස්තර**

அவசரகாலச் சட்டத்தின்கீழ் சிறையில்

அடைக்கப்பட்டுள்ளோர் : விபரம்

**PRISONERS REMANDED UNDER EMERGENCY**  
**REGULATIONS : DETAILS**

0360/'10

**7. ගරු රවි කරුණානායක මහතා (ගරු ප්‍රභා ගනේසන් මහතා වෙනුවට)**

(மாண்புமிகு ரவி கருணாநாயக்க - மாண்புமிகு பிரபா கணேசன் சார்பாக)

(The Hon. Ravi Karunanayake on behalf of the Hon. Praba Ganesan)

පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසූ ප්‍රශ්නය - (1):

- (අ) (i) දැනට ක්‍රියාත්මක හදිසි නීතිය යටතේ අත් අඩංගුවට ගෙන බන්ධනාගාරගත කර සිටින සිරකරුවන් සංඛ්‍යාව කොපමණද;
- (ii) ඔවුන් අයත් වයස් කාණ්ඩ කවරේද;
- (iii) එලෙස බන්ධනාගාරගත කර ඇති ස්ත්‍රීන්ගේ හා පුරුෂයන්ගේ සංඛ්‍යාව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) නො එසේ නම් ඒ මන්ද?

புனர்வாழ்வளிப்பு, சிறைச்சாலைகள் மறுசீரமைப்பு அமைச்சரைக் கேட்ட வினா:

- (அ) (i) தற்போது அமுலிலுள்ள அவசரகாலச் சட்டத்தின் கீழ் கைது செய்யப்பட்டு சிறையில் அடைக்கப்பட்டுள்ள கைதிகளின் எண்ணிக்கை எவ்வளவென்பதையும்,
- (ii) இவர்கள் உள்ளடங்கும் வயதுப் பிரிவுகள் யாவை என்பதையும்,
- (iii) அவ்வாறு சிறையில் அடைக்கப்பட்டுள்ள பெண்களின் எண்ணிக்கையும் ஆண்களின் எண்ணிக்கையும் வெவ்வேறாக எவ்வளவென்பதையும்,

அவர் இச்சபைக்கு சமர்ப்பிப்பாரா?

(ஆ) இன்றேல், ஏன்?

asked the Minister of Rehabilitation and Prison Reforms:

(a) Will he state-

- (i) the number of prisoners who have been arrested and remanded under the Emergency Regulations now in force ;

(ii) the age groups that they belong to; and

(iii) separately, the number of females and males so remanded?

(b) If not, why?

**ගරු ඩී ඩී ගුණසේකර මහතා (පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමා)**

(மாண்புமிகு டி.டி. குணசேகர - புனர்வாழ்வளிப்பு, சிறைச் சாலைகள் மறுசீரமைப்பு அமைச்சர்)

(The Hon. DEW Gunasekara - Minister of Rehabilitation and Prison Reforms)

ගරු කථානායකතුමනි, මම මෙම ප්‍රශ්නයට පිළිතුර සභාගත\* කරනවා.

**\* සභාමයය මත තබන ලද පිළිතුර:**

\* சபாபீடத்தில் வைக்கப்பட்ட விடை :

\* Answer tabled:

(අ)	(i)	සිරකරුවන් සංඛ්‍යාව	-	02
	(ii)	ඔවුන් අයත් වයස් කාණ්ඩ		
		අවුරුදු 26 - 30	-	01
		අවුරුදු 50ට වැඩි	-	01
				02
				===
	(iii)	ස්ත්‍රීන්ගේ සංඛ්‍යාව	-	නැත
		පුරුෂයන්ගේ සංඛ්‍යාව	-	02
(ආ)	ඉහත අනුව පැන නොනඹී.			

**මහේස්ත්‍රාත්වරුන් බඳවා ගැනීමේ තරග විභාගය:**  
**අවම ලකුණ**

நீதிவான்மன்ற நீதிபதிகளுக்கான ஆட்சேர்ப்புப்

போட்டிப் பரீட்சை: வெட்டுப்புள்ளி

**EXAMINATION FOR RECRUITMENT OF**  
**MAGISTRATES : CUT-OFF MARK**

0358/'10

**13. ගරු රවි කරුණානායක මහතා (ගරු අජිත් පී. පෙරේරා මහතා වෙනුවට)**

(மாண்புமிகு ரவி கருணாநாயக்க - மாண்புமிகு அஜித் பீ. பெரேரா சார்பாக)

(The Hon. Ravi Karunanayake on behalf of the Hon. Ajith P. Perera)

අධිකරණ අමාත්‍යතුමාගෙන් ඇසූ ප්‍රශ්නය - (1):

- (අ) (i) 2010 වර්ෂයේදී මහේස්ත්‍රාත්වරුන් බඳවා ගැනීම සඳහා පැවැති තරග විභාගයට අයදුම් කළ සංඛ්‍යාව කොපමණද;
- (ii) ඊට අයදුම් කිරීම සඳහා අධිකරණ සේවා කොමිෂන් සභාව විසින් සලකා බලන ලද මූලික සුදුසුකම් කවරේද;
- (iii) එම විභාගයෙන් ලබා ගත් ලකුණු අනුව සම්මුඛ පරීක්ෂණයක් පැවැත්වූයේද;
- (iv) එසේ නම්, එම සම්මුඛ පරීක්ෂණයට කැඳවීමේ අවම ලකුණ (cut-off mark) කවරේද;
- (v) සම්මුඛ පරීක්ෂණයට කැඳවූ සංඛ්‍යාව කොපමණද;
- (vi) එම සම්මුඛ පරීක්ෂණයේදී ලකුණු ලබා දීමේ පටිපාටිය කුමක්ද;

යන්න එතුමා මෙම සභාවට ඉදිරිපත් කරන්නෙහිද?

(ஈ) එම විභාගයේදී සහ සම්මුඛ පරීක්ෂණයේදී ලබා ගත් ලකුණු මත 2010 වර්ෂයේදී බඳවා ගත්

(i) අයදුම්කරුවන් සංඛ්‍යාව කොපමණද;

(ii) ඔවුන්ගේ සම්පූර්ණ නම් කවරේද;

(iii) එක් එක් අයදුම්කරුවන් විභාගයේ දී හා සම්මුඛ පරීක්ෂණයේදී ලබා ගන්නා ලද ලකුණු වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ඈ) (i) බඳවා ගැනීමේ තරග විභාගයෙන්, සම්මුඛ පරීක්ෂණයට කැඳවීමේදී භාවිත කරන ලද අවම ලකුණ (cut-off mark) අඩුවෙන් ලකුණු ලබා ගත් යම් අයදුම්කරුවකු හෝ කීප දෙනකු ඉහත කී තනතුරට පත් කර තිබේද;

(ii) එසේ නම්, ඊට හේතු කවරේද;

යන්න එතුමා සඳහන් කරන්නෙහිද?

(ඈ) නො එසේ නම් ඒ මන්ද?

நீதி அமைச்சரைக் கேட்ட வினா:

(அ) (i) 2010ஆம் ஆண்டில் நீதிவான்மன்ற நீதிபதிகளை ஆட்சேர்ப்புச் செய்வதற்காக நடத்தப்பட்ட போட்டிப் பரீட்சைக்கு விண்ணப்பித்தவர்களின் எண்ணிக்கை எவ்வளவென்பதையும்,

(ii) அதற்கு விண்ணப்பிப்பதற்கு நீதிச்சேவை ஆணைக் குழுவினால் பரீட்சிக்கப்பட்ட அடிப்படைத் தகைமைகள் யாவை என்பதையும்,

(iii) மேற்படி பரீட்சையில் பெற்றுக்கொள்ளப்பட்ட புள்ளிகளின் அடிப்படையில் நேர்முகப் பரீட்சை யொன்று நடத்தப்பட்டதா என்பதையும்,

(iv) அவ்வாறெனில், மேற்படி நேர்முகப் பரீட்சைக்கு அழைப்பதற்கான வெட்டுப்புள்ளி (cut-off mark) யாதென்பதையும்,

(v) நேர்முகப்பரீட்சைக்கு அழைக்கப்பட்டவர்களின் எண்ணிக்கை எவ்வளவு என்பதையும்,

(vi) மேற்படி நேர்முகப் பரீட்சையின்போது புள்ளிகள் வழங்கப்படும் நடைமுறை யாதென்பதையும்

அவர் இச்சபைக்கு சமர்ப்பிப்பாரா?

(ஆ) மேற்படி பரீட்சையிலும் நேர்முகப்பரீட்சையிலும் பெறப் பட்ட புள்ளிகள் அடிப்படையில் 2010ஆம் ஆண்டில் ஆட்சேர்ப்புச் செய்யப்பட்ட,

(i) விண்ணப்பதாரிகளின் எண்ணிக்கை எவ்வளவென்பதையும்,

(ii) இவர்களின் முழுப் பெயர்கள் யாவை என்பதையும்,

(iii) ஒவ்வொரு விண்ணப்பதாரிகளும் பரீட்சையிலும் நேர்முகப் பரීட்சையிலும் பெற்றுக்கொண்ட புள்ளிகள் வெவ்வேறாக யாவை என்பதையும்

அவர் குறிப்பிடுவாரா?

(இ) (i) ஆட்சேர்ப்புப் போட்டிப் பரීட்சையிலிருந்து நேர்முகப் பரීட்சைக்கு அழைக்கும்போது பயன்படுத்தப்பட்ட வெட்டுப்புள்ளிக்கு(cut-off mark) குறைவான புள்ளிகளைப் பெற்ற எவரேனும் விண்ணப்பதாரியோ அல்லது சிலரோ மேற்படி பதவிக்கு நியமிக்கப்பட்டுள்ளார்களா என்பதையும்,

(ii) ஆமெனில், அதற்கான காரணங்கள் யாவை யென்பதையும்

அவர் குறிப்பிடுவாரா?

(ஈ) இன்றேல், ஏன்?

asked the Minister of Justice:

(a) Will he submit to this House-

(i) the number of applicants who applied for the competitive examination held in 2010 for the recruitment of magistrates ;

(ii) the basic qualifications that the Judicial Service Commission stipulated for applying for that examination ;

(iii) whether an interview was held on the basis of the marks obtained at that examination;

(iv) if so, the cut-off mark for calling applicants for the aforesaid interview ;

(v) the number of applicants who were called for the interview; and

(vi) the procedure followed at that interview for giving marks?

(b) Will he state-

(i) the number of applicants recruited on the basis of the marks obtained by them at the examination and the interview in year 2010 ;

(ii) the full names of those applicants; and

(iii) the marks obtained by each applicant at the examination and the interview, separately?

(c) Will he state-

(i) whether an applicant who has obtained less number of marks than the cut-off mark has been recruited to the above post ; and

(ii) if so, the reasons for doing so?

(d) If not, why?

ගරු දිනේෂ් ගුණවර්ධන මහතා

(மாண்புமிகு திணைஞ் குணவர்தன)

(The Hon. Dinesh Gunawardena)

ගරු කථානායකතුමනි, අධිකරණ අමාත්‍යතුමා වෙනුවෙන් මම මෙම ප්‍රශ්නයට පිළිතුරු වශයෙන් අධිකරණ අමාත්‍යාංශයෙන් එවන ලද ලිපිය සභාගත\* කරනවා.

\* සභාමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

ඉහත සඳහන් ප්‍රශ්නය සඳහා පිළිතුරු සැපයීමට අධිකරණ සේවා කොමිෂන් සභාවෙන් තොරතුරු ලබා ගත යුතුය.

එම තොරතුරු ලබා ගැනීම සඳහා ලිඛිතව විමසීමක් කරන ලදී. එම විමසීමට පිළිතුරු වශයෙන්, ආණ්ඩුක්‍රම ව්‍යවස්ථාවේ III ඔ, ව්‍යවස්ථාව අනුව අධිකරණ සේවා කොමිෂන් සභාවේ තීරණවලට මැදිහත් විය නොහැකි බව අදාළ මන්ත්‍රීවරයාට දැන්විය හැකි බවට අග විනිසුරුතුමාගේ නියමය පරිදි මා වෙත දන්වා ඇති බව කාරුණිකව දන්වමි.

**කථානායකතුමා**

(சபாநாயகர் அவர்கள்)

(Mr. Speaker)

මී ලභට ස්ථාවර නියෝග 23(2) යටතේ ප්‍රශ්නය, ගරු අනුර දිසානායක මන්ත්‍රීතුමා.

**පෞද්ගලිකව දැනුම් දීමෙන් ඇසූ ප්‍රශ්නය**

தனி அறிவித்தல் மூல வினா

QUESTION BY PRIVATE NOTICE

**එල්ටීටීඊ ජාත්‍යන්තර අංශයේ නායක කුමරන් පද්මනාදන් සම්බන්ධයෙන් උද්ගතව ඇති ව්‍යාකූලත්වය**

எஸ்.ரீரீசு சர்வதேச பிரிவுத் தலைவர் குமரன்

பத்மநாதன் தொடர்பான குழப்ப நிலைமை

CONFUSION REGARDING KUMARAN

PATHMANATHAN, HEAD OF LTTE INTERNATIONAL

**ගරු අනුර දිසානායක මහතා**

(மாண்புமிகு அநுர திஸாநாயக்க)

(The Hon. Anura Dissanayake)

ගරු කථානායකතුමනි, මෙම ප්‍රශ්නය ඉදිරිපත් කිරීමට අවස්ථාව ලබා දීම පිළිබඳව ඔබතුමාට ස්තූතිවන්ත වෙනවා. එල්ටීටීඊ සංවිධානයේ ජාත්‍යන්තර අංශයේ නායකයා ලෙස සිටි කුමරන් පද්මනාදන් හෙවත් කේපි සම්බන්ධයෙන් රට තුළ උද්ගතව ඇති බරපතළ ව්‍යාකූලත්වය පිළිබඳව මෙම ගරු සභාවේ අවධානය යොමු කරන මෙන් ඉල්ලා සිටිමි. එල්ටීටීඊ සංවිධානය සමඟ පැවැති යුද්ධය අවසන් කිරීමත් සමඟ 2009 ජූලි 22 වැනිදා එම සංවිධානයේ නව නායකයා ලෙස කේපි නැමැත්තා නම් කිරීමත් සමඟ ඔහු පිළිබඳ ආරක්ෂක අංශවල අවධානය යොමු විය. පසුව 2009 අගෝස්තු 05 වැනිදා - ගරු කථානායකතුමනි, හරියටම අදට අවුරුද්දකට පෙර - ඔහුව තායිලන්තයේ බැංකොක් නුවරදී අත් අඩංගුවට ගත් බව රජයේ ප්‍රවෘත්ති දෙපාර්තමේන්තුව නිවේදනයක් නිකුත් කරමින් කියා සිටියේය. 2009 අගෝස්තු 10 වැනිදා පොල්ගොල්ල ජාතික සමුපකාර සංවර්ධන ආයතනයේ පැවැති මාධ්‍ය හමුවකදී එවකට ජාතික ආරක්ෂක ප්‍රකාශක ලෙස කටයුතු කළ කෙහෙළිය රඹුක්වැල්ල ඇමතිතුමා ඔහු අත් අඩංගුවට ගත් බව පිළිගත්තේය. කේපිගෙන් රජයේ රහස් තොරතුරු රාශියක් ලබා ගැනීමත් සිටින බව ද ගරු ඇමතිතුමා එම මාධ්‍ය හමුවේදී පවසා තිබිණි.

පසුව 2009 අගෝස්තු 13 වැනිදා පැවැති මාධ්‍ය හමුවකදී ගරු කෙහෙළිය රඹුක්වැල්ල අමාත්‍යතුමා කේපි සතුව විශාල දේපොළ ප්‍රමාණයක් ඇති බව පැවසුවේය. ඩොලර් බිලියන ගණනක් සහිත විදේශ බැංකු ගිණුම්, නැව් ඇතුළු දේපොළ රාශියක් ඔහු භාරයේ පවතින අතර ඒවා රාජසන්නක කිරීමට පියවර ගන්නා බව ගරු ඇමතිතුමා ප්‍රකාශ කළේය. ඊට පසු දින, එනම් 2009 අගෝස්තු 14 වැනිදා භොරණ පැවැති ජන හමුවකදී එවකට අග්‍රාමාත්‍ය ගරු රත්නසිරි වික්‍රමනායක මැතිතුමා ඔහුගෙන් ලබා ගත් තොරතුරු මත කොළඹ අවට ප්‍රදේශ කිහිපයක සඟවා තිබූ ආයුධ සොයා ගත් බවද පැවසීය. මේ සියලු තොරතුරු දෙස බලන විට පෙනී යන්නේ කුමරන් පද්මනාදන් හෙවත් කේපි නීති විරෝධී ක්‍රස්තවාදී කටයුතුවල යෙදී ඇති අතර ඔහු සතුව එල්ටීටීඊ සංවිධානය සතු දේපොළ විශාල ප්‍රමාණයක් පවතින බවය.

මේ අතර 2010 ජූනි 20 වැනිදා කේපි වවුනියාව, යාපනය හා කිලිනොච්චි ප්‍රදේශවල සංචාරය කළ බව ආණ්ඩුවේ පුවත් පත් සඳහන් කර තිබුණි. 2010 ජූලි 29 වැනිදා පුවත් පත්වල ඔහුගේ සම්මුඛ සාකච්ඡාවක් පළ වූ අතර ඔහුගේ මූලිකත්වයෙන් උතුර -

දකුණ පුනරුත්ථාපන හා සංවර්ධන සංවිධානය නමින් සංවිධානයක් පිහිටු වූ බව ද වාර්තා කර තිබුණි. අත් අඩංගුවේ පසුවන ප්‍රදේශයකට මේ ආකාරයෙන් විවිධ ප්‍රදේශවල සංචාරය කිරීමට හා පුවත් පත්වලට සම්මුඛ සාකච්ඡා ලබා දීමට නීතියෙන් ඉඩක් නොමැති බව මෙම ගරු සභාවේ අවධානයට යොමු කරමි. මේ අතර පසු ගිය ජූලි 29 වැනිදා ගරු ජනමාධ්‍ය අමාත්‍ය කෙහෙළිය රඹුක්වැල්ල මැතිතුමා රජයේ ප්‍රවෘත්ති දෙපාර්තමේන්තුවේ පැවැති මාධ්‍ය හමුවකදී ප්‍රකාශ කළේ කේපි රජයේ සාක්ෂිකරුවකු කර ගැනීමට කටයුතු කරන බවයි. රජයේ සාක්ෂිකරුවකු වන ඕනෑම අයකුට නිදහස හිමි වන බව ද ගරු අමාත්‍යතුමා ප්‍රකාශ කර තිබුණි.

මේ වන විටත් එල්ටීටීඊ සංවිධානයට සම්බන්ධව ක්‍රියා කළ බවට සැක පිට දහස් ගණනක් තරුණ තරුණියන් අත් අඩංගුවට ගෙන රඳවා තබා තිබේ. ඔවුන්ගේ නාම ලේඛනයක් ප්‍රසිද්ධියට පත් කර නැත. ඔවුන්ගෙන් වෝදනා සහිත අය කවුරුද්ද, ඔවුන්ට නඩු පවරන්නේ කවදාද, වෝදනා නැති අය නිදහස් කරන්නේද යන ප්‍රශ්නවලට ආණ්ඩුව පාර්ශ්වයෙන් පිළිතුරු ලබා දී නැත. සියලුම අවධියේදී බලහත්කාරයෙන් පැහැර ගෙන යනු ලැබ, යුද්ධය සඳහා යොදා ගත් තරුණ තරුණියන්ගේ ඉරණම එසේ වී තිබියදී ඔවුන් ඒ අගාධයට ඇද දැමූ ක්‍රස්තවාදී නායකයන්ට සමාව දීම පිළිබඳව බරපතළ ව්‍යාකූලත්වයක් පැන නැගී තිබේ. එමෙන්ම දරුණු ගණයේ ක්‍රස්තවාදියෙකු, යුද අවි හා මත්ද්‍රව්‍ය ජාවාරම්කරුවකු ලෙස ආණ්ඩුව විසින්ම හඳුන්වා දුන් අයකු පිළිබඳව පාරදායී නොවන ආකාරයෙන් කටයුතු කිරීම රටේ නීතියේ ආධිපත්‍ය පිළිබඳ බරපතළ ගැටලුවකි.

එබැවින් පහත ප්‍රශ්න පිළිබඳ සත්‍ය තොරතුරු මෙම ගරු සභාවට ඉදිරිපත් කර මෙම ගරු සභාව දැනුවත් කිරීමට පියවර ගනු ඇතැයි අපේක්ෂා කරමි.

1. කුමරන් පද්මනාදන් රජයේ අත් අඩංගුවේ පසු වේද? එසේ නම් ඒ අධිකරණ නියෝගයක් මතද, නැතිනම් ආරක්ෂක ලේකම්වරයාගේ රැඳවුම් නියෝගයක් මතද?
2. ගෙවුණු වසරක කාලය තුළ ඔහු රඳවා සිටියේ කුමන ස්ථානයකද, කුමන රක්ෂිත බන්ධනාගාරයකද, කුමන රැඳවුම් කඳවුරකද?
3. ඔහු පිළිබඳව විධිමත් පරීක්ෂණයක් සිදු කර තිබේද?
4. එම පරීක්ෂණයේ ප්‍රතිඵල මෙම ගරු සභාවට දන්වන්නේද?
5. ඔහු ක්‍රස්තවාදී කටයුතුවලට සම්බන්ධ වී ඇති බව තහවුරු වී තිබේද?
6. මේ වන විට ඔහුට එරෙහිව ගෙන ඇති නීතිමය පියවර කවරේද?
7. කුමරන් පද්මනාදන් භාරයේ පවතින එල්ටීටීඊ සංවිධානය සතු දේපොළ පිළිබඳ සවිස්තර වාර්තාවක් මෙම ගරු සභාවට ඉදිරිපත් කරන්නේද?
8. එම දේපොළ රාජසන්නක කිරීම සඳහා මේ වන විට ගෙන ඇති පියවර කවරේද?
9. ඔහු අත් අඩංගුවේ පසු වේ නම් 2010 ජූනි 15 දින විදේශගතව සිටි ශ්‍රී ලාංකිකයින් පිරිසක් සහ අමාත්‍යවරුන් සමඟ සාකච්ඡාවකට ඔහු සහභාගී කරවා ගැනීමට හේතුව කුමක්ද?
10. ඔහු අත් අඩංගුවේ පසු වේ නම් 2010 ජූනි 20 දින යාපනය, වවුනියාව හා කිලිනොච්චි ප්‍රදේශවල සංචාරය කිරීමට අවසර ලබා දුන්නේ මන්ද?
11. ඔහු අත් අඩංගුවේ පසු වේ නම් 2010 ජූලි 29 දින පළ වූ "ද අයිලන්ඩ්" පුවත් පතට සම්මුඛ සාකච්ඡාවක් ලබා දීමට ඔහුට අවසර දුන්නේ මන්ද?

12. ඔහුගේ මූලිකත්වයෙන් රාජ්‍ය නොවන සංවිධානයක් ඇරඹීමට හා එහි බැංකු ගිණුම් පවත්වා ගෙන යාමට අවසර දී තිබේද?
13. කුමරන් පද්මනාඪන්ට සමාව ලබා දීමට ආණ්ඩුව තීරණයක් ගෙන තිබේද?
14. ඊට හේතු කවරේද?
15. ඒ ආකාරයට සමාව ලබා දෙන අනෙක් ක්‍රස්තවාදී සැකකරුවන්ගේ නාම ලේඛනයක් මෙම ගරු සභාවට ඉදිරිපත් කරන්නේද?

උක්ත ප්‍රශ්න පිළිබඳව මෙම ගරු සභාව දැනුවත් කිරීමට ආණ්ඩුව පාර්ශ්වයෙන් පියවර ගනු ඇතැයි අපේක්ෂා කරමි. ස්තූතියි.

#### කථානායකතුමා

(පාඨාඥායකර් අවර්ග්)

(Mr. Speaker)

ගරු සභානායකතුමා.

**ගරු නිමල් සිරිපාල ද සිල්වා මහතා (වාරිමාර්ග හා ජල සම්පත් කළමනාකරණ අමාත්‍යතුමා සහ පාර්ලිමේන්තුවේ සභානායකතුමා)**

(මාණ්ඩුමිත්‍රු නිමල් සිරිපාල ත සිල්වා - තීර්ථපාසන, තීර්වන ආරාමයේ ස්වාමියා බාලාසිංහ රාජාණන්ගේ පාලන මණ්ඩලය)

(The Hon. Nimal Siripala de Silva - Minister of Irrigation and Water Resources Management and Leader of the House of Parliament)

ගරු කථානායකතුමනි, අනුර දිසානායක මන්ත්‍රීතුමා විසින් මතු කරන ලද ප්‍රශ්නය පිළිබඳ අපේ ස්ථාවරය මේකයි. ඒ ප්‍රශ්න රාජ්‍ය ආරක්ෂාව පිළිබඳ අතිශය සංවේදී කරුණු. ඒවා මේ අවස්ථාවේදී හෙළිදරව් කළහොත් ඉදිරි පරීක්ෂණවලට විශාල බලපෑමක් ඇති වෙන්න පුළුවන්. රාජ්‍ය ආරක්ෂාව ප්‍රමුඛතාවක්. කෙසේ වෙතත්, අපි ඉදිරි කාලයේදී ඒ සම්බන්ධයෙන් මේ ගරු සභාව දැනුවත් කිරීමට කටයුතු කරනවා. [බාධා කිරීමක්]

#### ගරු අනුර දිසානායක මහතා

(මාණ්ඩුමිත්‍රු අනුර තිලාකරාජ්)

(The Hon. Anura Dissanayake)

ගරු කථානායකතුමනි, - [බාධා කිරීමක්]

#### ගරු නිමල් සිරිපාල ද සිල්වා මහතා

(මාණ්ඩුමිත්‍රු නිමල් සිරිපාල ත සිල්වා)

(The Hon. Nimal Siripala de Silva)

නැහැ, නැහැ. විවාදයක් නැහැ නේ. විවාදයක් නැහැ. [බාධා කිරීමක්]

#### කථානායකතුමා

(පාඨාඥායකර් අවර්ග්)

(Mr. Speaker)

ගරු මන්ත්‍රීතුමා, තමුන්නාන්සේගේ ප්‍රකාශය කළා. ගරු ඇමතිතුමාට පුළුවන් දැන් හෝ වෙනත් දවසක පිළිතුරක් දෙන්න. ඒකයි තිබෙන සම්ප්‍රදාය. [බාධා කිරීමක්]

#### ගරු දයාසිරි ජයසේකර මහතා

(මාණ්ඩුමිත්‍රු තයාසිරි ජයසේකර)

(The Hon. Dayasiri Jayasekara)

ගරු කථානායකතුමනි, - [බාධා කිරීමක්]

#### කථානායකතුමා

(පාඨාඥායකර් අවර්ග්)

(Mr. Speaker)

වෙන කාටවත් ඒක ගැන කථා කරන්න බැහැ. තමුන්නාන්සේලා කරුණාකර වාඩි වෙන්න. ප්‍රශ්නය ඉදිරිපත් කළ ගරු මන්ත්‍රීතුමාට විතරයි කථා කරන්න පුළුවන්. තමුන්නාන්සේලාට බැහැ ඒ පිළිබඳව කථා කරන්න.

#### ගරු දයාසිරි ජයසේකර මහතා

(මාණ්ඩුමිත්‍රු තයාසිරි ජයසේකර)

(The Hon. Dayasiri Jayasekara)

නැහැ මම අහන්න කැමැතියි-

#### කථානායකතුමා

(පාඨාඥායකර් අවර්ග්)

(Mr. Speaker)

නැහැ. අහන්න බැහැ. [බාධා කිරීමක්]

#### ගරු දයාසිරි ජයසේකර මහතා

(මාණ්ඩුමිත්‍රු තයාසිරි ජයසේකර)

(The Hon. Dayasiri Jayasekara)

මේකට උත්තරයක් දෙන්නේ කවදා ද කියලා මා අහන්න කැමැතියි.

#### කථානායකතුමා

(පාඨාඥායකර් අවර්ග්)

(Mr. Speaker)

ගරු ඇමතිතුමාට ඕනෑ දවසක උත්තර දෙන්න පුළුවන්. [බාධා කිරීමක්]

#### ගරු මහින්දානන්ද අලුත්ගමගේ මහතා

(මාණ්ඩුමිත්‍රු මහින්දානන්ද අලුත්ගමගේ)

(The Hon. Mahindananda Aluthgamage)

ඔබතුමා කැමැති වුණාට ගරු කථානායකතුමා කැමැති නැහැ. [බාධා කිරීමක්]

#### කථානායකතුමා

(පාඨාඥායකර් අවර්ග්)

(Mr. Speaker)

දැන් ප්‍රධාන කටයුතු ආරම්භයේදී යෝජනා. [බාධා කිරීමක්] ගරු මන්ත්‍රීතුමා, තමුන්නාන්සේගේ ප්‍රකාශයට ඉඩ දුන්නා. ගරු ඇමතිතුමා කිව්වා ඒකට පැහැදිලි පිළිතුරක් ලබා දෙනවා කියා. ඒ ඇති. [බාධා කිරීමක්] තමුන්නාන්සේලා වාඩි වෙන්න. තමුන්නාන්සේලාට අයිතියක් නැහැ නේ ඒ ගැන කථා කරන්න. [බාධා කිරීමක්] කරුණාකර නිශ්ශබ්ද වන්න. ඒ මන්ත්‍රීතුමා කියන එක ඇහෙන්නේ නැහැ. [බාධා කිරීමක්]

#### ගරු අනුර දිසානායක මහතා

(මාණ්ඩුමිත්‍රු අනුර තිලාකරාජ්)

(The Hon. Anura Dissanayake)

ගරු කථානායකතුමනි, ස්ථාවර නියෝග 23 (2) යටතේ හදිසි ප්‍රශ්න විමසීමට තිබෙන අවස්ථාවෙන් තමයි මා මේ ප්‍රශ්නය විමසුවේ. ගරු කථානායකතුමාම පිළිගෙන තිබෙනවා, ඊට පෙර දින දවල් 12.00ට පෙර ප්‍රශ්නාවලිය භාර දිය යුතුයි කියලා. ඒ අනුව ඊයේ දවල් 12.00ට පෙර මා මෙම ප්‍රකාශය ලබා දුන්නා. දැන් ගරු සභානායකතුමා කියනවා, පිළිතුරු ලබා දෙන්න බැහැයි කියලා. මා එතුමාගෙන් දැන ගන්න කැමැතියි, පිළිතුරු දෙන්නේ කවදාද කියලා. පිළිතුරු දෙන්නේ කවදාද කියලා කියන්න.

#### ගරු නිමල් සිරිපාල ද සිල්වා මහතා

(මාණ්ඩුමිත්‍රු නිමල් සිරිපාල ත සිල්වා)

(The Hon. Nimal Siripala de Silva)

ගරු කථානායකතුමනි, ස්ථාවර නියෝග 23 (2) යටතේ

එතුමාට අයිතිය තිබෙන්නේ ප්‍රශ්නය නැතිමට පමණයි. උත්තරයක් ලබා දීමට බල කිරීමේ අයිතියක් නැහැ. එම නිසා රජය ආරක්ෂාව පිළිබඳ මේ කරුණු සලකා බලා නිසි අවස්ථාවේදී උත්තරය ලබා දෙනවා. උත්තරයක් ලබා දිය යුතුයි කියලා රජයට කිසිම බල කිරීමක් කරන්න එතුමාට බැහැ.

#### කථානායකතුමා

(ආරාධනාකරු අයුරු)

(Mr. Speaker)

ස්ථාවර නියෝග අනුව තමයි මේ ගරු සභාව කටයුතු කරන්නේ.

#### ගරු අනුර දිසානායක මහතා

(මාණ්ඩුමුතු අනුර තිලානායක)

(The Hon. Anura Dissanayake)

[බාධා කිරීම්] ඒකෙන් තේරෙන්නේ ආණ්ඩුවට උත්තර නැහැයි කියලා නේ. [බාධා කිරීම්]

#### කථානායකතුමා

(ආරාධනාකරු අයුරු)

(Mr. Speaker)

තමුන්නාන්සේ ස්ථාවර නියෝග බලා ඒ අනුව කටයුතු කරන්න. අනික් ගරු මන්ත්‍රීතුමන්ලා වාඩි වෙන්න. [බාධා කිරීම්] අනුර දිසානායක මන්ත්‍රීතුමා, මීට පෙරත් මෙවැනි ප්‍රශ්නවලට පහු වෙලාත් මේ ගරු සභාවේදී පිළිතුරු දීලා තිබෙනවා. තමුන්නාන්සේට ඒ පිළිබඳව ප්‍රශ්න කරන්න දෙයක් නැහැ. තමුන්නාන්සේගේ ප්‍රකාශය කරන්න තමුන්නාන්සේට ඉඩ දුන්නා. තමුන්නාන්සේ ප්‍රකාශය කළා.

#### ගරු අනුර දිසානායක මහතා

(මාණ්ඩුමුතු අනුර තිලානායක)

(The Hon. Anura Dissanayake)

Sir, I rise to a point of Order.

#### කථානායකතුමා

(ආරාධනාකරු අයුරු)

(Mr. Speaker)

මොකක්ද, point of Order එක? [බාධා කිරීම්] ගරු අනුර දිසානායක මන්ත්‍රීතුමා.

#### ගරු අනුර දිසානායක මහතා

(මාණ්ඩුමුතු අනුර තිලානායක)

(The Hon. Anura Dissanayake)

ගරු කථානායකතුමනි, මේ කාරණය කෙරෙහි ඔබතුමාගේ අවධානය මා යොමු කරවනවා. මා මේ ප්‍රශ්නය ඉදිරිපත් කරන්නේ ස්ථාවර නියෝග 23 (2) යටතේයි. ස්ථාවර නියෝග 23(2) යටතේ පැහැදිලිව මෙසේ සඳහන් කර තිබෙනවා, ගරු කථානායකතුමනි.

"රීති විරෝධී යයි කථානායකතුමා තීන්දු කරන යම් ප්‍රශ්නයක් හැර ..."

කථානායකතුමා තීන්දු කළේ නැහැ, මේ ප්‍රශ්නය රීති විරෝධීයි කියලා. එතුමා අවස්ථාව දුන්නා මෙය ඉදිරිපත් කරන්න.

"මහ ලේකම්ට දැනුම්දීම් ලැබී ඇති සියලු ප්‍රශ්න, ..."

මා ඊයේ මහ ලේකම්තුමාට මේ පිළිබඳව දැනුම් දුන්නා.

"දැනුම් දෙන ලද දින සිට සම්පූර්ණ දින හතක් ඉකුත් වන්නට මත්තෙන් නොයෙදෙන දිනකදී පිළිතුරු ලැබීම සඳහා පුස්තකයට ඇතුළත් කළ යුතුය."

දින හතෙන් උත්තර ලබා දෙන්න ඕනැ. හරිද? හත් දවසේ දානය. [බාධා කිරීම්] හරිද? [බාධා කිරීම්]

#### ගරු අල්හාජ් ඒ.එච්.එම්. අස්වර් මහතා

(මාණ්ඩුමුතු අල්හාජ් ආ.ආ.ආ.ම. අස්වර්)

(The Hon. Alhaj A.H.M. Azwer)

Sir, I rise to a point of Order.

#### කථානායකතුමා

(ආරාධනාකරු අයුරු)

(Mr. Speaker)

ගරු අනුර දිසානායක මන්ත්‍රීතුමා නැහැ රීති ප්‍රශ්නය අනුව ස්ථාවර නියෝග 23 (2)ට අදාළ වන්නේ සාමාන්‍යයෙන් අහන ප්‍රශ්නයි; උදේ අහපු ප්‍රශ්නයි. ස්ථාවර නියෝග 23 (2) යටතේ තව දුරටත් මෙසේ සඳහන් වී තිබෙනවා:

"එකතු වූවන්, ප්‍රශ්න අවසානයේ දී පොදු වැදගත්කමින් යුතු කරුණක් සම්බන්ධයෙන් වන ප්‍රශ්නයක් අදාළ ඇමතිවරයාට විධිමත් ලෙස දැනුම්දීමකින් පසුව විරුද්ධ පාර්ශ්වයේ නායක හෝ පිළිගත් දේශපාලන පක්ෂයක නායකයකු විසින් අසනු ලැබිය හැකිය."

ඊට පස්සේ, "එකතු වූවන් ...- [බාධා කිරීමක්] මේ 23(2) ස්ථාවර නියෝගයේ ඒ ඔබතුමා කියවපු කොටස මෙයට අදාළ වන්නේ නැහැ. [බාධා කිරීම්] අපි ඒක පස්සේ විසඳා ගනිමු. නමුත් ගරු ඇමතිතුමා ඒකට පැහැදිලි පිළිතුරු ලබා දෙනවා.

#### ගරු අනුර දිසානායක මහතා

(මාණ්ඩුමුතු අනුර තිලානායක)

(The Hon. Anura Dissanayake)

කවදාද? [බාධා කිරීම්]

#### කථානායකතුමා

(ආරාධනාකරු අයුරු)

(Mr. Speaker)

එතුමා නිසි වෙලාවට පිළිතුරක් ලබා දෙයි. [බාධා කිරීම්]

#### ගරු නිමල් සිරිපාල ද සිල්වා මහතා

(මාණ්ඩුමුතු නිමල් සිරිපාල ද සිල්වා)

(The Hon. Nimal Siripala de Silva)

ගරු කථානායකතුමනි, මේ ප්‍රශ්න රාජ්‍ය ආරක්ෂාව පිළිබඳ ඉතා සංවේදී ඒවා බව මම ඉතා පැහැදිලිව ප්‍රකාශ කළා. ඒ නිසා මේ අවස්ථාවේ දී ඒවා හෙළිදරව් කරන්න බැහැ. එම නිසා හෙළිදරව් කළ හැකි අවස්ථාවකදී අපි ඒවා හෙළිදරව් කරනවා. [බාධා කිරීම්]

#### කථානායකතුමා

(ආරාධනාකරු අයුරු)

(Mr. Speaker)

හොඳයි. [බාධා කිරීම්]

#### ගරු රවි කරුණානායක මහතා

(මාණ්ඩුමුතු රවි කරුණානායක)

(The Hon. Ravi Karunanayake)

Sir, I rise to a point of Order.

#### කථානායකතුමා

(ආරාධනාකරු අයුරු)

(Mr. Speaker)

ගරු මන්ත්‍රීතුමා, මොකක්ද රීති ප්‍රශ්නය?

#### ගරු රවි කරුණානායක මහතා

(මාණ්ඩුමුතු රවි කරුණානායක)

(The Hon. Ravi Karunanayake)

මේ සම්බන්ධයෙන් මා රීති ප්‍රශ්නයක් ඉදිරිපත් කරනවා.

**කථානායකතුමා**

(ආරාධනාකරු අයුරු)

(Mr. Speaker)

ඔව්, මොකක්ද?

**ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

ත්‍රස්තවාදීන් සල්ලි දෙන එක ගැන 23(2) යටතේ අහන ප්‍රශ්නයට උත්තර දෙන්න බැරි වුණාට මේ යුද්ධය දිනපු සරත් තොන්සේකා ගැන මේ පාර්ලිමේන්තුව හරහා- [බාධා කිරීම]

**කථානායකතුමා**

(ආරාධනාකරු අයුරු)

(Mr. Speaker)

තමුත්තාන්සේලා රිකි ප්‍රශ්න වැරදි ලෙස යොදා ගන්නවා නම්, ඒවාට අවසර දිය හැකි ද, නොහැකි ද කියන එක සමහර වෙලාවට මටත් ප්‍රශ්නයක් වනවා. [බාධා කිරීම] හොඳයි. දැන් ප්‍රධාන කටයුතු ආරම්භයේ දී යෝජනා. අංක 1- ගරු රවි කරුණානායක මහතා.

**පෞද්ගලික මන්ත්‍රීන්ගේ පනත් කෙටුම්පත්**

තනි උණුසුම්පත් සඳහා පුද්ගලික

PRIVATE MEMBERS' BILLS

**දහඅටවන ආණ්ඩුක්‍රම ව්‍යවස්ථා සංශෝධනය පනත්**

කෙටුම්පත

අරාජිකානුකූල පනත් පිළිබඳව ප්‍රකාශන

සඳහා ප්‍රකාශන

EIGHTEENTH AMENDMENT TO THE  
CONSTITUTION BILL**ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"වයස අවුරුදු 18ට වැඩි සෑම පුරවැසියකුටම සියලු මැතිවරණයන්හි දී ඡන්දදායකයකු වීම සඳහා එනමින්ම නිමකාරත්වය ලබා දීම සහ ඡන්දය පාවිච්චි කිරීම සඳහා පහසුකම් සැපයීමේ වගකීම මැතිවරණ කොමසාරිස්වරයා හෝ එවැනි අන් බලධාරියකු වෙත පවරා දීමෙන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ XIV පරිච්ඡේදය සංශෝධනය කිරීම සඳහා ද; ඊට සම්බන්ධ හෝ ආනුෂංගික කාරණා සඳහා විධිවිධාන සැලැස්වීම පිණිස ද වූ පනත් කෙටුම්පත ඉදිරිපත් කිරීමට අවසර දිය යුතුය."

**ගරු ලක්ෂ්මන් සෙනෙවිරත්න මහතා**

(මාණ්ඩුමුතු ලක්ෂ්මන් සෙනෙවිරත්න)

(The Hon. Lakshman Senewiratne)

**විසින් ස්ථිර කරන ලදී.**

ආරාධනාකරු.

Seconded.

**ප්‍රශ්නය සහතික කරන ලදී.**

විනා ගුණානුකූලව පිළිගැනීම.

Question proposed.

**ගරු නිමල් සිරිපාල ද සිල්වා මහතා**

(මාණ්ඩුමුතු නිමල් සිරිපාල ද සිල්වා)

(The Hon. Nimal Siripala de Silva)

ගරු කථානායකතුමනි, අපි මේ යෝජනාවට විරුද්ධ වනවා. ඒ නිසා ඔබතුමා ඒ පිළිබඳව කින්දුටුවක් දෙන්න. මෙවැනි පනත්

කෙටුම්පතක් ඉදිරිපත් කළ හැක්කේ සභාවේ අවසරය මත පමණයි. ඒ නිසා ආණ්ඩු පක්ෂයේ අපි ඒ අවසරය ලබා දීමට කැමැති නැහැ.

**ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

ගරු කථානායකතුමනි, ආණ්ඩුක්‍රම ව්‍යවස්ථාවෙන් ආරක්ෂා කර තිබෙන අවුරුදු 18ට වැඩි ඡන්දදායකයන් ආරක්ෂා කිරීම සම්බන්ධයෙන් ඉදිරිපත් කර තිබෙන මේ පනත් කෙටුම්පතට විරුද්ධත්වය ප්‍රකාශ කිරීමේ පදනම කුමක්ද?

**ගරු නිමල් සිරිපාල ද සිල්වා මහතා**

(මාණ්ඩුමුතු නිමල් සිරිපාල ද සිල්වා)

(The Hon. Nimal Siripala de Silva)

අපි මේකට විරුද්ධයි. [බාධා කිරීම] තමුත්තාන්සේ ගේනවාට විරුද්ධයි. [බාධා කිරීම] අපි එකඟ නැහැ. යෝජනාව ගෙනාපු පිළිවෙළ වැරදියි. ඒ අවශ්‍ය යෝජනා ආණ්ඩු පක්ෂය විසින් ගේනවා ඇති. [බාධා කිරීම] ගරු කථානායකතුමනි, මේක විවාදයක් නොවෙයි, අවසරය පිළිබඳව වූ ප්‍රශ්නයක්. ඒ නිසා මේ කාරණය සභාවට ඉදිරිපත් කරන්න.

**කථානායකතුමා**

(ආරාධනාකරු අයුරු)

(Mr. Speaker)

පාර්ලිමේන්තු ස්ථාවර නියෝග 47(5) අනුව ප්‍රශ්නය සහතික කරනු ලැබීමෙන් පසුව සභාවේ අනුමැතියට ඉදිරිපත් කරනවා. ඒ සඳහා ඡන්දය ගනු ලබනවා.

**ප්‍රශ්නය විමසන ලදී.**

කටහඬවල් අනුව "විරුද්ධ" මන්ත්‍රීන්ට ජය බව කථානායකතුමා විසින් ප්‍රකාශ කරන ලදී.

විනා විමසන ලදී.

ගරු කථානායකතුමනි, "විමසන ලදී" යන්නෙන් අදහස් වන්නේ ප්‍රකාශනයක් බවයි. [බාධා කිරීම]

Question put.

MR. SPEAKER, having collected the Voices, declared that the "Noes" had it.

**ගරු රවි කරුණානායක මහතා**

(මාණ්ඩුමුතු රවි කරුණානායක)

(The Hon. Ravi Karunanayake)

ගරු කථානායකතුමනි, නමින් බෙදීමක් ඉල්ලනවා. [බාධා කිරීම]

**කථානායකතුමා**

(ආරාධනාකරු අයුරු)

(Mr. Speaker)

නමින් නොවෙයි, සංඛ්‍යාවෙන් ඡන්දය ගන්නවා. [බාධා කිරීම] නැහැ, කාලය ගත වනවා. තව කටයුතු තිබෙනවා. [බාධා කිරීම]

පාර්ලිමේන්තුව 43 වන ස්ථාවර නියෝගය යටතේ අවසර දීමට පක්ෂව 34 : විරුද්ධව 87 යනුවෙන් බෙදුණේය.

පාර්ලිමේන්තුව 43 වන ස්ථාවර නියෝගය යටතේ අවසර දීමට පක්ෂව 34 : විරුද්ධව 87 යනුවෙන් බෙදුණේය.

The Parliament divided under Standing Order No. 43: Ayes 34 ; Noes 87.

**කථානායකතුමා**

(ආරාධනාකරු අයුරු)

(Mr. Speaker)

ඒ අනුව පනත් කෙටුම්පත ඉදිරිපත් කිරීමට අවසර ලැබෙන්නේ නැත. [බාධා කිරීම]

යෝජනා අංක 2, ගරු ශ්‍රියානි විජේවික්‍රම මහත්මිය.



**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, මට රිකි ප්‍රශ්නයක් ඉදිරිපත් කරන්නට අවසර දෙන්න.

**කථානායකතුමා**

(சபாநாயகர் அவர்கள்)

(Mr. Speaker)

කුමන ස්ථාවර නියෝගය යටතේද?

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, මා රිකි ප්‍රශ්නයක් ඉදිරිපත් කරනවා. මෙම යෝජනාව මාස දෙකකට විතර ඉස්සෙල්ලායි මා ඉදිරිපත් කළේ. එය අද දින නායාය පත්‍රයට ඇතුළත් කරලා, ප්‍රශ්නය සභානිලි කළා. ආණ්ඩුක්‍රම ව්‍යවස්ථාව පාවිච්චි කරලා වයස අවුරුදු 18ට වැඩි සෑම පුරවැසියකුම ඡන්දදායකයකු වීම සඳහා නීතිගත කිරීමක් තමයි මා ඉල්ලුවේ. ඒ අනුව මා නමින් බෙදීමක් ඉල්ලුවේ, කොයි මන්ත්‍රීවරයාද වයස අවුරුදු 18ට වැඩි පුරවැසියකු ඡන්දදායකයකු වීම ප්‍රතික්ෂේප කරන්නේ කියන එක දැන ගන්නයි.

**කථානායකතුමා**

(சபாநாயகர் அவர்கள்)

(Mr. Speaker)

මේ පිළිබඳව දැන් සාකච්ඡා කිරීමට අවස්ථාවක් නැහැ. පෞද්ගලික මන්ත්‍රීවරයකුගේ පනත් කෙටුම්පතක් ඉදිරිපත් කළාම ස්ථාවර නියෝගවලට අනුව තමයි කටයුතු කරන්නේ. එයට විරුද්ධ වන්නේ පුළුවන්. විරුද්ධ වුණාට පසුව ගත යුතු ක්‍රියා මාර්ගය මා ගන්නා. එව්වරයි. ඊට වඩා ඒ ගැන සාකච්ඡා කිරීමට අවශ්‍යතාවක් නැහැ. [බාධා කිරීමක්] තමුන්නාන්සේ මේ ගැන සාකච්ඡා කළා නම් ඔය කිසි ප්‍රශ්නයක් නැහැ. [බාධා කිරීමක්]

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

රටේ නියෙන ව්‍යවස්ථාව-

**කථානායකතුමා**

(சபாநாயகர் அவர்கள்)

(Mr. Speaker)

ව්‍යවස්ථාව අනුව තමයි දැන් මේ ගත්ත තීරණයත් අරගෙන තිබෙන්නේ. දැන් අපි, [බාධා කිරීමක්] ඒ යෝජනාව තමුන්නාන්සේලාගේ සැලකිල්ලට ගන්න.

**මෙමුත්‍රී පදනම (සංස්ථාගත කිරීමේ) පනත්**

**කෙටුම්පත**

மைத்திரி மன்றம் (கூட்டிணைத்தல்) சட்டமூலம்  
MAITHREE FOUNDATION (INCORPORATION) BILL

**ගරු ශ්‍රියානි විජේවික්‍රම මහත්මිය**

(மாண்புமிகு (திருமதி) ஸ்ரீயாணி விஜேவிக்கிரம)

(The Hon. (Mrs.) Sriyani Wijewickrama)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"මෙමුත්‍රී පදනම සංස්ථාගත කිරීම සඳහා වූ පනත් කෙටුම්පත ඉදිරිපත් කිරීමට අවසර දිය යුතු ය."

**ගරු ජානක වක්කුබුර මහතා**

(மாண்புமிகு ஜானக வக்கும்புர)

(The Hon. Janaka Wakkumbura)

**විසින් ස්ථිර කරන ලදී.**

ஆமோதித்தார்.

Seconded.

**ප්‍රශ්නය විමසන ලදීත් සභා සම්මත විය.**

**පනත් කෙටුම්පත ඊට අනුකූලව පළමු වන වර කියවන ලදීත්, එය මුද්‍රණය කිරීමට නියෝග කරන ලදී.**

**වාර්තා කිරීම සඳහා 47(5) වන ස්ථාවර නියෝගය යටතේ පනත් කෙටුම්පත සමාජ සේවා අමාත්‍යතුමා වෙත පවරන ලදී.**

வினா விடுக்கப்பட்டு, ஏற்றுக் கொள்ளப்பட்டது.

இதன்படி, சட்டமூலம் முதன்முறை மதிப்பிடப்பட்டு, அச்சிடப்படக் கட்டளையிடப்பட்டது.

சட்டமூலம் நிலைக் கட்டளை இல. 47 (5) இன்படி சமூக சேவைகள் அமைச்சருக்கு அறிக்கை செய்யப்படுதற்காகச் சாட்டப்பட்டது.

Question put, and agreed to.

Bill accordingly read the First time, and ordered to be printed.

The Bill stood referred, under Standing Order No. 47(5), to the Minister of Social Services for report.

**පළිබෝධ නාශක පාලනය කිරීමේ පනත: නියෝග**

பீடை கொல்லிகளைக் கட்டுப்படுத்தற் சட்டம்:

ஒழுங்குவிதிகள்

PESTICIDE CONTROL ACT: REGULATIONS

[අ. හා. 2.07]

**ගරු මහින්ද යාපා අබේවර්ධන මහතා (කෘෂිකර්ම අමාත්‍යතුමා)**

(மாண்புமிகு மஹிந்த யாப்பா அபேவர்தன - கமத்தொழில் அமைச்சர்)

(The Hon. Mahinda Yapa Abeywardena - Minister of Agriculture)

ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"1980 අංක 33 දරන පළිබෝධ නාශක පාලනය කිරීමේ පනතේ 26 වැනි වගන්තිය යටතේ කෘෂිකර්ම අමාත්‍යවරයා විසින් සාදන ලදුව, 2010 මැයි 25 දිනැති අංක 1655/7 දරන අති විශේෂ ගැසට් පත්‍රයේ පළ කරනු ලැබ, 2010.07.20 දින ඉදිරිපත් කරන ලද නියෝග අනුමත කළ යුතු ය."

ගරු කථානායකතුමනි, 1994 අංක 6 දරන පළිබෝධ නාශක පාලනය කිරීමේ පනතින් සංශෝධිත 1980 අංක 33 දරන පළිබෝධ නාශක පාලනය කිරීමේ පනතේ 26 වැනි වගන්තිය යටතේ පළ කරනු ලබන නියෝගයයි. 2010 මැයි මස 25 වැනි අභ්‍යරූචාදා අංක 1655/7 දරන අති විශේෂ ගැසට් නිවේදනයේ පළ කර ඇති නියෝගයන් මේ ගරු සභාවේ අනුමැතිය සඳහා ඉදිරිපත් කරමි.

ගරු කථානායකතුමනි, මේ නියෝගයන් යටතේ පළිබෝධ නාශක සම්බන්ධයෙන් බලපත්‍ර දීම, ඒවා ආනයනය කිරීම, ඇසිරීම, ලේබල් කිරීම, ගබඩා කිරීම, සංයෝග සකස් කිරීම, ප්‍රවාහනය කිරීම, විකිණීම, පාවිච්චි කිරීම, විධිමත් කිරීම සඳහාද පළිබෝධ-

**කථානායකතුමා**

(சபாநாயகர் அவர்கள்)

(Mr. Speaker)

ගරු ඇමතිතුමා යෝජනාව පිළිබඳව විස්තර කරනවා. අනික් මන්ත්‍රීවරු කරුණාකරලා වාඩි වෙලා ඉන්න. තමන්ට ආසන දීලා තිබෙන්නේ වාඩි වෙන්න.

### ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேவர்தன)

(The Hon. Mahinda Yapa Abeywardena)

-පාවිච්චි කිරීම විධිමත් කිරීම සඳහා පළිබෝධ නාශක පිළිබඳ බලපත්‍ර අධිකාරිවරයකු පත් කිරීම සඳහා ද, පළිබෝධ නාශක තාක්ෂණික හා උපදේශක කමිටුවක් පිහිටුවීම හා ඊට සම්බන්ධ අදාළ කරුණු හා විධිවිධාන සැලැස්වීම සඳහාද මෙම පනත මගින් නීතිමය ප්‍රතිපාදන සපයා ඇත. මෙහි 26 වැනි වගන්තිය අනුව පළිබෝධ නාශකවලට අදාළව පහත සඳහන් කරුණු සම්බන්ධයෙන් විෂයය භාර අමාත්‍යවරයාට නියෝග සෑදිය හැක.

එනම්, ලේබල් සම්බන්ධයෙන්, උපද්‍රවකාරී තත්ත්වයක් දරන ද්‍රව්‍ය සම්බන්ධයෙන්, පනත යටතේ බලපත්‍ර දී ඇති පළිබෝධ නාශක අලෙවි කිරීම සම්බන්ධයෙන්, පළිබෝධ නාශක නිෂ්පාදනයෙහි සංයෝග සකස් කිරීමේ හෝ ඇසිරීමෙහි යෙදී සිටින්නන්ට අදාළව කාර්මික ප්‍රවීණතාව හා උපකරණ පිළිබඳ ප්‍රමිතිය ඇති කිරීම, යම් නිෂ්පාදනයක් පළිබෝධ නාශක සංයෝගයක් වශයෙන් නම් කිරීම, පළිබෝධ නාශක භාවිත කිරීමේ ක්‍රමය හා ආකාරය යන ඒවා සම්බන්ධයෙන් නියෝග සෑදිය හැක.

පනතේ 26(2) වගන්තිය අනුව අමාත්‍යවරයා විසින් සාදන ලද සෑම නියෝගයක්ම ගැසට් පත්‍රයේ පළ කිරීමේ දිනයේදී හෝ නියෝගය නිශ්චිතව සඳහන් කරනු ලැබීමෙන් පසුව එළඹෙන දිනයකදී එය ක්‍රියාත්මක වේ. පනතේ 26(3) වගන්තිය අනුව අමාත්‍යවරයා විසින් සාදන ලද සෑම නියෝගයක්ම ගැසට් පත්‍රයේ පළ කරනු ලැබීමෙන් පසු ඉක්මනින් අනුමැතිය සඳහා පාර්ලිමේන්තුවට ඉදිරිපත් කරනු ලැබිය යුතුය. එසේ අනුමත නොකරන නියෝගයක් වේ නම් ඒ දිනයේ සිට පරිච්ඡින්න කරනු ලබන අතර එතෙක් ඒ යටතේ කරන ලද කිසිවකට පරිච්ඡින්න කිරීමෙන් හානියක් නොවිය යුතුය.

2010 මැයි මස 25 වන දින අංක 1655 /7 දරන අතිවිශේෂ ගැසට් පත්‍රය මගින් 2010 අංක 1 දරන පළිබෝධ නාශක (පළිබෝධ පාලන සේවා) පාලන නියෝගය ප්‍රකාශයට පත් කරන ලදී. දැනට ශ්‍රී ලංකාව තුළ වගා කටයුතුවල පළිබෝධ මර්දනයට අමතරව ගෘහ කර්මාන්ත, හෝටල් සහ ආපන ශාලා ආශ්‍රිතව අනිකුත් රාජ්‍ය හා පෞද්ගලික ආයතනවල පළිබෝධකයන්ගෙන් සිදු වන හානිවලට අදාළව පළිබෝධ පාලන කටයුතු සිදු කරනු ලබන නිසා ධූමකාරකද ඇතුළත්ව,-[බාධා කිරීමක්]

### ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

Sir, I rise to a point of Order.

ගරු කථානායකතුමනි, මේක උපදේශක කාරක සභාවට ගෙනේලා නැහැ. මේක උපදේශක කාරක සභාවට ගෙනේලා ඉදිරිපත් කළ යුතුයි.

### කථානායකතුමා

(சபாநாயகர் அவர்கள்)

(Mr. Speaker)

පනතක් ගෙනෙනකොට උපදේශක කාරක සභාවේ සාකච්ඡා කරන්න ඕනෑ. නමුත් නියෝග පිළිබඳව එහෙම නැහැ.

### ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேவர்தன)

(The Hon. Mahinda Yapa Abeywardena)

මේක පනතක් නොවෙයි. නියෝග.

### කථානායකතුමා

(சபாநாயகர் அவர்கள்)

(Mr. Speaker)

පනතක් ගෙන ඒමේදී ඒ පිළිබඳව උපදේශක කාරක සභාවේ සාකච්ඡා කරන්න ඕනෑ. නමුත් නියෝග ඉදිරිපත් කරන වෙලාවේදී එහෙම කාරක සභාවේ සාකච්ඡා කරන්න අවශ්‍ය නැහැ කියන සම්ප්‍රදාය තමයි තිබුණේ. [බාධා කිරීමක්] නියෝගයක් ඉදිරිපත් කරනකොට එය අනිවාර්ය නැහැ.

### ගරු රනිල් වික්‍රමසිංහ මහතා (විරුද්ධ පාර්ශ්වයේ නායකතුමා)

(மாண்புமிகு ரணில் விக்கிரமசிங்க - எதிர்க்கட்சி முதல்வர்)

(The Hon. Ranil Wickremasinghe - Leader of the Opposition)

අනිවාර්යයි.

### කථානායකතුමා

(சபாநாயகர் அவர்கள்)

(Mr. Speaker)

කොතනද තිබෙන්නේ? මට Section එක කියවන්න. [බාධා කිරීම] අනිවාර්යය නැහැ. පනතක් ඉදිරිපත් කරනකොට උපදේශක කාරක සභාවට යොමු කරනවා. නියෝග ඉදිරිපත් කිරීමේදී එය අනිවාර්යය නැහැ.

### ගරු මහින්ද යාපා අබේවර්ධන මහතා

(மாண்புமிகு மஹிந்த யாப்பா அபேவர்தன)

(The Hon. Mahinda Yapa Abeywardena)

-සීමා කරන ලද පළිබෝධ නාශක සහ වෙනත් පළිබෝධ නාශක භාවිත කරමින් මේ වන විටත් ක්‍රියාත්මක වන,- [බාධා කිරීම]

### කථානායකතුමා

(சபாநாயகர் அவர்கள்)

(Mr. Speaker)

ගරු මන්ත්‍රීතුමන්ලා ඇයි හිටගෙන? කරුණාකරලා වාඩි වෙලා ඉන්න බැරි නම් සභාවෙන් එළියට යන්න. [බාධා කිරීම]

### ගරු ප්‍රභා ගනේසන් මහතා

(மாண்புமிகு பிரபா கணேசன்)

(The Hon. Praba Ganesan)

Sir, I rise to a point of Order.

### කථානායකතුමා

(சபாநாயகர் அவர்கள்)

(Mr. Speaker)

ඔබතුමාගේ රීති ප්‍රශ්නය මොකක්ද?

### ගරු මන්ත්‍රීවරු

(மாண்புமிகு உறுப்பினர்கள்)

(Hon. Members)

මයික් එක දෙන්න.

### කථානායකතුමා

(சபாநாயகர் அவர்கள்)

(Mr. Speaker)

ගරු ප්‍රභා ගනේසන් මන්ත්‍රීතුමා රීති ප්‍රශ්නය මොකක්ද? [බාධා කිරීම]

### ගරු ප්‍රභා ගනේසන් මහතා

(மாண்புமிகு பிரபா கணேசன்)

(The Hon. Praba Ganesan)

කෙළරව පාඨානායකර් අවර්කනේ, ඉන්ද්‍රජ පාරාභ්‍රමණ්‍යත්තිලේ ආනතු ස්‍ර ව්‍රුප්පත්තින්පේරිල් අරසාභ්‍රත්තුභ්‍රු භ්‍රුමයාන



[ගරු මහින්ද යාපා අබේවර්ධන මහතා]

සහ අදාළ උපදෙස් ලබා දීමට රජයේ නිලධාරීන් එම ස්ථානවලට කිහිප වරක් යාමටත්, ලියාපදිංචියෙන් පසු පනතේ අදාළ නියෝගයන් නිසි පරිදි පිළිපදින බව තහවුරු කර ගැනීම උදෙසා අදාළ ස්ථාන කිහිප වරක් අධීක්ෂණය කළ යුතු බැවින් ඊට අදාළ නිලධාරීන් එම පරිශ්‍රයන් වෙත යාම වෙනුවෙනුත් රජයට අධික වියදමක් දැරීමට සිදු වී ඇත.

තව ද, භාණ්ඩ අපනයනයේ දී අදාළ බහලුම් අන්තර්ජාතික ප්‍රමිතීන්ට අනුකූලව ධූමකරණය සිදු කළ යුතු නිසා, ඒවා අධීක්ෂණය හා තහවුරු කිරීමේ කටයුතු සඳහා අදාළ නිලධාරීන් පැය 24 පුරා රාජකාරියේ යෙදවිය යුතු බැවින් ඒ සඳහා රජයට විශාල වියදමක් දැරීමට සිදු වේ.

එකී "පළිබෝධ පාලන සේවා" මුදල් උපයන ව්‍යාපාරික ආයතන බැවින්, ඒවා පළිබෝධ නාශක පනතේ අදාළ නියෝගයන්ට අනුකූලව මනුෂ්‍ය හා පාරිසරික සුරක්ෂිතතාව තහවුරු වන අයුරින් ඵලදායී ලෙස සිදු කරනු ලබන බවට අධීක්ෂණය කළ යුතු වේ. ඒ සඳහා සිදු වන වියදම් අධික බැවින් රුපියල් 20,000ක් අය කිරීම සාධාරණ වේ.

මීට අමතරව බලපත්‍රලාභියෙකු විසින් ඉටු කළ යුතු කාර්යයන්ට අදාළව බලයලත් නිලධාරීන් පළිබෝධ නාශක කටයුතුවලට අදාළව රාජ්‍ය හෝ පෞද්ගලික පරිශ්‍රයන්ට ඇතුළත් වී පරීක්ෂා කිරීමට හා විමර්ශනය කිරීමට අදාළව හා බලපත්‍රලාභියෙකුගේ බලපත්‍රය සම්බන්ධයෙන් කටයුතු කිරීමට අවශ්‍ය නියෝග මෙම ගැසට් පත්‍රය මගින් පනවා ඇත.

ගරු කථානායකතුමනි, පළිබෝධ නාශක පාලනයකින් තොරව, අධීක්ෂණයකින් තොරව භාවිත කිරීම රටේ මහා විනාශයන්ට හේතු වනවා. ඒ වාගේම අපේ පරිසරය විනාශ වීම, අපේ අනාගත පරම්පරාව රෝගීන් බවට පරිවර්තනය කිරීමේ මහා අවදානමක් පළිබෝධ නාශක තුළ තිබෙනවා. එම නිසා මේක ක්‍රමානුකූලව පරිපාලනයට ලක් කිරීමයි අපි මේ නියෝගයන් පැනවීම තුළින් බලාපොරොත්තු වන්නේ.

ගරු කථානායකතුමනි, අපේ ජනතාවට පළිබෝධ නාශක භාවිතයේදී තිබෙන අනතුරුදායක ස්වභාවය, එයින් ඇති විය හැකි පරිසර හානිය පිළිබඳව අපි කොතෙක් දැනුවත් කළත් ඒ සඳහා නීතිය ක්‍රියාමාර්ග ගැනීමේ අවශ්‍යතාව දැන් තිබෙනවා. අපේ ගංගා, ඇළ දොළ, පරිසරය හා වාතය යන මේ සියල්ලම අපිරිසිදු කරලා අපි ඉතාම අවාසනාවන්ත තැනකට ඇද දමන තත්ත්වයක් අද උදා වෙමින් පවතින නිසා පළිබෝධ නාශක පාලනය ඉතාම අවශ්‍ය වනවා. ඒ අවශ්‍යතාව සඳහා තමයි මේ විධිවිධාන අපි සම්මත කරන්නේ. ඒ වාගේම මේ කටයුතු සඳහා ජනතාව දැනුවත් කිරීමත් මෙතැනදී ඉතාම අවශ්‍ය වනවා. අපි අන්තර්ජාතික නීති රීතිවලට අනුව අපේ රටින් පිට කරන භාණ්ඩත්, අපේ රටට ඇතුළු කරන භාණ්ඩත් වරායේදී ධූමකරණයට ලක් කරනවා. ඒ අවස්ථාවේදී පැය 24 පුරාම රජයේ නිලධාරියෙක් මෙම කාර්යය අධීක්ෂණය කළ යුතුව තිබෙනවා. අපි මේ සියල්ල කරන්නේ ජනතාවගේ යහපත සඳහායි. අපි පළිබෝධ නාශකත් පාවිච්චි කළ යුතුයි. පළිබෝධ නාශක පාවිච්චි කිරීමේදී ඒ සීමාවන් හඳුනා ගෙන, භායානකකම් හඳුනා ගෙන, ඒවා අවශ්‍යතාවට පමණක් අපි භාවිත කළ යුතුයි. එහෙම නැතුව අපි පාලනයකින් තොරව, මේ කුමක්ද කරන්නේ කියා වැටහීමකින් හෝ අවබෝධයකින් තොරව පළිබෝධ නාශක භාවිත කළොත් අනාගතයේ මහා විශාල විනාශයකට අපේ ජාතිය පත් වෙයි. තමුන්තාන්සේන් දන්නවා මේ වන කොටත් වකුගඩු රෝගය අපේ රටේ අති භයානක ලෙස පැතිරී යමින් පවතින බව. අනුරාධපුර දිස්ත්‍රික්කය, පොලොන්නරුව දිස්ත්‍රික්කය, මහනුවර දිස්ත්‍රික්කය විතරක් නොවෙයි කුරුණෑගල දිස්ත්‍රික්කයත් මේ අවදානමට ලක් වෙමින් පවතිනවා. මේ තත්ත්වයට පත් වන්න හේතුව තමයි අපේ රටේ ජල පද්ධතියට පළිබෝධ නාශකයන් එකතු වීම. එයින් අපේ ශරීර සෞඛ්‍යයට

හානි වන තත්ත්වයකට මේ අවදානම දැන් පත් වෙලා තිබෙනවා. ඒ නිසා ගරු කථානායකතුමනි, මේ ගැන අපි ජනතාව දැනුවත් කරන්න ඕනෑ. පළිබෝධ නාශක භාවිත කළ පමණින්ම අපේ රටේ කෘෂි කර්මාන්තයේ දියුණුවක් අපට බලාපොරොත්තු වන්න බැහැ; එහෙම නැත්නම් සාර්ථක අස්වැන්නක් බලාපොරොත්තු වන්න බැහැ. අස්වැන්න ලබා ගන්න ඕනෑ අපි නිරෝගී ජාතියක් බවට පත් කරන්නයි. රෝගී වන්න අපි අපේ ආහාර භාවිත කළ යුතු නැහැ. අපි පිරිසිදු ආහාර භාවිත කළ යුතුයි. දැන් ලෝකයේ සෑම රටකම මේ පිළිබඳව අවධානය යොමු වෙලා තිබෙනවා. විශේෂයෙන්ම අද ලෝකයේ රටවල් භාවිත කරන්නේ පෝෂ්‍යදායී ආහාරයි. ඒ වාගේම healthy foods භාවිත කිරීම සඳහා තමයි අපිත් අද යන්නේ.

කෘෂි නාශක භාවිත කරන්නේ නැතුව, පළිබෝධ නාශක භාවිත කරන්නේ නැතුව වචන එළවලුවලට, organic ක්ෂේත්‍රයේ වචන එළවලුවලට, පලතුරුවලට, ඒ වාගේම වගාවන්වලට ලෝකයේ බොහෝ දෙනෙකුගෙන් විශාල ඉල්ලුමක් දැන් තිබෙනවා. ඒ නිසා මේ ගැන අපේ අවධානය යොමු කළ යුතුව තිබෙනවා. අපි යන්නත් වාලේ යා යුතු නැහැ. අපට ක්ෂණික ප්‍රතිඵල ලැබෙන නිසා අපි පළිබෝධ නාශක භාවිත කළ යුතු නැහැ. ක්‍රමානුකූලව අපේ රටට ගැළපෙන විධියට, අපේ ජාතියේ අනාගතය, ඒ වාගේම අපේ දරු පරපුරේ අනාගතය, අපේ ශරීර සෞඛ්‍යය, ඒ වාගේම මේ කිසි දේකට සම්බන්ධ නැති උදවියගේ ශරීර සෞඛ්‍යයත් ආරක්ෂා වන විධියටයි අපි එය භාවිත කළ යුත්තේ. මොකද, අපේ වාතය අපිරිසිදු වුණොත් මේක ආප්‍රාණය කරන සියලුම දෙනා මේ රෝගවලට ලක් වෙනවා. ඒ නිසා පළිබෝධ නාශකත්, ඒ වාගේම මේ පළිබෝධ පිළිබඳ අවදානමත් අපේ ජාතිය ඉදිරියේ ප්‍රකාශ කළ යුතුව තිබෙනවා. ඒ නිසා අපි ගොවි ජනතාවගෙනුත්, ඒ වාගේම මෙය භාවිත කරන සියලුම දෙනාගෙනුත් ඉල්ලන්නේ මේ රටේ ජනතාවගේ ශරීර සෞඛ්‍යයට, ඒ වාගේම පරිසරයට හානි නොවන විධියට මේවා භාවිත කරන්න අප කටයුතු කළ යුතුයි කියායි. ඒ නිසා තමයි මේ රෙගුලාසි පනවන්නේ. ඒ නිසා ඒ රෙගුලාසි පැනවූවාට විතරක් මදි. මේවා අධීක්ෂණය කරන්න, පසු විපරම් කරන්න, ඒ ගැන සොයන්න බලන්න අපට විශාල වියදමක් දරන්න සිද්ධ වනවා. ඒ වෙනුවෙන් වෙනමම නිලධාරී කණ්ඩායමක් පත් කරන්න වනවා. ගරු කථානායකතුමනි, මේ විශේෂ රෙගුලාසි මගින් අපි මේ පාර්ලිමේන්තුවේ අවසරය ඉල්ලන්නේ ඒ කටයුත්තටයි. ඒ අවසරයෙන් පස්සේ මේ පළිබෝධ නාශක පිළිබඳ පරිපාලනය මීට වඩා විධිමත්ව, මීට වඩා ක්‍රමානුකූලව, ඒ වාගේම ජනතාවට යහපතක් වන විධියට අපේ රටේ කෘෂි කර්මාන්තයටත්, ඒ වාගේම අනෙක් කර්මාන්තවලටත් අවශ්‍ය කරන විධියට ඉටු කරන්න අප බලාපොරොත්තු වනවා. ගරු කථානායකතුමනි, ඒ නිසා මේ නියෝග සම්මත කිරීම සඳහා මේ ගරු සභාවේ අනුමැතිය මට ලබා දෙන්න කියලා ඉල්ලමින් මගේ වචන ස්වල්පය මම අවසන් කරනවා.

**ප්‍රශ්නය සභාභිමුඛ කරන ලදී.**  
 බී.හී.ඒ. ගුණතිලක ප්‍රචාරකයා.  
 Question proposed.

[අ. හා. 2.24]

**ගරු පී. හැරිසන් මහතා**  
 (மாண்புமிகு பி. ஹரிசன்)  
 (The Hon. P. Harrison)

ගරු කථානායකතුමනි, ප්‍රමාද වෙලා හරි මෙවැනි යෝජනා මාලාවක් ඉදිරිපත් කිරීම ගැන කෘෂිකර්ම ඇමතිවරයාට අප පළමුවෙන්ම ස්තූතිවන්ත වනවා. විශේෂයෙන්ම පළිබෝධ නාශක පිළිබඳ මෙවැනි රෙගුලාසි විතරක් ඉදිරිපත් කෙරුවාට මේකේ සාර්ථකත්වයක් ගන්න පුළුවන් වෙයි කියලා අපට භිතන්න අමාරුයි. අපි දන්නවා, මෙන්න මේ කාරණය. දීර්ඝ කාලයක්

නිස්සේ පළිබෝධ නාශක භාවිතය ගැන විවිධ අයුරින් දැනුවත් කිරීම් සිදු වුණත්, වසර ගණනාවක් තිස්සේ සෑම අවුරුද්දකම දහසකට වැඩි පිරිසක් මේ පළිබෝධ නාශක නිසා මිය යන බව මම තමුන්තාන්සේට මතක් කරන්නට කැමැතියි. අපි බලාපොරොත්තු වන්නේ කෘෂිකාර්මික අස්වැන්න විතරක් නම් -කෘෂිකර්ම ඇමතිතුමාගේ කථාවේදී කිව්වා.- මේක විවිධාකාර විධියට දූෂණයට ලක් වන අවස්ථා අපි දැකලා තිබෙනවා. ගරු කථානායකතුමනි, අද මේ රටේ පළිබෝධ නාශක ගෙන්වන්නේ සමාගම් කිහිපයක් විසිනුයි. මේ සමාගම් විසින් ගෙන්වන පළිබෝධ නාශකවල ප්‍රමිතිය බලන්න -ගරු ඇමතිතුමා කිව්වත්- විවිධ ආයතන සහ නිලධාරීන් පත් කරලා තිබුණත් ඒක හරියට කෙරෙන්නේ නැහැ. පසු ගිය කාලවල මේ රටට ගෙනාපු කෘෂි පළිබෝධ නාශක දිහා බැලුවාම ඒක අපට පැහැදිලිව පෙනුණා. ලෝකයේ වෙනත් රටවල තහනම් කළ ඒවා මේ රටට ගෙනත් තිබෙනවා. එහෙම අවස්ථා අනන්තවත් තිබෙනවා.

ගරු කථානායකතුමනි, අපි කොවිචර කෙරුවත් මේ කෘෂි කාර්මික ක්ෂේත්‍රයේ පළිබෝධ නාශක පාවිච්චි කරන්නේ දැන උගත් පුද්ගලයන් නොවෙයි. මේ කෘෂි කර්මාන්තයේ නියැළෙන, අකුරු කියවා ගන්නට බැරි සමහර පුද්ගලයෝ සිටිනවා. එක්කෝ රූපවාහිනියෙන් දෙන දැන්වීමක්, එහෙම නැත්නම් පත්තරයෙන් දකින දැන්වීමක්, එහෙමත් නැත්නම් කඩේ මුදලාලි කියන විධියට ඒ අය මේ පළිබෝධ නාශක පාවිච්චි කරන තත්ත්වයට පත් වෙලා තිබෙනවා. මේ සංශෝධනවලට ඇතුළත් කරන්න පළිබෝධ නාශක ගෙන් වන සමාගම් දැනුවත් කරන්න, ගොවියාට දැනුවත් කිරීමේ වැඩසටහනක් කරන්න කියා. එය මම තමුන්තාන්සේගෙන් ඉල්ලා සිටිනවා. මේ සඳහා පත්‍රිකා විතරක් බෙදා හැරලා හරියන්නේ නැහැ. මේකට අවශ්‍ය ආරක්ෂක පැලඳුම් තිබෙනවා, හිස් වැසුම් තිබෙනවා. ඒ වාගේම මේ කෘෂි නාශක භාවිත කිරීමේදී විවිධ අංශෝපාංගයන් පාවිච්චි කරන්න සිදු වනවා. අඩුම තරමින් මේ පිළිබඳව දැනුවත් කිරීම අත්‍යවශ්‍ය වෙලා තිබෙනවා. මම ඒකයි කිව්වේ, අවුරුදු ගණනාවක් තිස්සේ දිගින් දිගටම කෘෂි නාශක පාවිච්චි කිරීමේදී අද එක පැත්තකින් සාර්ථකව අස්වැන්න වැඩි වනවා කියන එක කියන්නට අමාරුයි කියලා ගරු කථානායකතුමනි. ලෝකයේ රටවල් මේ පළිබෝධ නාශක භාවිතයෙන් තුරන් වේ ගෙන යනවා. අද ලෝක වෙළඳ පොළේ හුඟක් තැන්වල ඉල්ලන්නේ කෘෂි නාශක පාවිච්චි නොකළ ඒවායි. තමුන්තාන්සේ පැවසුවා වාගේ healthy foods වාගේ ආහාර ද්‍රව්‍යවලට තමයි අද ලෝකය නැවත වතාවක් නැඹුරු වේ ගෙන යන්නේ. අපේ ක්‍රමවල, අපේ ඉතිහාසයේ, අපේ රටේ මේවාට ඔරොත්තු දෙන විවිධ වැඩසටහන් තිබුණා. අද ඒවා අපෙන් හුඟක් ඇත් වෙලා ගිහිල්ලා. අද වෙළෙඳ පොළකට ගියොත් හුඟක් වෙලාවකට මැලේසියන් වට්ටක්කා ඉල්ලයි; මැලේසියන් පිපික්කා ඉල්ලයි; මැලේසියන් බඩු ඉල්ලයි. හැබැයි මීට ඉහත දී අපේ රටේ මීට වඩා හොඳ ක්‍රමයක් ඇති වෙලා තිබුණා. අද කෘෂිකාර්මික ගොවි පොළවල් තිබෙනවා, විශේෂයෙන්ම මහඉලුප්පල්ලම වාගේ. ඒ වාගේ තවත් ගොවි පොළවල් රාශියක් තිබෙනවා. අද ඒවායේ පරීක්ෂණ කටයුතු කෙරෙන්නේ නැහැ. ඒවා අද කැළව්ව ගිහිල්ලා. ඒවායේ හොඳ නිලධාරීන් ඉන්නවා. අපේ පැතිවලට ඔබ්බ ද්‍රව්‍ය නිෂ්පාදනය කරන්න ඒවායේ හොඳ තාක්ෂණික අංශෝපාංගයන් තිබුණා. අද ඒවා කැළව්ව ගිහිල්ලා තිබෙනවා. පුළුවන් තරම් දුරට පළිබෝධ නාශක අඩු කිරීමේ වැඩ පිළිවෙළකට අපි යා යුතුයි කියලා මා තමුන්තාන්සේගේ අවධානය යොමු කරනවා. මා දැක්කා, පසු ගිය වසරවල අය වැය ඉදිරිපත් කළ අවස්ථා කිහිපයකදීම කොම්පෝස්ට පොහොර නිෂ්පාදනයට අවස්ථාවක් දී තිබුණ බව. ඒ සඳහා මුදල් වෙන් කළා. අද කෝ ඒ වැඩසටහන්? අද ඒවා ක්‍රියාත්මක වන්නේ නැහැ. මා අපේ ඇමතිතුමාගෙන් මේවාට උත්තර බලාපොරොත්තු වනවා.

මේ රටට පළිබෝධ නාශක ගෙන්වනවා. ඒවාට නිසි මිල පාලනයක් නැහැ. එක එක සමාගම් හිතු හිතු විධියට මිල පාලනය කරනවා. අවුත්සයක් රුපියල් 1,000යි කියනවා; 2,000යි කියනවා.

බඩුවලට ගහන chemicals රුපියල් 4,000යි කියනවා; 5,000යි කියනවා. ගොවීන්ට මේවා ගැන දැනුමක් නැහැ. තමුන්තාන්සේ පත් කර තිබෙන කමිටුව තුළින් මේවා නිසි ලෙස පාලනය කරන වැඩ පිළිවෙළක් සකස් කරන්න. මේවාට හොඳ මිල පාලනයක් ඇති කරන්න. අපි දන්නවා, පාන් පිටි කිලෝවකට මිලක් නියම කර තිබෙනවා. අපි පාන් ගෙඩියක මිල දන්නවා. හැබැයි ගොවිතැන් කටයුතුවලට අවශ්‍ය කරන කෘෂිනාශකවල මිල හරියට දන්නේ නැහැ. ඒ කොම්පැනිය ගහලා තිබෙන ලේබලයේ මිලක් සඳහන් වෙනවා නම් ඒක තමයි මිල. මේ පළිබෝධ නාශක ගෙන්වන සමාගම් තුන හතර අද ගොවීන් සූරා කෑමේ තත්ත්වයකට පත් වෙලා තිබෙනවා. මම තමුන්තාන්සේට පැහැදිලි කරන්නම්, පසු ගිය දවස්වල දඹුල්ල ප්‍රදේශයේ අක්කර 16,000ක බී ලූනු වගාවට වෙච්ච දේ. හිතු හිතු විධියට කෘෂි නිෂ්පාදන බීජ වර්ග මේ රටට ගෙන්වනවා. ඒවාට නියමිත ප්‍රමිතියක් නැහැ. අපේ නිලධාරීන් ඉන්නවා. තමුන්තාන්සේ මේවා සම්බන්ධයෙන් විවිධ අණපනත් පැනව්වාට ඒවා හරියට ක්‍රියාත්මක වන්නේ නැහැ. කෘෂිනාශක බීලා මැරෙනවා. ඊට අමතරව මේවා ශරීරගත වීම නිසාත් -වාතයෙන් සහ ජලයෙන් කෘෂි රසායන ද්‍රව්‍ය ශරීරගතවීම නිසාත්- විශාල පිරිසක් මැරෙනවා. මා කියන්නේ මේ කෘෂිනාශක ගෙන්වන කොම්පැනිවලටත් නියෝගයක් දාන්න ඕනෑ කියලායි. තමන්ගේ කොම්පැනියෙන් ගෙන්වන පළිබෝධනාශක පිළිබඳව ඒ කොම්පැනිවලට වග කීමක් තියෙන්න ඕනෑ. එහෙම වුණොත් මේ වන්දියෙන් බාගයක් ගෙවන්න ඒ අයටත් නියම කරන්න ඕනෑ. තමුන්තාන්සේම කිව් විධියට අනුරාධපුර දිස්ත්‍රික්කය ගන්නාම අනුරාධපුර දිස්ත්‍රික්කයේ අද විශාල පිරිසක් වතුගඩු රෝගයෙන් පෙළෙනවා. මේ රෝගය පිළිබඳව තවමත් පරීක්ෂණ පවත්වනවා. මේ රෝගය මොකක් නිසා හැදෙනවාද කියන එක ගැන සොයා ගන්න තවමත් පරීක්ෂණ පවත්වනවා. ඒ රෝගය වතුරෙන් හැදෙනවා. සමහර විද්‍යාඥයින් කියනවා, කෘෂි රසායන ද්‍රව්‍ය වැඩියෙන් භාවිත කිරීම නිසා ඒවා වතුරට මුහු වීම නිසා මේ රෝගය හැදෙනවා කියලා. අපි එහෙම වනවාය කියලා කිව්වාට ඒවා පාලනය කරන්න අවශ්‍ය ක්‍රියාදාමයන් තවම හරියාකාරව සිදු වන්නේ නැහැයි කියන එක මා මේ අවස්ථාවේදී තමුන්තාන්සේට මතක් කරන්න ඕනෑ. අප කොවිචර දුරට පළිබෝධ නාශක පාවිච්චි කරනවාද, එය කොවිචර ප්‍රමාණයක් පාවිච්චි කරන්න ඕනෑද්, මේවායේ හරි නිර්ණායක මොනවාද කියන එක ගැන දැනුවත් කරන්න ඕනෑ. මම ඒකයි ඒ ගැන මුලින්ම මතක් කෙරුවේ. අපේ ගොවි ජනතාව ඒ තරම් දුරට දැනුවත්කමක් නැති නිසා ඒ සඳහා හරියාකාර වැඩ පිළිවෙළක් ඉදිරිපත් කරන්න කියලා තමුන්තාන්සේගෙන් ඉල්ලනවා. ඒ විතරක් නොවෙයි ඒ අයගේ ජීවිත වෙනුවෙන් වන්දියක් ගෙවන්නත් ඒ සමාගම්වලට බැඳීමක් ඇති කරන්න කියා මා ඉල්ලීමක් කරන්න කැමැතියි.

ගරු කථානායකතුමනි, පළිබෝධ නාශක පාවිච්චි කරනවා වාගේම අද අපට විශාල ප්‍රශ්නයක් ඇති වෙලා තිබෙනවා. විශේෂයෙන්ම වී ගොවි තැනෙහි යෙදෙන ගොවීන්ට තමන්ගේ නිෂ්පාදන අලෙවි කර ගන්න බැරි තත්ත්වයකට පත් වෙලා තිබෙනවා. අපේ ඇමතිතුමාත් එක්ක ඒ ගැන මා මීට කලින් අවස්ථා කිහිපයකදීම කථා කෙරුවා. ගරු කථානායකතුමනි, අද වී කිලෝවක මිල රුපියල් 16ක්, 17ක්, 18ක් හෝ 19ක් වනවා. සමහර තැන්වල වී ගන්නේ නැහැ. ආණ්ඩුව මැදිහත් වෙලා පාලන මිලක් ඇති කරනවාය කියලා තිබෙනවා. ආණ්ඩුව පසු ගිය වතාවේ ගත්තු වී ගබඩාවල එහෙම පිටින්ම අතිරික්තව තිබෙනවා. ඒ විතරක් නොවෙයි, පසු ගිය මාස කන්නයේ වී ටික එහෙමම තිබෙනවා. මේ සැරේ යලි කන්නයේ වී ටික ගන්න විධියක් නැහැ. ඒකට ප්‍රධාන හේතුව වෙලා තිබෙන්නේ ගබඩාවල විශාල වී අතිරික්තයක් තිබීමයි. තමුන්තාන්සේ දන්නවා මේ තත්ත්වය මතු වුණේ ඇයි කියලා. පසු ගිය මැතිවරණ කාලයේ හිටපු වෙළෙඳ ඇමතිතුමා අවුරුදු තුන, හතරකට ඇති වෙන්න වී ගෙනාවා. හාල් වර්ග විශාල ප්‍රමාණයක් ගෙනාවා. ඒ නොග තවම ගබඩාවල තිබෙනවා. ඒ නිසා පෞද්ගලික අංශයේ වාගේම රජයේ අංශයටත්

[ගරු පී. හැරිසන් මහතා]

තවම බැරි වෙලා තිබෙනවා ඒ ගබඩා හිස් කරන්න; ඒ වි තොග එළියට දමන්න. මම අහනවා මේ යල කන්නයේ අස්වැන්න කාටද විකුණන්නේ කියලා. අද ඒ අස්වැන්න විකුණා ගන්න බැරි තත්ත්වයක් තිබෙනවා. මම දන්නවා තමුන්නාන්සේ බොහොම අවංක ඇමතිවරයකු බව. මේ ප්‍රශ්නය ගැන හොඳ අවබෝධයක් ඔබතුමාට තිබෙනවා. ගරු ඇමතිතුමනි, අද අපට ලොකු ප්‍රශ්නයක් ඇති වෙලා තිබෙනවා, මේ වි ටික විකුණා ගන්න විධියක් නැති නිසා. රජය මැදිහත් වනවාය කියලා කිව්වාට අපි දන්නවා රජයක් හැටියට මේ නිෂ්පාදනය සියයට සියයක් මිලදී ගන්න බැහැ කියා. අඩුම තරමින් මේකට මැදිහත් වීමක් වෙන්න ඕනෑ. මේ යල කන්නයේ නම් මැදිහත් වීමක් වෙන්න විධියක්වත් නැහැ.

රජයෙන් වි මිලදී ගන්න අනුරාධපුර දිස්ත්‍රික්කයටම රුපියල් මිලියන 200ක් යවලා තිබෙනවා. ගරු ඇමතිතුමනි, රුපියල් මිලියන 200ත් එක වාරි මාර්ග පද්ධතියක් යටතේ තිබෙන එක වැඩක ජලයෙන් ගොවිතැන් කරන කුඹුරුවල වි මිලදී ගන්නෙත් එතැනින් එහාට මිලදී ගන්න බැහැ. එහෙම නම් අපි කොහොමද මේ ප්‍රශ්නයට මුහුණ දෙන්නේ? අද ඒ ගොවියා කබලෙන් ලිපට වැටෙන තත්ත්වයකට පත් වෙලා. ඒ අය කෘෂිනාශක වෙනුවෙන් විශාල මුදලක් වියදම් කරලා ඒ අයට අද ඉතුරු වැඩ කර ගන්න තමන්ගේ නිෂ්පාදනය විකුණා ගන්න විධියක් නැතිව ඉන්නවා. දරුවා පාසලට යවන්න, එදිනෙදා ජීවත් වෙන්න, ඒ කිසි දෙයක් කර ගන්න බැරි වෙලා තිබෙනවා. එහෙම නම් මහින්ද විත්තන වැඩ පිළිවෙළ යටතේ ගොවියා ආරක්ෂා කරන්න ගන්න ක්‍රියා මාර්ගයන්ට අනාගතයේදී මොකද වන්නේ? මා තමුන්නාන්සේගෙන් අහන්නේ ඒකයි. යල් කන්නයේ වි කිලෝවක් රුපියල් 14ට 15ට විකුණා ගන්න බැරි වුණොත් මේ අයට වන්නේ කෘෂිනාශක පාලනය කරන්න නොවෙයි, ආපසු මේ කෘෂිනාශක පාවිච්චි කරලා සිය දිවි නසා ගන්නයි. ඒක වළක්වන්න බැහැ. තමුන්නාන්සේට මේ ගැන හොඳ අවබෝධයක් තිබෙන නිසායි මා මේ සම්බන්ධව දැනුවත් කරන්නේ. මේ සඳහා රජයට මැදිහත් වන්න වනවා. පසු ගිය කාලයේ මේ වාගේ අතිරික්තයන් ආපු අවස්ථාවලදී පැවැති රජයන් විවිධ ක්‍රියා මාර්ගයන් ගන්නා. එක්සත් ජාතික පක්ෂ ආණ්ඩුව කාලයේ මේ වාගේ වි අතිරික්තයක් ඇති වූ අවස්ථාවලදී ප්‍රිමා සමාගමත් එක්ක සාකච්ඡා කරලා මේවා සත්ව ආහාරවලට දුන්නා. අද එහෙම කරන්න විධියක් නැහැ. මොකද, ලෝකයේ රටවල්වල තිරිඟු වගාවෙන් හොඳ අස්වැන්නක් ලැබිලා තියෙනවා. ඇමෙරිකාව වැනි රටවල ප්‍රිමා සමාගමට අවශ්‍ය ප්‍රමාණයට තිරිඟු නිෂ්පාදනය වැඩි වෙලා තිබෙනවා. ඕස්ට්‍රේලියාවේ තිරිඟු නිෂ්පාදනය වැඩි වෙලා තිබෙනවා. ඒ අයට අපේ සහල්වලට වැඩිය අඩු මිලකට සත්ව ආහාරවලට අවශ්‍ය තිරිඟු ලබා ගන්න පුළුවන් වෙලා තිබෙනවා. එහෙම නම් අපි මොකක්ද කරන්නේ? මා දැක්කා සමහර අය පුවත් පත්වලට කියා තිබුණා, සහල් අතිරික්තයක් ඇති වෙලා තිබෙනවාය, පාන් පිටි භාවිතය අඩු වෙනවාය කියා. හාල් තිබුණත් අද වෙළෙඳ පොළට ගිණිත් එළවලු ටිකක් ගන්න පුළුවන් තත්ත්වයක් තිබෙනවාද? අද පොල් ගෙඩියක් ගන්න පුළුවන් තත්ත්වයක් ඇති වෙලා තිබෙනවාද? අද මිනිසුන්ට සම්බෝලයි බතුයි හරි කන්න ක්‍රමයක් නැහැ, ගරු ඇමතිතුමනි. එහෙම නම් වැඩි කල් නොගිණිත් අපිට මේ සඳහා වැඩි පිළිවෙළක් ලැබුණත් කරන්න වනවා. දැන් යල් කන්නයේ අස්වැන්න නෙළන්න පටන් ගන්නා විතරයි. තමුන්නාන්සේ සමුපකාර සමිති හරහා වි මිලදී ගන්න වැඩ පිළිවෙළක් යොදා තිබෙනවා. හැබැයි, ඒ අය කියන්නේ, "අපිට ආපු සල්ලි මෙව්වරයි. අපේ ගබඩා මෙව්වරයි. එතැනින් එහාට අපිට යන්න ක්‍රමයක් නැහැ" කියායි. ඒ නිසා අද ලොකු ප්‍රශ්නයක් ඇති වෙලා තිබෙනවා. මේ සම්බන්ධයෙන් තමුන්නාන්සේගේ අවධානය යොමු කරවනවා. අපි දන්නවා ලෝකයේ දියුණු රටවල් ගොවියා ආරක්ෂා කරන්න විවිධ වැඩ පිළිවෙළ සකස් කර තිබෙන බව. ඇමෙරිකාවේ තිරිඟු නිෂ්පාදනයේ අතිරික්තයක් ඇති වූ විට රජය මැදිහත් වෙලා ඒවා මිලදී අරගෙන

අතිරික්තය මුහුදට දැමූ අවස්ථා අපි අහලා තිබෙනවා. අපේ අතිරික්තය මුහුදට දමන්න කියනවා නොවෙයි. ගොවියාගේ ආරක්ෂාව සඳහා වැඩ පිළිවෙළක් සකස් කරන්න කියා මා තමුන්නාන්සේට මේ අවස්ථාවේදී මතක් කරනවා.

ඒ විතරක් නොවෙයි. ගරු ඇමතිතුමනි, අපිට තවත් ප්‍රශ්නයක් මතු වෙලා තිබෙනවා. විශේෂයෙන්ම අද කෘෂි රක්ෂණ මණ්ඩලය වැහෙන තත්ත්වයට පත් වෙලා. තමුන්නාන්සේට මතක ඇති පසු ගිය කාලයේ කෘෂි රක්ෂණ මණ්ඩලයේ අනුමිතතා රාශියක් සිදු වුණු බව. විශේෂයෙන් මාවිල් ආරු වන්දි ගෙවීමේදීත් මිලියන දෙතුන්සියක පමණ අනුමිතතා සිදු වුණා. ඒ සම්බන්ධයෙන් වෝදනාවට ලක් වෙව්ව සමහර අය අධිකරණවලට ගිය අවස්ථාත් තිබෙනවා. එතැන ඒ අනුමිතතා වුණායි කියලා අද මේ ගොවියාට අමාරුවේ දමන තත්ත්වයක් ඇති කරන්න එපා. එහෙම අනුමිතතා සිදු වෙලා තිබෙනවා නම්, ඒ පරීක්ෂණ කරන ගමන්ම ඒ ගොවීන් ආරක්ෂා කරන්න, ඒ ගොවීන්ගේ විශ්‍රාම වැටුප නැවත ලබා දෙන්න කෘෂිකර්ම ඇමතිතුමා මැදිහත් වෙලා වැඩ පිළිවෙළක් ක්‍රියාත්මක කරන්න කියාත් මේ අවස්ථාවේදී විශේෂයෙන් මතක් කරනවා.

ඒ විතරක් නොවෙයි. ගරු කථානායකතුමනි, තවත් කාරණයක් තිබෙනවා. කෘෂිකර්ම අමාත්‍යාංශයට මේක අදාළ නැහැයි කියන්න බැහැ. අපේ පැතිවල හේන් ගොවිතැන් කරන ගොවීන් අද විශේෂයෙන්ම හේන් ගොවිතැන් කර ගන්න බැරි තත්ත්වයකට පත් වෙලා තිබෙනවා. වන සංරක්ෂණ දෙපාර්තමේන්තුව මේ හැටි බිම් අහලකටම ඇහිලි ගහනවා. ඒ ගොල්ලන්ගේ අයිතිවාසිකම් කියනවා. එක පැත්තකින් ඒ ගොවීන්ට අද කුඹුරු ටිකෙන් ගන්නා අස්වැන්න විකුණා ගන්න බැරි වි තිබෙනවා. අනෙක් පැත්තෙන් හේන් වගාව සඳහා ඊළඟ කන්නයට සූදානම් වෙන්න මහා වනාන්තරයකට නොවෙයි ලඳු කැලෑවකට කැත්තක් අරන් යන්න බැරි තත්ත්වයකට පත් වෙලා තිබෙනවා. එහෙම ගියොත් ඒ ගොල්ලෝ අල්ලලා කුඩුවට දානවා. ඉතින් අපි කියන්නේ විශේෂයෙන්ම කෘෂිකර්ම දෙපාර්තමේන්තුව මැදිහත් වෙලා මේකට වැඩ පිළිවෙළක් හඳුලා දෙන්න කියලායි. මහ කැලෑ කපන එක නවත්වන්න ඕනෑ. ඒත් ලඳු කැලෑවක් කපලා ඒ අය කරන හේන් ගොවිතැනට අඩුම තරමේ බලපත්‍රයක් නිකුත් කරන්න. තාවකාලික බලපත්‍රයක් දීලා ඒ ගොල්ලන්ට හේන් ගොවිතැන කර ගෙන යන්න අවසරය ලබා දෙන්න කියන එක මම අමාත්‍යතුමාගේ අවධානයට යොමු කරනවා. මොකද, අපට මේක ලොකුම ප්‍රශ්නයක් වෙලා තිබෙනවා. අද අපේ ප්‍රදේශයේ උසාවි ගන්නාම ඒ උසාවිවල මේ සම්බන්ධ නඩු විශාල සංඛ්‍යාවක් තිබෙනවා. මේ හේන් වගාවේ යෙදෙන අභිසක මිනිසුන් තමන්ට ජීවත් වන්නට තිබෙන අවශ්‍යතාවට ගිහිල්ලා මේ හේන් ගොවිතැන්වල යෙදෙන කොට අරන් ගිහිල්ලා උසාවි දමනවා. උසාවි දමනවා විතරක් නොවෙයි, විශාල දඩ මුදල් නියම කරනවා. මම හිතන්නේ සමහර තැන්වල රුපියල් 25,000ක් 30,000ක් 50,000ක් වැනි ලොකු දඩ මුදල් නියම කරන කොට ඒ අයට ගෙවා ගන්න බැහැ. දඩ මුදල් ගෙවීමට නොහැකි නිසා අද ඔවුන් හිරගත වෙලා සිටිනවා. ඒ නිසා මම විශේෂයෙන්ම ගරු කෘෂිකර්ම ඇමතිතුමාගෙන් ඉල්ලන්නේ මේ ගැන අවධානය යොමු කරලා විතරක් නොවෙයි, මේ අයට සහනයක් ලබා දෙන්න තාවකාලික බලපත්‍රයක් හෝ නිකුත් කරන්න කියලායි. මහ කන්නය සඳහා හෝ කමක් නැහැ, හේන් ගොවිතැන් කිරීමට අවසරය ලබා දෙන්න කියන එක විශේෂයෙන් මතක් කරනවා.

පළිබෝධ නාශක පාලනය කිරීම වෙනුවෙන් මේ ගත්ත පියවරට තවත් කරුණු කීපයක් එකතු කරමින් මේ පළිබෝධ නාශක පාලනය කිරීමේ පනත සංශෝධනය කිරීමේදී ඒ කරුණු ගැනත් ඇමතිතුමාට හිතා බලන්න කියා ඉල්ලමින් ගරු කථානායකතුමාට ස්තූතිවන්ත වෙමින් මම නිහඩ වනවා.

[අ. භා. 2.39]

**ගරු ටී. රංජිත් ද සොයිසා මහතා**

(மாண்புமிகு டீ. ரஞ்சித் த சொசா)

(The Hon. T. Ranjith De Soysa)

ගරු කථානායකතුමනි, අද දින ගරු කෘෂිකර්ම ඇමතිතුමා විසින් ඉදිරිපත් කර තිබෙන 1980 අංක 33 දරන පළිබෝධ නාශක පාලනය කිරීමේ පනතේ 26 වන වගන්තිය සංශෝධනය කිරීම යටතේ නියෝග පැන වීම පිළිබඳව සාකච්ඡා කරන මේ මොහොතේ අද රට තුළ ඉතාම වේගවත් කෘෂි කර්මික සංවර්ධනයක් සිදු වෙමින් පවතින බව අපි දකිනවා. මේ වකවානුවේ මේ පනතෙහි ඇති වැදගත්කම වෙන කවර දාටත් වඩා ඉතාම විශේෂ වෙනවාය කියන එක මුලින්ම සඳහන් කළ යුතු වෙනවා.

1950 දශකයේ ලෝකයේ ඇති වුණු හරිත විප්ලවය තුළ පළිබෝධ නාශක කෘෂි රසායන ද්‍රව්‍ය භාවිතය තුළින් ඉතා ඉහළ අස්වැන්නක් ලබා ගැනීමේ හැකියාවක් තිබෙනවාය කියා පෙරට ආ මතය ගැන ගොවීන් තුළ විශ්වාසයක් ඇති වුණා. ඒ අනුව එතෙක් භාවිත කළ සාම්ප්‍රදායික ක්‍රමවලින් බැහැරව ගිහින් වගාවේ අස්වැන්න වැඩි කර ගැනීමේ අදහසින් රසායනික ද්‍රව්‍ය භාවිතය පෙරට ආවා. ඒත් එක්කම විශාල පාරිසරික ප්‍රශ්න ගණනාවකට එය හේතු වුණා. 1962 වර්ෂය පමණ වන විට අපේ රට තුළට සීමාවකින් තොරව පළිබෝධ නාශක ගෙන්වීම සිදු කර තිබෙනවා. පළිබෝධ නාශක වර්ග තුනක් තිබෙන බව අප දන්නවා. දිලීර නාශක, වල් නාශක, කෘමි නාශක හැටියට මේවා භාවිත කෙරෙනවා. එහි දී පළිබෝධ නාශක භාවිතය සම්පූර්ණයෙන්ම පරිසරයට අහිතකරයි කියන තර්කයට අපට එන්නටත් බැහැ. මොකද, ආහාර කල් තබා ගැනීම, ගබඩා කිරීම වැනි දේවලටත් මේ පළිබෝධ නාශක භාවිත කරනවා. මෙහි යම් යම් සීමාවන් පැන වීමේ අවශ්‍යතාවක් තිබෙනවා. ඒ වාගේම ගොවි බිම්වලට මේ රසායන ද්‍රව්‍ය භාවිත කිරීමත් එක්ක එම ක්‍රම වේදයේ තිබෙන ඇතැම් වැරදි සහගත තැන් නිසා අද මෙය පරිසරයට සහ මිනිසාට, සත්ව වර්ගයාට ඉතාම අහිතකර ආකාරයෙන් බල පා තිබෙනවාය කියන එකත් අප සඳහන් කරන්නට ඕනෑ. අද රට තුළ පළිබෝධ නාශක රසායනික ද්‍රව්‍ය ගෙන්වීම, බෙදා හැරීම, ගබඩා කිරීම සහ භාවිතය යන මේවා ගැන බැලුවාම ඒ තුළ වැරදි සහගත ක්‍රම තිබෙන බව අපට පෙනී යනවා. මෙහිදී පළිබෝධ නාශක පාලනය කිරීම සඳහා පළිබෝධ නාශක රෙජිස්ට්‍රාර්වරයකු පත් කර තිබෙනවා. ඒ යටතේ දිස්ත්‍රික් රෙජිස්ට්‍රාර්වරු සිටිනවා. මේ පනතේ තිබෙන ඇතැම් වගන්ති කඩ කිරීම් පිළිබඳව සොයා බලා එම නීතිය ක්‍රියාත්මක කිරීමේදී යම් යම් අපහසුතා, බාධා ඇති වී තිබෙන බව අප දකිනවා. එයට ප්‍රධාන හේතුව මේ පනතේ විධිවිධාන ක්‍රියාත්මක කිරීම සඳහා අවශ්‍ය මූල්‍ය ප්‍රතිපාදන මේ වෙනුවෙන් වෙන් කර නොතිබීමයි. ඒ වාගේම ඒ සඳහා නීතිය ක්‍රියාත්මක කරන්නට සිටින නිලධාරීන් උනන්දු කර වීම සඳහා කිසිම උනන්දුවක් මෙතෙක් දක්වා නැහැ කියන එකයි අපට පෙනෙන්නේ. ඒ සඳහා වෙනම නිලධාරීන් කණ්ඩායමක් පත් කරනවාය කියා අද ගරු ඇමතිතුමා විසින් ප්‍රකාශ කළා. ගරු ඇමතිතුමා යටතේ තිබෙන කෘෂිකර්ම දෙපාර්තමේන්තුවේ කෘෂිකර්ම උපදේශකවරයකු අද හැම ගමකටම, හැම ග්‍රාම නිලධාරි වසමකටම ඉන්නවා. මෙන්න මේ කෘෂිකර්ම උපදේශකවරයාට පළිබෝධ නාශක පාලනය කිරීමේ නීතිය ක්‍රියාත්මක කිරීමේ බලතල පවරා ඔහු දිරි ගැන්වීමක් කිරීමෙන් මේ කටයුත්ත වඩාත් සාර්ථකව ක්‍රියාත්මක කරන්න පුළුවන්ය කියන අදහස අප ඉදිරිපත් කරනවා. ගරු කථානායකතුමනි, කෘෂිකර්ම උපදේශකවරුන්ට ඇත්තටම එවැනි බලයක්, එනම් ඒ නීති රීති, බලතල ක්‍රියාත්මක කිරීමේ බලයක් තවම පවරලා නැහැ. ඒ බලය පැවරීම තුළ මෙය වඩාත් ක්‍රමවත්ව කිරීමට හැකි වේය කියන විශ්වාසය අප තුළ තිබෙනවා. ඒ වාගේම ගරු පී. හැරිසන් මන්ත්‍රීතුමා ප්‍රකාශ කරපු ආකාරයට අද පළිබෝධ නාශකවල මිල තීරණය කිරීමේ සම්පූර්ණ බලය සමාගම්වල ඒකාධිකාරයක්

හැටියට තිබෙනවා. එකම රසායනික ද්‍රව්‍යයට විවිධ සමාගම් විවිධ මිල ගණන් නියම කරමින්, තමන්ට හිතෙන හිතෙන මිල ගණන් තීරණය කරමින් ගොවියා ගසා කෑමේ සෘජු ක්‍රියාදාමයකට ගිහින් තිබෙනවා. යම් කිසි වගාවක් විනාශ වෙලා යන කොට ඒ වගාවට දායක වෙව්ව ගොවියා හෝ ව්‍යාපාරිකයා කුමන මිලක් යටතේ හෝ රසායනික ද්‍රව්‍ය ලබා ගැනීමට පෙළඹෙනවා. ගොවියා හෝ ව්‍යාපාරිකයා හෝ පත් වෙලා තිබෙන අසරණභාවය දැන ගත්තාට පස්සේ බොහෝ රසායනික ද්‍රව්‍ය සමාගම්කරුවන් විසින් තමන්ට හිතෙන හිතෙන මිල ගණන්වලට රසායනික ද්‍රව්‍ය අලෙවි කරනු ලැබීමත් එක්ක අද ගොවියා බරපතළ සූරා කෑමකට ලක් වෙලා තිබෙනවා. ඒ නිසා අපි යෝජනාවක් කරනවා. ඒ තත්ත්වය වැළැක්වීම සඳහා පළිබෝධ නාශක, රසායනික ද්‍රව්‍ය රටට ගෙන්වීම, බෙදා හැරීම පිළිබඳව රාජ්‍ය ඒකාධිකාරයක් ගොඩ නැගීමේ බරපතළ අවශ්‍යතාවක් අද දවසේ මතු වෙලා තිබෙනවා. ඒ සඳහා ගරු කෘෂිකර්ම ඇමතිතුමා මැදිහත් විය යුතුය කියන යෝජනාව මේ අවස්ථාවේදී අපි ඉදිරිපත් කරනවා. එහෙම නොවුණොත් ඒ සමාගම්වලට සහ අනෙකුත් අයට අවශ්‍ය ආකාරයෙන් මිල තීරණය කිරීමක් කළ හැකි වනවා. අප බලාපොරොත්තු වන ආකාරයට ශ්‍රී ලාංකීය කෘෂි කර්මාන්තය ලාභදායක ව්‍යාපාරයක් බවට පත්ව්‍යා ගෙන යෑමට තිබෙන ප්‍රධාන බාධකයක් හැටියට අපි දකිනවා රසායනික ද්‍රව්‍යවල, පළිබෝධ නාශකවල මිල පාලනයක් නොමැති වීම. එම නිසා, ගරු කථානායකතුමනි, රසායනික ද්‍රව්‍යවල මිල පාලනයක අවශ්‍යතාව අද බරපතළ විධියට මතු වෙලා තිබෙනවා. ඒ සඳහා මිල තීරණය කිරීමේ සම්පූර්ණ ඒකාධිකාරය පෞද්ගලික සමාගම් මත තිබීම නිසාම ගොවියා අද බලාපොරොත්තු වන ආකාරයේ වඩාත් ලාභදායී කෘෂි කර්මාන්තයකට යෑමේ අපහසුතාවක් තිබෙනවා. මෙයට පිළියමක් හැටියට කෘෂි රසායනික ද්‍රව්‍ය ගෙන්වීම, බෙදා හැරීම සහ අලෙවිය පිළිබඳව රාජ්‍ය ඒකාධිකාරයක් කෘෂිකර්ම අමාත්‍යාංශයේ මැදිහත් වීම මත ඇති කළ යුතුය කියන යෝජනාව අපි කරනවා.

ඒ වාගේම අද බොහෝ වෙලාවට ගොවියාට රසායනික ද්‍රව්‍ය භාවිතය පිළිබඳව උපදෙස් ලබා දීම කෙරෙන්නේ කා විසින්ද? අපි දැකලා තිබෙනවා අද ඇත එපිට ගම්මානවලට යන කොට ඒ වගකීමත් -කෘෂිකර්ම උපදේශකයන් ඒ වගකීමත්- රසායනික ද්‍රව්‍ය අලෙවි කරන කළු කඩ මුදලාලි භාර ගෙන තිබෙන ආකාරය. ඔහුට අවශ්‍ය කරන රසායනික ද්‍රව්‍ය විකුණා ගන්න ඕනෑ වුණොත් ඒ පිළිබඳව හැඳින්වීමක් කරලා කෘෂි කර්මාන්තය පිළිබඳව දැනුවත් වීමක් නොමැති, රසායනික ද්‍රව්‍ය භාවිතය පිළිබඳව දැනුවත් වීමක් නොමැති ගොවියා දැඩි ගසා කෑමකට හසු කරන නිසා ඒ රසායනික ද්‍රව්‍යවලින් අප බලාපොරොත්තු වන ප්‍රතිලාභය ගොවියාට නොලැබී යෑමේ තත්ත්වයක් මතු වෙලා තිබෙනවා.

ගරු කථානායකතුමනි, ඊ ළඟ කරුණ මේකයි. ඉතාම අසීමාන්තික විධියට කෘෂි රසායන ද්‍රව්‍ය භාවිත කිරීම තුළ අද පරිසරයට දැඩි හානියක් සිද්ධ වෙලා තිබෙනවා. උදාහරණයක් හැටියට ගන්න පුළුවන් අද විදේශීය සමාගම් විසින් රටට හඳුන්වා දී තිබෙන ගර්කින් නමැති පිපිඤ්ඤා ප්‍රභේදය. මේ ගර්කින් නමැති පිපිඤ්ඤා ප්‍රභේදය වගා කිරීමත් එක්ක, ඒ සඳහා අතිවිශාල විධියට කෘෂි රසායනික ද්‍රව්‍ය භාවිත කිරීමත් එක්ක විශාල වශයෙන් පාංශු විනාශ වීමක් සිද්ධ වෙලා තිබෙනවා.

මේ පස තුළ දිගින් දිගටම යොදන රසායනික ද්‍රව්‍ය තැන්පත් වීමත් එක්ක අද පස විෂ වෙලා වෙනත් වගාවන් සඳහා භාවිත කරන්න බැරි මට්ටමට පසට හානි වෙලා තිබෙනවා. ඒ වාගේම අනික් කරුණ හැටියට අසීමාන්තික විධියට ප්‍රමිතියකින් තොරව රසායනික ද්‍රව්‍ය භාවිත කිරීමත් එක්ක පරිසරයට හිතකර කෘමීන්, පරිසරය විසින් ආරක්ෂා කරලා රැක ගත යුතු කෘමීන් විශාල ප්‍රමාණයක් විනාශ වෙලා ගිහින් තිබෙනවා. අපි පුංචි කාලයේ අපේ ගම්වල බත්කුරෝ කියලා කෘමි වර්ගයක් දැක්කා. ඇළවේලිවල

[ගරු ටී. රංජිත් ද සොයිසා මහතා]

කුඩමැස්සේ කියලා මාළු වර්ගයක් සිටියා. ගොවීන් විසින් කිසිදු අවබෝධයකින් තොරව රසායනික ද්‍රව්‍ය භාවිත කිරීමේ අහිතකර ප්‍රතිඵලයක් හැටියට වැව්වල, ඇළ පාරවල සිටි එවැනි ප්‍රංචි මාළු වර්ග, බත්කුරෝ, සමනලයෝ වැනි පරිසරයට හිතකර කුඩා කෘමීන් සහ සතුන් වර්ග විශාල වශයෙන් වද වී යාමේ තත්ත්වයක් අද ඇති වී තිබෙනවා. ඒ වාගේම අසීමාන්තිකව ප්‍රමිතියකින් තොරව, හරිහැටි දැනුමකින් තොරව කෘෂි රසායනික ද්‍රව්‍ය භාවිත කිරීම නිසා වෛද්‍යවරුන්ට පවා හඳුනා ගත නොහැකි විවිධාකාරයේ රෝගාබාධවලට පවා අද මිනිසුන් පත් වන තත්ත්වයක් ඇති වෙලා තිබෙනවා. ඒ නිසා අද දවසේ ගරු කෘෂිකර්ම ඇමතිතුමා විසින් ඉදිරිපත් කළ මේ පනත් කෙටුම්පතේ ඉතාම වැදගත්කමක් අපි දකිනවා. මෙය පාලනය කිරීම සඳහා ක්‍රමවේදයක් ඇති කිරීමෙන්, ඒ සඳහා නිලධාරීන් පත් කිරීමෙන් සහ නීති පද්ධතියක් ක්‍රියාත්මක කිරීමෙන්, අතිගරු ජනාධිපතිතුමාගේ සංකල්පයක් යටතේ ක්‍රියාත්මක වන "අපි වවුම් - රට නහමු" සංකල්පය තුළින් මේ රට ආහාර ද්‍රව්‍යවලින් ස්වයංපෝෂිත කිරීමේ ක්‍රියාදාමය පෙරට ගෙන ගිහිල්ලා 2015 දී අපි බලාපොරොත්තු වන ආසියාවේ ආශ්චර්ය බවට ශ්‍රී ලංකාව පත් කරලා පෙරට යාමට නම් මෙවැනි පනත්වල අවශ්‍යතාව තව තවත් වැඩි බව ප්‍රකාශ කරමින් ඒ සඳහා කටයුතු කළ ගරු ඇමතිතුමාට මාගේ ස්තූතිය පුද කර සිටිමින් මා නිහඬ වනවා. ස්තූතියි.

[අ. හා. 2.50]

#### ගරු ගාමිණී ජයවික්‍රම පෙරේරා මහතා

(මාණ්ඩුමිත්‍ර කාමිණි ඉයාබික්‍රම පෙරේරා)

(The Hon. Gamini Jayawickrama Perera)

ගරු කථානායකතුමනි, අද අපි සාකච්ඡා කරන්නේ ඉතාම වැදගත් පනතක නියෝග පිළිබඳවයි. රටට ආදරයක් ඇති කෙනෙක් වන මාත් එක්ක එකට පාසලේ සිටි මගේ මිත්‍රයා මේ අමාත්‍යාංශයට ඒම ගැන මා සතුටු වනවා. ඇමතිතුමා මේ අමාත්‍යාංශය භාර ගත්තේ නවකයෙක් විධියටයි. ඒ නිසා මේ කර්තව්‍යයේදී එකවර අපට ඇමතිතුමා විවේචනය කරන්න බැහැ. විවේචනය කරනවා නම් 1994 ඉදලා අපි විවේචනය කරන්න ඕනෑ. ඔබතුමාත් එක්සත් ජාතික පක්ෂයේ සිටි කෙනෙක්.

#### කථානායකතුමා

(ආරාධනාකරු අවුරුදු)

(Mr. Speaker)

මේ අවස්ථාවේදී ගරු නියෝජ්‍ය කාරක සභාපතිතුමා මූලාසනයට පැමිණෙනවා ඇති.

**අනතුරුව කථානායකතුමා මූලාසනයෙන් ඉවත් වූයෙන්, නියෝජ්‍ය කාරක සභාපතිතුමා [ගරු මුරුගේසු චන්ද්‍රකුමාර මහතා] මූලාසනාරූඪ විය.**

අනුරාධපුර, පාලනායක අවුරුදු අක්කිරාපනත්තිනිහිනුරු අකුලවෙ, ප්‍රමුක්කලිනි පිරිතිත් තව්සානරු අවුරුදු [මාණ්ඩුමිත්‍ර මුරුගේසු චන්ද්‍රකුමාර] තබාගෙන වැඩිදුරටත්.

Whereupon MR. SPEAKER left the Chair, and MR. DEPUTY CHAIRMAN OF COMMITTEES [THE HON. MURUGESU CHANDRAKUMAR] took the Chair.

#### ගරු ගාමිණී ජයවික්‍රම පෙරේරා මහතා

(මාණ්ඩුමිත්‍ර කාමිණි ඉයාබික්‍රම පෙරේරා)

(The Hon. Gamini Jayawickrama Perera)

ගරු නියෝජ්‍ය කාරක සභාපතිතුමනි, 1994 දී එක්සත් ජාතික පක්ෂ ආණ්ඩුව වෙනස් වෙලා පොදු පෙරමුණු ආණ්ඩුව බලයට එද්දී සුළු හා මධ්‍යම මට්ටමේ වී මෝල් 8,000ක් තිබුණා. චන්ද්‍රිකා මැතිනියගේ රජය යටතේ 1997 වන විට මෙයින් සියයට 90ක්ම

වැහුණා. 1997 ඉදලා 2010 වන මේ කාලය වෙද්දී අලුතින් වී මෝල් ආරම්භ වෙලා නැහැ. ඇමතිතුමනි, අද ඇති වෙලා තිබෙන බෙදුම් තත්ත්වය තමයි ඒකාධිකාරය. මේ ඒකාධිකාරය තුළ දෙවියන්ගේ පිහිටයි කියලා අද ගොවියාට පළිබෝධ නාශක පාවිච්චි කිරීමට තමයි සිද්ධ වෙලා තිබෙන්නේ. මේක තමයි තිත්ත ඇත්ත, ඇමතිතුමනි. මේ ගැන කථා කරද්දී අපි මහින්ද රාජපක්ෂ රජය ගැන විතරක් කථා කරලා මදි. අපි එන්න ඕනෑ, 1994 ඉදලා. මේ ආර්ථිකයේ අපි ඉදිරියට යනවාද? පස්සට යනවාද? ආර්ථිකයක් කියන්නේ ජනතාවයි; පවුලයි. අපි දන්නවා, ගැමි ආර්ථිකයේ ඒකකය ඒක බව. ලමයි වෙන්න පුළුවන්; අපි වෙන්න පුළුවන්.

අද ඇමතිතුමා 1980 අංක 33 දරන පළිබෝධ නාශක පාලනය කිරීමේ පනත යටතේ ගෙන එන මේ නියෝග ඉතාමත්ම වැදගත්. මෙතැනදී දිව්‍යා ගැනීම වැනි සෑම දෙයක්ම බලන්න ඕනෑ. ගරු ඇමතිතුමනි, ඔබතුමාගේ අමාත්‍යාංශයට අයත් රාජකාරි ගොඩක් තිබෙනවා. ගැසට් එකේ ඔබතුමාට තිබෙන කර්තව්‍යය අපි කියෙව්වා. නමුත් ඊට එහාට -බාහිරව- අපි යන්න ඕනෑ.

කෘෂිකර්මය කියද්දී කපු වෙන්න පුළුවන්, පොල් වෙන්න පුළුවන්, සුළු අපනයන බෝග වෙන්න පුළුවන්. මේ හැම දේම අයත් වනවා. මේ රටේ තමයි මේ ක්ෂේත්‍රය කැලි කැලිවලට කඩලා දැවැද්දක් වාගේ එක එක අයට ලියා දීලා තිබෙන්නේ. ඒකෙන් මේ ක්ෂේත්‍රය අවිචාරවත් වෙලායි තිබෙන්නේ. ඔබතුමාට තිබෙන්නේ ජාතික ප්‍රතිපත්තියක් සැකසීමයි. කෘෂිකර්ම පර්යේෂණ අංශය පළාත් සභා සමඟ සහෝදරත්වයෙන්, සුභද්‍රාවෙන් ජාතික සැලසුම් ක්‍රියාත්මක කිරීම කරන්න ඕනෑ. ඊ ළඟට වාරිමාර්ග හා ජල සම්පත් කළමනාකරණ අමාත්‍යාංශයත් එක්ක එකට වැඩ කරන්න ඕනෑ. මේවා මම කළා. ගරු එස්.බී. දිසානායක ඇමතිතුමාගෙන් අහන්න. රනිල් රජය තුළ අපි වැඩ කළේ කොහොමද කියලා බලන්න. කෘෂි ආර්ථිකය දියුණු කරලා වී අතිරික්තයක් ඇති කරලා ගොවියා මරණයට පත් කරන්නේ නැතිව ඊශ්‍රාලයෙන් tents පවා ගෙනැල්ලා ප්‍රීමා එකට දීලා ගොවියා ආරක්ෂා කළා. අපේ ගරු ලක්ෂ්මන් සෙනෙවිරත්න මන්ත්‍රීතුමාත් ඒ ගැන දන්නවා.

ඊ ළඟ කාරණය හැටියට දේශීය ලෙස ස්වයංපෝෂිත වීමට කෘෂි නිෂ්පාදන හඳුන්වා දීම කළ යුතුයි. අද දෙයියන්ගේ පිහිටයි! බීජවලින් සියයට 85ක්, 90ක් පිට රටින් ගෙනවා. අපි ඒවා ඔක්කෝටම බෙහෙත් ගහනවා. පැපොල් ගෙඩියටත් බෙහෙත් ගහනවා ඉඳෙන්න. කෙසෙල් ගෙඩිවලටත් බෙහෙත් ගහලා ඉදවලා තමයි මාර්කට් එකට දෙන්නේ. ඒවා ඔක්කෝට කනවා. කාලා මැරියව්. මෙන්න මේකයි තත්ත්වය.

ඊ ළඟට අතිරික්තයක් නොවන ලෙස නිෂ්පාදන ආරක්ෂා කරන සැලසුම් දියත් කිරීම කළ යුතුයි. ගරු ඇමතිතුමනි, උදාහරණයක් විධියට අපි ගනිමු මිරිස් වගාව. ගරු එස්.බී. දිසානායක ඇමතිතුමාත්, අපේ ගරු ලක්ෂ්මන් සෙනෙවිරත්න මැතිතුමන්ලාත් අපි ඔක්කෝට එකතු වෙලා ඒ කාලයේ මේක කළා. පළාත් සභාවේ, මහ ආණ්ඩුවේ, ඒ වාගේම වාරිමාර්ග හා ජල සම්පත් කළමනාකරණ, මහවැලි, කෘෂිකර්ම අමාත්‍යාංශවල නිලධාරීන් ඇතුළු අපි ඔක්කෝට එකට වාඩි වුණා. අපි බැලුවා ලංකාවට ඕනෑ රතු ලුණු ප්‍රමාණය කොච්චරද කියලා. ඒ වාගේම පිට රටින් ගෙනෙන ප්‍රමාණය බැලුවා. වචන ලලාප බැලුවා. අතිරික්තයක් නොවන විධියට වගාව පටන් ගත්තා. ඔබතුමා ඉස්සෙල්ලාම කළ යුත්තේ මේකයි. මේ සංඛ්‍යා ලේඛන, අසත්‍ය ගණන් ඔක්කෝට අහකට දමන්න. අපේ ගොවියා රජ කරවන්න නම් ඔබතුමාගේ අමාත්‍යාංශය එක්ක පළාත් සභා, මහවැලි, වාරිමාර්ග අමාත්‍යාංශ ඒකාබද්ධ වැඩ පිළිවෙළක් ඇති කළ යුතුයි. මේ කියන "අපි වවුම් රට හදමු" කියන වැඩ පිළිවෙළ කෙරෙන්න නම් එහෙම කරන්න ඕනෑ. නැත්නම් මේක කටින් කියනවා විතරයි. ඒ වාගේම මෙතැනදී ගොවියා දැනුවත් කරන්න ඕනෑ.



ගොවි පවුල දැනුවත් කරන්න ඕනෑ. ගරු ඇමතිතුමා දේශීය ගොවියා දැනුවත් කරන්න කිව්වාම අද පිට රට ගොවියා තමයි දැනුවත් කරන්නේ. මේකයි ඇත්ත.

ගරු නියෝජ්‍ය කාරක සභාපතිතුමනි, අපි උදාහරණයක් විධියට මිරිස් වගාව අරගෙන බලමු. ඔන්න මේ කන්නයේ මිරිස් ගණන් ගියා කියලා හිතමු. මිරිස් කිලෝ එක රුපියල් 300ට ගියා. අනේ, ලංකාවේ ගොවියාට දෙයියන්ගේ පිහිටයි. අර ගොවියාට පළාත් සභාව හෝ කවුරුවත් උපදෙස් දෙන්නේ නැහැ. රජයේ සේවකයෝ සියයට අසූවක් ඉන්නේ පළාත් සේවයේ. ඔබතුමන්ලා ඉන්නේ ප්‍රතිපත්ති හදන්න විතරයි. ලංකාවේ ඔක්කෝම ගොවීන් මිරිස් වවනවා. දඹුල්ලේදී අර විසි කරන්නේ. Loaders ගෙනැල්ලා වළවල් භාරලා වළලන්නේ. අනේ, ගොවියාට මිරිස් කිලෝ එක රුපියල් 10ට වත් විකුණන්න බැහැ. ඇයි? ගරු ඇමතිතුමා වදින්නම. ඔබතුමා හොඳ ඇමතිවරයෙක් හත්දා. මේ රට හදන්න නම් ඔබතුමාවත් ඉලක්ක හදන්න. අපි සහයෝගය දෙන්නම. අපි කලා කරන්නේ වැඩ කරලා ප්‍රතිඵල දීලායි. නිකම් කලා කරනවා නොවෙයි ගරු ඇමතිතුමා. අපි ඔබතුමාට මඩ ගහන්න කලා කරනවා නොවෙයි. මේ රටට අපි ආදරෙයි. මේ රට තරම් වාසනාවන්ත වෙනත් රටක් නැහැ. ඔබතුමන්ලා යලට සහ මහට අවශ්‍ය ප්‍රතිපත්ති හදන්න. අපේ කල්පිටිය ප්‍රදේශය ගන්න. යාපනය ගන්න. අද ඒ ප්‍රදේශවල සාමය තිබෙනවා. එක් එක් දේශගුණික කලාප තිබෙනවා. අල වවන්න පුළුවන්, රතු ලුනු වවන්න පුළුවන්, බීට වවන්න පුළුවන්, කැරට වවන්න පුළුවන්. අපේ කුරුණෑගල පළාතේ කැරට වවනවා. ඒ කලාප ඔක්කෝම හඳුනා ගන්න පුළුවන්. මම දිසා ඇමති විධියට මේ වැඩ කළා. ප්‍රධාන ඇමති විධියට මේ වැඩ කළා. අන්න එහෙම කලාප අරගෙන ඔබතුමා මේ කියන වැඩ පිළිවෙළ තුළින් ගොවියා දැනුවත් කරන්න. මේ වැඩ පිළිවෙළ නැතිව බැහැ.

පර්යේෂණ ගන්න. ඔබතුමාගේ පර්යේෂණ ආයතනවලින් අහන්න. මම තමයි ගරු ඇමතිතුමා ඔය airport එකේ තිබෙන quarantine centre එක ඇති කළේ. මම ජපානයේ ගිහිල්ලා ආවා. 1980 දී. ඩික්සන් නිලවිරලාගෙන් අහන්න. ඒ නිලධාරීන් දන්නවා. මාකඳුරේ තෙස්ලේ එක ළඟ දමන්න ලැස්ති වුණේ. ගරු ලලිත් ඇතුලත්වුදලි මැතිතුමා මට කීවා, "Jayawickrama, the JICA people say that it should be in a centrally located place". I said, "Okay, since it is of national importance, I do not object establishing it in the airport" කියලා. ඔබතුමා එතැනට ගිහිල්ලා බලන්න, මේ quarantine centre එකෙන් කොවිඩ් ප්‍රයෝජන ගන්නවාද කියලා. ඒ නිලධාරීන්ට මුදල් නැහැ. මේ අඩුවයි මා ඔබතුමාට කියන්නේ. අපි දෙන්නම් විස්තර ඔක්කෝම. ගරු ඇමතිතුමා අද පර්යේෂණවලින් කෙරෙන වැඩවලින් කොවිඩ් ජනතාවට යනවාද කියලා grass-roots level එකේදී බලන්න. මේක පළාත් සභාවලටත් එන්න ඕනෑ. අද වගාව සඳහා ග්‍රාම නිලධාරි වසමක නිලධාරීන් කී දෙනෙක් ඉන්නවාද බලන්න. මේ තිබෙන තත්ත්වය ඕකයි. ගරු ඇමතිතුමනි, නිෂ්පාදකයා යාවකයෙක් කරන්න එපා. වී මෝල් තිබුණු අය අද ඒවා බැංකුවට උකස් කරලා ඉවරයි. "අනිවිච්ච සංඛාරා." ගොවීන්ගේ ඉඩම් ටිකක් එහෙමයි. අර්තාපල් වවන ගොවියාත් එහෙමයි. අද වී මිල බලන්න. අද වී කිලෝවක් රුපියල් 18යි, 23යි, 24යි. පොල් ගෙඩියක් රුපියල් 22යි, 25යි. ගොවියකුට පොල් ගෙඩියක් ගන්න බැහැ, ඇමතිතුමා. අද වී ගබඩා කරන්නේ කොහේද?

ඔබතුමන්ලා සාමය ගෙනාවාය කීවා. සාමයේ ප්‍රතිඵලය හැටියට ජනතාවගේ බඩ, සාක්කුව පිරෙන්න ඕනෑ. අනේ, අපේ ගමේ අය ගොවියාට කියන්නේ මොකක්ද දන්නවාද ඇමතිතුමා? ඒ ගොල්ලෝ ගොවියාට කියනවා, "empty pocket, හිස් බඩ" කියලා. ඊ ළඟට දේශපාලකයන්ට කියනවා, "big බඩ, big pocket" කියලා. ඔන්න ඔහොමයි කියන්නේ. ඉංග්‍රීසි වචනයයි, සිංහල වචනයයි දමලා කියනවා.

### ගරු මන්ත්‍රීවරයෙක්

(மாண்புமிகு உறுப்பினர் ஒருவர்)

(An Hon. Member)

අපේත් empty pocket තමයි.

### ගරු ගාමිණී ජයවික්‍රම පෙරේරා මහතා

(மாண்புமிகு காமினி ஜயவிக்ரம பெரேரா)

(The Hon. Gamini Jayawickrama Perera)

අර පැත්තට මම කියන්නේ. [බාධා කිරීමක්] අන්න පැන්නා අර පුත්තලමේ, - [බාධා කිරීමක්] You sit down, please. I do not want to hear a

### [මුලාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]

[Expunged on the order of the Chair.]

You sit down. I am speaking, not you. You speak during your time. - [Interruption.] Do not tell me, Hon. Azwer. I know who you are. So, please do not disturb me. I am talking on facts, I am not criticizing anyone. You also talk on facts. You know only to bark.

පළිබෝධ නාශක පාලනය කිරීමේ පනත යටතේ නියෝග ඉදිරිපත් කිරීම හොඳ වැඩක් කියන එක අපි කියනවා. ඊයේ Consultative Committee එකේදී කීවා තත්ත්ව බලනවා, අරවා මේවා කරනවාය කියලා. ඒවා කරන්න ඇමතිතුමා. හැබැයි තණකොළ විතරයි අපි කන්නේ නැත්තේ. තණකොළවලට විතරයි අද බෙහෙත් ගහන්නේ නැත්තේ. බෙහෙත් ගහන ඔක්කොම අපි කනවා. පරණ ගොවීන්ගෙන් මේවා අහන්න ඇමතිතුමා. මාස් පෝයට ඉස්සෙල්ලා ඇයි වගා කරන්නේ? මොකද ඒ? මේ ඉරයි, හඳයි, අපයි, පොළවයි අතර සම්බන්ධතාවක් තිබෙනවා. පැරණි ක්‍රමවලට යන්න. අඩු වශයෙන් ඔබතුමාවත් ඒක කරයි කියලා මා බලාපොරොත්තු වනවා.

අන්න ඉන්නවා අපේ හොඳ පුස්තකයක් වාරිමාර්ග ඇමතිතුමා. මහින්ද සමරසිංහ ඇමතිතුමා පොඩ්ඩක් නවත්වන්න කෝ වාරිමාර්ග ඇමතිතුමාත් එක්ක කරන ඔය කථාව. ඔබතුමන්ලා පස්සේ පෙම් කරන්න.

අර අපේ ගෙවල් ඉස්සරහ සිටු වන කොහොඹ ගහේ, කොහොඹ කොළේ බෙහෙත මොන තරම් වටිනා බෙහෙතක්ද ඇමතිතුමා? ගොවියන්ගේ කෙම් ක්‍රම තිබෙනවා. ඒවා ඇත්ත. ඔබතුමා එන්න පරණ ක්‍රමයට. ඔබතුමා එහෙම කරනවා නම් අපි සතුටුයි.

ගරු ඇමතිතුමනි, මේ කටයුතු අතර සම්බන්ධීකරණයක් තියෙන්න ඕනෑ. පළාත් සභාව නැතුව ඔබතුමාට මේ කටයුත්ත ගෙන යන්න බැහැ. රජයේ සේවකයන්ගෙන් සියයට 85ක් ඉන්නේ පළාත් රාජ්‍ය සේවයේ. එහෙම නම් කොහොමද මේක කරන්නේ? පළාත් සභා සමඟ සම්බන්ධීකරණයක් ඇතිව ක්‍රියා කරන්න. ඒක කරන්න පුළුවන්. බැහැයි කියලා දෙයක් නැහැ.

මට කතාගාටුයි. මොකද, තමුන්නාන්සේලා නිලධාරීන්ට බණිනවා; නිලධාරීන් ගස් බඳිනවා. ගම්පහ ගංවතුර ගලපු වෙලාවේ අපේ ජනාධිපතිතුමාත්, "මේ යක්කු වැඩක් කරන්නේ නැහැ"යි කියලා අනේ අර ලේකම්ලා ගෙනැල්ලා හොඳට ඇපිල්ලුවා. ජනතාව ගම්පහ දිස්ත්‍රික්කයෙන් පත් කෙරුවේ හොඳ ප්‍රබල මන්ත්‍රීතුමන්ලා කණ්ඩායමක්, ගරු නියෝජ්‍ය කාරක සභාපතිතුමනි. හොඳම කණ්ඩායමක් පත් කෙරුවා. ප්‍රබලයෝ. දැන් ඒ ගොල්ලෝ ජනතාව ගස් බඳිනවා; නිලධාරීන් ගස් බඳිනවා; ඔවුන්ව ගෙනැවිත් අපුල්ලනවා, හොඳට වැඩ කරන්නේ නැහැ කියලා. ගංවතුර ගලද්දී ජනතාව ගහේ ගිලෙනවා, ගොයම් බෙහෙත් ගෙනැවිත් බොනවා. අර කට්ටිය, ප්‍රබලයෝ ටික ගංවතුර ගලද්දී ගස් උඩ නඟිනවා. දැන් ජනතාව කියනවා, "අනේ, අපි

[ගරු ගාමිණී ජයවික්‍රම පෙරේරා මහතා]

මුත් ජන්දය දීලා කර ගත්ත මෝඩකම. අපට අනිවාර්‍යවන සංඛාරා. දැන් අපට තිබෙන්නේ ගොයම් බෙහෙත් බෝතලේ පිහිටයි, පළිබෝධ නාශකයේ පිහිටයි. සරණං ගව්ණම්" කියලා. ඔන්න ඕකයි අද වෙලා තිබෙන තත්ත්වය. ඇමතිතුමා, නිලධාරීන්ට බණින්න එපා. මා ඒකට විරුද්ධයි. මහ ජනයාට බණින්න එපා. මම වැඩක් කරලායි කලා කරන්නේ.

ඔබතුමා දන්නවා, කුඩා ගල්අමුණ ව්‍යාපාරය. ගරු කලානායකතුමා හිටියා නම් ඒක දන්නවා. එදා අගමැතිවරයා හැටියට ගරු රනිල් වික්‍රමසිංහ මැතිතුමා දුන්න අභියෝගය මම භාර අර ගෙන මැණික් ගහ හරහා පාලම ඉදි කිරීම සඳහා අවුරුදු එකහමාරක project එක මාස තුනක් ඇතුළත අවසන් කළා. නිලධාරීන් ෫ දවල් වැඩ කරලා මාස තුනෙන් ඒක ඉවර කළා. 2002 අවුරුද්දට ඉස්සර වෙලා සෙල්ල කරගම ඉඳලා කිරි වෙහෙරට යන තෙක් මාර්ගයේ මේ මහා ශ්‍රේෂ්ඨ ජාතියේ මිනිස්සු - වැඩිමහල් අය, තරුණයන්, ළමයින්- අත පා ගෙන ඉන්නවා. කෑම පාර්සලය ඉල්ලනවා; exercise පොත් ඉල්ලනවා; ශත පණහ ඉල්ලනවා. සෙල්ල කරගම ඉඳලා එන කොට ඒ අය පාරට පනිනවා. ගහ හරහා බැමම හදුවා. වැව් දොළහක, දහයක වැඩ අවසන් කළා. ගරු ජගත් පුෂ්පකුමාර ඇමතිතුමා සාක්ෂි. නිලධාරීන් මාස තුනෙන් ඒ වැඩ කළේ. අද ජනතාව ධනවත් වෙලා, සාක්කු පිරිලා, හිඟ කන්නේ නැති සමාජයක් ඇති වෙලා. ජනතාවට කන්න දෙන්න ඕනෑ නැහැ. ගරු නියෝජ්‍ය කාරක සභාපතිතුමනි, අර චීන කියමනකුත් තිබෙනවා නේ. අද ආණ්ඩුව ජනතාවට මාළුවා කන්න දෙන්නයි හදන්නේ. එක්සත් ජාතික පක්ෂයේ ප්‍රතිපත්තිය අනුව අපි මාළු අල්ලන්න බිලි පිත්ත දෙනවා. තමුන්නාන්සේලා ජනතාව ප්‍රයෝජනයට ගන්න. තමුන්නාන්සේලා නිලධාරීන් ප්‍රයෝජනයට ගන්න. යන්න, මාඔය පාලම බලන්න. මම මාස තුනෙන් හදපු හැටි ගිහිල්ලා බලන්න. කාන්තාවෝ ෫ දවල් කෑම ඉව්වා. අද ඒ පාලම උඩින් කන්ටේනර් යනවා. ආණ්ඩුවට ගියේ රුපියල් ලක්ෂ 38යි. පාලම අඩි 16ක් පළලයි. යුළුන්ට රජය කාලයේ අපි ජනතාව සහභාගි කර ගන්නා. තමුන්නාන්සේලාත් ජනතාව සහභාගි කරවා ගන්න. ජනතාවට අපහාස කරන්න එපා. නිලධාරීන්ට අපහාස කරන්න එපා. අපේ ගරු ගාමිණී ලොකුගේ ඇමතිතුමා -මගේ මිත්‍රයා- මෙතැන ඉන්නවා. එතුමා මේවා දන්නවා. ජනතාව සහ නිලධාරීන් එකතු කරලා වැඩ ගැනීම කෙරෙන්න ඕනෑ.

ඉතින් අද මේ අභියෝගය ගොවි මහත්වරුන්ට මොනවාද තිබෙන්නේ? අද ඒ අයගේ දේපොළ ටික බැංකුවට සින්න වෙලා තිබෙනවා. වි මෝල් හිමියන්ට අත දෙන්න. වි මෝල් හිමියන් නැවත ගේන්න. දැන් වි මෝල් 8,000ක් වහලා. කිහිප දෙනෙක් තමයි වි ගන්නේ. මේ රජයේ අය ඉන්නවා. මේ රජයේ අය තමයි ඒ සුරා කෑම කරන්නේ. ඔබතුමන්ලා මේවාට ඉඩ දෙන්නේ ඇයි? තමුන්නාන්සේලාට ජනතාව ශාප කරාවි. බොරුවට "හු" කියන්න පුළුවන්. අපේ පැත්තේ අය සල්ලිවලට ගන්න පුළුවන්. ගරු ජනාධිපතිතුමා ගැන මම කතාගාටු වනවා. ගරු නියෝජ්‍ය කාරක සභාපතිතුමනි, මම ඒ ප්‍රකාශයක් කරනවා. ඒකට ගරු නිමල් සිරිපාල ද සිල්වා ඇමතිතුමාත් සාක්ෂි. ගරු ජෝශප් මයිකල් පෙරේරා මැතිතුමාත් සාක්ෂි. අපේ නායකතුමාට ආරාධනා කරලා ජනාධිපතිතුමා හමු වන්න අපි අරලියගහ මැදුරට ගියා. මොකටද? මේ රටේ දේශපාලන වාතාවරණය හා ඉදිරි වැඩ පිළිවෙළ සාකච්ඡා කරන්න. මම එතැනදී ඇහුවා "ඔබතුමා විධායක ජනාධිපති ධුරය අහෝසි කරනවා කියන්නේ අවංකවම ද, සඳහා වශයෙන්ම ද" කියලා. එතුමා "ඔව්" කිව්වා. "මට ජනතාව එක්ක ඉන්න ඕනෑ, පාර්ලිමේන්තුවේ ඉන්න ඕනෑ" කිව්වා. ඔය වාගේ සඳහා වශයෙන් කරන කටයුතුවලදී -රනිල් වික්‍රමසිංහ මැතිතුමාත්, ජනාධිපතිතුමාත් සාකච්ඡා කරවන එකේ- මුලදී මමත් ඒකේ කපුවෙක්. අවුරුදු දෙකක ගිවිසුමට. මේ ඉන්න ගරු සුසිල් ප්‍රේමජයන්ත ඇමතිතුමාත් සාක්ෂියට ඉන්නවා. අර ඉන්නේ සාක්ෂියට. ගරු මෙමුනිපාල සිරිසේන ඇමතිතුමායි, ගරු බැසිල්

රාජපක්ෂ ඇමතිතුමායි විතරයි නැත්තේ. එදා සාමය ගේන්න, සංවර්ධනය කරන්න කටයුතු කරන්න, අවුරුදු දෙකක් තුළ වර්ජන කරන්නේ නැහැ, ආණ්ඩුව පෙරළන්නේ නැහැයි කියලා අපි සාම ගිවිසුම් ගහලා අත්සන් කළා. අනේ අපේ දාහතක් ගත්තා. අපේ කරු ජයසූරිය උන්නැහේ එක්ක ඒ කවිටිය ගියා. ජනාධිපතිතුමා පොරොන්දු වුණා, මම ආයෙත් විපක්ෂයෙන් අය ගන්නේ නැහැයි කියලා. ගන්නේ නැහැයි කියලා, අද අපේ දෙන්නෙක් ඔන්න ගත්තා. ඉතින් මේ සභාවේ ගරුත්වය මොකක්ද? ඊයේ ජනාධිපතිතුමා හම්බ වුණ බව අපි ඔක්කොම දන්නවා.

**ගරු ඒ.පී. ජගත් පුෂ්පකුමාර මහතා (කෘෂිකර්ම නියෝජ්‍ය අමාත්‍යතුමා)**

(மாண்புமிகு ஏ.பி. ஜகத் புஷ்பகும்பார - கமத்தொழில் பிரதி அமைச்சர்)

(The Hon. A.P. Jagath Pushpakumara - Deputy Minister of Agriculture)

එනවා නම් මොනවා කරන්නද?

**ගරු ගාමිණී ජයවික්‍රම පෙරේරා මහතා**

(மாண்புமிகு காமிணி ஜயவிக்ரம பெரேரா)

(The Hon. Gamini Jayawickrama Perera)

එනවා නොවෙයි, පොකැට්ටුවට තට්ටු කරලා, පොකැට්ටුව පිරව්වා. ඒකයි ඇත්ත.

පොකැට්ටුව පිරව්වා.

[බාධා කිරීමක්] මොකද නැත්තේ? කොහොමද නැහැයි කියන්නේ? ආත්මයක් ඇතිවද කියන්නේ? ගරු නියෝජ්‍ය කාරක සභාපතිතුමනි, ජනාධිපතිතුමා කියන උත්තරීතර නායකයා පොරොන්දුවක් දීලා, ඒ පොරොන්දුව කඩ කළා. අපි ඒ ගැන කතාගාටු වනවා. අපි එදා ගිහිල්ලා සාකච්ඡා කළා. එහෙම නම් ඉදිරියට සාකච්ඡා අවශ්‍ය නැහැ. අපට සාකච්ඡා ඕනෑ නැහැයි කියලා මම කෙළින්ම කියනවා. ඔබතුමන්ලා ඔක්කොම ටික කරන්න. රටත් කන්න. රටත් විකුණන්න. රට යකාට යයි. පොලිසියත් නැහැ. පන්නල සාජන්ට්ට් මැරුවා.

**ගරු අල්හාජ් ඒ.එච්.එම්. අස්වර් මහතා**

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

Sir, I rise to a point of Order.

**නියෝජ්‍ය කාරක සභාපතිතුමා**

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! There is a point of Order.

**ගරු අල්හාජ් ඒ.එච්.එම්. අස්වර් මහතා**

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

"කොහෙද යන්න, මල්ලෙ පොල්" කියන දේ මේ මන්ත්‍රීතුමා හොඳටම මේ සභාවට ඔප්පු කරනවා.

Sir, according to the Standing Orders, the Hon. Member must speak on the subject that is before the House. The Hon. Minister of Agriculture has moved Regulations under the Control of Pesticides Act, No. 33 of 1980. පළිබෝධ නාශකය කරු ජයසූරිය මහත්මයාට දෙන්නට හදනවා. මෙතුමා

**[මුද්‍රාසනයේ අණ පරිදි ඉවත් කරන ලදී.]**

[அக்கிராசனக் கட்டளைப்படி அகற்றப்பட்டுள்ளது]

[Expunged on the order of the Chair.]

කපා කියන්නේ.

### නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! Hon. Azwer, if there is anything against the Standing Orders, it will be expunged.

### ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

මොනවා කරා කරනවාද කියලා දන්නේ නැහැ. මොන කෙහෙල්මලක් කරා කරනවාද?

### ගරු ගාමිණී ජයවික්‍රම පෙරේරා මහතා

(மாண்புமிகு காமினி ஜயவிக்ரம பெரேரா)

(The Hon. Gamini Jayawickrama Perera)

Sir, he is

### [මුද්‍රාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]

[Expunged on the order of the Chair.]

- [Interruption.]

### නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Azwer, please sit down.

### ගරු ගාමිණී ජයවික්‍රම පෙරේරා මහතා

(மாண்புமிகு காமினி ஜயவிக்ரம பெரேரா)

(The Hon. Gamini Jayawickrama Perera)

You sit down. I am speaking about the Regulations under the Control of Pesticides Act. You are

### [මුද්‍රාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]

[Expunged on the order of the Chair.]

වාගේ කෑ ගහන්න එපා, වාඩි වන්න. අයියෝ! මම දන්නවා, ඔබතුමාගේ- [බාධා කිරීම] Sir, I am telling you - මෙනෙදී, මම හරි කතාගා වනවා,-

### නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Member, you have two more minutes.

### ගරු ගාමිණී ජයවික්‍රම පෙරේරා මහතා

(மாண்புமிகு காமினி ஜயவிக்ரம பெரேரா)

(The Hon. Gamini Jayawickrama Perera)

Okay. ඔබතුමාට මා ගරු කරනවා. මගේ පියා කියපු දෙයක් මා මේ කියන්න යන්නේ. ඔවුන්ස් කොමිෂනරිය -සුද්දෝ- මේ රටට මැයිෆ්ට්ට්ස්සන් ට්‍රැක්ටරය ගෙනැල්ලා demonstration එකකට ආරාධනා කළා. ඒ උත්සවයට මගේ පියාත් ගියා.

### ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

What?

### ගරු ගාමිණී ජයවික්‍රම පෙරේරා මහතා

(மாண்புமிகு காமினி ஜயவிக்ரம பெரேரா)

(The Hon. Gamini Jayawickrama Perera)

ඔබතුමා බිහිරිද? "බක්, බක්," ගාන්නේ? මම කියන එකට බාධා කරන්නේ නැතිව අහ ගන්න කෝ. කන් දෙකක් තියෙන්නේ. ඇහෙන්නේ නැද්ද? මේ "ඉයර් ෆෝන්" එක දමා ගන්න කෝ.

කෑගහන්නේ නැතිව අහ ගන්න කෝ. [බාධා කිරීමක්] ගරු ඇමතිතුමනි, disc plough, mould board plough, tiller, harrow කියන්නේ මොනවාද කියන එකත් එතුමා දන්නේ නැහැ. එතුමා දන්නේ අර- [බාධා කිරීමක්] ඉතින් සුද්දෝ මේක demonstrate කරලා, අපේ ගරු ශ්‍රේෂ්ඨ නායකයාට; මේ රටට නිදහස් ලබා දුන් මහාමාත්‍ය ඩී.එස්. සේනානායක මැතිතුමාට කිව්වා, "Your Honour, these tractors are going to create a marvellous revolution in Sri Lanka" කියලා. "මේක මහා විප්ලවයක් කරනවා" කියලා කිව්වා. මේ අයට තේරෙන්න මා මේක කියන්නට ඕනෑ. ඩී.එස්. සේනානායක මැතිතුමාට ඒ සුද්දෝ කිව්වා, ඔවුන්ස් කොමිෂනරියේ මැයි ෆ්ට්ට්ස්සන් ට්‍රැක්ටරය ගැන. ඒ ට්‍රැක්ටරයෙන් මේ රටේ විප්ලවයක් කරනවා කිව්වා. ඩී.එස්. සේනානායක මැතිතුමා ඒමුහම් ලින්කන් වාගේ වචන කිහිපයයි කිව්වේ. මොකක්ද දන්නවාද දුන්න උත්තරය? ඔහු කිව්වා, "Yes, but it will not give cow dung". නමුත් මේ ට්‍රැක්ටරය ගොම දෙන්නේ නැහැ යි කියලා කිව්වා. අන්න බලන්න, ගරු ඇමතිතුමනි. ඔබතුමා අවුරුදු 60කට පසුව අද මේ පළිබෝධ නාශක පාලනය කිරීමේ පනත යටතේ නියෝග ඉදිරිපත් කරන මේ අවස්ථාවේ මා කිව්වේ එදා එතුමා කිව්ව දෙයයි. ඩී.එස්. සේනානායක මැතිතුමා එදා කිව්වා, "මේ ට්‍රැක්ටරයේ ගොම දෙන්නේ නැහැ" කියලා. අන්න බලන්න. ඒ නායකයාගේ ශ්‍රේෂ්ඨ කියමන. එහෙම නම් මම විශේෂයෙන් පෙන්වා දෙනවා, මෙම වැඩ පිළිවෙලේදී සාමාන්‍යයෙන් පෙනෙන්නට වෙනුවෙන් අපි එකතු වෙලා කටයුතු කිරීමේ වැදගත්කම. ගරු ඇමතිතුමා ඉදිරිපත් කළේ ඉතා වැදගත් දෙයක්. ඔබතුමා ගෙනාපු මේ නියෝග සියයට 1,000ක් අපි අනුමත කරනවා. ක්‍රියාත්මක කරන්නටත් සහයෝගය දෙනවා. [බාධා කිරීමක්] ඔය බුරන බල්ලෝ හපා කන්නේ නැහැ නේ. ඒ නිසා ඔබතුමා ගණන් ගන්න එපා.

ඒ නිසා ගරු අමාත්‍යතුමා මේ වැඩ පිළිවෙළ ගෙන යද්දී හොඳ ඔප්වක් ඇතිව ක්‍රියා කරන්න. ඔය බුරන අයව අරගෙන නොවෙයි. ක්‍රියාවෙන් පෙන්වන කට්ටිය සිටිනවා. හොඳ දෙයට අපි සහයෝගය දෙන්නම්. ගරු ඇමතිතුමනි, මට වැඩි වෙලාවක් නැති නිසා මගේ කථාව අවසන් කරනවා. මට මේ අවස්ථාව ලබා දීම ගැන ගරු නියෝජ්‍ය කාරක සභාපතිතුමාට බොහොම ස්තූතියි.

[අ. හා. 3.11]

### ගරු (පූජ්‍ය) එල්ලාවල මේධානන්ද හිමි

(மாண்புமிகு (வண.) எல்லாவல மேதானந்த தேரர்)

(The Hon. (Ven.) Ellawala Medhananda Thero)

බොහොම ස්තූතියි, ගරු නියෝජ්‍ය කාරක සභාපතිතුමනි. මම ඉතාම සතුටු වනවා, 1980 අංක 33 දරන පළිබෝධ නාශක පාලනය කිරීමේ පනත යටතේ නියෝග ඉදිරිපත් කරමින් අද පැවැත්වෙන මේ විවාදයේ දී වචන කිහිපයක් කරා කරන්නට අවස්ථාව ලැබීම පිළිබඳව. පනතේ සඳහන් වන පළිබෝධවලට පෙරාතුව අපට තිබුණු පළිබෝධ කිහිපයක් පිළිබඳව ප්‍රවේශයක් වශයෙන් මා සඳහන් කරන්නට කැමැතියි. පළමුවන පළිබෝධය තමයි අවුරුදු 30කට වැඩි කාලයක් මේ රටේ ජනතාව පෙළපු ප්‍රභාකරන් නැමැති පළිබෝධය. ගරු ජනාධිපතිතුමා විසින් එතුමාගේ ශක්තිය යොදවා මේ ප්‍රභාකරන් නැමැති පළිබෝධය අවසන් කර තිබෙනවා. ඊළඟට මිලිබැන්ඩ් පළිබෝධය ආවා. ඒකත් ප්‍රතික්ෂේප කළා. ඊළඟට බැන් කී මුත් පළිබෝධය ආවා. [බාධා කිරීමක්] ගරු ලක්ෂ්මන් සෙනෙවිරත්න මන්ත්‍රීතුමනි, ඔබතුමා දන්නවා නේ, ඉතින්. බැන් කී මුත් පළිබෝධය ආවා. ඒකත් දැන් පොඩ්ඩක් යටපත් කරලා තිබෙනවා. ඊළඟට පළිබෝධ දෙකක් තිබෙනවා. එකක් තමයි මේ ගතු කියන්නන්ගේ පළිබෝධය. [බාධා කිරීමක්] මේ රටේ තමයි තිබෙන්නේ.

[ගරු (පූජ්‍ය) එල්ලාවල මේධානන්ද හිමි]

ඔබතුමන්ලා හොඳට දන්නවා ඒක. එතකොට මේ රටේ මේ වැඩ කටයුතු කරන්න බැරි වෙලා තිබෙන්නේ මේ ගතු කියන්නන් නැමැති පළිබෝධය නිසායි. රටක් සංවර්ධනය කරන්න බැරි වෙලා තිබෙන්නේ ඒ නිසායි. ඔය මිලිබැන්ඩ් පළිබෝධය, බැන් කී මුත් පළිබෝධය එහෙමත් ආවේ ඒක නිසායි. ඒ වාගේම අනික් එක තමයි කඩාකප්පල්කරුවන්ගේ පළිබෝධය. මෙන්න මේ පළිබෝධ දැන් එක්තරා ප්‍රමාණයකට මර්දනය වෙලා තිබෙන වෙලාවේ මම මෙන්න මේ කාරණය කියන්නට කැමැතියි. අපි කවුරුත් කිසිදු හේදයකින් තොරව මේ පළිබෝධවලට මුහුණ දුන්නා නේ; මේ පළිබෝධ නිසා අපි විශාල දුකක් වින්දා නේ. දැන් මේවා අඩු වෙලා තිබෙන්නේ. සමහරක් නැති වෙලා තිබෙන්නේ. අන්න ඒක නිසා අපි සියලු දෙනාම -තමුත්තාන්සේලා අපි කවුරුත් - එකතු වෙලා අතිගරු ජනාධිපතිතුමා කර ගෙන යන මේ සංවර්ධනයට, මේ රට ගොඩ නැඟීමේ කාර්යයට සහයෝගය දෙන්න ඕනෑ. ඒක අප විසින් කළ යුතු කාරණයක්. ඒක මම මේ කථාවට ප්‍රවේශයක් වශයෙන් සඳහන් කළේ.

ගරු නියෝජ්‍ය කාරක සභාපතිතුමනි, පළිබෝධ නාශක ගැන කථා කරන විට ඇත්ත වශයෙන් මේ පළිබෝධ නාශක ජනතාවගේ විනාශයට හේතු වන පරිදි පරිහරණය කරන්නට පටන් ගත්තේ බොහෝම පසුකාලීනවයි. අපේ රටේ අපි හැම දෙයක්ම හිතන්නේ අපේ මේ පුංචි ලංකාව හැටියට නොවෙයි. අපි ඔක්කොම දේ හිතන්න පුරුදු වෙලා තිබෙන්නේ ලෝකයේ තවත් රටක් සමඟ සංසන්දනය කරමිනුයි. නමුත් මේ රටේ ක්‍රියා කලාපය තවත් රටක් වන්න බැහැ කවදාවත්. පැරණි පඩිවරයෙක් කියා තිබෙනවා රාම රාවණා දෙන්නා අතර සිද්ධ වෙච්ච යුද්ධය රාම රාවණා යුද්ධය වාගේ මිසක් වෙන කෙනකුගේ යුද්ධයක් හා සමානයි කියලා කියන්න බැහැය කියලා. ඒ වාගේ අපේ රට වෙනත් රටක් කියලා කියන්න බැහැ. අපේ රට අපේ රට වාගේ හිතන්න ඕනෑ. අපේ රටේ ක්‍රියා කලාපය පිළිබඳව, අපේ රටේ සංවර්ධනය පිළිබඳව, අපේ රටේ පරිපාලනය පිළිබඳව අපි හිතන්න ඕනෑ අපේ රට කියලායි. වෙනත් රටක් ඒකට නිදර්ශනයේ නියලා හිතීම නිසා තමයි අපිට මේ ඔක්කොම වැරදිලා තිබෙන්නේ. දැන් මේ පළිබෝධක් ඒ වාගේ ආපු එකක්. පළිබෝධ නාශක විශාල ප්‍රමාණයක් අපේ රටේ භාවිත වනවා.

දැන් අපි කථා කරමු කෘෂිකර්මය පිළිබඳව. අපේ ගරු ඇමතිතුමා කෘෂිකර්මය ගැන සඳහන් කළා. කෘෂිකර්ම කටයුතු කිරීමේදී අපි භාවිත කරන පළිබෝධ නාශක රාශියක් තිබෙනවා. අපි කුඹුර ගනිමු. අපි එදා කුඹුර හැවේ ගවයාගෙන්. ගවයාගෙන් කුඹුර හානි කොට ගවයාගේ කුරේ තිබෙන උෂ්ණය, ගවයාගේ මළ මුත්‍රා, ගවයාගේ කෙළ අර පස පෝෂණය කරන එකක් හැටියට එදා සිද්ධ වුණා. නමුත් අද අපි කුඹුර හාන්නේ යකඩ ගවයාගෙන්. ඒ කියන්නේ ට්‍රැක්ටරයෙන්. එතකොට මේ යකඩයට අහු වෙන කුඹුරේ තිබෙන පස සම්පූර්ණයෙන් වැලි බවට පරිවර්තනය වනවා. ඕනෑ කෙනකුට මේක අත් දකින්න පුළුවන්. කන්න තුන හතරක් ට්‍රැක්ටරයකින් කුඹුර හැවෙත් පස් ඉතුරු වන්නේ නැහැ, වැලි තමයි ඉතුරු වන්නේ. කවුරු මොනවා කිව්වත් මේකේ යථා තත්ත්වය අපි ඇහැට දැකලා තිබෙනවා. ඊළඟට වැලි මතු වෙන කොට, පස නැති වෙන කොට, ගවයා වෙනුවට ට්‍රැක්ටරය භාවිත කරන කොට ඒ අස්වැන්න සරු කර ගන්නට මොකද කරන්නේ? ඒකට ගහනවා රසායනික පොහොර. රසායනික පොහොර දැම්මාම අර පසේ ඉන්න තවත් කුඩා කුඩා සතුන් ඉන්නවා නම් - පණුවෝ ආදී පස පෝෂණය කරන සතුන් ඉන්නවා නම්- ඔවුන් සේරම ඒක නිසා මැරෙනවා. ඊළඟට ගොයම් වැඩුණාට පසුව ගොයම් කරල් ඇවිත් ඒවා කිරි වැදෙන අවස්ථාව වන විට ඒවායේ කිරි උරා බොන කෘමීන් ඉන්නවා. මේ කෘමීන් විනාශ කරන්න මොකද කරන්නේ? අපි ඒකට රසායනික ද්‍රව්‍ය වර්ග ඉතින්වා. එතකොට අර ඉන්න සියලුම සත්තු මරණයට පත් වනවා. ඊළඟට මොකද වන්නේ? ඊළඟට මේ ගහන විෂ සහ පොහොරවල

තිබෙන විෂ ජලයට එකතු වනවා. ජලයට එකතු වෙලා ඒවා උල්පත්වලට සම්බන්ධ වෙලා, ඇළ දොළවලට සම්බන්ධ වෙලා, ළිංවලට ගමන් කරලා ඒ ජලය විෂ බවට පත් වනවා. රජරට ප්‍රදේශයේ පවතින වකුගඩු රෝගය අද බරපතල ප්‍රශ්නයක් බවට පත් වෙලා තිබෙනවා. ඒ විතරක් නොවෙයි අද ඒක මහ විශාල විපතක් බවට පත් වෙලා තිබෙනවා. එදා අවුරුදු දහසකට වැඩි කාලයක් අපේ අගනුවර වුණේ අනුරාධපුරයයි. ඊළඟට පොළොන්නරුවයි. සාමාන්‍යයෙන් අපේ කථාවක් තිබෙනවා, පොළොන්නරුවෙන් ගෙයි වහලයකට ගොඩ වුණු කුකුළෙක් ගෙවල් උඩින් ගිහින් අනුරාධපුරයෙන් තමයි බහින්නේ කියා. මොකක්ද ඒ කථාවෙන් කියන්නේ? ඒ කථාවෙන් පෙන්නුම් කරන්නේ ඒ ප්‍රදේශවල ඒ තරම් ජනතාවක් පදිංචි වෙලා සිටියාය කියන එකයි. නිරිතදිග ප්‍රදේශයට ජනතාව සංක්‍රමණය වන්න පටන් ගත්තේ එකොළොස්වන, දොළොස්වන ශත වර්ෂවලින් පසුවයි. පොළොන්නරු රාජධානිය, රජරට රාජධානිය බිඳ වැටෙන කොට තමයි මිනිස්සු නිරිතදිගට සංක්‍රමණය වන්න පටන් ගත්තේ. ඊට ඉස්සෙල්ලා, ජනතාව විශාල වශයෙන් වාසය කළේ අනුරාධපුර, පොළොන්නරුව, වන්නි ආදී ප්‍රදේශවලයි. වැව්වල වතුර බිච්වා. ඇළ දොළවල්වල වතුර බිච්වා. එදා ඒ මිනිස්සුන්ට වකුගඩු රෝග තිබුණේ නැහැ. මීට හේතුව මොකක්ද? මෙන්න මේ පළිබෝධ නාශක කුඹුරුවලට භාවිත කිරීම නිසා ඒවා පොළොවට රැස් වෙලා, වැව්වලට රැස් වෙලා තමයි අද මේ විපත සිද්ධ වෙලා තිබෙන්නේ. කවුරු නැහැ කිව්වත් මේක පිළිගන්න බැරි වෙලා තිබෙන්නේ මේක ඓතිහාසික සාධකයක් වශයෙන් තිබෙන නිසායි. එදා අපේ පුරාණ අගනුවරවල සිටි ජනතාවට කවදාවත් මෙවැනි තත්ත්වයක් උදා නොවුණා නම් අද විතරක් මෙවැනි තත්ත්වයක් ඇති වන්න විධියක් නැහැ නේ. ඒක නිසා මෙතැනදී අපි මේ පිළිබඳව වැඩි අවබෝධයක් ලබා ගත යුතුව තිබෙනවා.

අනික් කාරණය තමයි මෙන්න මෙය. ඔක්කොම පටලවා ගන්නේ නැතුව වි ගොවිතැන පිළිබඳව පමණක් සිතා අපි කතා කරන්න ඕනෑ. පරිසරයට ගැළපෙන, සතුන්ටත් හානි නොවන යම් යම් ක්‍රම එදා මේවාට තිබුණා. එකක් තමයි ගොයම් කිරි වැදී ගෙන එන විට ගොයම් මැස්සන් ඇවිත් ඒ වි ඇට උරා බොන එක නවත්වන්න කරපු සාන්තුව. ඒකට කිව්වේ ගොයම් සාන්තූ කරනවාය කියායි. ඉඳල වාගේ ඉපලකින් හදා ගත්තු පැලැල්ලක් ඒ සඳහා එදා මිනිස්සු භාවිත කළා. ඒකට දුම්මල තෙල් ගාලා එහෙම නැත්නම් පැහිරි තෙල් ගාලා -තවත් ඒකට මිශ්‍රණයක් තිබෙනවා, ඒක ගාලා- ගොයම් කොළ උඩින් අතුල්ලා ගෙන ගියාම කවදාවත් කිසිම මැස්සෙක් කුඹුරට කිව්වු වන්නේ නැහැ. ඒකෙන් කාටත් හානියකුත් නැහැ. මේ ක්‍රමය හැදිලා තිබෙන්නේ බුද්ධ ධර්මයේ උගන්වා තිබෙන ප්‍රාණඝාතය කියන අකුසලය -

**නියෝජ්‍ය කාරක සභාපතිතුමා**

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Order, please! Hon. (Ven.) Ellawala Medhananda Thero, your time is up. Please wind up.

**ගරු (පූජ්‍ය) එල්ලාවල මේධානන්ද හිමි**

(மாண்புமிகு (வண.)எல்லாவல மேதானந்த தேரர்)

(The Hon. (Ven.) Ellawala Medhananda Thero)

අවසන් කරන්නම්. ප්‍රාණඝාතය කියන අකුසල කර්මය සිද්ධ නොවන -

**ගරු අල්හාජ් ඒ.එච්.එම්. අස්වර් මහතා**

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

අපේ පැත්තෙන් මිනිත්තු දෙකක් ගන්න.

### ගරු (පූජ්‍ය) එල්ලාවල මේධානන්ද හිමි

(மாண்புமிகு (வண.) எல்லாவல மேதானந்த தேரர்)

(The Hon. (Ven.) Ellawala Medhananda Thero)

බොහොම ස්තුතියි. ගරු නියෝජ්‍ය කාරක සභාපතිතුමනි, මට තව මිනිත්තු දෙකක් දෙන්න.

ප්‍රාණසානය කියන අකුසලය බුදු දහමෙන් තහනම් කර තිබෙනවා. ඒ නිසා තමයි අර ගොයම් සාන්තුවට බුදු දහමේ ආදර්ශය බල පා තිබෙන්නේ. ඒ නිසා සතුන්ට හානියක් නොවන විධියට ගොයම් කොළවල උඩින් පැහිරි තෙල් ගා ගෙන ගියාම ගොයම්වලට කිසිම ලෙඩක් හැදෙන්නේ නැහැ; මැස්සෙක් කීට්ටු වන්නේ නැහැ. කරල් ටික හොඳට පැහෙනවා. හොඳට පෝෂණය වනවා. කිසිම ප්‍රශ්නයක් වන්නේ නැහැ. ඒ වාගේම කුඹුරට වෙනත් යම්කිසි විපතක් සිද්ධ වනවා නම් ඒ සඳහා යම් යම් කෙම් ක්‍රම තිබුණා. කුඹුරේ තැන් තැන්වල කෝටු හිටුවා ගොක් කොළ අරගෙන ඒවා ඒ කොටුවල එල්ලනවා; බඳිනවා. ඒක කරන්නේ ගාටාවක් එහෙම තැන්නම් පොඩි මන්ත්‍රයක් කියලායි. ඒ ගාටාව එහෙම තැන්නම් ඒ මන්ත්‍රය කියා ඒවා වට්ටට එල්ලුවාම කට්ටුවක් කිසිම සතෙක් කුඹුරකට ඇතුළු වන්නේ නැහැ. මේවා අපේ ජීවිත කාලය තුළ අපි අත් දැකපු දේවල්. අපේ දෙමව්පියන් ගොවිතැන් බත් කරන කොට මේවා තමයි කළේ. ඒ මිසක් ඔය කියන රසායනික කිසිම ක්‍රමයක් තිබුණේ නැහැ. කුඹුරට සතෙක්වත් ඇතුළු වන්නේ නැහැ. මට දීර්ඝව මේ ගැන කරුණු කියන්න පුළුවන්. නමුත් මට ලැබී තිබෙන්නේ බොහොම සුළු කාලයක් පමණයි. මේ ගොවිතැනට -විශේෂයෙන් කුඹුරු ගොවිතැනට විතරක් නොවෙයි එළවලු ගොවිතැන ආදී මේ සියල්ලටම- මෙවැනි ක්‍රම තිබෙනවා. අපේ ඉස්සර මිනිස්සු මැ කරල් වැනි කරල් හැඳෙන ගොවිපොළවලදී කළේ දිම් ගොටුවක් කඩා ඒ වැලේ තියන එකයි. එතකොට අර කරල් කන්න එන කාමීන් සම්පූර්ණයෙන්ම දිම්යන් විසින් විනාශ කරනවා. ඒ නිසා එදා කිසිම කරදරයක් වුණේ නැහැ. රසායන ද්‍රව්‍ය ඉතින්න සිද්ධ වුණේ නැහැ, සතුන් නැති කරන්න. මේ වාගේ පැරණි ක්‍රම තියෙනවා. මේවා ඉතාම සරලයි. වියදම් යන්නේ නැහැ. රටේ මිනිස්සුන්ට හානියකුත් නැහැ. ඒ නිසා මෙන්න මේවා සොයා බලන්න ඕනෑ. අපේ රටේ ගොවිතැන් කරන්න, අපට පිට රටවලින් එන උපදෙස්ම ඕනෑ නැහැ. අපේ රටේ උපදෙස් අප හොයා ගන්නට ඕනෑ. අපේ මිනිස්සු එදා කොහොමද ගොවිතැන් කළේ? පිට රටට සහල් පැටව්වේ කොහොමද? දැන් මෙතැන වී විකුණා ගන්න බැහැ කියන කටාවක් කියැවුණා. මම දන්නේ නැහැ, ඒක කොපමණ දුරට ඇත්තද කියලා. එදා අපේ රටේ ධාන්‍ය බැකු තිබුණා. ගොවියා කුඹුරු කළාම තමන්ට කන්නට වුවමනා කරන වී ටිකත්, නැවත වපුරන්න අවශ්‍ය කරන බිත්තර වී ටිකත් පැත්තකින් තියා ගන්නට පස්සේ -ගොවියාට අවශ්‍ය කරන වී ටික බිස්සේ දාලා තිබුණා- ඒ ප්‍රමාණයට වඩා තියෙන ඉතුරු වී ටික ධාන්‍ය බැකුවේ තැන්පත් කරනවා. රජපුරුවෝත් එහෙම තැන්පත් කරලා තියෙනවා නේ. බලන්න, ගිහිල්ලා කල්අඩි කියන තැන තියෙන ශිලා ලේඛනය. මහසෙන් රජපුරුවෝ තමන්ට සේරුවිල තිබුණු කුඹුරේ වී ටික බැකුවේ තැන්පත් කරලා වී පොලියෙන් පත්සලක් තබන්න කුරපු හැටි දක්වලා තියෙනවා. මේවා අපි හදාරන්නට ඕනෑ, කොහොමද මේවා කරලා තියෙන්නේ කියලා. අනික් එක, කුඹුරක් කරන කොට යම් කිසි නීතියක් තිබුණා. කුඹුර කොටස් තුනකට බෙදලායි එදා සංවර්ධනය කළේ. උන්නේ අමුණ කිව්වා, මැදදේ අමුණ කිව්වා, පැස්සේ අමුණ කිව්වා. මේ තුනට අදාළවයි මේ කුඹුරු ගොවිතැන් කරලා තියෙන්නේ. ගොවිතැන් කිරීමේ පැරණි සම්ප්‍රදාය අනිවාර්යයෙන්ම අධ්‍යයනය කරලා අපේ රටට අදාළ වන විධියට මේක සකස් කර ගන්නොත් අපට මේ කෘමි නාශක තැන්නම් පළිබෝධ නාශක භාවිත කරන්න ඕනෑ නැහැ. පළිබෝධ නාශකවලින් ගොවිතැන්වලට සහාය ලැබෙනවා වාගේ නොවෙයි, ඒවායෙන් විශාල පිරිසක් මරණයට පත් වෙනවා කියලා මේ ලේඛනයක තියෙනවා. මේක අපට පැහැදිලිව පෙනෙනවා නේ.

අන්න ඒ නිසා මම අවසාන වශයෙන් සඳහන් කරන්නට කැමැතියි, අපි අපේ රටට බිහින්නට ඕනෑ කියා. අපි ඉන්නේ වෙන රටක. අපි අපේ රටට බැහැලා දේශීය චින්තනය අනුව, දේශීය චින්තනයට අදාළව වැඩ කරලා තියෙන්නේ කොහොමද කියලා අධ්‍යයනය කරලා එතැන ඉඳන් පටන් ගන්නට ඕනෑ කියන කාරණය මා ප්‍රකාශ කරනවා. මට විනාඩි දෙකක් දීපු ගරු මන්ත්‍රිතුමාට ස්තූතිවන්ත වෙමින් මගේ වචන ස්වල්පය අවසන් කරනවා. තෙරුවන් සරණයි.

[අ. හා. 3.25]

### ගරු ලක්ෂ්මන් සෙනෙවිරත්න මහතා

(மாண்புமிகு லக்ஷ்மன் செனேவிரத்ன)

(The Hon. Lakshman Senewiratne)

අපේ ගෞරවණීය ස්වාමීන් වහන්සේගෙන් පසුව කපා කරන්නට ලැබීම ගැන මා සන්නේෂ වෙනවා. අද ඉදිරිපත් කර තියෙන මේ පළිබෝධ නාශක පාලනය කිරීමේ පනත යටතේ නියෝග පිළිබඳව ස්වාමීන් වහන්සේ කපා කරපු සියලුම දේවල් සමඟ අප එකඟ වෙනවා. ඔබ වහන්සේ කීව්වා, මේ කෙම් ක්‍රම ගැන. අනේ පුළුවන් නම් මේ ඩෙංගු මදුරුවාටත් එහෙම කෙම් ක්‍රමයක් ගේන්න කෝ. එතකොට අභිසක මිනිස්සුන්ව ගස් බඳින එක නතර වෙනවා. නැත්නම් ඩෙංගු මදුරුවාට අල්ලලා ගස් බඳින්න ක්‍රමයක් හදමු. මොකක් හෝ ක්‍රමයක් හරිගස්සමු.

### ගරු (පූජ්‍ය) එල්ලාවල මේධානන්ද හිමි

(மாண்புமிகு (வண.) எல்லாவல மேதானந்த தேரர்)

(The Hon. (Ven.) Ellawala Medhananda Thero)

මදුරු තලා වවන්න ඕනෑ.

### ගරු ලක්ෂ්මන් සෙනෙවිරත්න මහතා

(மாண்புமிகு லக்ஷ்மன் செனேவிரத்ன)

(The Hon. Lakshman Senewiratne)

මදුරු තලා පත්තු කරන්නේ කොහේද ගස් බඳිද්දී මිනිස්සුන්ව? ඒ කිව්ව කටාවට මම පසුව එන්නම්, දීර්ඝ වශයෙන් කපා කරන්න වෙලාවක් නැති නිසා. ගරු ස්වාමීන් වහන්සේ කීව්වා, ඒ කාලයේ ලංකාවේ වී බැකුවක් තිබුණාය කියලා. ඒක ඇත්ත. මගේ ප්‍රදේශය වන මහියංගනයේ සියයට 95ක් ඉන්නේ ගොවි ජනතාවයි. මහවැලි කලාප ගොවීන් වී එකතු කරනවා. එකතු කරලා තියා ගන්නවා ස්වාමීන් වහන්ස, පසු කාලයකට ගන්න. අද වෙලා තියෙන්නේ ඒක නොවෙයි. පසු කාලයට ගන්න, මිල පොඩ්ඩක් ඉහළට යද්දී විකුණලා ආදායමක් ලබා ගන්න අද වී කොපමණ ඉතුරු කර ගන්නත් ඒක හරි යන්නේ නැති ප්‍රශ්නයක් තිබෙනවා. ඒ මොකක්ද? අපි මාස හයකට ඉස්සෙල්ලා අවුරුදු දෙකකට ඇති වෙන්න හාල් මේ රටට ගෙනැල්ලා ඉවරයි. 2011 වෙන කල් මේ රටට අවශ්‍ය හාල් විශාල ප්‍රමාණයක් ගෙනැල්ලා අද ගොඩ ගහලා අවසානයයි. අන්න එතැනයි වැරද්ද තියෙන්නේ. [බාධා කිරීමක්] මගේ කටාවෙන් පස්සේ අපේ ගරු පූජ්‍යකුමාර ඇමතිතුමා කියන්න. [බාධා කිරීමක්] අපි ඒකට දෙවනුව එමු. මම මේ ස්වාමීන් වහන්සේගේ කටාව ගැනයි කියන්න යන්නේ. ගරු ඇමතිතුමනි, ඔබතුමාත් මොනරාගල දිස්ත්‍රික්කයේ ගොවීන් නියෝජනය කරන ගරු ඇමතිවරයෙක්. අපි සියලු දෙනාම බහුතර වශයෙන් ගොවි ජනතාව නියෝජනය කරනවා. අද අපේ ප්‍රදේශවල වී ටික විකුණා ගන්න බැරි තත්ත්වයට සම්පූර්ණයෙන් පත් වෙලා තිබෙනවා. [බාධා කිරීමක්] ඒකට දෙවනුව එමු. මම එතැනට එන්නම්.

ගරු නියෝජ්‍ය කාරක සභාපතිතුමනි, විශේෂයෙන් පළිබෝධ නාශක ගැන කපා කරද්දී රජ රට පමණක් නොවෙයි, පළිබෝධ නාශක නිසා අපේ පළාත්වලත් ප්‍රශ්න රාශියක් ඇති වෙලා තිබෙන බව කියන්න ඕනෑ. බදුල්ලේ පහළ කොටසේ සිට ගන්නොත්

[ගරු ලක්ෂ්මන් සෙනෙවිරත්න මහතා]

දෙහිඅත්තකණ්ඩිය, පොළොන්නරුව යන සෑම තැනම වතුගඩු රෝගීන්ගේ ප්‍රමාණය විශාල වශයෙන් වැඩි වෙලා තිබෙනවා. අපේ ප්‍රදේශයේ මාසයකට හතර පස් දෙනෙක් වතුගඩු රෝගය නිසා මිය යනවා. මේවා බරපතල ප්‍රශ්න බවට පත් වෙලා තිබෙනවා. මා ළඟ තිබෙන මේ වාර්තාවේ පළිබෝධ නාශක අවශ්‍ය වන්නේ ඇයි කියලා කරුණු කාරණා රාශියක් තිබියදී, පළිබෝධ නාශක සහ පළිබෝධ නාශකවලින් ඇති වන සෞඛ්‍ය ගැටලු පිළිබඳවත් වෙනම විග්‍රහයක් කරලා තිබෙනවා. මේ ගැන අපට පැය ගණන් කථා කරන්නට පුළුවන්. ඊළඟට මේවාට ගන්න පුළුවන් විකල්ප ක්‍රියා මාර්ග මොනවා ද කියලා තිබෙනවා. ඊළඟට පළිබෝධ නාශක භාවිතය සහ දේශගුණික විපර්යාසය අතර බෝග වගාවේ දී තිබෙන සම්බන්ධතාව ගැන තිබෙනවා. මේවා ගැන පිටු ගණනාවක් ලියලා තිබෙනවා. මේක පැය ගණනක් කියවන්න අවශ්‍ය නැහැ. විශේෂයෙන්ම දේශගුණික විපර්යාස ගත්තත් හැට අනකින්ම අපේ රටට සිද්ධ වෙලා තිබෙන්නේ ලොකු අසාධාරණයක්. එහෙම නම් මේ සියලුම දේවල්වල සත්‍යතාවක් තිබෙනවා නම් මොකක් ද අපි ගත යුතු විකල්පය. නීති රීති ගෙනෙන්නට ඕනෑ. ඒක හරි. අද කෘෂිකර්ම ඇමැතිවරයා වශයෙන් පත් වෙලා සිටින්නේ මම බොහොම අගය කරන ඇමැතිවරයෙක්. මහින්ද යාපා අබේවර්ධන මහත්මයා කියන්නේ මම පිළිගන්නා විධියට බොහොම අවංක ඇමැතිවරයෙක්. අවුරුදු ගණනාවක සිට - 1980 ගණන්වල සිට - මගේ මිත්‍රයෙක්. ප්‍රශ්නය තිබෙන්නේ එතැන නොවෙයි. මේ රටේ ප්‍රශ්නයක් තිබෙනවා. ගරු ගාමිණී ජයවික්‍රම පෙරේරා මැතිතුමා කියපු ආකාරයට මේ අමාත්‍යාංශ ගත්තොත්, වම් අත දන්නේ නැහැ දකුණු අත කරන්නේ මොනවා ද කියලා. ඒක තමයි තිබෙන ප්‍රශ්නය. විශේෂයෙන්ම කෘෂිකර්මයට අදාළ අමාත්‍යාංශ ඒකරාශි වෙලා වැඩ පිළිවෙළක් හදන්නට ඕනෑ. ඒ එක්කම ජාතික වශයෙන් මේ රටේ වැඩ පිළිවෙළක් හදන්නට ඕනෑ. රටේ ජනතාව දැනුවත් කිරීමේ වැඩ පිළිවෙළක් හදන්න ඕනෑ. ඒ වාගේම ආකල්පවල වෙනසක් ඇති කිරීමේ වැඩ පිළිවෙළක් වහාම පටන් ගත යුතුයි. මේ ආකල්පවල වෙනසක් ඇති කරන්න පුළුවන් නම්, ඒකට උත්තරය දැන් ලැබෙන්නේ නැති වෙයි, අඩු වශයෙන් තව අවුරුදු පහකින් හෝ හයකින් හෝ දහයකින් හෝ ඒ උත්තරය අපට ලැබෙයි.

ගරු ඇමතිතුමනි, අවුරුදු ගණනාවක් තිස්සේ දන්නා පුද්ගලයෙක් නිසා ඔබතුමා දක්ෂ, අවංක ඇමැතිවරයෙක්ය කියන එක මම කිව්වා. මොන තරම් මහත්සියක් ගත්තත් ගරු ඇමැතිතුමනි, මොන නීති රීති ගෙන ආවත් මේ වෙලාවේ අපට මේ ප්‍රශ්නයට විසඳුමක් සොයා ගන්න බැහැ. නීති රීති ගෙනෙන්න ඕනෑ. මේ රටේ ආකල්පවල වෙනසක් ඇති නොකළොත් මේ මොන දේ කළත් වැඩක් නැහැ. ඉස්කෝලේ යන පුංචි දරුවාගේ සිට මේ ආකල්පමය වෙනස ඇති කරන්න ලොකු වැඩ පිළිවෙළක් සකස් කරන්නට ඕනෑ. රූපවාහිනී නාලිකා කැඳවන්න එක තැනකට. ඔවුන්ගෙන් ඉල්ලීමක් කරන්න, මේ රටේ ආකල්පවල වෙනසක් ඇති කරන්න සහයෝගයක් දෙන්නය කියා අවුරුදු දෙකකට. මහජනතාවගේ ආකල්පවල වෙනසක් ඇති කරන තුරා මේ ප්‍රශ්නයට විසඳුමක් ලැබෙන්නේ නැහැ. මේ ප්‍රශ්නයට පමණක් නොවෙයි, මේ රටේ තිබෙන බොහෝ ප්‍රශ්නවලට විසඳුම් ලැබෙන්නේ නැහැ. රජයට පමණක් නොවෙයි විපක්ෂයක් හැටියට අපටත් ඒ සඳහා වග කීමක් තිබෙනවාය කියා මම හිතනවා. එතැන දී වැදගත් වග කීමක් තිබෙනවා. අන්න ඒ වගකීම් කොටස අපි ඉෂ්ට කරන්න ඕනෑ.

අද ඉදිරිපත් කර තිබෙන නියෝග, පළිබෝධ නාශක පාලනය කිරීමේ පනතට අදාළ නිසා හැම කෙනෙක්ම කථා කරන්නේ ඒ පිළිබඳවයි. නමුත් ගරු ඇමැතිතුමනි, මේක අවස්ථාවක් හැටියට අරගෙන මම පළිබෝධ නාශකවලින් පොඩ්ඩක් එහාට යන්න බලනවා. අද පළිබෝධ නාශක සමඟ තිබෙන ඊළඟ බරපතලම ප්‍රශ්නය තමයි, අපේ බදුල්ල දිස්ත්‍රික්කය ගත්තොත් වී ගොවියාට

සහ එළවලු ගොවියාට සිද්ධ වෙලා තිබෙන හානිය. වැලිමඩ, ඌව පරණගම, බණ්ඩාරවෙල සිටින අල ගොවියෝ අද විශාල ප්‍රශ්නයකට මුහුණ දීලා තිබෙනවා. අල ගොවියෝ මහත්සි වෙලා ගොවිතැන් කරලා අස්වැන්න අතට ගන්නා හැම වෙලාවේම අපි පිට රටින් අල ගෙන්වනවා. මේකට හේතුවකුත් තිබෙනවා. ඉන්දියාව සහ පාකිස්තානය අල ගොවිතැන් කරලා එහි එලදාව අර ගෙන මාස දෙකකට පස්සේ තමයි අපේ එලදාව අපට ලැබෙන්නේ. ඒ කාලය වෙද්දී ඔවුන්ගේ එලදාව පිට රටවලට යවන්න කාලය හරි. අපේ ගොවියාගේ නිෂ්පාදන වියදමට වඩා අඩු මුදලක් තමයි ඔවුන්ගේ නිෂ්පාදනයට වියදම් වන්නේ. අපි ඒක දන්නවා. අපේ ගොවියා මොන තරම් මහත්සි වුණත් අන්තිමේදී මොකක්ද වන්නේ? අන්තිමේදී අපේ අල ගොවියාට සිදු වන්නේ, සිය දිවි නසා ගන්නයි. ඇත්තටම බරපතල ප්‍රශ්නයක්. ලංකාවේ වැලිමඩ, ඌවපරණගම හා බණ්ඩාරවෙල ගොවීන් අල වගා කළාම එකට අටයි ලැබෙන්නේ. ඉන්දියාවේ එකට තිස් පහක් විතර ලැබෙනවා. මම අසා තිබෙනවා නෙදර්ලන්තයේ -හරිද්, වැරැදිද් කියලා කියන්න මම දන්නේ නැහැ- එකට හැටක් ලැබෙනවා. එහෙම නම් අපි කළ යුත්තේ මොකක්ද? එලදායින් වැඩි කිරීමේ ක්‍රමයක් පිළිබඳව අපි ගොවියා දැනුවත් කරන්න ඕනෑ. එකට පනහක් හෝ හැටක් ඕනෑ නැහැ. අඩු වශයෙන් එකට විස්සක් හෝ විසිපහක් ගන්න ක්‍රමයක් අපි වහාම සකස් කළ යුතුයි.

වැලිමඩ ප්‍රදේශයේ ගොවියෙක් අද අක්කර කාලක ඉඩමක තමයි අල ගොවිතැන් කරන්නේ. එතකොට එක පවුලක පස් දෙනෙක් පමණ ඉන්නවා. දෙවැනි පරම්පරාව වන කොට මොකද වන්නේ? පවුලේ පස් දෙනා, දහ දෙනා වනවා. නමුත්, අක්කර කාල එහෙමමයි. එම නිසා තමුන්නාන්සේට ඉතාම ඉක්මනින් වැඩ කොටස් රාශියක් මේ එළවලු ගොවියා වෙනුවෙන් කරන්න වෙනවා. විශේෂයෙන්ම අල ගොවියා වෙනුවෙන්. ඊළඟ කාරණය මොකක්ද? අද ගොවියාගේ අලවල මිල නියම කරන්නේ දඹුල්ලෙන්. ගරු ඇමතිතුමනි, තමුන්නාන්සේ මැදිහත් වෙලා ඒ ගොවියාගේ අලවල මිල තීරණය කිරීම ඒ පළාතේ අල ගොවියාට දෙන ක්‍රමයක් සකස් කරන්න නියෝගයක් දෙන්න. ඒක ඉතාම වැදගත්.

ඊළඟට කෘෂිකර්මය ගැනිමු, ගරු ඇමතිතුමනි, මම ගණන් හිලවු ටිකක් හදා ගෙන ආවා. කවුරු මොනවා කිව්වත් ඔබතුමා මේ ගැන සොයා බලන්න. මම දන්නවා මේ ගණන් හිලවු ටික නිවැරදියි කියන එක. ඔබතුමා දන්නවා හෙක්ටෙයාර එකක් කියන්නේ ගොඩන් අක්කරයයි නැත්නම් අක්කර භාගයයි. මඩන් අක්කර දෙක හමාරයි. සියලුම දේවල් වියදම් කරලා තමන්ගේ කුඹුර අස්වැද්දීමට ගොවියාට මුළු වියදම රුපියල් 64,975ක් යනවා. ඒ කියන්නේ රුපියල් 65,000ක විතර වියදමක් යනවා. අද වෙළෙඳ පොළේ වී කිලෝ එකක මිල වන්නේ රුපියල් 20යි. ඇත්තටම ඊටත් අඩුයි. වී මිලදී ගන්න කෙනෙක් නැති ප්‍රශ්නයක් ඇති වෙලා තිබෙනවා. හේතුව, වී ගබඩා පිරිලා. මම දන්නවා මෙතැනදී කරන ලොකුම වෝදනාව තමයි, වී ගබඩා ටික එක්සත් ජාතික පක්ෂ ආණ්ඩුවෙන් විකුණුවයි කියන එක. ඒ අවුරුදු 17කට ඉස්සර වෙලා. දැන් මොකක්ද දෙන උත්තරය? අවුරුදු 17ක් ගියාට පස්සේත් ඒ දෙන උත්තරය සාධාරණද? කවුරු මොනවා කිව්වත්, මොන ආණ්ඩුව තිබුණත් මේ රටේ නිෂ්පාදනය කරන වීවලින් වැඩිම වුණොත් ආණ්ඩුවට ගන්න පුළුවන් වන්නේ සියයට දෙකක් හෝ දෙක හමාරයි නේ. ඕනෑම ආයතනයකට ගන්න පුළුවන් වන්නේ රටේ නිෂ්පාදනය කරන වීවලින් සියයට දෙකක් හෝ දෙක හමාරයි. ආණ්ඩුව ඒ දේ කරන්නේ පෞද්ගලික අංශය දිරිමත් කරන්න. අද ඒක සම්පූර්ණයෙන්ම කඩා ගෙන වැටිලා තිබෙනවා. ගරු ඇමතිතුමනි, ඔබතුමා දන්නවා ගොවියාගේ වී ටික අරගන්න මුදලාලි ලොරිය අර ගෙන කමතට එන කාලයක් තිබුණ බව. ගොවියාට තමන්ගේ වීවලට හොඳ ඉල්ලුමක් තිබුණා. අද ඒ තත්ත්වය භාත්පසින්ම වෙනස් වෙලා; කඩා ගෙන වැටිලා. ඉතින්, මේ යථාර්ථය අපි තේරුම් ගනිමු.

රීළභ කාරණය තමයි, අද එන්න එන්න ගොවිතැනින් මහජනතාව -දෙවැනි පරම්පරාව- බැහැරව ගිහින් ඉවරයි කියන එක. අපේ දෙවැනි පරම්පරාව ඇහේ මඩ ගා ගන්න කැමැති නැහැ. ආණ්ඩුවේ රක්ෂාවක් කරන්න කවුරුත් කැමැතියි. අන්න ඒකයි මම කියන්නේ. අපි එතැනත් ආකල්පවල වෙනසක් ඇති කරන්න ඕනැ. එක්කෝ පාසලේ ඉඳලාම, මේ විධියට යන්න පුතේ කියලා ළමයා career guidance system එකකට උගන්වන්න ඕනැ. උගත්කමත් එක්කම කුඹුරු ගොවිතැන් කරන ආකාරය පිළිබඳවත්, ගොවිතැනින් ලැබෙන ආදායම පිළිබඳවත් දැනුවත් කරන්න ඕනැ.

අද ලංකාව ප්‍රශ්න රාශියකට මැදි වෙලා ඉන්නවා. අද දේශීයත්වය ගැන කථා කරනවා. දේශීයත්වය ගැන කථා කළාට අපේ ජනතාව ඉස්සරහට යන්නේ කොහොමද? කවුරු මොනවා කිව්වත් මේ රටේ ඉඩම් ප්‍රමාණය එන්න, එන්නම අඩු වෙමින් පවතිනවා. මම ඔබතුමාගෙන් අහන්න කැමැතියි නැහෙනහිර පළාත ගැන. අපි එදා මහවැලියේ මාදුරු ඔය හදලා ඉවර කළා. දැන් ඔබතුමාට තිබෙන්නේ කිලෝමීටර් ගණනක ඇළවල් සකස් කරන්න විතරයි. මොකද, අවුරුදු විස්සකට ඉස්සර වෙලා මාදුරු ඔය සම්පූර්ණයෙන්ම හදලා ඉවරයි. මේ ඉඩම් ටික දීලා වගා කරන්න පටන් ගන්න. එතකොට තවත් විශාල බිම් ප්‍රමාණයක් ඉබේම අස්වැද්දෙනවා. වතුර තිබෙනවා; ඕනෑ තරම් වතුර තිබෙනවා. ඔබතුමා දක්ෂ පුද්ගලයෙක් හින්දායි මම යෝජනා කරන්නේ. කවුරු මොනවා කිව්වත් මේ රටේ කන්න තුනක් වගා කරන්න පුළුවන්. කන්න තුනක් වගා කරන්න පුළුවන්. මේ රටේ තමයි උණ සේවා නියුක්තිකයන්ගේ ප්‍රශ්නය තිබෙන්නේ. ගොවියෝ දවසකට පැය තුනක්, හතරක් වැඩ කරනවා. ඊට පස්සේ මොකක්ද කරන්නේ? කරන්න දෙයක් නැහැ. අවුරුද්දක කන්න දෙකක් වගා කරලා මාස ගණනක් නිකම් ඉන්නවා. ඔවුන්ගෙන් ලැබෙන ඵලදායීතාව සම්පූර්ණයෙන්ම අඩු වෙලා, කරන්න දෙයක් නැහැ. තවත් ප්‍රශ්න රාශියක් ඇති වෙනවා. කන්න තුනකට එන්න ක්‍රමයක් හරි ගස්සමු. භූමිය තිබෙනවා; වතුර ටික තිබෙනවා. ජල කළමනාකරණය අතින් ඉතිහාසය ගත්තොත් අපි බොහොම ශ්‍රේෂ්ඨයෝ. නමුත්, මේ කලාපය -මේ region එක- ගත්තොත් අපි තරම් ජලය අපතේ යවන පිරිසක් මේ හතර මායිමේම නැහැ, ගරු ඇමතිතුමා. ජල කළමනාකරණය අතින් අපි බින්දුවට වැටිලා තිබෙනවා. ඉතින් මේ හැම දෙයක්ම සලකා බලලා ඔබතුමා ක්‍රමයක් හරි ගස්සන්න. ගොවි සංවිධානවලට කියන්න, තමුන්නාන්සේලාට වතුර දෙන්නේ මෙව්වරයි, මෙයින් වතුර ප්‍රමාණයක් අඩු කර ගත්තොත් අපි ඒ ගොවි සංවිධානයට දීමනාවක් ගෙවනවා කියලා. අපි ඒක එදා මහවැලියේ කළා. හරි සාර්ථකයි. මිගෙල්ලාව ගොවි සංවිධානයට මහවැලියෙන් තැග්ගක් හැටියට අපි ජීප් රථයක් දුන්නා. ඇයි? මුළු ගොවි සංවිධානයම එකතු වෙලා, මහවැලි නිලධාරීන් දුන්න තීන්දුවට විරුද්ධව කිව්වා, අපට භාර දෙන්න, අපි වැඩේ කරලා පෙන්වන්නම් කියලා. විශ්වාස කරන්න ගරු ඇමතිතුමා, ලබා දුන්නාට වැඩිය විශාල ප්‍රමාණයක් ජලය ඉතුරු කරලා තිබුණා. ඒ නිසා තැග්ගක් හැටියට ගොවීන්ට ජීප් රථයක් අපි දුන්නා. ඔය ගොවීන්ව දිරිමත් කරන වැඩ.

රීළභව ගොවීන්ව දැනුවත් කිරීමේ වැඩ පිළිවෙළක් අවශ්‍යයි. ගොවියෝ වෙනුවෙන් අනන්ත අප්‍රමාණ බිම් මට්ටමේ නිලධාරීන් ඉන්නවා. කෘෂිකර්ම නිලධාරීන් ඉන්නවා. මොනවාද වැඩි හරියක් මේ උදව්‍ය කරන්නේ? දේශපාලනය. අපි මෙතැනදී අහන්නේ මේ නිලධාරීන්ගෙන් ගොවි ජනතාවට සේවයක් වෙනවාද කියන ප්‍රශ්නයයි. මම හිතන්නේ දේශපාලනය පැත්තකට දමලා අප සියලු දෙනාටම බිම් මට්ටමේ ඉඳලා මේ ආකල්පවල වෙනසකට මුහුණ දෙන්න පුළුවන් නම් -අවුරුද්දයි, දෙකයි, වැඩිම වුණොත් අවුරුදු තුනයි මේ සඳහා අවශ්‍ය වන්නේ- අපේ තිබෙන බිම් ප්‍රමාණයෙන් උපරිම ප්‍රයෝජනයක් අපට ගන්න පුළුවන්. ඔබතුමාට තිබෙන්නේ මේ හැම දෙයක්ම monitor කරන්න පමණයි. ක්‍රමවත් සැලැස්මක් හැදිය යුත්තේ ඒකටයි. Monitoring system එකක් හරි ගස්සන්න, කොහේද වැඩ වෙන්නේ, කොහේද වැඩ නොවෙන්නේ කියලා.

වැඩ කරන උදව්‍යට දීමනාවක් දෙන්න. නොකරන උදව්‍යට කියන්න, "තරහා වෙන්න එපා මස්සිනා ගෙදර යන්න" කියලා. එව්වරයි. මේක මහා දෙයක් නොවෙයි. නමුත් මෙන්න මේ monitoring system එකයි, ආකල්පවල වෙනසයි තමයි කවුරු මොනවා කිව්වත් අද අපේ රටේ නැත්තේ. මට මතකයි, දැනට අවුරුදු ගණනකට ඉස්සෙල්ලා ලෝක බැංකුව රජයේ සේවකයෝ පිළිබඳව වාර්තාවක් ගත් බව. ඔවුන්ගේ ලෝක බැංකු වාර්තාවේ මොනවාද තිබෙන්නේ? අපේ රජයේ සේවකයන්ට මම දොස් කියනවා නොවෙයි. නමුත් ඒ ක්‍රමයේ හැටි. දවසකට පැය තුනයි වැඩ කරන්නේ. ඔවුන්ටත් ප්‍රශ්න තිබෙනවා. කෝවිඩ්‍යට ඉක්මනට යන්න ඕනැ. නැත්නම් යන්න බස් එකක් නැහැ. ළමයාව ඉස්කෝලයට දමලා එන්නේ පරක්කු වෙලා. ප්‍රශ්න රාශියක් තිබෙනවා. නමුත් උත්තරය මොකක්ද? දවසේ පැය අටෙන් අඩු වශයෙන් පැය පහක්වත් මහ ජනතාවට ඔවුන්ගේ සේවය ලැබෙන්නේ නැහැ. පැය තුනයි, තුන හමාරයි ඔවුන් වැඩ කරන්නේ. අපි මෙතැන පාර්ලිමේන්තුවේ දී මොන තරම් කැ කෝ ගැහුවත් වැඩක් වෙන්නේ නැහැ. මේක මෙතැනින් එහාට යන්නේ නැහැ. ඕක තමයි තිබෙන ප්‍රශ්නය.

ගරු ඇමතිතුමා, ඔබතුමා මහත්සි වෙනවා. මේක අද බොහොම කාලීනව අවශ්‍ය දෙයක්. නමුත් පළිබෝධ නාශක ඇතුළත් බැහැ, නැතුවත් බැහැ. මේක තමයි අවසාන හේතුව. ඇතුළත් බැහැ, නැතුවත් බැහැ. ඉතින් එහෙමනම් එකම විකල්පය ජනතාව දැනුවත් කිරීමයි. එහෙම නැති වුණොත් පළිබෝධ නාශක මගින් ඇති වන ලෙඩවලින් මොන තරම් ප්‍රමාණයක් මිය යනවාද? අපි ජීවිතයට අහලා නැති ලෙඩ අද රටේ ජනතාවට හදෙනවා. ප්‍රධානම දේ පළිබෝධ. වෙන මොනවත්ම නොවෙයි. ප්‍රධානම දේ පළිබෝධ. කරන්න දෙයක් නැහැ. ඒක තමයි අපි සියලු දෙනාම මෙතැනදී කිව්වේ. අපි තව අවුරුදු ගණනක් දේශපාලනය කරමු. ඒක වෙනම කථාවක්. මම නම් ඉල්ලීමක් හැටියට කරන්නේ, ආණ්ඩුවක් හැටියට තමුන්නාන්සේලා ආකල්පමය වෙනස පටන් ගන්නය කියලායි. අපි දෙ ගොල්ලෝ අවුරුදු ගණනාවක් ගහ ගන්නා. අපි ඉදිරියටත් තව ගහ ගනිමි. නමුත් අවසාන ප්‍රතිඵලය මොකක්ද? ඒ හින්දා මේ ආකල්පමය වෙනස ඇති කරන්න තමුන්නාන්සේලා තීන්දුවක් ගන්න. ඒක හරි වටිනාව. විපක්ෂයක් හැටියට අපේ යුතුකමක් තිබෙනවා හරි දේට හරිය කියලා සම්පූර්ණ සහයෝගය, දායකත්වය දෙන්න. ඒකට අපි ලැහැස්තියි. ඒක හැල්ලුවට ලක් කරන්න එපා. උසුළු විසුළු කරන්න එපා. ඒ දේට තමුන්නාන්සේලා එකඟ වන්න ඕනැ. එහෙම නැති වුණොත් මේ රටට අනාගතයක් නැහැ.

කොහොම නමුත් ගරු ඇමතිතුමා මාගේ දිගුකාලීන මිත්‍රයෙක්. ඒ ගැන මම සන්නේෂ වනවා. මම හය නැතිව එකක් කියනවා. මෙතුමා ආණ්ඩුවේ ඉන්න ඇමතිවරුන්ගෙන් බොහොම අවංක ඇමතිවරයෙක්. ඒක බොහොම සන්නේෂයෙන් මම කියන්නේ. අවුරුදු තිහක් විතර දන්නා හඳුනා මගේ බොහොම හොඳ මිත්‍රයෙක්. තමුන්නාන්සේ කර ගෙන යන වැඩ පිළිවෙළ තමුන්නාන්සේට කර ගෙන යන්න පුළුවන් වේවා කියන ප්‍රාර්ථනය කරමින් මම නිහඬ වනවා.

#### නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

The next Speaker is the Hon. (Dr.) (Mrs.) Sudharshini Fernandopulle - [Pause]. She is not here. The Hon. Lasantha Alagiyawanna - [Pause]. Not here. The Hon. (Dr.) Rohana Pushpa Kumara - [Pause]. Not here. The Hon. Jayarathna Herath - [Pause]. Not here. Then, I call upon the Hon. R. Yogarajan to speak.



[பி.ப. 3.44]

**மரு. ஈர். யோகராஜன்**

(மாண்புமிகு ஆர். யோகராஜன்)

(The Hon. R. Yogarajan)

கௌரவ குழுக்களின் பிரதித் தவிசாளர் அவர்களே, பீடை கொல்லிகளைக் கட்டுப்படுத்தி சட்டத்தின்கீழான ஒழுங்கு விதிகள் தொடர்பாக விவாதிக்கின்ற இவ்வேளையிலே, கடந்த தேர்தலிலே எங்களுடன் சேர்ந்து ஐக்கிய தேசியக் கட்சியின் சார்பிலே போட்டியிட்டு வெற்றி பெற்று, இன்று தமக்கு வாக்களித்த மக்களைக் காட்டிக் கொடுத்துவிட்டு எதிர்த்தரப்புக்குத் தாவிச் சென்றுள்ள விஷக்கிருமிகளைப் பற்றியும் பேச வேண்டிய அவசியம் ஏற்பட்டிருக்கின்றது. ஐக்கிய தேசியக் கட்சியின் ஆதரவாளர்களான தமிழ் மக்கள் தங்களுடைய பிரச்சினைகளை இப்பாராளுமன்றத்திலே எடுத்துரைக்க வேண்டுமென்பதற்காக நுவரெலியா மாவட்டத்திலிருந்து கௌரவ திகாம்பரம் அவர்களையும் கொழும்பு மாவட்டத்திலிருந்து கௌரவ பிரபாகணேசன் அவர்களையும் தெரிவுசெய்து இப்பாராளுமன்றத்துக்கு அனுப்பிவைத்தார்கள். அந்த மக்கள் வாக்களிக்கின்றபொழுது முதலிலே ஐக்கிய தேசியக் கட்சியின் யானைச் சின்னத்துக்கு வாக்களித்த பின்னர்தான் இந்த வேட்பாளர்களுக்கு வாக்களித்தார்கள். இந்த வேட்பாளர்கள் இருவரும் அந்தக் கட்சிக்கு வாக்களித்த மக்களை எமாற்றிவிட்டு, இந்த அரசாங்கத்திடமிருந்து ஏதோ சலுகைகளைப் பெற்றுக்கொள்வதற்காகக் கட்சி தாவிவிருக்கிறார்கள். இவர்கள் என்னை

**[இலாசனமே டீசு பரீட்சி ஓபிஸ் கரன் டீ.]***[அக்கிராசனக் கட்டளைப்படி அகற்றப்பட்டுள்ளது]**[Expunged on the order of the Chair.]*

என்று அழைக்கின்றார்கள். நான் தேர்தலுக்கு முன்னரே எனது கொள்கைரீதியான முடிவை எடுத்து, அதனடிப்படையிலே ஐக்கிய தேசியக் கட்சியில் இணைந்து தேர்தல் காலத்தில் ஐக்கிய தேசியக் கட்சிக்காகச் செயற்பட்டு இன்று இப்பாராளுமன்றத்திலே இப்பாராளுமன்றத்திலே ஐக்கிய தேசியக் கட்சியின் உறுப்பினராக அமர்ந்திருக்கின்றேன்.

திரு. திகாம்பரம் அவர்கள் ஒருகாலத்தில் மாகாண சபையில் மலையக மக்கள் முன்னணியின் உறுப்பினராக இருந்து சனாதிபதித் தேர்தலின்பொழுது சில சலுகைகளுக்காக அதனை விட்டு வேறு கட்சிக்குத் தாவினார். அதனைத் தொடர்ந்து மீண்டும் மாகாண சபைத் தேர்தல் வந்தபொழுது அந்தக் கட்சியில் இருந்துகொண்டு அத்தேர்தலில் வெற்றிபெற முடியாதென்பதனால் அவர் ஐக்கிய தேசியக் கட்சியில் இணைந்து போட்டியிட்டு எங்களுடைய மக்களின் வாக்குகளைப் பெற்றுத்தான் மாகாண சபைக்குச் சென்றார். அங்கே அவர் ஐம்பதாயிரம் வாக்குகளுக்கு மேல் பெற்றதன் காரணமாக தான் இலகுவாகப் பாராளுமன்றத்துக்கு வந்துவிட முடியும் எனக்கருதி, தொடர்ந்தும் ஐக்கிய தேசியக் கட்சியில் இருந்து, கடந்த பாராளுமன்றத் தேர்தலில் வெற்றி பெற்ற பின்னர் இன்று அரசாங்க தரப்புக்குத் தாவிவிருக்கிறார். இவ்வாறு அவர் கட்சி மாறுகின்றபொழுது அவர் கொள்கைரீதியாக மாறிச் சென்றாரா? அல்லது தனக்கு ஓர் அமைச்சை உருவாக்கிக் கொள்ள வேண்டும் என்ற நோக்கத்துடன் அந்தக் கட்சிக்குச் சென்றாரா? என்பதனை அறிய விரும்புகின்றோம். அவர் தோட்ட உட்கட்டமைப்பு அமைச்சை உருவாக்கிக்கொண்டு சென்றிருந்தால் அதனை வரவேற்றுப் பாராட்டியிருக்கலாம். இன்று அவர் எந்தப் பதவியும் பெற்றுக் கொள்ளாமல் அக்கட்சிக்கு மாறிச் சென்றிருக்கிறா ரென்றால் வேறு எதனைப் பெற்றுக்கொண்டு சென்றார்? எத்தனை கோடி பணத்தைப் பெற்றுக்கொண்டு சென்றார் என்பதனை அவர் தெரிவிக்க வேண்டும்.

அதுமட்டுமன்றி "இந்த அரசாங்கம் சிறுபான்மை மக்களை அடக்கி ஆள்கின்றது; ஆயிரக்கணக்கானவர்களைச் சிறையில் அடைத்து வைத்துக்கொண்டிருக்கின்றது; நீங்கள் அவர்களை எப்பொழுது விடுவிப்பீர்கள்?" என்று கேட்டுக்கொண்டிருந்த கௌரவ பிரபாகணேசன் அவர்கள், இன்று என்ன

காரணத்துக்காகக் கட்சி தாவிவிருக்கின்றார் என்பதனைத் தனக்கு வாக்களித்த மக்களுக்கு அவர் எடுத்துக்கூறியேயாக வேண்டும். இவ்வாறு எமாற்றி அரசியல் செய்பவர்கள் நீண்டகாலம் அரசியல் நடத்த முடியாதென்பதை அவர் உணர வேண்டும். இன்று மேதகு சனாதிபதி அவர்கள் புதிய அரசியலமைப்புச் சட்டத்தை உருவாக்குவதற்கு மூன்றில் இரண்டு பெரும்பான்மை வாக்குகளைப் பெறுவதற்கான முயற்சிகளை எடுத்துக் கொண்டிருக்கின்றார். தங்களுடைய கட்சி பல வருட காலமாகத் தமிழ் மக்களுக்காகக் குரல் கொடுத்துக்கொண்டிருப்பதாகக் கூறிக்கொண்டு, கடந்த சனாதிபதி தேர்தலின்பொழுது மாண்புமிகு மஹிந்த ராஜபகஷ அவர்கள் மீண்டும் சனாதிபதியாக வரக்கூடாது என்று அவருக்கு எதிராகப் பிரச்சாரம் செய்த இவர்கள், அவர் இன்னொரு தடவை சனாதிபதியாக வருவதற்கான வாய்ப்பைப் பெற்றுக்கொடுப்பதற்காகவா அரசின் பக்கத்துக்கு ஓடிச் சென்றார்கள் என்பதை இப்பாராளுமன்றத்திலே விளக்க வேண்டும்.

எமது நாட்டிலே நடைமுறையிலுள்ள அரசியலமைப்புச் சட்டத்திலே, கட்சி தாவுகின்றவர்கள் பாராளுமன்றத்திலிருந்து நீக்கப்பட வேண்டும் என்றவொரு உறுப்புரை உள்ளடக்கப் பட்டிருக்கின்றது. என்னென்றால், இன்றைய விகிதாசாரத் தேர்தல் முறையில் முதலிலே தாம் விரும்பிய கட்சிக்கு வாக்களித்துவிட்டு பின்னர் அக்கட்சியின் சார்பில் போட்டியிடுகின்ற வேட்பாளர்களுக்கு வாக்களிக்கின்ற நடைமுறை இருக்கின்றது. அதன் பிரகாரம், கட்சி தாவுகின்றவர்களைப் பாராளுமன்றத் திலிருந்து நீக்கிவிடமுடியும் என்பதை கௌரவ பிரபாகணேசன் அவர்களும், கௌரவ பழனி திகாம்பரம் அவர்களும் உணரவேண்டும். [இடையீடு] நான் கட்சி தாவவில்லை. மாறாக, நான் CWC இல் வகித்த பதவிகளைத் துறந்துவிட்டுத்தான் வந்தேன். கௌரவ அஸ்வர் அவர்கள், இன்று அவர்கள் இருவரும் கட்சி தாவவில்லையென்று கூறுகிறார். அவர்கள் ஐக்கிய தேசியக் கட்சியினுடைய வாக்குகளின் மூலமாகப் பெற்ற பாராளுமன்ற உறுப்பினர் பதவிகளைத் துறந்துவிட்டு, அதன்பின்னர் கட்சி தாவினால் அதை நாங்கள் ஏற்றுக்கொள்ளமுடியும்.

**நியோகா காரண ஸபாபதிவூல**

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

கௌரவ யோகராஜன் அவர்களே! உங்களுடைய நேரம் முடிவடைந்துவிட்டது. தயவுசெய்து உரையை முடித்துக் கொள்ளுங்கள்!

**மரு. ஈர். யோகராஜன்**

(மாண்புமிகு ஆர். யோகராஜன்)

(The Hon. R. Yogarajan)

இன்று அரசாங்கக் கட்சியுடன் இணைந்திருக்கும் இலங்கைத் தொழிலாளர் காங்கிரஸ் உறுப்பினர்கள், "கௌரவ திகாம்பரம் அவர்கள் தான் விற்பவர்; அவருடன் ஒன்றாக அமர்ந்து எங்களால் செயற்பட முடியாது" என்று அன்று கூறினார்கள். அவ்வாறு கூறியவர்கள் இன்று அரசாங்கக் கட்சியிலிருந்து விலகுவார்களா? என்ற கேள்வியை நான் இச்சந்தர்ப்பத்தில் கேட்பது என்னுடைய கடமையென நினைக்கின்றேன்.

**நியோகா காரண ஸபாபதிவூல**

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Yogarajan, please wind up.

**மரு. ஈர். யோகராஜன்**

(மாண்புமிகு ஆர். யோகராஜன்)

(The Hon. R. Yogarajan)

இவ்வாறான ஒரு சூழ்நிலையில், இச்சபையிலே கௌரவ திகாம்பரம் அவர்கள் அநாவசியமாக என்னை

**[இலாசனமே டீசு பரீட்சி ஓபிஸ் கரன் டீ.]***[அக்கிராசனக் கட்டளைப்படி அகற்றப்பட்டுள்ளது]**[Expunged on the order of the Chair.]*



என்று சொன்னார். அவருக்கு பதில் வழங்கவேண்டிய கடமை எனக்கு இருக்கின்றது என்பதை உணர்ந்து, அதற்காகச் சில நிமிடங்களை ஒதுக்கித் தந்தமைக்காக நன்றி கூறி, விடைபெறுகின்றேன். வணக்கம்.

[අ. හා. 3.50]

### ගරු අනුර ප්‍රියදර්ශන යාපා මහතා (පරිසර අමාත්‍යතුමා)

(மாண்புமிகு அநுர பிரியதர்ஷன யாப்பா - சுற்றாடல் அமைச்சர்)

(The Hon. Anura Priyadharshana Yapa - Minister of Environment)

ගරු නියෝජ්‍ය කාරක සභාපතිතුමනි, ඉතාමත් වැදගත් පනතක් වන පළිබෝධ නාශක පාලනය කිරීමේ පනත යටතේ, කෘෂිකර්ම අමාත්‍යවරයා විසින් ඉදිරිපත් කරන ලද නියෝග කිහිපයක් සම්මත කර ගැනීම සඳහා අද මේ විවාදය පැවැත්වෙනවා. මෙහි ඉතාමත් වැදගත් නියෝග ගණනාවක් අඩංගු වෙනවා. අපේ පරිසරයට, මිනිසාට, භූගත ජලයට සිදු වන හානිදායක තත්ත්වයන් නොසලකා අපි යම් යම් පළිබෝධ නාශක පාවිච්චි කරනවා. අද මුළු ලෝකය පුරාම මේ තත්ත්වය තිබෙනවා. විශේෂයෙන්ම අපි එක් කාලයක් පාවිච්චි කළ DDT කියන කෘමිනාශක ද්‍රව්‍යය -ලංකාවේ නම් ඒක පාවිච්චි කිරීම දැන් නවත්වලයි තිබෙන්නේ.- දීර්ඝ කාලීන වශයෙන් හානිදායක වන බව දැන් හඳුනා ගෙන තිබෙනවා.

විශේෂයෙන්ම මේ අංශය කෘෂි කර්මාන්තයට ඉතා වැදගත් වෙනවා. අද ලෝකය පුරාම, පළිබෝධකයින් විනාශ කිරීමට ඉතාමත්ම හොඳින් සංයෝග කරන ලද, පරිසර හිතකාමී ලෙස සකස් කරන ලද පළිබෝධ නාශක පාවිච්චි කරනවා. හැබැයි මේ පළිබෝධ නාශක පාවිච්චි කිරීමේදී යම් ඌනතාවක් සිදු වුණොත් සමහර වෙලාවට අපේ ජීවිතවලින් වන්දි ගෙවන්නට සිදු වනවා. සාමාන්‍යයෙන් පළිබෝධ නාශක, කෘමිනාශක සහ වල් නාශක වශයෙන් හඳුන්වන මේ රසායනික ද්‍රව්‍ය අද ලෝකයේ විශාල වෙළෙඳ පොළක් හිමි කර ගෙන තිබෙන බහුජාතික සමාගම් තබන්නා කරන අංශයක් බවට පත් වෙලා තිබෙනවා. මේ පිළිබඳව කරුණු ඉදිරිපත් කරන එක්සත් ජාතීන්ගේ සංවිධානය කියන හැටියට මේ මුළු industry එකටම ඩොලර් බිලියන ගණනක වටිනාකමක් තිබෙනවා. සාමාන්‍යයෙන් ලෝකයේ සියලුම නිෂ්පාදනවල සංයුතිය අරගෙන බැලූවොත් chemical production by category ඒ කියන්නේ යම් යම් කොටස් වශයෙන් අරගෙන බැලූවොත් agricultural chemicals ලෝකයේ මුළු නිෂ්පාදනයෙන් සියයට 7ක් ලෙස වර්ධනය වන බවට ගණන් බලා තිබෙනවා. මේවායේ යම් පාලනයක් ඇති කිරීමට; මේවා භාවිත කිරීම පිළිබඳ ජනතාව දැනුවත් කිරීමට; මේවායේ භාවිතය පිළිබඳ කරුණු සොයා බැලීමට සැලැස්වීමට විශේෂයෙන් අපේ ඇමතිතුමා ගෙන එන ලද මේ නියෝග ඉතාමත් වැදගත් කියලා අප කල්පනා කරනවා. සාමාන්‍යයෙන් මේ අංශය අවුරුද්දක් පාසා සියයට 3 සිට 4 දක්වා වර්ධනය වන බවට අපි ගණන් බලා තිබෙනවා. දියුණු රටවල්වල මේ අංශය සඳහා වන ප්‍රතිශතය දැන් අඩු වෙලා තිබෙනවා. 2030 දී එය සියයට 63 දක්වා අඩු වෙයි කියලා පුරෝකථනය කර තිබෙනවා. තවදුරටත් එය ආසියාවේ සමහර රටවල්වල බහුල වශයෙන් ක්‍රියාත්මක වෙනවා.

සමහර රසායනික ද්‍රව්‍ය භාවිතය හානිදායක වන්නේ නැහැ. නමුත් අනෙකුත් රසායනික ද්‍රව්‍ය මනුෂ්‍යයාට, පරිසරයට සහ අපේ ඉදිරි ජීවන පැවැත්මට හානිදායක වනවා. සමහර රසායනික ද්‍රව්‍යවල ඕසෝන් ස්ථරය දිය කිරීමේ ද්‍රව්‍යත් අඩංගු වනවා; රසදිය, යකඩ, කැඩම්යම් අඩංගු තත්ත්වයට පත් වෙනවා. ඒ නිසා මේවා පාලනය කිරීම ඉතා වැදගත් වෙනවා. රසායනික ද්‍රව්‍ය ගණයට වැටෙන මේ පළිබෝධ නාශක පාවිච්චි කිරීම සම්පූර්ණයෙන්ම පරිපාලනය කිරීම -කෘෂිකර්ම අමාත්‍යාංශයෙන්

පරිපාලනය කිරීම- ඉතා හොඳයි. මොකද, අපේ රට සියයට 70ක් පමණ ගොවිතැනින් යැපෙන මිනිසුන් ඉන්න රටක්. ඒ නිසා අනිවාර්යයෙන්ම මේ වැඩ පිළිවෙළ ඉතාම වැදගත් වෙනවා. මොකද, අපි දන්නවා බොහෝ විට මේ පළිබෝධ නාශක පාවිච්චි කරන අයට ඒවා පාවිච්චි කිරීම පිළිබඳව ලොකු දැනුමක් නැහැයි කියලා. පළිබෝධ නාශක පාවිච්චියේදී කොයි තරම් ප්‍රමාණයක් පාවිච්චි කළ යුතුද කියලා දැනුමක් නැහැ. සමහර වෙලාවට නොදැනුවත්කම නිසා ඒ අය විශාල ප්‍රමාණයක් තමන්ගේ ගොවිබිම්වලට ඉහිනවා. ඒ නිසා සමහර වෙලාවට මේවා දීර්ඝ කාලයක් පොළොවේ තැන්පත් වීම නිසා පස නිසරු වෙලා අපේ ගොවි බිම් ප්‍රමාණය අඩු වෙන්නත් මේක හේතු වෙලා තිබෙන බව අප දන්නවා. අද වන කොට ලංකාවේ පාංශු බාදනය පිළිබඳව විශේෂයෙන් හිතන්න වෙලා තිබෙනවා. ඒ වාගේම මේ රසායනික ද්‍රව්‍ය භාවිත කිරීමේ විධිමත්භාවයක් නොමැති වුණොත් ඒක තවදුරටත් ප්‍රශ්නයක් වන්න පුළුවන්. මට මතකයි, 1960 ගණන්වල ජපානය යම් රසායන ද්‍රව්‍යයක් ගොවි නිෂ්පාදනවලට පාවිච්චි කිරීම නිසා විශාල ප්‍රශ්නයක් ඇති වුණා. ඒ ප්‍රශ්නය ඔවුන් නිරාකරණය කර ගත්තේ පසු කාලීනව ඊට විධිමත් පාවිච්චි කරලායි. ඒ නිසා අද විශේෂයෙන්ම තාක්ෂණය ඉතා දියුණු තත්ත්වයක තිබෙනවා. විශේෂයෙන් nanotechnology පාවිච්චි වෙන්න පටන් ගත්තාට පස්සේ ඒවායේ තිබෙන ගුණ අගුණ පිළිබඳව පෙරට වඩා වැඩි වේගයකින් අපට සොයා ගන්න පුළුවන් වෙයි කියලා අපි විශ්වාස කරනවා. ලංකාවේ දැන් nanotechnology පිළිබඳව -නැතෝ තාක්ෂණය පාවිච්චි කිරීම පිළිබඳව- කටයුතු ආරම්භ වන්න පටන් අරන් තිබෙනවා. මේක අද ලෝකයේ ඉතා බහුලව පිළි ගන්නා දෙයක්. ඒ නිසා මම විශ්වාස කරනවා, පළිබෝධ නාශක පාලනය කිරීමේ නියෝග හරහා විශාල වශයෙන් මේ කටයුත්ත කරන්න පුළුවන් වෙලා තිබෙනවාය කියා. බලපත්‍රලාභියකු විසින් කළ යුතු කාර්යයන් රාශියක් පිළිබඳව පළිබෝධක නාශක පාලනය කිරීමේ පනත යටතේ එන මේ නියෝගවල සඳහන් වනවා. එහි සඳහන් වන ආකාරයට සමහර ඒවා ආරක්ෂිත උපකරණ සහිතව ඉසිය යුතු වෙනවා. ඒ වාගේම අවුරුද්දකට සැරයක් වෛද්‍ය පරීක්ෂණයට ලක් වෙන්න ඕනෑ කියලාත් දක්වනවා. ඒක ඉතා හොඳ දෙයක්. ඇත්ත වශයෙන්ම ලංකාවේ තිබෙන නීතියත්, ලෝකයේ පවතින කරුණුත් අනුව විශාල වශයෙන් අප මේ පිළිබඳව දැනුවත් කිරීමේ කටයුතු කරන්න ඕනෑ. මොකද, මේ දැනුවත් කිරීම ඉතාම වැදගත් කාරණයක් හැටියටයි අප සලකන්නේ. බොහෝ දුරට සාමාන්‍ය ගොවි ජනයා ඒවා ගැන දැනුවත්කමක් නැති නිසා විශාල වශයෙන් ඒවා පාවිච්චි කරනවා. ඔබතුමා දන්නවා, ඔබතුමන්ලාගේ ප්‍රදේශවලටත් ඒක ප්‍රශ්නයක් වන්න පුළුවන්, විශේෂයෙන් යාපනය වාගේ දිස්ත්‍රික්කයක හුණුගල් තට්ටුවට යටින් තිබෙන්නේ වතුරයි. ඒ වතුර තමයි බීමට සහ සියලු දේට පාවිච්චි කරන්නේ. මේ පළිබෝධ නාශක ප්‍රමාණානුකූලව සහ නිසි ප්‍රමිතියකින් යුතුව පාවිච්චි නොකෙරුවොත් -යම් විධියකින් ඒක යාපනය ප්‍රදේශයේ තිබෙන ජලයට මිශ්‍ර වුණොත්- ඒක මුළු ජනයාගේම පැවැත්මට බලපාන්න ඉඩ තිබෙනවා. ඒ නිසා මේ වාගේ නියෝග ගෙන ඒම ඉතා වැදගත්. ඒ වාගේම මම දන්නවා, කල්පිටිය ප්‍රදේශයේ විශාල වශයෙන් ගොවි තැන් කරනවා. කල්පිටිය ප්‍රදේශයේත් තිබෙන්නේ ඔය තත්ත්වයමයි. වැලි තට්ටුවට යටින් තිබෙන්නේ හොඳ පිරිසිදු ජලයයි. ඒ ජලයට යම් විධියකින් පළිබෝධ නාශක අනවශ්‍ය ප්‍රමාණයට මිශ්‍ර වුණොත් බරපතළ ප්‍රශ්නවලට මුහුණ දෙන්න සිදු වනවා. මම දකින හැටියට කෘෂිකර්ම දෙපාර්තමේන්තුව මීටත් වඩා කළ යුතු වැදගත්ම කාර්ය වන්නේ ඒක කරන අතරේ ආහාර ද්‍රව්‍යවල සුරක්ෂිතභාවය තහවුරු කිරීමයි. අද වෙළෙඳ පොළට එන, ආහාර ද්‍රව්‍යවලට ඉසින සමහර පළිබෝධ නාශකවල සඳහන් වනවා, දින 7කට පෙර ඉසිය යුතුයි කියලා. ඇත්ත වශයෙන්ම ඒවා ඉසලා තිබෙන්නේ එම ආහාර ද්‍රව්‍ය කඩන්න දවසකට කලින්. සමහර වෙලාවට දින 14කට කලින් ඉසිය යුතුයි කියලා තිබෙනවා. සමහර විට පළිබෝධ නාශක පාවිච්චි කරන්න ඕනෑ නැති අවස්ථාවලදී පවා ඒවා පාවිච්චි කරනවා. නොමේරූ අවස්ථාවේ කෙසෙල් කැන් වාගේ දේවල් ඉදවන්නත් පළිබෝධ නාශක

[ගරු අනුර ප්‍රියදර්ශන යාපා මහතා]

පාවිච්චි කරනවා. ඒ නිසා මා හිතන්නේ මේවායේ පරිපාලනයක් අවශ්‍යයි. මේවාගේ නියෝග ගෙන එන අතරේ ඒවා ස්ථානගත පරීක්ෂාවක් සඳහා විධික්‍රමයකින් සකස් කරන්න ඕනෑ. මොකද, අද අපි පළතුරු පරිභෝජනයට ගන්නත්, එළවලු පරිභෝජනයට ගන්නත්, වෙනත් දේවල් පරිභෝජනයට ගන්නත් ඒවා නියම සෞඛ්‍ය ආරක්ෂිතව, සෞඛ්‍ය සම්පන්නව අපට ලැබිය යුතු තත්ත්වයට වර්ධනය විය යුතු යැයි කියලා අපි සෘජු ලෙස විශ්වාස කරනවා.

මේ පිළිබඳ ලෝකයේ විවිධාකාර පනත් කෙටුම්පත්, ඒ වාගේම කරන ලද පරීක්ෂණ වාර්තා රාශියක් ඉදිරිපත් වෙලා තිබෙනවා. ඇත්ත වශයෙන් ඒ පළිබෝධ නාශක නිසි භාවිතයෙන් පාවිච්චි කෙරුවොත්, ඒ පිළිබඳව ගොවියා දැනුවත් කළොත් ඒ ගොවි පවුල්වල දරිද්‍රතාව නැති කරන්නත් මේක ප්‍රයෝජනවත් වනවා. යම් විධියකින් මේක අවහාවිත වුණොත් ඒ පවුල්වල ලෙඩ රෝග ඇති වීමට, මරණ ඇති වීමට පවා මේක හේතු වනවා. එක්සත් ජාතීන්ගේ සංවිධානය විවිධ අවස්ථාවල ඒ පිළිබඳව - විශේෂයෙන් පළිබෝධ නාශක පමණක් නොවෙයි සියලුම රසායනික ද්‍රව්‍ය පිළිබඳව- නීති පනවලා තිබෙනවා. 1986 වර්ෂයේදී "International Code of Conduct on the Distribution and Use of Pesticides" කියා නීති මාලාවක් ඔවුන් ඉදිරිපත් කරලා තිබෙනවා. 1989 ඉදිරිපත් කරලා තිබෙනවා, Montreal Protocol on Substances that Deplete the Ozone Layer; 1990 දී, International Labour Organization Convention No. 170; 1992 දී, Basel Convention on the Control of Transboundary Movements of Hazardous Wastes and Their Disposal; 2004 දී Rotterdam Convention on the Prior Informed Consent Procedure for Certain Hazardous Chemicals and Pesticides in International Trade. මේ ආදී වශයෙන් අද ලෝකය පුරාම ඒවා නිෂ්පාදනය, ගබඩා කිරීම, අන්තර් මහාද්වීප වශයෙන් ගෙන යෑම සම්බන්ධයෙන් ජාත්‍යන්තර සම්මුතීන් රාශියකට එළැඹිලා තිබෙනවා. පරිසර අමාත්‍යාංශය ඒ සෑම සම්මුතියකටම සම්බන්ධ අමාත්‍යාංශයක්. ඒ සෑම සම්මුතියකින්ම කරලා තිබෙන්නේ මොකක්ද? මේවායේ තිබෙන ගුණ, තත්ත්වයන් තේරුම් අර ගෙන ඒවා භාවිත කරන අතරේ ඒ වාගේම ඒවා ජනතාවට, දරුවන්ට, කාන්තාවන්ට, ගොවියන්ට -දුප්පත් ගොවියන්ට- කරදරයක් නොවන විධියට භාවිත කරන්න කරදරයක් නොවන විධියට ඒවා ක්‍රියාත්මක කිරීම තමයි මේකේ අදහස් කරලා තිබෙන්නේ.

අද අපි දන්නවා කෘෂිකර්ම අමාත්‍යාංශයට විශාල වග කීමක් තිබෙනවාය කියලා. අද ලංකාවේ සියලුම වගා වැඩ පිළිවෙළවල් - පොහොර බෙදා හැරීම, ඒවාට අවශ්‍ය තාක්ෂණික සහාය ලබා දීම, ඒ වාගේම ඒ සම්බන්ධයෙන් කටයුතු කරන නිලධාරීන් යෙද වීම කියන මේ සියලු කාරණා- සම්බන්ධයෙන් කෘෂිකර්ම අමාත්‍යාංශය කටයුතු කරනවා. මම විශ්වාස කරනවා කෘෂිකර්ම අමාත්‍යාංශය මේ දක්වා ඉතාම හොඳ වැඩ කොටසක් කරලා තිබෙනවා කියලා. නමුත් මම කෘෂිකර්ම අමාත්‍යාංශයෙන් ඉල්ලීමක් කරන්නට කැමැතියි, විශේෂයෙන්ම කෘෂිකර්ම අමාත්‍යාංශය සතු ගොවිපොළවල තත්ත්වය මීට වඩා දියුණු කිරීමට යම් වැඩ පිළිවෙළක් අවශ්‍යයි කියලා.

අද අපි තවදුරටත් තාක්ෂණය පාවිච්චි නොකරන ජාතියක් විය යුතු නැහැ කියා මා විශ්වාස කරනවා. තාක්ෂණය කෘෂි කර්මාන්තයට අත්‍යවශ්‍යයි. අද කෘෂි කර්මාන්තය මොන තරම් දියුණු වෙලා තිබෙනවාද කිව්වොත් පාංශු සංරක්ෂණය, පාංශු බාදනය, ඒ වාගේම ජල බිංදු තාක්ෂණය පාවිච්චි කර සිදු කරන කෘෂිකර්ම කටයුතු ආදී වශයෙන් විවිධ අංශවල කෘෂිකර්මයේ වෙනස්කම් ඇති වෙලා තිබෙනවා. සමහර වෙලාවට අපට නොතේරෙන මට්ටමට මේවා වනවා. මම දන්නවා සමහර රටවල vegetable towers හදලා තිබෙනවාය කියලා. ඒ කියන්නේ

ගොඩනැගිලි හදලා තිබෙනවා, ඒවා තුළ එළවලු පමණයි වගා කරන්නේ. එවා වගා කරලා, සකස් කරලා, වෙළඳ පොළට ගමන් කිරීම සඳහා වන වැඩ පිළිවෙළවල් සකස් කරලා තිබෙනවා. ඒ නිසා අද අපි තවදුරටත් ප්‍රාථමික ගණයේ කෘෂි කර්මාන්තයේ යෙදෙන අංශයක් නොවෙයි. විශාල පිරිසක්, අලුත් පිරිසක් මේකට සම්බන්ධ කර ගන්න පුළුවන් තාක්ෂණබද්ධ කෘෂි කර්මාන්තයක අවශ්‍යතාව අපට පෙනවා. එතැනදී හැම දෙයක්ම ක්‍රමානුකූලව සකස් විය යුතුයි. ඒ වාගේම සෑම දෙයක්ම ක්‍රමානුකූලව ඉදිරිපත් විය යුතුයි.

අපි දන්නවා එළවලු සහ පළතුරු ඇසිරීමේදී සහ ගෙන යෑමේදී ඇති වන තාක්ෂණ පිළිබඳව අපට තවත් ප්‍රශ්නයක් තිබෙනවාය කියලා. මම හිතන්නේ සියයට 40ක් හෝ ඊට වැඩි ප්‍රමාණයක එළවලු සහ පළතුරු අපේ පැරණි ක්‍රම මගින් වෙළඳ පොළ කරා ගෙන යෑමේදී තාක්ෂණික වනවා කියලායි. එවැනි අවස්ථාවලදී ඒවා තාක්ෂණික නොවීමට අවශ්‍ය කරන ඇසුරුම් ක්‍රමයන් පිළිබඳව දැන් කෘෂිකර්ම අමාත්‍යාංශය කටයුතු කර ගෙන යනවා. මම සිතන්නේ එවැනි ඇසුරුම් ඒ අය නිෂ්පාදනය කරලා කෘෂි නිෂ්පාදකයා අතට දෙනවා කියලායි.

ඒ වාගේම අපි වාගේ රටක විශාල අපනයනයක් කරන්නට අපට පුළුවන්. අපේ කෘෂි කර්මාන්තය අපනයන ක්ෂේත්‍රයේ වැදගත් අංශයක් බවට පත් කරන්න පුළුවන්. දැනටත් අපි යම් යම් රටවලට අපනයනය කරනවා. නමුත් ඊටත් වඩා වැඩි ප්‍රමාණයක් අපනයනය කරලා ගොවියාගේ අතමීට සරු කරන වැඩ පිළිවෙළකට යන්න පුළුවන්.

ඒ වාගේම ගොවියාට පසු ගිය කාලයේ වී වගාව සඳහා ලබා දුන් පොහොර සහනාධාරය ඔවුන්ට විශාල වශයෙන් බලපෑමක් වුණු බව අපි දන්නවා. ඒ නිසා ඔවුන්ගේ උනන්දුව වැඩි වුණා. වැඩි ප්‍රමාණයක් වගා කළා. ඒ වගා කිරීම නිසා අපට ලංකාව වී වගාවෙන් ස්වයංපෝෂිත කරන්න පුළුවන් වුණා. ඒ නිසා මේ නියෝග හරහා පළිබෝධ නාශක පාලනය කිරීම සඳහා ගරු ඇමතිතුමා ගන්නා ක්‍රියාවලිය මගින් ලංකාවේ ජනතාවට මේවා භාවිත කිරීමේදී වඩා පරිස්සම් කටයුතු කරන්නට ඉගැන්වීමට ඉඩ කඩක් ලැබෙයි කියා මා විශ්වාස කරනවා. ගරු නියෝජ්‍ය කාරක සභාපතිතුමනි, බොහොම ස්තූතියි.

[අ. හා. 4.05]

**ගරු (වෛද්‍ය) සුදර්ශිනී ප්‍රනාන්දුසුල්ලේ මහත්මිය**

(மாண்புமிகு வைத்திய கலாநிதி (திருமதி) சுதர்ஷினி பரணாந்தபுரள்ளே)

(The Hon. (Dr.) (Mrs.) Sudharshini Fernandopulle)

ගරු නියෝජ්‍ය කාරක සභාපතිතුමනි, පළිබෝධ නාශක පාලනය කිරීම පිළිබඳ විවාදයට සහභාගී වීමට ලැබීම පිළිබඳව මම සන්නේෂ වනවා. ඇත්තටම මේ පළිබෝධ නාශක පාලනය කිරීම ඉතාමත්ම වැදගත් වනවා. කෘෂිකර්ම ක්ෂේත්‍රයේ පවතින විවිධ හේතූන් නිසා ඉතා දීර්ඝ කාලයක සිට පළිබෝධ නාශක පාවිච්චි කරනවා. ඒ වාගේම රෝග වාහකයන් -රෝග බෝ කරන කෘෂි සතුන්- විනාශ කිරීම සඳහා සෞඛ්‍ය ක්ෂේත්‍රය ඉතා දීර්ඝ කාලයක සිට පළිබෝධ නාශක පාවිච්චි කර ගෙන යනවා. කෘෂි කර්මාන්තය ගන්නාම වගා බිම් සකස් කිරීමේ කාලයේ සිට වල් විනාශ කිරීම, එළදා වෙළා ගැනීම හා ඊට පසු හෝග සුරක්ෂිතව තබා ගැනීම සඳහාත් විවිධ ආකාරයෙන් පළිබෝධ නාශක පාවිච්චි කරනවා. එතැනදී පළිබෝධ නාශක පාලනය නොකෙරුවොත් අපි දන්නවා කෘෂි කර්මාන්තයට වාගේම රටේ ජනතාවගේ සෞඛ්‍යයටත් ඉතාමත්ම අහිතකර බලපෑම් ඇති වන්න පුළුවන් බව. කෘෂි කර්මාන්තයේදී අහිතකර ලෙස කිසිම පාලනයකින් හා ප්‍රමිතියකින් තොරව වල් නාශක පාවිච්චි කිරීම නිසා පසේ තිබෙන අහිතකර වල් පැළෑටි විනාශ වනවා වාගේම පස සාරවත් කරන

කෘමි සතුන්, පණුවන් වාගේ පසට හිතකර සතුන් විනාශ වෙලා යනවා. ඒ නිසා අවශ්‍ය අවස්ථාවල පමණක් යම්කිසි ප්‍රමිතියකින් හා පාලනයකින් යුතුව මේ පළිබෝධ නාශක පාවිච්චි කිරීම වැදගත් වනවා. මෙහිදී වඩාත්ම වැදගත් වන්නේ රසායනික පළිබෝධ නාශකයි. වල් පැළෑටි, කෘමි සතුන්, වයිරස්, බැක්ටීරියා ඒ වාගේම පළිබෝධකයන්ට විරුද්ධව තමයි පළිබෝධ නාශක අපි පාවිච්චි කරන්නේ. විවිධ පළිබෝධ නාශක තිබෙනවා. ඒ, රසායනික ඒ වාගේම ජීව විද්‍යාත්මක ක්‍රම. සත්ව ජනගහනය, කෘමි ජනගහනය අවම කරන්න, ඔවුන් විනාශ කරන්න භාවිත කිරීමේදී විශේෂයෙන්ම භාවිත කරනවා. රසායනික පළිබෝධ නාශක ප්‍රමිතියකින් තොරව, පාලනයකින් තොරව පාවිච්චි කිරීමේදී විවිධ ගැටලු මතු වන බව අපි දැකලා තිබෙනවා. කෘෂිකර්ම ඇමතිතුමා මේ රටේ කෘෂි කර්මාන්තය නංවන්නන් විශේෂයෙන්ම ජනතාවගේ සෞඛ්‍යය, අපේ පශු සම්පත ආරක්ෂා කර ගැනීමේ අරමුණින් ඒ වාගේම පරිසරය ගහකොළ සියලුම සිවුපා සතුන් ආරක්ෂා කර ගැනීමේ අරමුණින් මේ වාගේ නියෝග ඉදිරිපත් කිරීම පිළිබඳව අපි සන්නේෂ වනවා.

පළිබෝධ නාශකයක් ගන්නාම ප්‍රධාන සංඝටක නැත්නම් සක්‍රීය සංඝටකයක් තිබෙනවා අපි දකිනවා. ඒ සංඝටකය තමයි පළිබෝධ විනාශ කරන්න පාවිච්චි කරන්නේ. මේවායේ ප්‍රමාණයන් තමයි ඒ ලේබල්වල සඳහන් වෙලා තිබෙන්නේ. නමුත් ඊට අමතරව ඒවාට සහාය දෙන යම්කිසි රසායනික ද්‍රව්‍යක් මේ පළිබෝධ නාශකවල අඩංගු වෙලා තිබෙනවා. මේවා පාවිච්චි කරනවා ඒවා දියර කරන්න. ඒවා විවිධ ආකාරයෙන් පාවිච්චි කිරීමේදී ඒ සංඝටක හදා ගැනීම සම්බන්ධයෙන් බලන්න. නමුත් මේ කාරක ගැන කොයිම අවස්ථාවකවත් ලේබලයක සඳහන් වෙලා නැහැ. පිට රටවල වුණත් මේ සහායක කාරක ගැන සඳහන් වීමක් නැහැ. නමුත් සහායක කාරක නිසාත් යම්කිසි සෞඛ්‍ය ගැටලු මතු වනවාය කියන එක විදේශ රටවල් හොයා ගෙන තිබෙනවා. විශේෂයෙන්ම මේවාට කියන්නේ inert ingredients කියයි. These are known to be commonly mixed with active ingredients to create a formulated pesticide product. මේ inert ingredients, නැත්නම් සහායක කාරක පාලනය කිරීමට අපි පියවර ගන්න ඕනෑ කියන එකත් විශේෂයෙන්ම සඳහන් කරන්න ඕනෑ. අපේ කෘෂි කර්මාන්තයේදී අද වල් නාශක පාවිච්චි කරනවා. ඒ වාගේම පැළ සිවුමේදී පණු රෝගවලින් ආරක්ෂා කර ගැනීමට කෘමි නාශක හැටියට කාලයක් තිස්සේ පළිබෝධ නාශක පාවිච්චි කර ගෙන යනවා. ඇත අතීතයේ ඉදන්ම මේ රට කෘෂිකර්මය පිළිබඳව ඉතාමත්ම අවධානයක් යොමු කරපු රටක්. මෑත ඉතිහාසයේ මහින්ද චින්තන වැඩ පිළිවෙළ තුළින් "අපි වවු-රට නහමු" කියන සංකල්පය ඔස්සේ කෘෂි කර්මාන්තය පිළිබඳ විශාල අවබෝධයක්, ලොකු පිබිදීමක් ඇති වුණ බව අපි දැක්කා. මේ කෘමි උවදුර පාලනය කිරීම සඳහා අතීතයේදී ස්වාභාවික ක්‍රම පාවිච්චි කෙරුවත්, විශේෂයෙන්ම අස්වැන්න වැඩි කර ගැනීම සඳහාත්, කෘමි උවදුර පාලනය කර ගැනීම සඳහාත් ක්‍රමානුකූලව අපේ ගොවි මහත්වරු පළිබෝධ නාශක පාවිච්චි කිරීමට පෙළඹුණා. විශේෂයෙන් ඇමෙරිකාවේ ගොවියෙක් පළිබෝධ නාශක සඳහා යොදවනු ලබන වියදම වගේ හතර ගුණයක ආදායමක් ලබා ගන්නවා කියලා වාර්තා වෙනවා. ඒ වාගේම ඒවා නොයෙදීම නිසා අස්වැන්න සියයට 10කින් අඩු වනවායි කියන බවකුත් වාර්තා වෙලා තිබෙනවා. මෙතැනදී මේ පළිබෝධ නාශක පාවිච්චි කිරීම පිළිබඳවත්, නිවැරදි ක්‍රම පිළිබඳවත්, අවශ්‍යතාව පිළිබඳවත් ගොවි මහත්වරුන් දැනුවත් කිරීම වැදගත් වනවා. ගොඩක් විට ගොවි මහත්වරුන් පෙළඹිලා තිබෙනවා, පළිබෝධ නාශකවල මිල අධික නිසා අඩු සාන්ද්‍රණයක් පාවිච්චි කරන්න. අඩු සාන්ද්‍රණය පාවිච්චි කළාම මේ කෘමීන් මිය යන්නේ නැහැ. කෘමීන් තුළ මේ පළිබෝධ නාශකවලට ප්‍රතිශක්තියක්, ප්‍රතිරෝධයක් ඇති වන නිසා උන්ව පාලනය කර ගන්න බැරිව යනවා. අපට තිබෙන හොඳම උදාහරණය තමයි DDT. මැලේරියා මර්දනයේදී ඇන්තර්ලස් මදුරුවා මර්දනය කරන්න DDT පාවිච්චි කෙරුවා. නමුත් ප්‍රමිතියෙන් තොර අඩු සාන්ද්‍රණයකින් DDT පාවිච්චි කිරීම නිසා, ඒ

වාගේම මැලේරියා මර්දනයට අමතරව කෘෂිකර්මාන්තයේදීත් අයථා ලෙස DDT පාවිච්චි කිරීම නිසා ඇන්තර්ලස් මදුරුවා මේ පළිබෝධ නාශකයෙන් විනාශ කර ගන්න බැරි වුණා. 1970-80 දශකවල -ඒ වැඩසටහනේ මුල් කාලවල- මැලේරියා මරණ ශීඝ්‍රයෙන් අඩු කර ගැනීමට, මැලේරියා රෝගීන් සංඛ්‍යාව අඩු කර ගැනීමට හැකියාව ලැබුණත් ඊට පසුව ඒ වැඩසටහන කඩාකප්පල් වුණේ ඒ නිසායි. ප්‍රමිතියකින් තොරව පළිබෝධ නාශක පාවිච්චි කිරීම අපි නවත්වන්න ඕනෑ.

සමහර කෘමිනාශක සතාගේ ස්නායු පද්ධතිය හරහා බලපා ක්ෂණිකව මේ කෘමි සතුන් විනාශ කරනවා. තවත් පළිබෝධ නාශක වර්ග තිබෙනවා, සතාගේ ජලය තුළනයේ යම් කිසි වෙනසක් ඇති කරලා ඔවුන්ව පාලනය කරන. ඒ වාගේම කෘමි සතකුගේ ශක්තිමත් බාහිර සැකිල්ලට බලපාලා ඔවුන්ව විනාශ කරන කෘමිනාශක වර්ගත් තිබෙනවා. මෙතැනදීත් ගොවි මහත්වරු කැමැති වන්නේ ස්නායු පද්ධතියට බලපා ක්ෂණිකව පළිබෝධකයින් විනාශ කරන ක්‍රම වේදයටයි. මොකද, අනෙක් ක්‍රම වේදවලින් කාලයක් යනවා, ක්‍රමක්‍රමයෙන්ම ඒ සත්ව ගහනය අඩු වන්නේ. ඒ නිසා ඕගනෝෆොස්පේට්, කාබොසිලික් වාගේ ක්ෂණිකව ස්නායු පද්ධතියට බලපාන පළිබෝධ නාශක පාවිච්චි කිරීමට ඔවුන් පෙළඹෙනවා. ඒ, නොදැනුවත් භාවය නිසා. මේවා අහිතකර සත්වයන්ට වාගේම පරිසර හිතකෘමි සත්වයන්ටත් අහිත කර ලෙස බලපානවා. ඒ වාගේම මේවා විශේෂයෙන්ම මිනිස් සම්පතටත් අහිතකර ලෙස බලපානවා. අපි දන්නවා, 2006 වන කොට ශ්‍රී ලංකාවේ පළිබෝධ නාශක විෂ වීම නිසා රෝගීන් 16,876ක් රෝහල්වලට ඇතුළු වෙලා එයින් 2,787ක් මිය ගිහින්නිබෙන බව.

#### නියෝජ්‍ය කාරක සභාපතිතුමා

(குழுக்களின் பிரதித் தலைவர் அவர்கள்)

(Mr. Deputy Chairman of Committees)

Hon. Member, please wind up now.

#### ගරු (වෛද්‍ය) සුදර්ශිනී ප්‍රනාන්දුසුල්ලේ මහත්මිය

(மாண்புமிகு வைத்திய கலாநிதி (திருமதி) சுதர்ஷினி பரணாந்துபுள்ளை)

(The Hon. (Dr.) (Mrs.) Sudharshini Fernandopulle)

Okay. ඒ වාගේම සිය දිවි හානි කර ගැනීම වැඩිපුර සිදු වී තිබෙන්නේ පළිබෝධ නාශක පානය කිරීම නිසායි. පිළිකා වාගේ රෝගී තත්ත්වයකුත් මේ පළිබෝධ නාශක අහිතකර ලෙස පාවිච්චි කිරීම නිසා ඇති වන බව වාර්තා වෙලා තිබෙනවා. ඒ නිසා මේ පළිබෝධ නාශක පාලන නියෝග ක්‍රියාත්මක කිරීම වාගේම පසු විපරමකින් මේවා පාවිච්චිය පිළිබඳවත් සොයා බලන්න කියලා ඉතාමත්ම ගෞරවයෙන් ඉල්ලමින් මාගේ වචන ස්වල්පය අවසන් කරනවා.

[අ. හා. 4.15]

#### ගරු අනුර දිසානායක මහතා

(மாண்புமிகு அநுர திஸாநாயக்க)

(The Hon. Anura Dissanayake)

ගරු නියෝජ්‍ය කාරක සභාපතිතුමනි, විශේෂයෙන්ම පළිබෝධ නාශක පාලනය කිරීමේ පනත යටතේ නියෝග පනවන්න සූදානම් වෙලා තිබෙන මේ වෙලාවේ කෘෂිකර්ම අමාත්‍යාංශය පිළිබඳවත් කරුණු කීපයක් ගැන අදහස් දක්වන්න බලාපොරොත්තු වනවා.

ප්‍රධාන ලෙසම අපි දන්නවා, කෘෂිකර්මාන්තයේ ප්‍රධාන සාධක හැටියට ඉඩම්, ජලය, බීජ හා රසායන ද්‍රව්‍ය තිබෙන බව. කෘෂිකර්ම ඇමතිතුමා අද යෝජනා කරන්නේ රසායන ද්‍රව්‍ය, විශේෂයෙන්ම පොහොර හැරුණු කොට පළිබෝධ නාශක

[ගරු අනුර දිසානායක මහතා]

පාලනය පිළිබඳව අවශ්‍ය වන නියෝග පනවන්න. එය ඉතා හොඳ ප්‍රවේශයක් කියලා අපි දකිනවා. නමුත් දැන් සිදු වී තිබෙන්නේ මොකක්ද? අපේ රටේ කෘෂි කර්මාන්තයේදී ගොවි ජනතාව මුහුණ දී තිබෙන ප්‍රධානතම ගැටලුව වන්නේ බීජ සහ පළිබෝධ නාශකවල තිබෙන ඒකාධිකාරයයි. අප මොන තරම් රෙගුලාසි පැනව්වත්, ජනතාවට ඉතාමත් හොඳ ගුණාත්මක භාවයෙන් යුතු, ඔවුන්ට පාවිච්චි කළ හැකි, මිලට ගත හැකි බීජ සහ රසායනික ද්‍රව්‍ය ලබා දෙන්න අප සමත් වන්නේ නැහැ.

පළිබෝධ නාශක ගන්නාත් ගරු නියෝජ්‍ය කාරක සභාපතිතුමනි, තත්ත්වය මේකයි. ලංකාවේ වැඩිම කොමිෂන් දෙන භාණ්ඩය මොකක්ද කියා බැලුවොත් වැඩිම කොමිෂන් දෙන්නේ කෘෂි රසායනවලටයි. සියයට 35ක් කොමිෂන් දෙන බව මා දන්නවා. රුපියල් 4,200ක් වන කෘෂි රසායන බෝතලයකට ගරු නියෝජ්‍ය කාරක සභාපතිතුමනි, රුපියල් 1,400කට ආසන්න කොමිෂන් ලබා දීමක් කරනවා. ඒ කොමිෂන් එක වෙන මොකුත් නොවෙයි, ඒ කෘෂි රසායනික බෝතලයට අතිරේකව එකතු කරන ලද මුදලයි. ඒකයි කොමිෂන් කියලා දෙන්නේ. වෙන මොකුත් නොවෙයි. ඔවුන්ගේ මුදලට ඔවුන්ගේ ලාභය එකතු කර තිබෙනවා. ලාභයට අමතරව තොග වෙළෙන්දාගේ කොමිෂන් ටික එකතු කර තිබෙනවා. තොග වෙළෙන්දාට අමතරව සිල්ලර වෙළෙන්දාගේ කොමිෂන් ටික එකතු කර තිබෙනවා. එතකොට සැබැවින්ම අද ගොවීන්ට මිලදී ගන්නට සිදු වී තිබෙන්නේ කීයට ද? රුපියල් 5,000ක කෘෂි රසායන බෝතලයක සැබෑ වටිනාකම රුපියල් 2,000කටත් වඩා අඩුයි. එම නිසා මේ පළිබෝධ නාශක හරහා ගොවීන්ගෙන් විශාල සූරා කැමත් සිද්ධ වෙමින් තිබෙනවා. එක පැත්තකින් වරායෙන් ලංකාවට ගෙන එන කොට ඒකේ CIF value බලා ඊට යම් ප්‍රතිශතයක් ඇතුළත් කිරීම සඳහා අවසර දීමේ ක්‍රියා මාර්ගයකට අප අවතීර්ණ විය යුතුයි. "සිපෙට්කෝ" ආයතනය හරහා නිෂ්පාදනය කරන ලද කෘෂි රසායන ද්‍රව්‍ය තිබෙනවා. අපට පුළුවන් නම් "සිපෙට්කෝ" ආයතනය තවත් වර්ධනය කර ඒ හරහා තරගකාරීත්වයට රජය කෘෂි රසායන වෙළෙඳ පොළට අවතීර්ණ වන්නට ඕනෑ. රජය කෘෂි රසායන වෙළෙඳ පොළට අවතීර්ණ වන්නේ නැතිව මේ කටයුත්ත සාර්ථක වන්නේ නැහැ. අද බහු ජාතික සමාගම් කිහිපයක් තිබෙනවා. "සිඅයිසී" වේවා, "හේකෙම්" වේවා, "බවර්"වේවා, බහු ජාතික සමාගම් කිහිපයක් අද ගොවීන්ගේ මුළු සාරයම උරා ගන්නවා.

ඒ විතරක් නොවෙයි. එක පැත්තකින් ඒ කෘෂි රසායනික වෙළෙඳ පොළ. අනෙක් පැත්තෙන් ගරු නියෝජ්‍ය කාරක සභාපතිතුමනි, අපේ රටේ බීජ වෙළෙඳ පොළට අද මොකක්ද සිද්ධ වී තිබෙන්නේ? විශේෂයෙන් අප දන්නවා ඉඩම හැටියට පොළොව තිබෙනවා, වතුර ජලාශයෙන් එනවා, පිටස්තර යෙදුම් හැටියට බීජ සහ රසායනික ද්‍රව්‍ය අප ගන්නවා. අද බීජ වෙළෙඳ පොළට මොකක්ද සිදු වී තිබෙන්නේ? අපට මතකයි, අප පොඩි කාලේ ගම්වල ඉන්න කොට අපේ ගම්වල බීජ ටික හදා ගන්නේ කොහොම ද? වැලේ නියෙන ලොකුම වට්ටක්කා ගෙඩිය තෝරලා, ඒක මෝරන්න හැරලා, ඒ වැල මැරුණාට පස්සේ ඒකේ ඇට ටික අරගෙන අළු ටිකක් මිශ්‍ර කර, පුළුවන් නම් ඒ වෙලාවේ තිබුණු මැලතියන් කුඩු ටිකකුත් දාලා පොට්ටනියක් ගැට ගසා ලිප උඩින් තියනවා. ඒක තමයි අපේ බීජ නිෂ්පාදනය වුණේ. වන්නේ තිබුණු හොඳම බණ්ඩක්කා ගහේ ලොකුම බණ්ඩක්කා කරල් ටික වෙලෙන්තට හැරලා ඒකේ ඇට ටික අරගෙන අළු ටිකක් දමා, මැලතියන් කුඩු ටිකක් ඉස, පොට්ටනියක් ගසා උඩ එල්ලා තබනවා. ඒක තමයි අපි ඊළඟ කන්නයට සිටුවන්න ගන්නා බීජ ටික. ඒ බීජ නිෂ්පාදනයේම අප ඉන්න ඕනෑ නැහැ. අපට වැඩි ඵලදාවක් ලබා ගන්න අවශ්‍ය වෙනවා. ඵලදායීතාව වැඩියෙන් ලබා ගැනීමේදී බීජ ඉතාමත් වැදගත් කොට සලකනවා. ඉතාමත් වැදගත් කොට බීජවල ඵලදායීතාවය රඳා පවතිනවා.

තාක්ෂණයේ, රසායන විද්‍යාවේ වෙනස්කම් විසින් මොනවාද කරන්නට ඕනෑකම තිබෙන්නේ? වැඩි ඵලදායීතාවක් තිබෙන බීජවලට අප යා යුතුයි. ඒ පිළිබඳ දෙගිඩියාවක් නැහැ. පරණ වට්ටක්කා ගෙඩියේම ඉන්නය කියා මා කියන්නේ නැහැ. පරණ බණ්ඩක්කා කරලේම අප ඉන්න ඕනෑ නැහැ. තාක්ෂණයේ, විද්‍යාවේ සිද්ධ වෙච්ච වෙනස්කම්වලට අනුරූප වන පරිදි බීජ නිෂ්පාදනයට අප අවතීර්ණ වන්නට ඕනෑකම තිබෙනවා. නමුත් මොකක්ද අපට සිද්ධ වුණේ? අපේ තිබුණු බීජ ගොවි පොළවල් සියල්ල කඩා වැටෙන්නට පටන් ගත්තා. සමහර බීජ ගොවි පොළවල් වික්කා. පැල්වැහැර බීජ ගොවි පොළ "සිඅයිසී" කොම්පැනියට වික්කා. පසු ගිය 1998-99 වකවානුවේ හිඟරක්ගොඩ බීජ ගොවි පොළ "සිඅයිසී" සමාගමට වික්කා. සමහර බීජ ගොවි පොළවල්වලට මොකද කළේ? වසා දැමීමා. නුවරඑළියේ සමහර බීජ ගොවි පොළවල් මුදලාලිලාට බඳු කුලියට අර්තාපල් සිටුවන්න දුන්නා. මේ විධියට බීජ ගොවි පොළවල් ටික විනාශ වුණා. අද මොකක්ද සිද්ධ වෙලා තිබෙන්නේ? මුළු බීජ ඒකාධිකාරීත්වයම අද තිබෙන්නේ කා අතේ ද? සමාගම් කිහිපයක් අතේයි.

ඉස්සර අපේ ගම්වල ලොකු පත වට්ටක්කා තිබුණා අප දැක්කා. දැන් ඒවා නැහැ. ඒ නිසාම තමයි සමහර මහත අක්කලාට කිව්වේ, "වට්ටක්කා ගෙඩිය වගෙයි" කියා. එහෙම වට්ටක්කා දැන් නැහැ. දැන් තිබෙන්නේ එක්කෝ මිමිනි වට්ටක්කා, එක්කෝ ඩුබායි වට්ටක්කා. කොළයක් ගානේ ගෙඩි හැදෙනවාය කියන මිට්ටාවන් වසුරා අපේ බීජ වෙළෙඳ පොළ ආක්‍රමණය කළා. දැන් ස්වයං බීජ නිෂ්පාදනයක් අපේ රටේ නැහැ. දැන් මොකක්ද සිද්ධ වී තිබෙන්නේ? හැම කන්නයක් පාසාම කඩයට ගිහින් බීජ ගෙන එන්නට ගොවීන්ට සිද්ධ වී තිබෙනවා. අද අපේ රටේ ගොවීන් බහු ජාතික සමාගම් කිහිපයකගේ ගොදුරු බවට පත් වී තිබෙනවා. මේ ගැන කාලයක් තිස්සේ මේ රටේ පරිසර වේදීන් ගොවි සංවිධාන හඬ නැඟුවා. මේක කොතැනින්ද කෙළවර වන්නේ? ක්‍රමානුකූලව මේක ආවා. ගරු නියෝජ්‍ය කාරක සභාපතිතුමනි, මේක ඉස්සෙල්ලාම සාමාන්‍ය ඒවාට ආවා. ඉස්සෙල්ලා මිරිස්වලට ආවා. ඊළඟට පතෝලවලට ආවා. වැටකොළවලට ආවා. කරවිලවලට ආවා. මුළු එළවලු නිෂ්පාදනයටම අද මේ බීජ ඒකාධිකාරීත්වය ඇවිල්ලා තිබෙනවා. මේක හෝග වර්ග දෙක තුනකිනුයි පටන් ගන්නේ. ඉතුරු වෙලා තිබුණේ බඩ ඉරිඟු ටික. දැන් ඒකටත් මොකද කරන්නේ? ඉස්සර බඩ ඉරිඟු බීජ හදා ගන්නේත් අපිමයි. මෝරපු කරල ලිප උඩින් එල්ලලා වෙළෙන්ත ඇරලා, ඒ වේළිවිව කරලෙන් බීජ ටික අර ගෙන තමයි අප බඩ ඉරිඟු ටික ඉන්දෙව්වේ. හැබැයි දැන් මොකද වෙලා තිබෙන්නේ? ඒ ස්වයං බීජ නිෂ්පාදනය වෙනුවට දැන් ඒ බඩ ඉරිඟු බීජ නිෂ්පාදනයත් සමාගම් කීපයකට පවරලා තිබෙනවා. බඩ ඉරිඟු ඇටය පවා නිෂ්පාදනය කරන්නේ නැති රටක් බවට අද අපේ රට පත් වෙමින් තිබෙනවා. මහඉලුප්පල්ලමේ බඩ ඉරිඟු බීජ සම්බන්ධයෙන් යම් පරීක්ෂණ වගයක් කරලා යම් බඩ ඉරිඟු නිෂ්පාදනයක් එළියට දමලා තිබෙනවා. ඒක ගැන අප සතුටු වන්න ඕනෑ. හැබැයි ප්‍රමාණවත් නැහැ ඒක. එසේ ප්‍රමාණවත් නොවීම නිසා සිද්ධ වෙලා තිබෙන දේ තමයි, බහු ජාතික සමාගම් කීපයක් අතේ අද අපේ මුළු ගොවියාගේම බීජ නිෂ්පාදනය රඳා පවතින එක. කල්පනා කරලා බලන්න.

ගරු නියෝජ්‍ය කාරක සභාපතිතුමනි, දැන් මා ගාව තිබෙනවා බීජ මිල ගණන් කීපයක්. වැටකොළ ඇට කිලෝ එකක් රුපියල් 5,750ක් වෙලා තිබෙනවා. ඒ විතරක් නොවෙයි. වට්ටක්කා ඇට කිලෝ එකක් රුපියල් 23,500යි. දඹුල්ලේ ප්‍රධාන කෘෂි අළෙවි මධ්‍යස්ථානයකිනුයි මා මේ මිල ගණන් ගෙන්වා ගන්නේ. කරවිල ඇට කිලෝ එකක් රුපියල් 23,000යි. ගොවියා කරවිල කිලෝ එකක් විකුණුවේ රුපියල් 20ටත් වඩා අඩුවෙන්. සමහර දවස්වලට රුපියල් අටට බහිනවා ගොවියාගේ කරවිල කිලෝ එක. හැබැයි ගොවියා කරවිල ඇට කිලෝ එකක් ගන්නවා රුපියල් 23,000ක් දීලා. තක්කාලි ඇට කිලෝ එක රුපියල් 30,000යි. ගෝවා ඇට

කිලෝ එකක් රුපියල් 65,000යි. මිලිස් ඇට කිලෝ එකක් රුපියල් 80,000යි. ගස් ලබු ඇට කිලෝ එකක් කියද? ගරු නියෝජ්‍ය කාරක සභාපතිතුමනි, ගස් ලබු ඇට කිලෝ එකක් වනවා, අද වන කොට රුපියල් 742,000ක්.

#### ගරු මන්ත්‍රීවරයෙක්

(மாண்புமிகு உறுப்பினர் ஒருவர்)

(An Hon. Member)

ඇත්තද?

#### ගරු අනුර දිසානායක මහතා

(மாண்புமிகு அனුர திஸாநாயக்க)

(The Hon. Anura Dissanayake)

ඔව්, රුපියල් 742,000ක් වෙලා තිබෙනවා. ඒ කියන්නේ, ග්‍රැම් 10ක් රුපියල් 7,400යි. කල්පනා කරලා බලන්න. මුළු බීජ වෙළඳ පොළම අද අත් පත් කර ගෙන නැද්ද? දැන් කෘෂි කර්මාන්තයේ යෙදෙන ගොවියාට වතුර ටික ලැබෙනවා, ඉඩම තිබෙනවා. පළිබෝධ නාශක ටික සිද්ධියි, හේකෙම්, බවර්කාරයාගෙන් ගන්න ඕනෑ. බීජ ටිකක් අද හේකෙම්, බවර්කාරයාගෙන් ගන්නා තත්ත්වයට පත් වෙලා තිබෙනවා. ඒ නිසා අද මුළු කෘෂි කර්මාන්තයේම මොකක්ද සිද්ධ වෙලා තිබෙන්නේ? ගොවියා සූරා කමින් බහු ජාතික සමාගම් කිහිපයක් අතින් මෙහෙය වන තැනකට අද කෘෂි කර්මාන්තය ඇවිල්ලා තිබෙනවා. මේක වෙනස් කරන්න ඕනෑ නැද්ද? අපි මහා බීජ වෙළඳ පොළක් සමාගම් කීපයකට අත් පත් කර දීලා ඒ සමාගම් මත යැපෙනවා. මුළු බීජ වෙළඳ පොළේම අධිකාරිත්වය සමාගම් කීපයක් අතට දීලා නිසා ගොවියා මහා සූරා කැමකට ලක් වෙමින් තිබෙනවා. අපි මොකද කරලා තිබෙන්නේ? එක්කෝ අපේ ගොවි පොළවල් ටික විකුණලා දැමීම. එක්කෝ කඩා වැටෙන්න ඇරියා.

ගරු ඇමතිතුමනි, මම බැලුවා ගොවි පොළවල් සංවර්ධනය සඳහා මේ Budget එකෙන් වෙන් කරලා තිබෙන මුදල කියද කියලා. මදි. මා දැකපු විධියට එය ප්‍රමාණවත් නැහැ. අඩුම තරමේ ගොවි පොළ වටේ වැට ගහන්නවත් ඒ සල්ලි මදි. මම දන්නේ නැහැ ඊට වඩා අතිරේක මුදලක් ඔබතුමාට ලැබේවිද කියලා. හැබැයි ඒ ලැබිලා තිබෙන මුදල අද ගොවි පොළ වටේ වැට ගහන්නත් මදි. තිබුණු ගොවි පොළවල් ටික කඩා වට්ටලා, තිබුණු ගොවි පොළවල් ටික විකුණලා, මුළු බීජ නිෂ්පාදනයම කඩා වට්ටලා බීජවල ඒකාධිකාරිත්වයත් සමාගම් කීපයකට හදලා දීමෙන් අද මොකක්ද සිද්ධ වෙලා තිබෙන්නේ? ගොවීන් ඒ බීජ සමාගම්වල සූරා කැමට ලක් වෙලා තිබෙන එකයි. මෙය වෙනස් කරන්න ඕනෑ. මෙය වෙනස් කරන්නේ නැත්නම්, බීජ නිෂ්පාදනය අපි අපේ අතට ගන්නේ නැත්නම් කෘෂි කර්මාන්තයේ කවර ප්‍රතිපත්තියක් හදුවත්, කවර ඉදිරි ගමනක් යන්න හදුවත්, කවර දිශාවකට කෘෂි කර්මාන්තය මෙහෙයවන්න ඕනෑය කියලා අප කල්පනා කළත් වැඩක් නැහැ. අද බීජ නිෂ්පාදනය බහු ජාතික සමාගම් කීපයක් අතේ තිබෙන නිසා ඔවුන්ට හිතුණු හිතුණු ගණනට විකුණන්න පුළුවන් වෙලා තිබෙනවා. වග කියන්නේ කවුද?

පසු ගිය දවස්වල දඹුල්ලට ලොකු දුනු බීජ ගෙනාවේ ඉන්දියාවේ සුන්දරප්පා කොම්පැනි එකෙන්. ඉතින් දඹුල්ලේ මුදලාලිලා කරන දේ මොකක්ද? ඉස්සර දඹුල්ලේ ගොවීන්ට බීජ සැපයුවේ පැල්වැහැර ගොවි පොළ. පැල්වැහැර ගොවි පොළ අද අයිති වෙලා තිබෙන්නේ සීඅයිසී කොම්පැනි එකට. ඒක සීඅයිසී එකට වික්කා. අද දඹුල්ලේ ගොවීන්ට ලොකු දුනු සඳහා අවශ්‍ය වන බීජ ගෙනෙන්නේ ඉන්දියාවෙන්. ඉන්දියාවේ සුන්දරප්පා කොම්පැනි එකෙන් තමයි ලොකු දුනු බීජ වැඩි පුර ගෙනැල්ලා විකුණන්නේ දඹුල්ල පළාතේ. පහු ගිය දවස්වල අක්කර 60,000කට ආසන්න ප්‍රමාණයක ඒ ලොකු දුනු බීජ ඉන්දේව්වා. මොකක්ද සිද්ධ වෙලා තිබෙන්නේ? අද ඒ ලොකු දුනු හැදෙනවාට කියන්නේ නිකම් මෝටාර් බහිනවා වාගේ කියලායි. අල බහින්නේ

නැහැ. මෝටාරයක් වාගේ හැඩයටයි අද ලොකු දුනු හැදෙන්නේ. ඒ, බීජවල තිබෙන නුසුදුසුකම නිසායි. එයට ප්‍රමිතියක් නැහැ. එය සුදුසුද කියලා බලන්න ක්‍රමවේදයක් නැහැ. ලේබල් එක සුන්දරප්පා කොම්පැනි එකේ. ගොවියෝ හිතනවා හොඳයි කියලා. ගිහිල්ලා ඉන්දනවා. මොකද වෙලා තිබෙන්නේ? ටෝව් බ්ලේ එකකට වඩා ටිකක් පමණයි ලොකු වෙලා තිබෙන්නේ ඒ ලොකු දුනු. දැන් ඒ ගොවීන්ට කවුද වග කියන්නේ? කවුද වන්දි ගෙවන්නේ? මේ විධියට එක පැත්තකින් නුසුදුසු බීජ ගෙන්වනවා. මීට කලින් අපේ රටේ විශාල ආන්දෝලනයට ලක් වුණා අර්තාපල් බීජ නිෂ්පාදනයට මොකක්ද සිද්ධ වෙලා තිබෙන්නේ කියන කාරණය. ගෝවා, කැරට්, රාබු ආදී බීජ ගෙන්වීමේදී මේ ප්‍රශ්නය මතු වෙලා තිබෙනවා.

ගරු ඇමතිතුමනි, ඔබතුමාගෙන් මම කරුණාවෙන් ඉල්ලීමක් කර සිටිනවා. වරායෙන් අපට ගන්න පුළුවන් ඒ බීජවල CIF value එක. වරායෙන් ගොඩ බාන කොට තිබෙන මිල ගන්න පුළුවන්. මම එක වෙලාවකදී බැලුවා, ගෝවා ඇට කිලෝ එකක් වරායෙන් ගොඩ බාන කොට රුපියල් 4,800යි. හැබැයි වරායෙන් ගොඩ බාපු රුපියල් 4,800 ගෝවා ඇට කිලෝ එක අර ගෙන ගිහිල්ලා බදුල්ලේ ගොවියාට දෙන්නේ රුපියල් 43,000යි. රුපියල් 4,800ට වරායෙන් ගොඩ බානවා ගෝවා ඇට කිලෝ එක. හැබැයි ඒ සමාගම බදුල්ලේ ගොවියාට ගෝවා ඇට කිලෝ එක විකුණන්නේ රුපියල් 43,000ට. සාධාරණද මේක? ඒ නිසා රජයක් හැටියට මේ බීජ අධිකාරිත්වය බිඳින්න ඕනෑ. මේ සමාගම් කිහිපය එන්නේ මොකටද? ගරු නියෝජ්‍ය කාරක සභාපතිතුමනි, මේ සමාගම්වලට ලාභය හදන්නේ ශ්‍රමය. එක කාලයක් ඒ සමාගම් ආවා, garment factoryවලට. එහෙත් නූල් ටික ගෙනෙනවා; මැෂින් ටික ගෙනෙනවා; ඇස්බැස්ටෝස් ටික ගෙනෙනවා; සෘජු කළමනාකරණය ගෙනෙනවා. මෙහේ garment factories හදනවා; එහේ අය අදිනවා. ඉතින් එහේදී මහගෙනම අදින්න තිබුණා නේ. එහෙත් ඇස්බැස්ටෝස් ගෙනැල්ලා, මැෂින් ටිකත් ගෙනැල්ලා, නූල් ටිකත් ගෙනැල්ලා, ඩයි එකක් ගෙනැල්ලා ඔක්කොම කරලා මහලා ආපසු එහේ අරන් ගිහිත් අදිනවා. එංගලන්තයෙන් ඔක්කොම අරගෙන ඇවිල්ලා ආපසු එංගලන්තයටම අරිනවා. ඉතින් එංගලන්තයේදීම ඕනෑ නම් මේක මහගෙන ඇද ගන්න තිබුණා නේ. හැබැයි, එංගලන්තය එන්නේ මොනවා හොයා ගෙනද? ඒ බහුජාතික සමාගම් ආවේ අපේ රටේ ලාභ ශ්‍රමය හොයා ගෙන. ඔවුන්ට ලාභය හදුවේ අපේ රටේ ශ්‍රමය. මාසයකට රුපියල් 5,000ට 6,000ට අපේ රටේ කම්කරුවන් - තරුණියන් - මිල දී ගන්න පුළුවන්කම ලබනවා. රුපියල් 5,000ට 6,000ට අරගෙන ඒ මිල අඩු ශ්‍රමයෙන් තමයි ඔවුන්ට ලාභය හදුවේ. ඒ සඳහා තමයි ආවේ. හැබැයි, අපේ රටේ ශ්‍රම වෙළෙඳ පොළේ විශාල පංගුවක් තිබුණේ කොහේද? කෘෂිකර්මාන්තයේ. අපේ රටේ ශ්‍රම වෙළෙඳ පොළෙන් සියයට 39ක් අද තිබෙන්නේ කෘෂිකර්මාන්තය යටතේ. ඒ සෘජු කෘෂිකර්මාන්තයේ යෙදෙන ශ්‍රම පංගුව සියයට 39යි. හැබැයි, පොලොන්නරුවේ ඕඅයිසී මහත්මයාත් කුඹුරු වගා කරනවා; පොලොන්නරුවේ ගුරුවරයාත් කුඹුරු වගා කරනවා; පොලොන්නරුවේ ලිපිකරු මහත්මයාත් කුඹුරු වගා කරනවා. සාමාන්‍යයෙන් ගන්නාත් අපේ රටේ ශ්‍රම වෙළෙඳ පොළෙන් සියයට 60කට ආසන්න ප්‍රමාණයක් තිබෙන්නේ කෘෂිකර්මාන්තය ඇතුළේ. හැබැයි, බහුජාතික සමාගම්වලට මේ ශ්‍රමය තමන්ගේ අතට ගන්න විධියක් නැහැ. Garment factories ශ්‍රමය ගන්නා. අඩු මිලට ඒ ශ්‍රමිකයන් මිල දී ගන්නා. හැබැයි, බහුජාතික සමාගම්වලට බැරි වුණා, අපේ රටේ කෘෂිකර්මාන්තයේ ගොවියාගේ ශ්‍රමය මිල දී ගන්න. ඇයි? ජලාශයෙන් වතුර ටික එනවා. තමන්ගේ සිත්තක්කර - පාරම්පරිකව තිබුණු - ඉඩම තිබෙනවා. බීජ ටික තමන්ගේ ගෙදර හදා ගන්නවා. අතු පැළලි ටික හොයලා පොහොර ටික දමා ගන්නවා. අස්වැන්න නිෂ්පාදනය කරනවා. වෙළෙඳ පොළට යවනවා. බහුජාතික සමාගම් මේ කිසිදු පුරුකකට සම්බන්ධ වුණේ නැහැ. ඉඩමට බහුජාතික සමාගම් නැහැ. වතුරට බහුජාතික සමාගම් නැහැ. බීජ ටිකට බහුජාතික සමාගම් නැහැ. පොහොර

[ගරු අනුර දිසානායක මහතා]

ටිකට් බහුජාතික සමාගම නැහැ. වෙළෙඳ පොළට බහුජාතික සමාගම නැහැ. ඒ ශ්‍රමය අපේ රට ඇතුළේ ඉතුරු වුණු ශ්‍රමයක්. අපේ රටට නිෂ්පාදනය හදපු ශ්‍රමයක්. අපේ රටට ආදායම හදපු ශ්‍රමයක්. හැබැයි මොකක්ද කළේ? ලංකාවේ ශ්‍රම පංගුවෙන් සියයට 60කට වඩා තිබෙන්නේ කෘෂිකර්මාන්තය ඇතුළේ නම් ඒ බහුජාතික සමාගම් කල්පනා කළා, මේ ශ්‍රම පංගුවෙන් තමයි තමන්ගේ ලාභය හදන්නේ, ඒ ශ්‍රම පංගුව මිල දී ගන්නේ කොහොමද කියලා. ඉස්සෙල්ලාම මේ ශ්‍රම පංගුව මිල දී ගන්න, ඉඩම තමන්ගේ අතට ගන්න පතත් කෙටුම්පත් ගෙනාවා. මට මතකයි, රාජිත සේනාරත්න ඇමතිතුමා සිටි කාලයේ එක්සත් ජාතික පක්ෂ ආණ්ඩුව, අපේ රටේ ඉඩම් වෙළෙඳ පොළ ලිහිල් වෙලා නැහැ, ඉඩම් වෙළෙඳ පොළේ හරි barrier එකක් තිබෙනවා කියලා නීතියක් ගෙනෙන්න හැදුවා. විවිධ වර්ගයේ ඉඩම් තිබෙනවා, පූජා ඔප්පුවලින් දී තිබෙන ඒවා තිබෙනවා, නින්දගම් තිබෙනවා, දේවාලගම් තිබෙනවා, පරම්පරාවෙන් එන ඒවා තිබෙනවා, මහවැලි ඔප්පු තිබෙනවා, ඉඩම්වල හරි අනුමිතතාවක් තිබෙනවා නීතිය පැහැදිලි නැහැ කියලා නීතියක් ගෙනෙන්න හැදුවා ඉඩම් වෙළෙඳ පොළ ලිහිල් කරන්න. ඒ ඉඩම් වෙළෙඳ පොළ ලිහිල් කරන්න හැදුවේ වෙන මොකකටවත් නොවෙයි. බහුජාතික සමාගම්වලට අවශ්‍ය වන පරිදි ඉඩම් මිල දී ගන්න නීතිය හදන්න හැදුවා. වාසනාවට මේ පාර්ලිමේන්තුව ඒ නීතිය සම්මත කරලා දුන්නේ නැහැ. ඊළඟට බහුජාතික සමාගම් උත්සාහ කළේ මොකකටද? ඊළඟට බහුජාතික සමාගම් උත්සාහ කළා, වතුර තමන්ගේ අතට අත්පත් කර ගන්න. ඒ නිසා ජල කළමනාකරණ පනත් කෙටුම්පත මේ පාර්ලිමේන්තුවට ඉදිරිපත් කළා, 2004 පෙබරවාරි මාසයේ 7 වන දා. ඒ ජල කළමනාකරණ පනත් කෙටුම්පත ඒ වෙලාවේ සම්මත වුණා නම් අපේ රටේ ජල වෙළෙඳ පොළටත් බහුජාතික සමාගම් ඇතුළු වන්න ඔවුන් සැලසුම් හදලා තිබුණා. හැබැයි, වාසනාවට වන්දිකා කුමාරතුංග මැතිනිය පාර්ලිමේන්තුව විසුරුවා හැරියා. ඒ නිසා එක්සත් ජාතික පක්ෂ රජයට ඒ පනත් කෙටුම්පත සම්මත කර ගන්න පුළුවන්කමක් ලැබුණේ නැහැ. ඒ නිසා බහුජාතික සමාගම් එක වෙලාවක ඉඩමට අත පොවන්නේ කොහොමද කියා කල්පනා කළා. ඊළඟට වතුරට අත පොවන්නේ කොහොමද කියා කල්පනා කළා. ඉඩමටත්, වතුරටත් අත පොවන්න බැරි තත්ත්වයකට පත් වෙලා තිබෙනවා. මා දන්නේ නැහැ, නැවතත් IWMI ආයතනය කටයුතු කරමින් තිබෙනවා. නැවතත් ජල කළමනාකරණය පිළිබඳ සාකච්ඡාවක් - [බාධා කිරීමක්] ඔව්. ඒ වෙලාවේ IWMI ආයතනයේ ඒ වැඩ කටයුත්තත් එක්ක සරත් අමුණුගම මහත්මයාත් සිටියා මට හොඳට මතකයි. වාරි සහා මණ්ඩප හදමින් එතුමා ඒ පනත් කෙටුම්පත සම්මත කර ගන්න උත්සාහ කළා. හැබැයි, ඒ වෙලාවේ ඉඩම් ඒ සමාගම්වලට ගන්න හැදූ නීති සම්මත කර ගන්න බැරි වුණා. වතුර සම්බන්ධ නීති සම්මත කර ගන්න බැරි වුණා. හැබැයි, ඔවුන්ට පුළුවන් වුණේ මොකක්ද? ඉඩම අත් පත් කර ගන්න බැරි වුණා. වතුර අත් පත් කර ගන්න බැරි වුණා. හැබැයි, දෙකක් අත් පත් කර ගන්න ඔවුන් සමත් වුණා. ඒ මොනවාද? බීජ සහ පළිබෝධ නාශක. බීජ වෙළෙඳ පොළ අද අත් පත් කර ගෙන තිබෙනවා. එනිසා කෘෂිකාර්මික ගොවියාගේ වියදමින් විශාල පංගුවක් අද බීජවලට ගෙවනවා. සමහර බීජ කිලෝ එකකට රුපියල් 75,000ක් ගෙවන්න සිද්ධ වෙලා තිබෙනවා. මිරිස් ඇට කිලෝ එකක් රුපියල් 80,000යි. මිරිස් ඇට කිලෝ එකකින් අක්කර දෙකකට වඩා හදන්න බැහැ. මිරිස් කිලෝ එකක් රුපියල් 80ට වික්කත් කිලෝ 1,000ක් ඕනෑ, ඒ ඇට කිලෝ එකට වැය කරපු ඒ රුපියල් 80,000 ගන්න. කිලෝ 1,000ක් ගන්න අමු මිරිස් කිලෝ 4500ක් හැදෙන්න ඕනෑ. අමු මිරිස් කිලෝ 4,500ක් හැදෙන්න නම් ආසන්න වශයෙන් ගත්තොත් ගහක කරල් 250ක්වත් හැදෙන්න ඕනෑ. එහෙම හැදෙනවාද? නැහැ. ඒ නිසා ගොවියාගේ මුළු ආදායමම බීජවලට උකස් කරන්න සිද්ධ වෙලා තිබෙනවා. ගස් ලබු ගොවියාගේ මුළු ආදායමම බීජවලට උකස් කරන්න සිද්ධ වෙලා තිබෙනවා.

ගරු නියෝජ්‍ය කාරක සභාපතිතුමනි, වැටකොළ බීජ කිලෝ එකක් රුපියල් පහළොස්දහස් හත්සියපණහයි. සාමාන්‍යයෙන් දඹුල්ල පැත්තේ වැටකොළ කිලෝ එකක් විකිණෙන්නේ කියටද? අස්වැන්න වැඩි වෙන කාලෙට රුපියල් හතටත් වඩා අඩුවෙන් තමයි වැටකොළ කිලෝ එකක් විකිණෙන්නේ. වැටකොළ බීජ කිලෝ එකක් ගත්තොත් ඒ බීජවලට යොදවපු මිල විතරක් හොයා ගන්න ගොවියා වැටකොළ කිලෝ 2,000ක් විකුණන්න ඕනෑ. ඉතින් කොහොමද වැටකොළ කිලෝ 2,000ක් විකුණන්නේ? කල්පනා කරලා බලන්න. අද ගොවියාට ඉඩම තිබෙනවා. වතුර තිබෙනවා. හැබැයි ගොවියාගේ මුළු අස්වැන්නෙන් වැඩිම පංගුව අද ගන්නේ බීජ අයිතිකාරයායි, කෘමිනාශක අයිතිකාරයායි. මේක වෙනස් කරන්න ඕනෑ නැද්ද? දේශප්‍රේමීත්වය කියන්නේ මේක නොවෙයි. දේශප්‍රේමීත්වය කියන්නේ ඉඩම තිබුණත්, වතුර තිබුණත් බීජ ටික බහු ජාතික සමාගම්වලින් ගන්න එකවත්, කෘෂි රසායන ටික බහුජාතික සමාගම්වලින් ගන්න එකවත් නොවෙයි. දැන් කල්පනා කරලා බලන්න පළිබෝධ නාශක ගැන. මා නැවතත් ගරු ඇමතිතුමාට කියන්නේ මේකයි. වරායෙන් එනකොට මේ පළිබෝධ නාශකවල මිල කොපමණද කියලා හොයලා බලන්න. ඉතාම සොඩිවම් මිලට එන්නේ. ලොකු ටැංකිවලින් ගෙනැල්ලා මෙහේදී උණු වතුර අරවා මේවා දාලා කලවම් කරලා විකුණනවා. ඒවා ගොවීන්ට දෙනවා. තොග වෙළෙන්දාට දෙනවා සියයට පහළොවක කොමිස් එකක්. සිල්ලර වෙළෙන්දාට දෙනවා සියයට 35ක කොමිස් එකක්. අයිතිකරුවාටත් තිබෙනවා සියයට පණහක විතර ලාභයක්. ඇත්තටම ගත්තොත් බෙහෙත් බෝතලය සියයට 30ක්වත් වටින්නේ නැහැ. රුපියල් 6,000 බෙහෙත් බෝතලයේ වටිනාකම රුපියල් 2,000ක් වෙන්නේ නැහැ. හැබැයි ගොවියාට විකුණන්නේ රුපියල් 6,000ට. වෙනස් කරන්න ඕනෑ නැද්ද මේක? දැන් අපි සීඅයිසීකාරයාටයි, හේකෙම්කාරයාටයි, බවර්කාරයාටයි මේ රටේ කෘෂි කර්මාන්තය උකස් කියලා නේ තිබෙන්නේ. අද ඒක නේ වෙලා තිබෙන්නේ. පොලොන්නරුව, අනුරාධපුරය, කුරුණෑගල, මොනරාගල, අම්පාර දිස්ත්‍රික්කවල ගොවි ජනතාවගේ මුළු ශ්‍රමය සූරා ගෙන තිබෙන්නේ අද සමාගම් කිහිපයක් විසින්. මොන තරම් වැටකොළ නිෂ්පාදනය කළත් වැඩක් නැහැ. ආදායමෙන් වැඩිම පංගුව අරගෙන තිබෙන්නේ සීඅයිසී කාරයා. ඒ බීජවලින්, තෙල්වලින්. බීජ ටිකත් අපට ඒ ගොල්ලන් දෙනවා. ඒ බීජවලට ගැළපෙන තෙල් ටිකත් අපට දෙනවා. ගරු නියෝජ්‍ය කාරක සභාපතිතුමනි, අපි කවදාද වැටකොළවලට තෙල් ගැහුවේ? පතෝලවලට තෙල් ගැහුවේ මොන ඉතිහාසයේද? දැන් සති දෙකෙන් දෙකට වැටකොළ කඩනවා නම් සති දෙකෙන් දෙකට තෙල් ගහන්න ඕනෑ. සති දෙකෙන් දෙකට බටු කඩනවා නම් සති දෙකෙන් දෙකට තෙල් ගහන්න ඕනෑ. ඒ ඇයි? ඇට ටිකත් ඒ ගොල්ලෝ දෙනවා; ඒ ඇටවලට අවශ්‍ය රෝග ටිකත් ඒ ගොල්ලෝ දෙනවා; ඒකට අවශ්‍ය බෙහෙත් ටිකත් ඒ ගොල්ලෝ දෙනවා. ඉතින් මේකෙන් සිද්ධ වෙලා තිබෙන්නේ. මේක වෙනස් කරන්න ඕනෑ නැද්ද? ඒ නිසා අපේ කෘෂිකර්ම අමාත්‍යාංශයට විශාල වග කීමක් තිබෙනවා. එකක්, මේ බහුජාතික සමාගම්වල බීජ අධිකාරයෙන් අපේ ගොවි ජනතාව මුදවා ගන්න ඕනෑ. හැබැයි අවාසනාවකට සිද්ධ වෙලා තිබෙන්නේ මේකයි. මා මෙතැනදී ඒ අයගේ නම් කියන්න කැමැති නැහැ. කෘෂිකර්ම දෙපාර්තමේන්තුවේ සමහර මහත්වරුන්ගේ දරුවන්ට ශිෂ්‍යත්ව දීලා තිබෙන්නේ කවුද? නවසීලන්තයේ ඉගෙන ගන්නවා. ඕස්ට්‍රේලියාවේ ඉගෙන ගන්නවා. ඒ ශිෂ්‍යත්ව දීලා තිබෙන්නේ කවුද? සීඅයිසී සමාගමෙන්. සීඅයිසී සමාගමෙන් සමහර නිලධාරීන්ගේ දරුවන්ට ශිෂ්‍යත්ව දෙනවා ඉගෙන ගන්න. හොඳද? මා දැකලා තිබෙනවා කෘෂිකර්ම අමාත්‍යාංශයට අදාළ සමහර දෙපාර්තමේන්තුවල උත්සවවලට අනුග්‍රහය දක්වන්නේ සීඅයිසී සමාගම; බවර් සමාගම; හේකෙම් සමාගම. ඒ සමාගම්වලින් තමයි Alumni Association එකට, ඒ අදාළ උත්සවවලට අනුග්‍රහය දක්වන්න පටන් අරගෙන තිබෙන්නේ. ඒ මොකද?

ගරු ඇමතිතුමනි, තමුන්නාන්සේගේ අමාත්‍යාංශයේ නිලධාරී කණ්ඩායම තුළ හොඳ නිලධාරී මහත්වරුන් ඉන්නවා. ඒක අප



අගය කරන්න ඕනෑ. මහත්සි වෙන, අපේ රටට හොඳ ප්‍රතිඵල ගෙනැවිත් දීලා තිබෙන නිලධාරි මහත්වරුන් ඉන්නවා. විශේෂයෙන් මහඉලුප්පල්ලමෙන් අපේ රටට හොඳම වී වර්ග හඳුන්වා දීලා තිබෙනවා. මා දන්නා විධියට මෑතකදි බාස්මති වී වර්ගයක් හඳුන්වා දුන්නා. ඒක ඉතාමත් හොඳයි. එවැනි ඉතාමත් කාර්යක්ෂමව වැඩ කරන කෘෂි පර්යේෂණ නිලධාරි මහත්වරු ඉන්නවා. බීජ පර්යේෂණ නිලධාරි මහත්වරු ඉන්නවා. ඔවුන්ට අපි ගරු කරනවා. හැබැයි ඒ අතර අපි පිළිගන්න ඕනෑ, කෘෂිකර්මයට සම්බන්ධ දෙපාර්තමේන්තු සහ ආයතන ඇතුළේ සිටින පිරිස් මේ කියන සමාගම් විසින් ශිෂ්‍යත්ව දීලා, පගා දීලා, වරදාන දීලා අතට අරගෙන තිබෙනවා කියන එක. ඒ ගොල්ලන් තමයි අද ඒ ආයතන මෙහෙය වන්නේ. ඒ නිසා අමාත්‍යාංශ ආණ්ඩුවේ වුණාට, ඇමතිතුමා මහින්ද යාපා වුණාට මුළු අමාත්‍යාංශයේ මුළු ක්‍රියාවලියම මිලදී ගැනීම හරහා මේ සමාගම්වලට මෙහෙයවන්න හැකි වෙලා තිබෙනවා. ඒ නිසා මෙය වෙනස් කරන්න ඕනෑ කියලා මා ගරු ඇමතිතුමාගෙන් ඉල්ලා සිටිනවා.

ගරු නියෝජ්‍ය කාරක සභාපතිතුමනි, දැන් අස්වැන්න නෙළන කාලය. දැන් ප්‍රශ්නයක් ඇවිල්ලා තිබෙනවා. මොකද, පසු ගිය ජනවාරි මාසයේ අපේ රටට වැඩිම භාල් ප්‍රමාණයක් ගෙනාවා. සහල් මෙට්‍රික් ටොන් ලක්ෂ දෙකක් ගෙනාවා. මේ සහල් මෙට්‍රික් ටොන් ලක්ෂ දෙක ගෙනෙන්න ඕනෑ කියලා කැබිනට් මණ්ඩලයේ තීන්දුව ගන්න වෙලාවේ මම මේ පාර්ලිමේන්තුවේදී කිව්වා මෙව්වර සහල් ගෙනෙන්න එපා කියලා. මේ ප්‍රශ්න පැන නඟින්නේ මෙහෙමයි. සාමාන්‍යයෙන් අපේ රටේ නොවැම්බර්, දෙසැම්බර් වනකොට සහල් හිඟයක් ඇති වනවා. ඒක තමයි සාමාන්‍ය තත්ත්වය. හැබැයි නොවැම්බර්, දෙසැම්බර් වනකොට ඇති වන සහල් හිඟයට අපි සැලසුම් හදන්න ඕනෑකම තිබෙනවා අගෝස්තු මාසයේ. ඒ සඳහා තමුන්නාන්සේගේ අමාත්‍යාංශයට අදාළව තිබෙනවා හෙක්ටර් කොබ්බෑකඩුව ගොවි පර්යේෂණායතනය. හෙක්ටර් කොබ්බෑකඩුව ගොවි පර්යේෂණායතනයේ සංඛ්‍යා දත්ත තොරතුරු දෙනවා මාසයකට කොව්වර සහල් ඕනෑද කියලා. ආසන්න වශයෙන් ගත්තොත් මාසයකට සහල් ඕනෑ මෙට්‍රික් ටොන් එක්ලක්ෂ හැටදෙදහසක්. අවුරුද්දකට රටේම වී අවශ්‍යතාව ගත්තොත් අපට අවශ්‍ය වනවා වී මෙට්‍රික් ටොන් ලක්ෂ තිස්දෙකක්. සාමාන්‍යයෙන් අපට මහ කන්නයෙන් ලැබෙනවා වී මෙට්‍රික් ටොන් ලක්ෂ 20ක් විතර. යල කන්නයේ අපට ලැබෙනවා මෙට්‍රික් ටොන් ලක්ෂ 12ක් විතර. ලක්ෂ තිස්දෙකක, තිස්තුනක වී නිෂ්පාදනයක් තමයි අපට අවශ්‍ය වන්නේ. මේ සංඛ්‍යා, දත්ත තොරතුරු ඔක්කොම හෙක්ටර් කොබ්බෑකඩුව ගොවි පර්යේෂණායතනයේ තිබෙනවා. මා හිතන හැටියට ඒ නිලධාරි මහත්වරු වැඩ කටයුතු කරලා පර්යේෂණ කරලා ඒ ඒ සම්බන්ධ කරලා මේ වාර්තා හදනවා. ඒකට මහත්සි වන මහත්වරු ටිකක් ඉන්නවා.

ඊට පස්සේ වෙළෙඳ පොළ පිළිබඳ අවබෝධයකුත් අපට තිබෙනවා. මේ වී වෙළෙඳ පොළට යනවා. හැබැයි එහෙම ගියාට නොවැම්බර් මාසය වනකොට වී හිඟ වනවා. හැබැයි, නොවැම්බර් මාසය වනකොට ඇති වන හිඟය අපි හඳුනා ගන්නේ වී හිඟ වුණාමයි. ඒකයි තිබෙන ප්‍රශ්නය. ඊට පස්සේ නොවැම්බර් මාසයේ තීන්දු කරනවා භාල් ගෙන්වන්න. භාල් ගෙන්වන්න නොවැම්බර් මාසයේ තීන්දු කළාට පස්සේ මොකද වන්නේ? නොවැම්බර් මාසයට භාල් ගෙන්වන්න නොවැම්බර් මාසයේ තීන්දු කරලා බැහැ. භාල් ගෙන්වන්න අඩුම තරමින් සති පහක්වත් යනවා. ආණ්ඩුවෙන් ගෙන්වනවා නම් මාස දෙකක් යනවා. දැන් මොකද වන්නේ? නොවැම්බර් මාසය ඉවර වනවා. දෙසැම්බර් මාසය ඉවර වනවා. ජනවාරි මාසයේ භාල් එනවා. ජනවාරි මාසයේ භාල් එනකොට, බොහෝ පළාත්වල පෙබරවාරි මාසයේ මුලදී අස්වැන්න කපනවා. විශේෂයෙන්ම මහවැලි කලාපයේ අස්වැන්න කැපීම ටිකක් පහු වෙනවා. අම්පාරේ ප්‍රදේශවල අස්වැන්න ටිකක් ඉස්සෙල්ලා කපනවා. හේන් වගාව හැටියට තිබෙන වී වගාව මුල්ම වැස්සට වසුරනවා. ඒවා ඉක්මනට කපන්න පටන් ගන්නවා. එම නිසා පෙබරවාරි මාසය මුල වනකොට අපේ අස්වැන්න

ලැබෙනවා. පෙබරවාරි මාසය මුල වනකොට අපේ අස්වැන්න ලැබෙනකොට මොකද වෙන්නේ? ජනවාරි මාසයේ භාල් මෙට්‍රික් ටොන් ලක්ෂ දෙකක් ගෙනැවිත් අත හරිනවා.

දැන් මොකද වෙලා තිබෙන්නේ? පසු ගිය අවුරුද්දේ තමුන්නාන්සේ ගබඩාවලට වී ගන්නා. දැන් ගබඩා පිරිලා තිබෙනවා. ඒවා කොහේද හිස් කරන්නේ? අද පොලොන්නරුවේ, අම්පාරේ, මහියංගනයේ ගබඩා සියල්ල පිරිලා තිබෙනවා. අද වී ඇටයක් ආණ්ඩුවට අරගෙන කොහේද තැන්පත් කරන්නේ? දැන් මේ වී ටික එළියට දමන්නත් බැහැ. එළියට දැමීමොත් මොකද වන්නේ? එතකොට වෙළෙඳ පොළේ වී ප්‍රමාණය වැඩි වනවා. වී ප්‍රමාණය වැඩි වනකොට වී මිල තවත් බහිනවා. දැන් මේ වී එළියට දමන්නේ නැතුව අලුතින් වී මිලදී ගන්නත් බැහැ. වී මිලදී ගන්නේ නැති වුණාම මොකද වන්නේ? ආයෙත් වී මිල බහිනවා.

### නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

Hon. Member, you have only two more minutes.

### ගරු අනුර දිසානායක මහතා

(மாண்புமிகு அநுர திஸாநாயக்க)

(The Hon. Anura Dissanayake)

මා අවසන් කරනවා ගරු නියෝජ්‍ය කාරක සභාපතිතුමනි.

එතකොට දැන් මොකද වන්නේ? එතකොට මිල බැහීමේ තත්ත්වයකට පත් වනවා කියලා මා තමුන්නාන්සේට කියන්න කැමැතියි.

ගරු නියෝජ්‍ය කාරක සභාපතිතුමනි, කුඹුරු අක්කරයක් වගා කරන්න ආසන්න වශයෙන් ගත්තොත් රුපියල් 41,360ක් යනවා. අපි බිම් කුලියත් -ඉඩමටත් කුලියක්- දැමීමොත් ආසන්න වශයෙන් රුපියල් 41,000ක් යනවා අක්කරයක් වගා කරන්න. හැබැයි මේ අක්කරයකින් අපට හම්බ වන්නේ ආසන්න වශයෙන් ගත්තොත් වී කිලෝග්‍රෑම් 2,100යි. අක්කරයකින් වී බුසල් 96ක් ලැබෙනවාය කියලා ඇස්තමේන්තු කළොත් අපට ලැබෙන්නේ වී කිලෝග්‍රෑම් 2,100යි. වී කිලෝග්‍රෑම් එකක අද නිෂ්පාදන වියදම ආසන්න වශයෙන් ගත්තොත් රුපියල් 19.70යි. හැබැයි මම කියන්නේ නැහැ, රුපියල් 19.70ක් යනවා කියලා. ඇයි? ගොවියාගේ ශ්‍රමය තිබෙනවා. ගොවියාගේ ඉඩම තිබෙනවා. ගොවියාගේ ශ්‍රමයට වියදම දමලා, ගොවියාගේ ඉඩමට වියදම දමලා ඇත්ත ගණනය කළොත් වී කිලෝග්‍රෑම් එකක නිෂ්පාදන වියදම රුපියල් 19.70ක් වනවා. වී කිලෝග්‍රෑම් එකක නිෂ්පාදන වියදම රුපියල් 19.70ක් වුණාට අද හම්බන්නොට වී මිලදී ගන්නේ කියද? රුපියල් 180. අතින් පාඩුයි. මා දන්නේ නැහැ පොලොන්නරුවේ වී මිල ගැන. පොලොන්නරුවේ වී අස්වැන්න තවම එළියට එන්න පටන් ගෙන නැහැ. දැන් අම්පාරේ අස්වැන්න ඇවිල්ලා තිබෙනවා. මඩකළපුවේ අස්වැන්න දැන් වෙළෙඳ පොළට එමින් තිබෙනවා. කුරුණෑගල අස්වැන්න එන්න තිබෙනවා. මහවැලි කලාපයේ අස්වැන්න එන්න තිබෙනවා. මේ අස්වැන්න ආවාට පස්සේ අර්බුදය තවත් තීව්‍ර වනවා. අපේ සිරිපාල ගමලත් ඇමතිතුමා මේ ගැන දන්නවා. එතකොට මොකක්ද සිද්ධ වන්න පුළුවන්කම තිබෙන්නේ? මේ මිල දැන් බැහැ ගෙන යනවා. අඩුම තරමින් නාඩු කිලෝ එක රුපියල් 30ට ආසන්න ගණනක තබන්න ඕනෑ; සම්බා කිලෝ එක රුපියල් 35ට ආසන්න ගණනක තබන්න ඕනෑ. එහෙම වුණොත් තමයි, මාස හයකට වරක් තමන්ට ලැබෙන අස්වැන්නෙන් ගොවි පවුලකට ජීවත් වන්න පුළුවන්කම තිබෙන්නේ. වී කිලෝ එක රුපියල් 19ට, 20ට විකුණලා ගොවි පවුල්වලට ජීවත් වන්න පුළුවන්කමක් ලැබෙන්නේ නැහැ. එම නිසා ඉතා ඉක්මනින්ම මතු විය හැකි මේ වී මිලදී ගැනීමේ ගැටලුවටත් තමුන්නාන්සේගේ අවධානය යොමු කරන්නය කියා ඉල්ලා සිටිමින් මා නතර වනවා. බොහොම ස්තූතියි.

### නියෝජ්‍ය කාරක සභාපතිතුමා

(குழுக்களின் பிரதித் தவிசாளர் அவர்கள்)

(Mr. Deputy Chairman of Committees)

The next speaker is the Hon. (Dr.) Rohana Pushpakumara. Before he starts, will an Hon. Member propose the Hon. Alhaj A.H.M. Azwer to take the Chair?

### ගරු ඒ.පී. ජගත් පුෂ්පකුමාර මහතා

(மாண்புமிகு ஏ.பி. ஜகத் புஷ்பகுமார)

(The Hon. A.P. Jagath Pushpakumara)

I propose that the Hon. Alhaj A.H.M. Azwer do now take the Chair

### ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

අනතුරුව නියෝජ්‍ය කාරක සභාපතිතුමා මූලාසනයෙන් ඉවත් වූයෙන්, ගරු අල්හාජ් ඒ.එච්.එම්. අස්වර් මහතා මූලාසනාරූඪ විය.

அதன் பிறகு, குழுக்களின் பிரதித் தவிசாளர் அவர்கள் அக்கிராசனத்தினின்று அகலவே, மாண்புமிகு அல்ஹாஜ் ஏ.எச்.எம். அஸ்வர் அவர்கள் தலைமை வகித்தார்கள்.

Whereupon MR. DEPUTY CHAIRMAN OF COMMITTEES left the Chair, and THE HON. ALHAJ A.H.M. AZWER took the Chair.

[අ. සා. 4.40]

### ගරු වෛද්‍ය රෝහණ පුෂ්ප කුමාර මහතා

(மாண்புமிகு வைத்திய கலாநிதி ரோஹண புஷ்பகுமார)

(The Hon. (Dr.) Rohana Pushpa Kumara)

මූලාසනාරූඪ ගරු මන්ත්‍රීතුමනි, පළිබෝධ නාශක පාලනය කිරීමේ පනතේ 26 වැනි වගන්තිය යටතේ කෘෂිකර්ම අමාත්‍යවරයා විසින් මෙවැනි නියෝග ඉදිරිපත් කිරීම පිළිබඳව මම පළමුවෙන්ම එතුමාට ස්තූතිවන්ත වනවා. කෘෂිකර්මක රටක් විධියට, මේ රටේ ජනතාවට නොයෙක් ආකාරයෙන් සම්බන්ධ වන, බද්ධ වන අමාත්‍යාංශයක් තමයි කෘෂිකර්ම අමාත්‍යාංශය. අපගේ වගාවන්ට පළිබෝධ නාශක යෙදීමෙන් වැඩි ඵලදාවක් ලබා ගන්න අවස්ථාවක් ලැබෙන නමුත් එයින් මේ රටට, සමාජයට, ජනතාවට පොදුවේ නොයෙක් ආකාරයෙන් සිදු වන හානි වළක්වා ගැනීමේ අරමුණින් කෘෂිකර්ම අමාත්‍යවරයා විසින්, ඒ අමාත්‍යාංශය විසින් ගන්න තීරණයක් -පාලනයක් ඇතිව පළිබෝධ නාශක යෙදිය යුතු බවට -ක්‍රියාවට නැංවීමක් විධියට මා මෙය දකිනවා. ඒ ගැන මම ඉතාමත් සන්තෝෂ වනවා.

මූලාසනාරූඪ ගරු මන්ත්‍රීතුමනි, අපි ඉස්සරවෙලාම හිතන්න ඕනෑ මේ පළිබෝධ නාශක මේ රටට ගෙනාවේ කුමක් සඳහා ද කියලා. කලින් කපා කළ අය සඳහන් කළා වාගේ, හරිත යුගය ආරම්භයත් එක්ක මේ රටේ වගා කරන හෝගවල ඵලදාව වැඩි කර ගැනීම සඳහාත්, ඒ වගාවන් ආරක්ෂා කර ගැනීම සඳහාත් තමයි පළිබෝධ නාශක මේ රටට ගෙන්වීමට කටයුතු කළේ. පළිබෝධ නාශක ගැන කපා කරන කොට 2006 වන විට සම්පූර්ණයෙන්ම පළිබෝධ නාශක මෙට්‍රික් ටොන් 5,620.53ක් ගෙන්වන්නට කටයුතු කර තිබෙනවා. ඒ සඳහා වියදම් කරපු මුදල යුඑස් ඩොලර්ස්වලින් කිව්වොත් මිලියන 336.72යි. 2008 දී එය ඩොලර් මිලියන 372.48ක් දක්වා වැඩි වෙලා තිබෙනවා. ඒ නිසා මෙවැනි විශාල මුදලක් වියදම් කරමින් මේ රටට ගෙන්වන පළිබෝධ නාශක නියම ආකාරයෙන් පාලනයකට යටත් වෙලා තිබෙනවාද නැද්ද කියන ප්‍රශ්නයක් පැන නැගුණු නිසා තමයි මේ අමාත්‍යාංශය භාර ගරු අමාත්‍යවරයා විධියට ඒවා පාලනය කිරීමේ නියෝග ඉදිරිපත් කර තිබෙන්නේ. අපි දකිනවා, මේ පළිබෝධ නාශක පාවිච්චි කරන්න ප්‍රධාන හේතුව විධියට අර ගෙන තිබෙන්නේ මේ අභියාචනා ජනතාව, ගොවීන් තම වගාවන් සාර්ථක කර ගෙන වැඩි

අස්වැන්නක් ලබා ගැනීම සඳහා බව. ඒක තමයි මූලික අරමුණ. නමුත් මේ තුළින් අපට ඇති වී තිබෙන අතුරු ආබාධ ගැන බලන විට මේ පළිබෝධ නාශක භාවිතය පිළිබඳව යම්කිසි ස්ථාවරයකට ආවේ නැත්නම් කැම බිම ගන්නවත් මේ රටේ ජනතාව ඉතිරි වෙයිද කියන ප්‍රශ්නය අපට ඇති වෙලා තිබෙනවා. ඒ වාගේම මේ වන විට ජනතාව සිය දිවි නසා ගැනීම සඳහාත් පළිබෝධ නාශක භාවිත කරන තත්ත්වයකට පත් වෙලා තිබෙනවා 1996 සිය දිවි නසා ගැනීමවලින් සිදු වූ මරණ 1,852කට වග කියන්න ඕනෑ මේ පළිබෝධ නාශකයි. 2007 වර්ෂයේ අවසානය වන විට මේ ප්‍රමාණය 2,400 දක්වා වැඩි වෙලා තිබෙනවා. ඒකට හේතුවක් විධියට මම දකින්නේ අද කිසිම නීතියක් නැතිව පළිබෝධ නාශක විකුණන තැන්වලින් ඕනෑම කෙනකුට ඒවා ලබා ගන්නට හැකියාව ලැබීමයි. ඔබතුමා දන්නවා, මේ වන විට අතීතරු මහින්ද රාජපක්ෂ ජනාධිපතිතුමා "මහින්ද චින්තන" වැඩ පිළිවෙළ යටතේ දුම්රුවට විකිණීම පවා යම්කිසි වයසකට සීමා කර තිබෙන බව. ඒ නිසා මෙවැනි සීමාවක් පළිබෝධ නාශක සඳහාත් ගෙන ඒමෙන් මේ ආකාරයට සිදු වන මරණ ප්‍රමාණය අඩු කර ගන්නට අපට හැකියාවක් ලැබෙනවාය කියන එක මතක් කරන්න ඕනෑ. ඒ වාගේම 2007 වන විට රෝහල්ගත කළ 20,000කට වැඩි ප්‍රමාණයක් ඉන්නවා. සෞඛ්‍ය දෙපාර්තමේන්තුව විධියට මේ 20,000 ගොඩ ගැනීම සඳහා විශාල මුදලක් වැය කරන්න සිදු වනවා. ඒ නිසා එක පැත්තකින් පළිබෝධ නාශකවලින් සිය දිවි නසා ගැනීම සඳහා කටයුතු සිදු වනකොට, අනෙක් පැත්තෙන් මේ පළිබෝධ නාශක නිසා විශාල රෝගාබාධවලට ලක් වීමේ අවදානමකට මුහුණ පාන්නටත් අද සිදු වෙලා තිබෙනවා. විශේෂයෙන්ම වකුගඩු රෝගය මේ රෝගවලින් ප්‍රමුඛ ස්ථානය ගන්නා බව මා මතක් කරන්නට කැමැතියි, මූලාසනාරූඪ ගරු මන්ත්‍රීතුමනි. විශේෂයෙන්ම උතුරු නැහෙනහිර පළාතේ අනුරාධපුරය, පොළොන්නරුව, මැදවිවිය වැනි ප්‍රදේශවල 2006 වසර වනකොට වකුගඩු රෝගීන් දහසකට වැඩි ප්‍රමාණයක් මිය ගිහින් තිබෙනවා. අපි ජීවත් වන බදුල්ල දිස්ත්‍රික්කයේ, මහියංගනය ප්‍රදේශයේ වකුගඩු රෝගීන් විශාල සංඛ්‍යාවක් සිටිනවා. මේ වනකොට එක්දහස් ගණනකට වැඩි රෝගීන් ප්‍රමාණයක් අද ප්‍රතිකාර ලබා ගන්නා තත්ත්වයේ, ඒ වාගේම මරණයට පත් වන තත්ත්වයේ සිටිනවා. වකුගඩු රෝගී තත්ත්වයට පමණක් නොවෙයි, දරුවකු ගැබ් ගත් මවකගේ කළලයට පවා මේ පළිබෝධ නාශක බලපානවා. එතැන් සිට එම දරුවා ස්නායු රෝගවලට, හෘද රෝගවලට භාජනය වීමේ අවදානමක් ඇති වනවා. මූලාසනාරූඪ ගරු මන්ත්‍රීතුමනි, විශේෂයෙන්ම මා මතක් කරන්නට ඕනෑ, යාපනය දිස්ත්‍රික්කයේ නයිට්‍රජන් ප්‍රමාණය වැඩි වීම නිසා blue baby syndrome කියන රෝගයට භාජනය වන ළදරුවන් ප්‍රමාණය වැඩි වෙලා තිබෙන බව එක සටහනක තිබෙනවා කියා. ඒ නිසා මේ පළිබෝධ නාශක භාවිත කිරීමේ දී එම ද්‍රව්‍ය සමාජයට ලබා දීම යම් කිසි ප්‍රමිතියකට ලක් කිරීමේ වැදගත්කමක් අපි දකිනවා. එහෙම නැතුව කෘෂිකර්මාන්තය සඳහා බහුලව මේ පළිබෝධ නාශක භාවිත කරමින් මේ රටේ කෘෂි ආහාර නිෂ්පාදනය කළොත්, අපි දීර්ඝ කාලීන වශයෙන් වස විස කන මිනිසුන් බවට පත් වනවා. අවසානයේ දී අපේ සමාජය නිරන්තරයෙන්ම රෝගී සමාජයක් බවට පත් වනවා.

අද ඉදිරිපත් කරන ලද මේ නියෝග තුළින් මේ තත්ත්වය යම් කිසි ප්‍රමාණයකට විසඳා ගන්නට අපට හැකියාව ලැබෙයි කියලා මා විශ්වාස කරනවා. ග්‍රාමීය මට්ටමේ තිබෙන, එහෙම නැත්නම් නගරයේ තිබෙන මේ පළිබෝධ නාශක ලබා ගත හැකි ස්ථානවලට යම් නියෝග පැනවීමෙනුත්, ඒ වාගේම ගොවීන්ට ඒ ද්‍රව්‍ය පාවිච්චි කරන ක්‍රමවේදය පිළිබඳව දැනුම ලබා දීම මගින් අපට මේ ප්‍රශ්නය විසඳා ගන්නට හැකියාව ලැබෙනවාය කියන එකත් මා මතක් කරන්නට ඕනෑ. යම් කිසි රෝගයකට බෙහෙතක් ගන්නට වුවමනා වුණාම ෆාමසියට ගිහිල්ලා ඇමොක්සිලින් කරලක්, එහෙම නැත්නම් වෙනත් බෙහෙත් පෙන්නක් ගන්නට තිබුණු හැකියාව අද යම් කිසි ප්‍රමාණයකට මර්දනය කරලා තිබෙනවා. නමුත් අද සමහර වෙලාවට තමන්ගේ කොටුවේ



තිබෙන යම් කිසි බෝගයකට හානියක් සිදු වුණොත් ඒ සඳහා බෙහෙත තීරණය කරන්නේ කෘෂි අංශයේ නිලධාරීන්, එහෙම නැත්නම් ඊට අදාළ වෙනත් නිලධාරියෙක් නොවෙයි; බෙහෙත් විකුණන, එහෙම නැත්නම් පළිබෝධ නාශක විකුණන මුදලාලීලා ඒ සඳහා බෙහෙත තීරණය කරන තත්ත්වයට පත් වෙලා තිබෙනවා.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමා, කරුණාකර අවසන් කරන්න.

#### ගරු වෛද්‍ය රෝහණ පුෂ්ප කුමාර මහතා

(மாண்புமிகு வைத்திய கலாநிதி ரோஹண புஷ்பகுமார்)

(The Hon. (Dr.) Rohana Pushpa Kumara)

මා විශේෂයෙන්ම මේ කාරණය ගැනත් මතක් කරන්නට ඕනෑ. මේ ගැන කොවිචර කරුණු කිව්වත් මා සොයා බලා දැන ගත් විධියට මේ අමාත්‍යාංශයේ කටයුතු කිරීම සඳහා අවශ්‍ය නිලධාරීන් ප්‍රමාණයේ අඩුවක් තිබෙනවා. මූලාසනාරූඪ ගරු මන්ත්‍රීතුමනි, ඒ නිසා ඒ පිළිබඳවත් සලකා බලන්නාය කියලා ඉල්ලීමක් කරනවා. අපේ මහජන සෞඛ්‍ය පරීක්ෂකවරුන් සිටිනවා. ඒ අයවත් මේ ක්ෂේත්‍රයට සම්බන්ධ කරගෙන, සෞඛ්‍ය අමාත්‍යාංශයත්, කෘෂිකර්ම අමාත්‍යාංශයත් සම්බන්ධ කරලා ඒ පිළිබඳව දීප ව්‍යාප්ත වැඩ සටහනක්, කාර්ය සාධක බලකායක් සකස් කරන්න කටයුතු කරන්නාය කියන ඉල්ලීම කරමින්, මට මේ අවස්ථාව ලබා දීම ගැන ස්තූතිවන්ත වනවා.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

The next speaker is the Hon. Dr. Jayalath Jayawardana. You have been allotted five minutes.

[අ. හා. 4.50]

#### ගරු (වෛද්‍ය ජයලත්) ජයවර්ධන මහතා

(மாண்புமிகு (வைத்திய கலாநிதி) ஜயலத் ஜயவர்தன)

(The Hon. (Dr.) Jayalath Jayawardana)

මූලාසනාරූඪ ගරු මන්ත්‍රීතුමනි, අද දින පළිබෝධ නාශක පිළිබඳව කරන මේ අවස්ථාවේ මට ප්‍රථම කථා කළ ආණ්ඩු පක්ෂයේ දොස්තර රෝහණ පුෂ්ප කුමාර මැතිතුමාගේ කථාවෙන් පසුව කථා කරන්නට මට අවස්ථාව ලැබීම ගැන සතුටු වනවා. අද වෛද්‍යවරුන් කිහිප දෙනෙකුම පාර්ලිමේන්තුව නියෝජනය කරනවා. එතුමා කථා කළා, මේ වකුගඩු රෝගීන් පිළිබඳව. මේ කාරණය පිළිබඳව එතුමාගේත්, රජයේ මැති ඇමතිවරුන්ගේත් අවධානය යොමු කරවන්නට මා කැමැතියි. මහනුවර දිස්ත්‍රික්කයේ පමණක් වකුගඩු බද්ධ කිරීමේ ශල්‍යකර්මවලට භාජනය වෙලා, සුවපත් වුණු රෝගීන් 500ක් සිටිනවා. මේ රෝගීන් දිනපතාම ගත යුතු බෙහෙත් අද මහනුවර රෝහලේවත්, පේරාදෙණිය රෝහලේවත්, ශික්ෂණ රෝහල්වලවත් නැහැ ගරු මන්ත්‍රීතුමනි. මේ අයගේ ජීවිත බරපතළ ලෙස අද අනතුරට ලක් වෙලා තිබෙනවා. බෙංගු රක්තපාන මාරාන්තික උණ රෝග විසංගතයට භාවිත කළ යුතු ඉතාමත්ම වැදගත් සුවිශේෂී සේලයින් වර්ගයක් වන Dextran 40 කියන බෙහෙත අද අපේ රටේ රජයේ රෝහල්වල නැහැ කියන කාරණයට වෛද්‍ය රෝහණ පුෂ්ප කුමාර මන්ත්‍රීතුමාත් මාත් එක්ක එකඟ වෙව්. ඒ වාගේම ගරු වෛද්‍ය මන්ත්‍රීතුමනි, බෙංගු රක්තපාන උණ රෝගය සඳහා භාවිත කළ යුතු plasma expander කියන ඉතාමත්ම වැදගත් සුවිශේෂ සේලයින් වර්ගය අපේ රජයේ රෝහල්වල නැහැ. අද මේ ගරු

සභාවේ සුදර්ශිනී ප්‍රනාන්දුපුල්ලේ වෛද්‍යතුමිය ඉන්නවා. අපේ රෝහණ පුෂ්ප කුමාර වෛද්‍යතුමා ඉන්නවා. ඔබතුමන්ලා මැදිහත් වෙලාවත් ජනාධිපතිතුමාට මේ ගැන කියලා මේ වකුගඩු රෝගීන්ගේ බෙහෙත් හිඟය, ඒ වාගේම බෙංගු රක්තපාන උණ බෙහෙත් හිඟය පිළිබඳව එතුමාගේ දැඩි අවධානය යොමු කරවලා අපිට අහිමි වන මේ අභියෝග ජීවිත ආරක්ෂා කර දෙන්නාය කියලා වෛද්‍යවරයෙක් ලෙස මා ඉල්ලීමක් කරන්න කැමැතියි.

මූලාසනාරූඪ ගරු මන්ත්‍රීතුමනි, අද අපේ පාර්ලිමේන්තුවේ සුවිශේෂී සිදුවීමක් සිදු වුණා. එක්සත් ජාතික පක්ෂයෙන් කොළඹ දිස්ත්‍රික්කයට තරග කළ, ප්‍රජාතන්ත්‍රවාදී ජනතා පෙරමුණේ සාමාජිකත්වය දරන මා හිතවත් ගරු ප්‍රභා ගනේසන් මන්ත්‍රීතුමා අද විපක්ෂයේ සිට ආණ්ඩු පක්ෂයට එක් වුණා. ඔබතුමා දන්නවා මේ ප්‍රභා ගනේසන් මැතිතුමා මේ පාර්ලිමේන්තුව මීට ප්‍රථම නියෝජනය කළ ප්‍රජාතන්ත්‍රවාදී ජනතා පෙරමුණේ නායක මනෝ ගනේසන් මැතිතුමාගේ සහජාන සොහොයුරා බව. මම සොහොයුරන් දෙන්නෙක් අතර ආරාධිත, ප්‍රශ්නයක් ඇති කරන්න උත්සාහ කරනවා නොවෙයි. දේශපාලනයට වඩා සහෝදරත්වය වැදගත් වනවා. අපි ඉංග්‍රීසියෙන් කියනවා, "Blood is thicker than water" කියලා. මූලාසනාරූඪ ගරු මන්ත්‍රීතුමනි, තමුන්නාන්සේ දන්නවා මම සිංහල මන්ත්‍රීවරයෙක් හැටියට මේ රටේ සුළු ජාතික දේශපාලන පක්ෂ සහ දේශපාලනඥයන් සමඟ ඉතාමත්ම කිට්ටු සම්බන්ධතාවක් ගොඩ නඟා ගෙන තිබෙන බව. ඒ වෙන කිසි හේතුවක් නිසා නොවෙයි, මේ රටේ ජාතික සමගිය ඇති කරන්නට අප තුළ තිබෙන දැඩි ආශාව නිසායි. මට ජංගම දුරකථනයක් තිබෙනවා. දැන් එය ක්‍රියා විරහිත කර තිබෙන්නේ. මම මේ පාර්ලිමේන්තුවට අද එන කොට මේ ජංගම දුරකථනයට මනෝ ගනේසන් මැතිතුමා දකුණු ඉන්දියාවේ චෙන්නායි නුවර ඉඳලා මට දුරකථන පණිවුඩයක් දුන්නා. එතුමා ඉතාමත්ම කනගාටුවෙන්, කණස්සල්ලෙන් මගෙන් ඉල්ලීමක් කළා. "දොස්තර ජයලත් ජයවර්ධන මන්ත්‍රීතුමනි, තමුන්නාන්සේ ද්‍රවිඩ ජනතාවගේ හිතවතෙක්. අපේ සහෝදරයෙක්. නොයෙකුත් නින්දා, අපහාස, උපහාස විඳිමින් ද්‍රවිඩ ජනතාව වෙනුවෙන් කථා කරපු කෙනෙක්; කථා කරන කෙනෙක්. මනෝ ගනේසන් මැතිතුමා නායකත්වය දරන එතුමාගේ දේශපාලන පක්ෂයේ එතුමාගේ සහෝදරයා -ප්‍රභා ගනේසන් මැතිතුමා- ආණ්ඩු පක්ෂයට එක් වුණේ මනෝ ගනේසන් මැතිතුමාගේවත්, එතුමාගේ දේශපාලන පක්ෂයේවත් කිසිම අනුමැතියක්, අවසරයක් නොමැතිව බව පාර්ලිමේන්තුවේදී ප්‍රකාශ කරන්න" කියලා එතුමා මගෙන් ඉල්ලීමක් කළා. ඒ වාගේම ප්‍රභා ගනේසන් මැතිතුමා මේ ආණ්ඩු පක්ෂයට එකතු වීම මනෝ ගනේසන් මැතිතුමාටත් සමස්ත ද්‍රවිඩ ජනතාවටත්, -

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

Order, please! Hon. Member, your time is over. The next speaker is the Hon. Lasantha Alagiyawanna.

#### ගරු (වෛද්‍ය ජයලත්) ජයවර්ධන මහතා

(மாண்புமிகு (வைத்திய கலாநிதி) ஜயலத் ஜயவர்தன)

(The Hon. (Dr.) Jayalath Jayawardana)

කරන ලද නිග්‍රහයක්, නින්දාවක්, අපහාසයක් බව ප්‍රකාශ කරන්නාය කියලා එතුමා මට පැහැදිලිව - [බාධා කිරීම]

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු ලසන්ත අලගියවන්ත නියෝජ්‍ය ඇමතිතුමනි, ඔබතුමා කථා කරන්න.

[අ. හා. 4.55]

**ගරු ලසන්ත අලගියවන්ත මහතා (ඉදිකිරීම්, ඉංජිනේරු සේවා, නිවාස හා පොදු පහසුකම් නියෝජ්‍ය අමාත්‍යතුමා)**

(மாண்புமிகு லசந்த அலகியவன்ன - நிர்மாண, பொறியியல் சேவைகள், வீடமைப்பு, பொதுவசதிகள் பிரதி அமைச்சர்)

(The Hon. Lasantha Alagiyawanna - Deputy Minister of Construction, Engineering Services, Housing and Common Amenities)

මූලාසනාරූඪ ගරු මන්ත්‍රීතුමනි, අපේ රටට බලපාන ඉතාමත්ම වැදගත් කරුණක් පිළිබඳව ගරු කෘෂිකර්ම අමාත්‍යවරයා විසින් ඉදිරිපත් කර ඇති නියෝග පිළිබඳවයි අපි මේ සාකච්ඡා කරන්නේ. මම හිතන්නේ ජයලත් ජයවර්ධන මන්ත්‍රීතුමා ඒ පිළිබඳව එක අතුරක් හෝ කථා කළේ නැහැ කියලායි. මේ පළිබෝධ නාශක නිසා ඇති වන රෝගවලට අවශ්‍ය බෙහෙත් පිළිබඳව සහ පක්ෂ මාරු කිරීම පිළිබඳව තමයි එතුමා කථා කළේ. ඔය විධියට කථා කරන්න ගියොත් මේ පළිබෝධ නාශක පාවිච්චි කරන්නත් එතුමාට සිද්ධ වෙයි. ඒ වාගේම- [බාධා කිරීමක්] හරි, හරි. ඒ වාගේම ගරු මනෝ ගනේසන් මන්ත්‍රීතුමා මගේත් පෞද්ගලික මිත්‍රයෙක්, පළාත් සභාවේ ඉදන්ම. එතුමා ඇත්ත වශයෙන්ම මටත් කථා කළා; ඊයේත් කථා කළා. 0777312770 එතුමාගේ number එක. මටත් - [බාධා කිරීමක්]

**ගරු (වෛද්‍ය ජයලත්) ජයවර්ධන මහතා**

(மாண்புமிகு (வைத்திய கலாநிதி) ஜயலத் ஜயவர்தன)

(The Hon. (Dr.) Jayalath Jayawardana)

Sir, I rise to a point of Order.

**ගරු ලසන්ත අලගියවන්ත මහතා**

(மாண்புமிகு லசந்த அலகியவன்ன)

(The Hon. Lasantha Alagiyawanna)

හරි ඉතින්. ඉතින් මොකක්ද? මට කථා කරන්න දෙන්න. [බාධා කිරීමක්]

**මූලාසනාරූඪ මන්ත්‍රීතුමා**

(தலைமைதாங்கும் உறுப்பினர் அவர்கள்)

(The Presiding Member)

Point of Order එකක් නැහැ. ඔබතුමා කථා කරන්න.

**ගරු ලසන්ත අලගියවන්ත මහතා**

(மாண்புமிகு லசந்த அலகியவன்ன)

(The Hon. Lasantha Alagiyawanna)

මටත් අයිතිය තියෙනවා. ඔබතුමා- [බාධා කිරීමක්] පොඩ්ඩක් ඉන්න.

**මූලාසනාරූඪ මන්ත්‍රීතුමා**

(தலைமைதாங்கும் உறுப்பினர் அவர்கள்)

(The Presiding Member)

ඔබතුමා කථා කරන්න මූලාසනය බලලා.

**ගරු ලසන්ත අලගියවන්ත මහතා**

(மாண்புமிகு லசந்த அலகியவன்ன)

(The Hon. Lasantha Alagiyawanna)

මූලාසනාරූඪ ගරු මන්ත්‍රීතුමනි, ඒ වාගේම - [බාධා කිරීමක්]

**ගරු (වෛද්‍ය ජයලත්) ජයවර්ධන මහතා**

(மாண்புமிகு (வைத்திய கலாநிதி) ஜயலத் ஜயவர்தன)

(The Hon. (Dr.) Jayalath Jayawardana)

බොරු කියන්න එපා.

**මූලාසනාරූඪ මන්ත්‍රීතුමා**

(தலைமைதாங்கும் உறுப்பினர் அவர்கள்)

(The Presiding Member)

"බොරු" කියන වචනය පාවිච්චි කරන්න බැහැ, පාර්ලිමේන්තුවේ.

**ගරු ලසන්ත අලගියවන්ත මහතා**

(மாண்புமிகு லசந்த அலகியவன்ன)

(The Hon. Lasantha Alagiyawanna)

ගරු මනෝ ගනේසන් මන්ත්‍රීතුමා විදේශගත වීමට පෙරත් විශේෂයෙන්ම අපි හමු වෙලා-[බාධා කිරීම] එතුමා අද සතුවු වනවා. එතුමාගේ මල්ලි මෙහාට ඇවිල්ලා මේ රජයේ වැඩ පිළිවෙළට ඒක රාශි වීම පිළිබඳව එතුමා සතුවු වන බව මා ඉතාමත් සතුටින් මේ ගරු සභාවට ඉදිරිපත් කරන්න ඕනෑ. [බාධා කිරීමක්] හරි, හරි, ඉතින් කලබල වන්න එපා. [බාධා කිරීම]

මූලාසනාරූඪ ගරු මන්ත්‍රීතුමනි, 1980 අංක 33 දරන පළිබෝධ නාශක පාලනය කිරීමේ පනතට අදාළ නියෝග තමයි, අද මේ කෘෂිකර්ම අමාත්‍යවරයා විසින් ගෙනැල්ලා තිබෙන්නේ. කෘෂිකර්ම අමාත්‍යවරයා වශයෙන් මේ පළිබෝධ නාශක පාලනය කිරීමේ පනත යටතේ නියෝග ගෙනාවාට පස්සේ හිතන්නේ විශේෂයෙන්ම අපේ රටේ කෘෂි කර්මාන්තය සඳහා පාවිච්චි කරන පළිබෝධ නාශකවල පාලනයක් සඳහා තමයි මේ අද කටයුතු කර තිබෙන්නේ කියලායි.

විශේෂයෙන් අපේ රටේ මේ වන විට පළිබෝධ නාශක සේවා ලබා දෙන ආයතන 21ක් පමණ තිබෙනවා. ඒ සේවා ලබා දෙන ආයතන විසින් විශේෂයෙන්ම ගෙවල්වල ඒ වාගේම ගබඩාවල, කන්ටේනර්වල එවැනි ඒ ස්ථානවල පළිබෝධ නාශක කටයුතුවලට සේවා ලබා දෙන ආයතනවලට අවශ්‍ය කරන ගුණාත්මක තත්ත්වයන් පාලනය කිරීම අරමුණු කර ගෙනයි, අද මේ නියෝග ගෙනැල්ලා ඒවා නීති රීති බවට පත් කරන්න කටයුතු කරලා තිබෙන්නේ. විශේෂයෙන්ම පළිබෝධ නාශක රෙජිස්ටාර් කාර්යාලය මඟින් තමයි, අද අපේ රටේ මේ කටයුතු පිළිබඳව පාලනය සිද්ධ වන්නේ. විශේෂයෙන්ම මේ කාර්යාලයේ අධ්‍යක්ෂ ජනරාල්ට උපදෙස් ලබා දීම සඳහා උපදේශක සභාවක් තිබෙනවා, සෞඛ්‍ය අමාත්‍යාංශය ඒ වාගේම විවිධ ආයතන ඇතුළත්ව. එම නිසා මම හිතන්නේ අද මේ ආයතනයට පැවරෙන කාර්ය භාරය ඉතාමත් විශාලයි කියලායි. විශේෂයෙන්ම අපේ රටේ පිළිකා රෝගය, වකුගඩු රෝගය මේ පළිබෝධ නාශක නිසා ඇති වී තිබෙනවා. පරිසර දූෂණය ඇති වෙලා වාගේම ජලය, පස වැනි අංශ ගණනාවක් මේ පළිබෝධ නාශක නිසා අද විනාශයට පත් වෙලා තිබෙනවා. අද ජනතාවගේ සෞඛ්‍යයට මේක විශාල ප්‍රශ්නයක් වෙලා තිබෙනවා. 1959 අපේ රටේ මැලේරියා මර්දනය සඳහා DDT කියන කෘමි නාශකය පාවිච්චි කළාට පස්සේ -අවුරුදු ගණනාවක් ගියාට පස්සේ- මදුරුවන් විනාශ කිරීම සඳහා මේ කෘමි නාශක පාවිච්චි කිරීම නිසා මේවා ආහාර වක්‍රයට ඒක රාශි වෙලා අන්තිමට මව් කිරිවලට මේ රසායනික ද්‍රව්‍ය එක් වීමක් ඇති වුණු නිසා මේක සම්පූර්ණයෙන්ම නැවැත්වුවා. ඊට පස්සේ වෙනත් ක්‍රමෝපායන් මඟින් තමයි, අපේ රටේ මැලේරියා මර්දනය සඳහාටම තුරන් කරන්න කටයුතු කළේ.

විශේෂයෙන්ම අද ලෝක සෞඛ්‍ය සංවිධානය, ලෝක ආහාර සංවිධානය වැනි ආයතන විසින් මේ පළිබෝධ නාශක සඳහා ඉදිරිපත් කරලා තිබෙන ප්‍රමිතීන් පිළිබඳ අවධානය දැනට වඩා යොමු කරවනවා වාගේම මේ සඳහා තිබෙන ආයතනය තව තවත් ශක්තිමත් කළ යුතුව තිබෙනවා. කෘෂිකර්මය සඳහා අද පළිබෝධ නාශක පාවිච්චි කරනවා. ඒ වාගේම පළිබෝධ නාශක සේවාවන් සඳහා පාවිච්චි කරනවා. මට මතකයි, අවුරුදු එක හමාරක් දෙකක් තිස්සේ පාර්ලිමේන්තුවේ අමාත්‍යාංශ කීපයකම උපදේශක කාරක සභාවලට මම ඉදිරිපත් කළා, මේ පළතුරු කල් තබා ගැනීමට පාවිච්චි කරන, ඒ පිළිබඳව මැදිහත් වෙන ආයතනය කුමක්ද

කියලා. ප්‍රමිති ආයතනයක් නැහැ. සෞඛ්‍ය අමාත්‍යාංශයක් නැහැ. මොනම ආයතනයක්වත් නැහැ. අද මේ ආකාරයෙන් කෘෂිකර්මය සඳහා පාවිච්චි කරන පළිබෝධ නාශක පිළිබඳව මෙන්ම පළිබෝධ නාශක සේවාවන් පිළිබඳව ආයතනයට මේ කරුණ භාර වෙලා තිබෙනවා වාගේම අද සෑම කටයුත්තක් සඳහාම මේ අවශ්‍යතාව පැන නැගීලා තිබෙනවා. එබැවින් මේ කාර්යාලයට සහ මේ නිලධාරීන්ට ඉටු කරන්න තිබෙන කාර්ය භාරය විශාලයි කියන එකයි මා පෞද්ගලිකව දකින්නේ. ඒ නිසා ඒ ආයතනය දැනටත් වඩා ශක්තිමත් කරන්න ඕනෑ. එහෙම ශක්තිමත් කරලා ඒ ආයතනයට පර්යේෂණාගාර ආදී විවිධ පහසුකම් ලබා දෙන්න ඕනෑ. අද තිබෙන මේ තත්ත්වය නිසා අපේ රටේ ජනතාවගේ සෞඛ්‍යයට සිදු වන හානිය වළක්වා ගැනීම සඳහා අනිවාර්යයෙන්ම දැඩි අවධානයක් යොමු කළ යුතුය කියන එකයි මා පෞද්ගලිකව දකින්නේ. අද මේ ගෙනෙන රෙගුලාසිවලින් පළිබෝධ නාශක සේවා ලබා දෙන ආයතනවල ගුණාත්මක තත්ත්වයන් වාගේම ඒ සේවා ලබා දෙන අය පිළිබඳ සුරක්ෂිත භාවය, ඒ සේවා ලබා දෙන අය අනුගමනය කළ යුතු ක්‍රියාමාර්ග යනාදිය පිළිබඳවත් අවධානය යොමු කර තිබෙනවා. ඒක ඉතාමත් වැදගත් වෙනවා. එම නිසා පළිබෝධ නාශක සේවාවන් සෘජුවම බලපානවා වාගේම ඒවා පාවිච්චි කිරීම හා ගබඩා කිරීම යනාදී කරුණු මතත් වක්‍රාකාරයෙන් මේවායින් සිදු වන අතුරු විපාක විශාල වශයෙන් වැඩි වෙනවා.

මා මුලින් සඳහන් කළා වාගේම සංකීර්ණ ජීවන රටාවක් තුළ අපේ අවශ්‍යතාවන් ඉටු කර ගැනීම සඳහා අපි අද විශාල තරගයකට අවතීර්ණ වෙලා තිබෙනවා. මේ තරගය නිසාම නිෂ්පාදනය, සේවාවන් ආදී මේ සෑම දෙයක්ම අද වෙනස් වෙලා තිබෙනවා. එම නිසා ඊට සමගාමීව අපි කටයුතු කළ යුතුයි. අද මේ රෙගුලාසි ගෙනැල්ලා විතරක් හරියන්නේ නැහැ. එම රෙගුලාසි ක්‍රියාත්මක කිරීම සඳහා තිබෙන ආයතන, ඒ නිලධාරීන් අනිවාර්යයෙන්ම සෑම අංශයකින්ම ශක්තිමත් කළ යුතු වෙනවා.

අද අපි සෞඛ්‍යය පිළිබඳව කතා කරනවා. ලෙඩ රෝග වැළඳුණු පසුව වෛද්‍යවරුන්, ඒවාට නිසි බේන් හේන් ගැන කතා කරනවා වාගේම එවැනි රෝගවලට මුහුණ දෙන්නට සිදු නොවන ආකාරයට මේ රටේ සෑම අංශයක්ම කටයුතු කිරීමේ වගකීම අද අප රට හමුවේ තිබෙන අභියෝගයක්. එම නිසා අපි මේ ගෙනෙන රෙගුලාසි තුළින් අපේ රටේ ඉතා වැදගත් ක්ෂේත්‍රයකට සිදු වන සේවය අපි ඉතාමත් අගය කොට සලකනවා. මේ රෙගුලාසි ගෙනෙනවා වාගේම මේවා තව තවත් ශක්තිමත්ව ක්‍රියාත්මක කිරීම සඳහා අප සියලු දෙනාම ඒකරාශී වී කටයුතු කරමුයි යෝජනා කරමින් මම නිහඬ වෙනවා. ස්තූතියි.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඊළඟට, ගරු මහින්ද අමරවීර නියෝජ්‍ය අමාත්‍යතුමා - නැත.

ගරු ජයරත්න හේරත් ඇමතිතුමා - නැත.

එහෙම නම් ඊළඟට ගරු වික්ටර් ඇන්තනි මන්ත්‍රීතුමා. ඔබතුමාට විනාඩි 5ක් තිබෙනවා.

[අ. භා. 5.03]

#### ගරු වික්ටර් ඇන්තනි මහතා

(மாண்புமிகு விக்டர் அந்தனி)

(The Hon. Victor Antony)

මුලසුන හොබවන ගරු ජ්‍යෙෂ්ඨ මන්ත්‍රීතුමනි, මා ඔබතුමාට ස්තූතියිවත්ත වෙනවා, ඉතාමත් කාලෝචිත වූත්, වැදගත් වූත් මේ කාරණය පිළිබඳව මේ ගෞරවණීය සභාවේ කතා කරන්නට මටත්

විනාඩි පහක්වත් ලබා දීම පිළිබඳව. මූලාසනාරූඪ ගරු මන්ත්‍රීතුමනි, අපි මොන තරම් උසස් සමාජ තත්ත්වයකට පත් වුණත් අපේ මානව සම්පත නිරෝගී සම්පන්න නොවුණොත් මම හිතන්නේ ඒක තමයි රටකට තිබෙන ලොකුම අවාසනාව. "ආරොග්‍යා පරමා ලාභා" කියා අපේ බුදුරජාණන් වහන්සේ දේශනා කළේ ඒක ලෝකයේ තිබෙන ලොකුම වාසනාව හැටියට සලකලායි. අද මේ ගෞරවණීය සභාවේ හෝ එහෙම නැත්නම් ලංකාවේ ඕනෑම තැනක හෝ ලෙඩක් නැති කෙනෙක් අත උස්සන්නය කියා අභියෝගයක් කළොත් මම හිතන්නේ කිසිම කෙනෙකුට ඒ අභියෝගය පිළිගන්න පුළුවන් වෙත එකක් නැහැ. අපි සියලු දෙනාම දැන් වන කොට රෝගවලට අනුගත වෙලා අවසානයයි. ඒක තමයි ඊට හේතුව. අපේ ආහාර තාක්ෂණය, ආහාර කළමනාකරණය අනිවාර්යයෙන්ම පළිබෝධ නාශකවලට සම්බන්ධ වෙලා තිබෙනවා. ඒ නිසා තමයි අද අපේ මුළු රටේම ජනතාව ලෙඩඩු බවට පරිවර්තනය වෙලා තිබෙන්නේ. මහජන නියෝජිතයන් හැටියට, ජනතාවගේ දුක සැප බෙදා ගන්නා අය හැටියට කෙනකු අසනීප වුණාම බලන්න යන්න, මළ ගෙවල්වලට, මහල් ගෙවල්වලට අපි සහභාගි වෙනවා. වැඩිමනත් වශයෙන් අපි මළ ගෙවල්වලට සහභාගි වෙනවා. ඒ හැම මළ ගෙයක්ම වාගේ බැලුවොත් අපි මීට කලින් නොඇසූ, නොදුටු රෝගවලින් තමයි මරණය සිද්ධ වෙලා තිබෙන්නේ. භාට් කියයි, ඔයිල් කියයි, ප්‍රෙසර් කියයි, ෆැට් කියයි, සුගර් කියයි, වකුගඩු කියයි, පිළිකා කියයි, මේ වාගේ නොයෙකුත් භයානක රෝගවලට අපි ලක් වෙලා තිබෙනවා. රටේ අවාසනාවන්තම රෝගය වන සීනි වැඩි වීමේ රෝගයට අද ජනතාව පත් වෙලා ඉන්නවා. මූලාසනාරූඪ ගරු මන්ත්‍රීතුමනි, අද බොහෝ දෙනෙක් ඒකට හේතු දක්වන්නේ පළිබෝධ නාශක සහිත, කෘෂි රසායනික ද්‍රව්‍ය සහිත, ඒ වස විෂ සහිත එළවලු ඇතුළු අපි ආහාරයට ගන්නා දේවල් නිසා මේ තත්ත්වය අපට උදා වෙලා තිබෙනවාය කියයි. අපි දන්නවා රෝග බෝ වන එක විධියක් තමයි ආහාර. අනෙක ජලය. අනෙක් එක සුළඟ. මේ ක්‍රම තුනෙන් තමයි රෝග බෝ වෙන්නේ. අද බලන්න කල්පිටිය පළාත. දෙවියන්ගේ වරප්‍රසාදයක් හැටියට අපට ජලයයි, සුළඟයි නොමිලේ ලැබුණු විධියටයි අපි හිතන්නේ. ඒක දෙවියන්ගෙන් ලැබෙන වරප්‍රසාදයක් කියලා තමයි හිතන්නේ. නමුත් අපි මුදල් දීලා තමයි අද ජලය පාවිච්චි කරන්නේ. පළිබෝධ නාශක නිසා ඒ ජලයත් අද බොන්න පුළුවන් කමක් නැති තත්ත්වයක් ඇති වෙලා තිබෙනවා. අද කල්පිටිය ප්‍රදේශයේ නිස්සාර පොළොවක් තිබෙන්නේ. නයිට්‍රජන් නැත්නම් වගා කරන්න බැහැ. විශේෂඥයන්ගේ මතය අනුව පැළයකට දමන පොහොරවලින් නයිට්‍රජන් සියයට 35යි පැළය උරා ගන්නේ. සියයට 65ක් භූගත ජලයට මුසු වෙනවා. ඒවා භූගත ජලයට මුසු වෙන්නේ නයිට්‍රජන් හැටියට නොවෙයි, නයිට්‍රේට් සහ නයිට්‍රයිට් හැටියටයි. ඒක විෂ වායුවක් හැටියට තමයි මුසු වෙන්නේ. අපේ වෛද්‍ය ජයලත් ජයවර්ධන මන්ත්‍රීතුමා කිව්වා වාගේ ඒ පළාතේ නිල් දරු උපන් සිදු වෙන්න එය හේතු සාධක වෙලා තිබෙනවා. අද මුළු රටේම ගන්නොත් විශේෂයෙන් අනුරාධපුර කලාපයේ, පොළොන්නරුව කලාපයේ වකුගඩු රෝගය වැඩි වී තිබෙනවා. ඒවා මීට ඉස්සෙල්ලා තිබුණේ නැහැ. මූලාසනාරූඪ ගරු මන්ත්‍රීතුමනි, ඒ නිසා අපි විශ්වාස කරන්නේ මේ සියල්ල සිදු වන්නේ පළිබෝධ නාශක නිසා බව යි.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ස්තූතියි.

#### ගරු වික්ටර් ඇන්තනි මහතා

(மாண்புமிகு விக்டர் அந்தனி)

(The Hon. Victor Antony)

මූලාසනාරූඪ ගරු මන්ත්‍රීතුමනි, මට තව විනාඩියක කාලයක් දෙන්න. 1980 අංක 33 දරන පළිබෝධ නාශක පාලනය කිරීමේ පනත යටතේ තමයි ගරු කෘෂිකර්ම අමාත්‍යතුමා මෙම නියෝග අද දින මේ ගරු සභාවට ඉදිරිපත් කර තිබෙන්නේ. අපි මේකට

විකල්පයක් හඳුන්වන බැවින්, මූලාසනාරූප ගරු මන්ත්‍රීතුමනි, මම ඉතාමත් කෙටියෙන් මේ කාරණය කියන්න කැමැතියි. මිලියන විසිදෙක හමාරක් වන මේ රටේ ජනතාව දැනුවත් කරලා, පුළුවන් තරම් පළිබෝධ නාශක භාවිතය අඩු කරලා අපි කැමට ගන්නා ඵලදායී වික, පළතුරු වික කොමිපෝස්ට් පොහොරවලින්, කාබනික පොහොරවලින් හදා ගන්න අපට පුළුවන්කමක් තිබෙනවා නම් මම භිතව්වා ඒක තමයි තිබෙන එකම පිළියම කියලා. ඔබතුමාට ස්තූතියි.

### මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි. ඊළඟට ගරු සභීන් ප්‍රේමදාස මන්ත්‍රීතුමා.

[අ. හා. 5.09]

### ගරු සභීන් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

මූලාසනාරූප ගරු මන්ත්‍රීතුමනි, පළිබෝධ නාශක පාලනය කිරීමේ පනත යටතේ සාදන ලද නියෝග පිළිබඳව සාකච්ඡා කරන මේ මොහොතේ කෘෂිකර්මාන්ත ක්ෂේත්‍රයේ වැදගත් මාතෘකාවක් පිළිබඳව මගේ අදහස් කිහිපයක් දක්වන්නට මම කැමැතියි. විශේෂයෙන්ම අපි සියලුම දෙනා දන්නවා, අපේ රට කෘෂිකාර්මික රටක් හැටියට කෘෂිකර්මාන්තයේ නියැලෙන, ගොවිතැනේ නියැලෙන ජනතාවට ශක්තිය ලබා දීම සැම රජයකම වග කීමක් බව. මේ මොහොත වන විට හම්බන්තොට දිස්ත්‍රික්කය ප්‍රමුඛ අපේ රටේ වී ගොවිතැනේ නියැලෙන ජනතාව මහා ප්‍රශ්නයකට, ගැටලුවකට මුහුණ දීලා තිබෙනවා. පසු ගිය කන්නයේ තමන්ගේ වී වික පැහැදිලි වැඩ පිළිවෙළක් ඔස්සේ සහතික මිලකට විකුණා ගන්නට බැරිව වී ගොවියා බොහොම අපහසුතාවෙන් අද අත්ත අසරණ භාවයට පත් වෙලා සිටිනවා.

වර්තමාන ආණ්ඩුව වී ගොවියාට තිරසාර සහතික මිලක් ලබා දීලා, වී ගොවියාගේ ජන ජීවිතය ශක්තිමත් කරන්නට ලබා දිය යුතු දායකත්වය ලබා දෙනවාය කියන කාරණය මේ උත්තරීතර සභාවේදී අවස්ථාවන් ගණනාවකදී ප්‍රකාශ කළා. පසු ගිය දිනක මම මේ ගරු සභාවට, සභාව කල් තැබීමේ යෝජනාවක් ඉදිරිපත් කළා, වී අස්වැන්න ස්ථාවර මිලකට -පිළිගත හැකි මිලකට- විකුණා ගන්න බැරිව වී ගොවියා අත්ත අසරණභාවයට පත් වෙලා සිටිනවා, කරුණාකරලා සෘජු රාජ්‍ය මැදිහත් වීම තුළින් යම් කිසි ශක්තිමත් වැඩ පිළිවෙළක් ක්‍රියාත්මක කරලා වී ගොවියාගේ වී අස්වැන්න ලබා ගන්නට පැහැදිලි වැඩ පිළිවෙළක් ක්‍රියාත්මක කරන්නය කියලා. මම ඒ යෝජනාව කළේ බොහොම සඳ් භාවයෙන්. නමුත්, ඒ සභාව කල් තැබීමේ යෝජනාව අවස්ථාවේදී සුපුරුදු පරිදි ආණ්ඩු පාර්ශ්වයේ කොටසක් ගොනු වෙලා කිසිම ප්‍රශ්නයක් නැහැ, අපි වී වික මිලදී ගන්න දිස්ත්‍රික් ලේකම්ට සල්ලි ලබා දීලා තිබෙනවා, වී අළෙවි මණ්ඩලයට සල්ලි ලබා දීලා තිබෙනවා, සමුපකාර සමිතිවලට සල්ලි ලබා දීලා තිබෙනවා යනාදී ප්‍රකාශ කරලා මගේ ඒ යෝජනාව මේ උත්තරීතර සභාව තුළ නිෂේධනය කරන්නට කටයුතු කළා. අද වී ගොවියාට අත් වෙලා තිබෙන ඉරණම මොකක්ද? අපේ ගරු ඩී.කේ. ඉන්දික මන්ත්‍රීතුමාත් මේ ගරු සභාවේ සිටින වෙලාවේදී මම මේ ප්‍රකාශය කරන්නේ. එතුමා ජීවත් වන ඒ රිදියගම බල ප්‍රදේශයේ, රිදියගම ව්‍යාපාරයේ මෙවර වී අස්වැන්න නෙළන අද දවසේත් වී වික රුපියල් 18ට විකුණා ගන්න බැරුව වී ගොවියා අත්ත අසරණභාවයට පත් වෙලා සිටිනවා. එතුමාත් ඒකට සාක්ෂි දරයි. එහෙම නම්, මේ රජයට පැහැදිලි වැඩසටහනක් තිබෙන්නට ඕනෑ. රජය මේ ප්‍රශ්නයට සෘජුව මැදිහත් වෙලා මේ අසරණ වෙච්ච වී

ගොවියාට තිරසාර මිලක් ලබා දෙන්නට යම් කිසි ක්‍රමෝපායක් සකස් කරන්නට ඕනෑ. එය නිර්මාණය විය යුත්තේ මේ මොහොතට පමණක් නොවෙයි. වී ගොවියාට දීර්ඝ කාලීනව ස්ථාවර මිලක් ලබා දීමේ ශක්තිමත් යාන්ත්‍රණයක් නිර්මාණය කරන්නට මේ ආණ්ඩුව කටයුතු කරන්නට ඕනෑ. ඒක මේ හිටි හැටියේ මිල අඩු වුණාම රජය මැදිහත් වෙලා මිල ස්ථාවර කරන තාවකාලික පැලැස්තර විසඳුමක් නොවිය යුතුයි. ඒ වෙනුවට කෘෂි කර්මාන්ත ක්ෂේත්‍රයේ සියලුම ආයතනවල මැදිහත් වීම තුළින්, සෘජු රාජ්‍ය මැදිහත් වීම හා අනුග්‍රහය හරහා වීවලට තිරසාර සහතික මිලක් ලබා දීලා, වී ගොවියාගේ වී අස්වැන්න ලබා ගැනීමේ පැහැදිලි, ශක්තිමත් හා ප්‍රායෝගික වැඩසටහනක් තිබිය යුතුයි. දේශපාලන වේදිකාවල කරන කථාවලට, දේශපාලන නිවේදනවලට සීමා වූ, මේ සභා ගර්භයේ වැදගත් යෝජනා ඉදිරිපත් වන කොට කැ කෝ ගසා ඒවා නිෂේධනය කරන්නට යන පටු උපක්‍රම වෙනුවට මේ රටේ වී ගොවියා රැක ගන්නට පැහැදිලි, ශක්තිමත් වැඩසටහනක් ක්‍රියාත්මක විය යුතුයි.

කෙතට අරුණැල්ල ලු. රටටම වසන්තය ලු. වී ගොවියා ශක්තිමත් කරනවාය කියලා මේ විවිධ වදන් හරහා ක්‍රියාත්මක වන මේ ආණ්ඩුවට බැරි වෙලා තිබෙනවා, ඒ වී ගොවියාගේ අස්වැන්නට ලබා දෙනවාය කියපු ස්ථාවර මිල ලබා දෙන්නට. ඒ නිසා කෘෂිකර්ම අමාත්‍යවරයා, නියෝජ්‍ය අමාත්‍යවරයා ප්‍රමුඛ රාජ්‍ය පාර්ශ්වයට මේ මොහොතේදී මා ප්‍රකාශ කර සිටිනවා, මේ ප්‍රශ්නයට සෘජුව මැදිහත් වෙලා ශක්තිමත් විසඳුමක් ලබා දෙන්න කටයුතු කරන්නය කියලා. ඒ මන්ද, මෙවර යලි කන්නයේ අස්වැන්න කැපෙන කොට අනිවාර්යයෙන්ම වී මිල තවදුරටත් පහත යන්නට ඉඩ තිබෙන නිසායි.

දැන් පොහොර සහනාධාරය හරහා සෘජු රාජ්‍ය මැදිහත් වීම තුළින් වී ගොවියාට ලොකු ශක්තියක් ලබා දෙනවා. ඒක මා අගය කොට සලකනවා. හොඳ දෙයක් වෙන කොට බය නැතුව විවෘතව ඒකට ප්‍රශංසා කරන්න අපි ලැහැස්තියි. පොහොර සහනාධාරය තුළින් මේ රටේ වී ගොවියාට අතිවිශාල ශක්තියක් ලැබෙනවා. ඒක සත්‍යයක්. ඒක නැහැ කියන්න බැහැ. නමුත්, අනෙක් පැත්තෙන් වී ගොවියාගේ වී අස්වැන්නට ස්ථාවර මිලක් ලබා දෙන්න බැරි නම් එම වී ගොවියා අත්ත අසරණභාවයට පත් වනවාය කියන එක ගැනත් තමුන්නාන්සේලාට අමුතුවෙන් පාඩම් උගන්වන්න අවශ්‍ය නැහැ.

අපේ කෘෂිකර්ම නියෝජ්‍ය අමාත්‍යවරයා සිටින මේ මොහොතේ ඊයේ දවසේ උපදේශක කාරක සභාවේදී කළ ආකාරයටම නැවතත් මම ඉල්ලීමක් කරනවා ඉතාමත්ම ඉක්මනින් අද ගොවියා සුරකින නව අද ගොවි පනතක් ගෙන එන්නය කියලා. අද ගොවියාගේ අයිතිය ආරක්ෂා කරන නව පනතක් ඉක්මනින්ම ගෙනැල්ලා අද ගොවියාගේ අද අයිතිය, අනුප්‍රාප්තික අයිතිය ශක්තිමත්ව ක්‍රියාත්මක කරන්නට අවශ්‍ය කටයුතු කරන්නය කියලා ගරු කෘෂිකර්ම අමාත්‍යවරයාගෙන් මේ අවස්ථාවේදී මා ඉල්ලීමක් කරනවා. විශේෂයෙන්ම 2000 අංක 46 දරන ගොවිජන සංවර්ධන පනත තුළින් එදා මෙදා තුළ අද ගොවියාගේ අභිමි වුණු අයිතිය නැවත වරක් ලබා දෙන්න කටයුතු කරන්නය කියලා මේ අවස්ථාවේදී ප්‍රකාශ කරමින්, මට සවන් දුන් සියලු දෙනාටම ස්තූතිවන්ත වෙමින් මා නිහඬ වනවා. බොහොම ස්තූතියි.

### මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි. දැන් ගරු මහින්ද අමරවීර නියෝජ්‍ය ඇමතිතුමා.

[අ. භා. 5.17]

**ගරු මහින්ද අමරවීර මහතා (සෞඛ්‍ය නියෝජ්‍ය අමාත්‍යතුමා)**

(மாண்புமிகு மஹிந்த அமரவீர - சுகாதார பிரதி அமைச்சர்)

(The Hon. Mahinda Amaraweera - Deputy Minister of Health)

මූලාසනාරූඪ ගරු මන්ත්‍රීතුමනි, අද ඉතාමත්ම වැදගත් පනතක් වන පළිබෝධ නාශක පාලනය කිරීමේ පනත සම්බන්ධව කථා කරන්න අවස්ථාව ලැබීම පිළිබඳව මා සතුටු වනවා. මේ පිළිබඳව විවිධ ආන්දෝලනාත්මක ප්‍රකාශ පසු ගිය කාලයේ අපට අසන්නට ලැබුණා. විශේෂයෙන්ම අපේ අමාත්‍යාංශයට අදාළ වුණු ඩොංගු මදුරුවන් සඳහා යොදන BTI බැක්ටීරියාව පිළිබඳව. ඒ BTI බැක්ටීරියාව දේශීය වශයෙන් නිෂ්පාදනය කරලා අවසාන වශයෙන් පළිබෝධ නාශක අධිකාරියෙන් අනුමැතිය ගන්න අපට සිද්ධ වුණා. එහිදී ඔවුන් එම බැක්ටීරියාව යෙද වීම නිසා වෙනත් අතුරු ආබාධ, අතුරු ප්‍රතිඵල ඇති වනවාද කියන එක පිළිබඳව ඉතාමත්ම සැලකිලිමත් වෙලා තමයි ඒ අවශ්‍ය අනුමැතිය ලබා දුන්නේ. ඩොංගු මදුරුවන් මර්දනය කරන්න ගත් වැඩ පිළිවෙළ මදි කියලා අපට බොහෝ අය චෝදනා කළා. නමුත් මම කියන්න කැමැතියි, කිසියම් බැක්ටීරියාවක් වේවා, වෙනත් කෘමී නාශකයක් වේවා, රසායනික ද්‍රව්‍යයක් වේවා එම ද්‍රව්‍යයන් යොදන කොට ඒකෙන් ඇති වන අතුරු ප්‍රතිඵල පිළිබඳව අපි -රජයක් විධියට- අවධානය යොමු කළ යුතුයි කියලා. රජයක් විධියට අපට ඒ පිළිබඳව වග කීමක් තිබෙනවා. එහෙම නැතුව ඩොංගු මර්දනය කරන්න අපි යොදන ඒ බැක්ටීරියාව තවත් අතුරු ආබාධවලට, තවත් රෝගවලට ආරම්භයක් නම් ඒක අපට ලොකු ප්‍රශ්නයක් බවට පත් වනවා. විශේෂයෙන්ම මේ රටේ පළිබෝධ නාශක හා කෘමීනාශක යෙද වීම ප්‍රමිතියක් ඇතුව කරන්නයි මේ අධිකාරිය පිහිටුවලා තිබෙන්නේ. මේ අධිකාරියේ නිලධාරී මණ්ඩලයන් මෙතැන ඉන්න නිසා ඔවුන්ගේ අවධානයට මා යොමු කරන්න කැමැතියි, මේ රටට ගෙන් වන කෘමී නාශක පිළිබඳව අධ්‍යයනයක් කරලා ඒවා සීමා කිරීමට දැන් අපට කාලය ඇවිල්ලා තිබෙන බව.

මොකද, වී ගොවිතැනේ යෙදෙන පවුල් විධියට මට මතකයි අප කුඩා කාලයේ අපේ දෙමව්පියන් අපේ කුඹුරුවලට යොදපු කෘමී නාශක ප්‍රමාණය පිළිබඳව. එදා කුඹුරුවලින් ලබපු අස්වැන්න අද ගන්න නම්, එදා යෙදූ කෘමී නාශක ප්‍රමාණයට වැඩිය දස ගුණයක ප්‍රමාණයක් යොදවන්න වෙලා තිබෙනවා. ඒකට පොළොව හුරු වෙලා ඉවරයි. බොහෝ බහු ජාතික සමාගම් මේ කෘමී නාශක වර්ග, පොහොර වර්ග අපට දැන් හුරු කරලා අවසානයයි. අපේ පස ඒකට හුරු වෙලා. දැන් තව තවත් එන්න එන්න මේ කෘමී නාශක යෙද වීමේ ප්‍රමාණය වැඩි වීම නිසා අවසාන ප්‍රතිඵලය වන්නේ අප ආහාරයට ගන්නා ආහාර විෂ සහිත ආහාර බවට පත් වීමයි. දැනටමත් අපේ රටේ පිළිකා රෝගයේ වර්ධනයක් අපට පෙනෙන්න තිබෙනවා.

මූලාසනාරූඪ ගරු මන්ත්‍රීතුමනි, මම මේ ගැන කියන කොට සෞඛ්‍ය පැත්තයි, කෘෂිකර්ම පැත්තයි මේ දෙකම ගැන එක සමානව කියන්න වෙනවා. දැන් අපට පිළිකා රෝගයේ වැඩි වර්ධනයක් දකින්න ලැබෙනවා. මේ පිළිබඳව අධ්‍යයනය කරපු අපේ වෛද්‍යවරු කියන කථාවක් තමයි අවශ්‍ය ප්‍රමාණයට වඩා වැඩි ප්‍රමාණයක් පළිබෝධ නාශක, කෘමී නාශක හා රසායනික පොහොර යොදවා නිෂ්පාදනය වන එළවලු, පලතුරු ආහාරයට ගැනීමෙන් අපේ රටේ ජනතාවට පිළිකා රෝගය පවා වැළඳෙන්න ඉඩ තිබෙනවාය කියන එක. ඒ විතරක් නොවෙයි, අතුරු රෝගාබාධ රාශියකට හේතු වෙලා තිබෙනවා මේ අනවශ්‍ය ප්‍රමාණයට පළිබෝධ නාශක යොදවා නිෂ්පාදනය කරන ලද ආහාර පාවිච්චි කිරීම. අපි දන්නවා, මේ රසායනික ද්‍රව්‍ය යොදන කාල සීමාවන් තිබෙනවා. නමුත් අපේ ගොවි මහත්වරු සමහර වේලාවට මේ කාල සීමාවන් පිළිබඳව වැඩි අවධානයක් යොමු කරන්නේ නැහැ. හොඳ අස්වැන්නක් ගන්න, ඒ වාගේම ගන්න අස්වැන්න

සුරක්ෂිත කරන්න අස්වැන්න නෙළීමට දිනකට දෙකකට කලින් පළිබෝධ නාශක යොදන ගොවීන් විශාල පිරිසක් ඉන්නවා. කෘමී නාශක යොදන ගොවීන් විශාල පිරිසක් ඉන්නවා. ඒ වාගේම අස්වැන්න ගෙදරට ගෙනාවාම ඒ අස්වැන්න හොඳ තත්ත්වයෙන් තබා ගැනීම සඳහාත් යම් යම් රසායනික ද්‍රව්‍ය යොදන බව අපි දන්නවා. ඒකේ අවසාන ප්‍රතිඵලය බවට පත් වන්නේ මේවා ආහාරයට ගන්නා අපි ලෙඩ කන්දරාවක් කර පින්නා ගන්න ජාතියක් බවට පත් වීමයි.

පළිබෝධ නාශක, කෘමී නාශක වර්ග හඳුන්වා දුන්න රටවල්, අපිට මේවා එවපු රටවල් දැන් ඒවා බැහැර කරලා තිබෙනවා. ඒවා පාවිච්චි කරන්නේ නැහැ. මේ කෘමී නාශක යොදා වගා කරන දේවල් පාවිච්චි කරන්න ඒ රටවල මිනිස්සු කැමැති නැහැ. ඒ වාගේම එළවලු සහ පලතුරු වර්ගවලට කෘමී නාශක යෙදීම සහ රසායනික ද්‍රව්‍ය යෙදීම සමහර රජයන් විසින් තහනම් කරලා තිබෙනවා. දැන් එහෙම තත්ත්වයක් තුළ, ඒ රටවල්වල එහෙම යොදන්නේ නැති වෙලාවේ ඒ අය අපේ රටවල්වලට ඇවිල්ලා මේ බෙහෙත් වර්ග පිළිබඳව අනවශ්‍ය ප්‍රචාරණයක් ලබා දීලා අළෙවි කිරීම කරනවා.

ඒ වාගේම අද සමහර ගොවි මහත්වරු යොදන කෘමීනාශකයේ තත්ත්වය පිළිබඳව වැටහීමක් ලබා දෙන්නේ කඩේ ඉන්න මුදලාලියි. ඒ සඳහා අපේ කෘෂිකර්ම ක්ෂේත්‍රයේ නිලධාරීන් සිටියා. කෘෂි ක්ෂේත්‍රයේ හිටපු නිලධාරීන් පසු ගිය රජය කාලයේ ග්‍රාම නිලධාරීන් වශයෙන් බඳවා ගන්නා. AI මහත්වරු වශයෙන් හිටපු කට්ටිය ග්‍රාම නිලධාරීන් සහ වගා නිලධාරීන් ලෙස බඳවා ගන්නා. KVS කට්ටිය වගා නිලධාරීන් විධියට බඳවා ගන්නා. ඒ නිසාවෙන් අපේ ගම් මටමේ හිටපු කෘෂි නිලධාරීන් අද ග්‍රාම නිලධාරීන් බවට පත් වෙලා තිබෙනවා. ඒ නිසා දැන් කුඹුරක, හේනක, පිටියක ලෙඩක් රෝගයක් හදුනාම, ගොවි මහත්මයා ගිනිත් කඩේ මුදලාලිගෙන් තමයි අහන්නේ මේකට යොදන කෘමීනාශක වර්ගය මොකක්ද කියලා. සමහර වේලාවට ගොයම් ගස් දෙකක් තුනක් ගලවා ගෙන යනවා. එතකොට කඩේ ඉන්න මුදලාලි තමයි කියන්නේ යොදන්න ඕනෑ බෙහෙත. ඔහුට අවබෝධයක් නැහැ. ඔහු තමන්ට වැඩියෙන් කොමිස් එකක් ලැබෙන බෙහෙත, වැඩි ලාභයක් ලැබෙන බෙහෙත තමයි මේ අයට පාවිච්චියට ලබා දෙන්නේ. මේ නිසා සමහර වේලාවට ගොවි ජනතාව අසරණතාවට පත් වෙච්ච අවස්ථා තිබෙනවා. ඒ රෝගාබාධවලින් මීදෙන්නේ නැතිව ඒවා තව දුරටත් වර්ධනය වනවා. ඒ වාගේම අනවශ්‍ය විධියට රසායනික ද්‍රව්‍ය ශරීර ගත වෙන්න එක හේතුවක් බවටත් ඒක පත් වනවා.

අපේ කෘෂිකර්ම ඇමතිතුමා සහ කෘෂිකර්ම නියෝජ්‍ය ඇමතිතුමා මේ ගරු සභාවේ ඉන්නවා. මේ කෘමීනාශක යෙදවීම පිළිබඳව වඩාත් සැලකිලිමත් වීම සඳහා මේ නියෝගවලින් අවශ්‍ය නීතිමය බලය ලබා දෙනවා වාගේම අවශ්‍ය උපදෙස් ලබා දෙන්න කියන කාරණයත් මා එතුමන්ලාගේ අවධානයට යොමු කරනවා. මොකද, අනවශ්‍ය විධියට මේ තරම් කෘමීනාශක පාවිච්චි කර ගෙන ගියොත් ඉදිරියේදී අපට වස කන්න වනවා. සමහර අය කේන්තියක් ගියාම නැත්නම් හින් වේදනාවට වස කනවා. නමුත් මේ ආකාරයෙන් තව තවත් වේගයෙන් මේ කෘමීනාශක වර්ග, රසායනික පොහොර වර්ග භාවිත කරන්නට ගොවීන්ට අවකාශය ලබා දුන්නොත් අපට නිල වශයෙන්ම වස කන්න වනවා. ඒ නිසා යම් සීමාවක් පැන විය යුතු වනවා. ඒ අයට ඒකෙන් හානියක් නොවන විධියට දැනුවත් කිරීම කළ යුතු වනවා. ඒ වාගේම අපේ ජනතාවට හොඳ සෞඛ්‍ය ආරක්ෂිත ආහාර ලබා දීම සඳහා මේ පනවන නීති රීතින් එක්ක අපේ ජනතාවට හොඳ තත්ත්වයක් ළඟා කර ගන්නට පුළුවන් වනවා. ඒ නිසා මේ වගාවලට රසායනික ද්‍රව්‍ය යෙදීමේදී අපි යම් නීති පද්ධතියක් වාගේම විධිමත් ක්‍රියා පටිපාටියක් අනුගමනය කළ යුතු වෙනවා.

අමාත්‍යතුමාත් නියෝජ්‍ය අමාත්‍යතුමාත් ඉතාමත් දක්ෂ ලෙස මේ අමාත්‍යාංශයේ කටයුතු මෙහෙයවමින් යනවා. ගරු අමාත්‍යතුමනි, ගරු නියෝජ්‍ය අමාත්‍යතුමනි, තමන් වගා කරන

[ගරු මහින්ද අමරවීර මහතා]

හෝග වර්ග පිළිබඳව හොඳ අවබෝධයකින් කටයුතු කිරීමට ගොවි ජනතාව දැනුවත් කළයුතුයි. සමහර වෙලාවට අපට වී විකුණා ගන්න බැරි අවස්ථා එනවා. සමහර වෙලාවට කෙසෙල් විකුණා ගන්න බැරි අවස්ථා එනවා. හැබැයි ඒ වෙලාවට මුං ඇට කිලෝවක මිල රුපියල් 200ට 300ට යනවා. ඒ නිසා පිට රටින් ගෙන්වන දේ පිළිබඳව අපි වැඩි අවධානය යොමු කරලා ඒවා වගා කරන්නත්, ඒ වාගේම එක එක කලාපවලට වෙන වෙනම හෝග වර්ග හඳුන්වා දීලා රටේ අවශ්‍යතාව හඳුනා ගනිමින් ඒවා වගා කිරීම සඳහා ගොවි ජනතාව දැනුවත් කිරීමත් ඉතා වැදගත් බව මා ඔබතුමන්ලාගේ අවධානයට යොමු කරනවා.

ගොවිජන සංවර්ධන පනත සංශෝධනය කිරීම පිළිබඳව සජීව් ප්‍රේමදාස මන්ත්‍රීතුමා වැදගත් කාරණයක් කීව්වා. ඒ සංශෝධන පිළිබඳව මේ වනවිට කෘෂිකර්ම අමාත්‍යාංශය යම් වැඩ පිළිවෙළක් සකස් කරලා තිබෙන බව අප දන්නවා. ඒ වැඩ පිළිවෙළ සකස් කරලා අද ගොවියාට වන අවාසිය, අද ගොවියාට වන අසාධාරණය වළක්වන්න කඩිනමින් පියවර ගන්න. දැනටමත් නීතිපති දෙපාර්තමේන්තුවට ඒ අවශ්‍ය ලියකියවිලි යවා තිබෙන බව අපි දන්නවා. ඒ කටයුතු කඩිනමින් අවසන් කරලා අද ගොවියාට සහනයක් දෙන්න, අද ගොවියා ආරක්ෂා කරන්න, අද ගොවියා රැක ගන්න කටයුතු කරන්න කියන ඉල්ලීම කරමින් ඔබතුමාට ස්තුතිවන්න වෙමින් මා නිහඩ වෙනවා.

[අ. හා. 5.27]

**ගරු ඒ.පී. ජගත් පුෂ්පකුමාර මහතා (කෘෂිකර්ම නියෝජ්‍ය අමාත්‍යතුමා)**

(மாண்புமிகு ஏ.பி. ஜகத் புஷ்பகும்மார - கமத்தொழில் பிரதி அமைச்சர்)

(The Hon. A.P. Jagath Pushpakumara - Deputy Minister of Agriculture)

මූලාසනාරූඪ ගරු මන්ත්‍රීතුමනි, අද අපේ ගරු අමාත්‍යතුමා විසින්, පළිබෝධ නාශක පාලනය කිරීමේ පනත යටතේ ඉතාමත් වැදගත් ඒ වාගේම කාලෝචිත නියෝග කිහිපයක් ඉදිරිපත් කර තිබෙනවා. ඒ සඳහා මේ සභාවේ අනුමැතිය ගැනීම තමයි අද සිද්ධ වන්නේ. ඒ නියෝග සම්බන්ධයෙන් අද දවස පුරාම ඉතාම වැදගත් අදහස් රාශියක් ඉදිරිපත් වුණා. ඒවා විවේචන නොවෙයි. මම ඒ ගැන සන්තෝෂ වනවා. අද දවස පුරාම විවිධ යෝජනා, විවිධ අදහස් ඉදිරිපත් වුණා. ගරු අමාත්‍යතුමාත්, අපේ අමාත්‍යාංශයේ ලේකම්තුමා ඇතුළු සියලු දෙනාම වෙනුවෙන් මම ස්තුතිය පළ කරනවා ඒ වාගේ ධනාත්මක යෝජනා ඉදිරිපත් කිරීම ගැන. මොකද, අපේ සභාවේ කිහිප දෙනෙක් බොහෝ වෙලාවට හුරු වෙලා තිබෙන්නේ විවේචන කිරීමට පමණයි. අද ඒ තත්ත්වය වෙනස් කරන්නට හැකියාව ලැබිලා තිබෙනවා.

මූලාසනාරූඪ ගරු මන්ත්‍රීතුමනි, අපි බෙහෙත් ගන්න පාමසියකට යනකොට වෛද්‍යවරයෙකුගෙන් ලබා ගන්න prescription එකක් අරගෙන යනවා. ඒ ලෙඩේ අනුව තමයි අපි බෙහෙත් ගන්නේ. පසු ගිය වකවානුවල කෘෂි ව්‍යාප්ත සේවාව සඳහා හිටපු නිලධාරීන් වෙනත් සේවාවන්වලට යොදා ගැනීමේ ප්‍රතිඵලයක් හැටියට අද යම් අවාසනාවන්ත තත්ත්වයකට මුහුණ දෙන්න සිද්ධ වෙලා තිබෙනවා. උදාහරණයක් හැටියට ගන්නොත් "KVS" මහත්වරු බඳවා ගත්තේ කෘෂි ව්‍යාප්ත සේවාවටයි. ගොවි බිමට ගිහිල්ලා ඒ අවශ්‍ය උපදෙස් දෙන්නයි. නමුත් අද ඒ අය නැහැ. මූලාසනාරූඪ ගරු මන්ත්‍රීතුමනි, ඔබතුමා පුත්තලම් ප්‍රදේශය ගැන කල්පිටිය ප්‍රදේශය ගැන දන්නවා. ගරු මහින්ද අමරවීර නියෝජ්‍ය අමාත්‍යතුමා හම්බන්තොට ප්‍රදේශය ගැන දන්නවා. ඒ වාගේම අම්පාර, දිගාමඩුල්ල, බදුල්ල සහ යාපනය දිස්ත්‍රික්කවල වුණත් යම් හෝගයකට රෝගයක් වැළඳුණොත් ඒ සඳහා කළ යුතු

ප්‍රතිකාරයන් ගැන අහන්නේ ඒ කෘෂි රසායනික ද්‍රව්‍ය අලෙවි කරන මුදලාලිගෙන්. අපි උදාහරණයක් ගනිමු. යම් ගොවියකුගේ බඩ ඉරිඟු වගාවක කොළ කහ පාට වෙගෙන එනවා යයි සිතමු. බොහෝ වෙලාවට මේකට හේතුව වෙලා තිබෙන්නේ නයිට්‍රජන් ඌනතාව. ඒ ගොවි මහතා ගිහින් කෘෂි රසායනික ද්‍රව්‍ය අලෙවි කරන මුදලාලිට කියනවා, කොළ කහ පාට වෙනවා ඒකට බෙහෙතක් දෙන්න කියලා. ඒ මුදලාලි දෙන්නේ වැඩිම මුදලක් අය කර ගත හැකි බෙහෙතක්. මොකක්ද හේතුව? අර කිව්වා වාගේ ඒකට ලැබෙන කොමිස් මුදල අධිකයි. ඔහුට ලැබෙන ලාභය අධිකයි. විශේෂයෙන්ම හෝටල්වල මැස්සන් ඒ වාගේම ගල්ලන් ඉවත් කරන්න මේ රසායනික ද්‍රව්‍ය යොදවන කොට, ධූමනය කරන කොට ඒ සඳහා නිසි ආවරණ යොදා ගන්නේ නැහැ. ඒ වාගේම නිසි ප්‍රමිතියකට අනුව ඒ කටයුතු කරන්නේ නැහැ. ඒ සඳහා ඒ ආයතන ලියාපදිංචි කරලා, ඒ අයට නිසි උපදෙස් දීලා කටයුතු කරන්න ඕනැ. ගරු ඇමතිතුමා විශේෂයෙන් බලාපොරොත්තු වනවා, දැන් ෆාමසිවල කරනවා වාගේ හරි දැනුමක් ලබා දෙන්න පුළුවන් පුහුණු කරපු පිරිසක් ඉදිරියේදී කෘෂි රසායනික ද්‍රව්‍ය අලෙවි කරන මධ්‍යස්ථානවලටත් යොදවන්න. ඒ ගැන විශේෂ අවධානය අපේ ගරු ඇමතිතුමාගේ යොමු වෙලා තිබෙන බව මා මේ ගරු සභාවට දැනුම් දෙන්න කැමැතියි. අපි සියලු දෙනාම වකුගඩු රෝග ආදී විවිධ රෝගයන් ගැන කියනවා. වකුගඩු රෝගයට හේතුව ඇලුමිනියම් භාජන පාවිච්චියද, එහෙම නැත්නම් අපේ වතුරේ තිබෙන ෆ්ලෝරයිඩ් වැනි දේවල්ද, එහෙමත් නැත්නම් මේ රසායනික ද්‍රව්‍යද කියා අද වනකම් නිශ්චිත වශයෙන් හඳුනා ගෙන නැහැ. මීට පෙර මේ ගරු සභාවේ ඒ සම්බන්ධයෙන් අදහස් ඉදිරිපත් කළා වාගේම අපේ ඉතිහාසයත් එක්ක ගන්න කොට මේ සඳහා විවිධාකාරයේ හේතු තිබෙනවා. මේකට රසායනික පොහොර භාවිතය, රසායනික කෘමි නාශක, වල් නාශක භාවිතය හේතු සාධක වන්න පුළුවන්.

මූලාසනාරූඪ ගරු මන්ත්‍රීතුමනි, ඉස්සර අපි මැ කරල් මාලුවක් නැත්නම් පතෝල මාලුවක් උයන කොටත්, කන කොටත් තිබුණු සුවද අද නැහැ. එදා ඒ තත්ත්වය තිබුණා. විශේෂයෙන්ම රසායනික පොහොර, රසායනික ද්‍රව්‍ය යොදා ගෙන නිෂ්පාදනය කරන දේවල්වලට වඩා කාබනික ද්‍රව්‍ය, කාබනික පොහොර ආශ්‍රිත නිෂ්පාදනවලට අද වැඩි මිලක් ලැබෙනවා. ඒ සඳහා අවධානය යොමු කරන්න. කාබනික පොහොර යොදා වගාව දියුණු කරන වැඩ සටහන් සඳහා අනිගරු මහින්ද රාජපක්ෂ ජනාධිපතිතුමා "මහින්ද චින්තන - ඉදිරි දැක්ම" ප්‍රතිපත්ති මාලාවේ පැහැදිලි වැඩ සටහනක් නියම කරලා තිබෙනවා. එතුමා මුදල් අමාත්‍යතුමා හැටියට කාබනික පොහොර සඳහා වෙනම මුදල් ප්‍රමාණයක් වෙන් කරලා තිබෙනවා. රසායනික පොහොර යෙදීම අපි ක්‍රමක්‍රමයෙන් අඩු කරන්න ඕනැ. එක සැරේට අඩු කරන්න බැහැ. එය ක්‍රමක්‍රමයෙන් අඩු කරන ගමන් ම කාබනික පොහොර යොදා නිෂ්පාදනය කරන එළවලුවලට වැඩි සහායක්, සහනයක් දෙන වැඩ පිළිවෙළක් සඳහා අපේ අවධානය යොමු වෙලා තිබෙනවාය කියන එක විශේෂයෙන් මා මේ අවස්ථාවේදී මතක් කරන්න ඕනැ. ඒ වාගේම අපි විශේෂයෙන්ම ගොවි ජනතාව දැනුවත් කිරීමේ කටයුතු කරන්න බලාපොරොත්තු වනවා.

මූලාසනාරූඪ ගරු මන්ත්‍රීතුමනි, අපට විවිධ දැන්වීම් දකින්න තිබෙනවා. අපි පත්තරේ බැලුවොත් වෙයන් මර්දනය කරන ආයතනවල දැන්වීම් තිබෙනවා. ඒ සඳහා අය කරන්නේ වර්ග අඩි ගණනටයි. මමත්, මේ උත්තරීතර සභාවේ ගරු මන්ත්‍රීතුමන්ලාත් දන්නවා, මේ සමාජයේ විවිධ දැන්වීම් තිබෙන බව. ඒ දැන්වීම් දමන අය ඒවා සඳහා අය කරන්නේ වර්ග අඩි ගණනටයි. වර්ග අඩි තුන් දහසක් විතර තිබුණොත් රුපියල් අනූ දහසක්, රුපියල් ලක්ෂයක විතර මුදලක් යනවා. ඒ සඳහා ලියාපදිංචි වෙලා ඉන්නේ පහළොස් දෙනෙකුගෙන් පමණ යුත් කණ්ඩායමක්. මෙයින් තුනෙක් දෙකක් යන්නේ සේවාවන් සඳහායි. වෙයන් මර්දනය කර ගැනීම සඳහා කටයුතු කරන කොට මේ සමාගම් විශාල මුදලක් අය කරනවා. ඒ නිසා ගරු අමාත්‍යතුමාගේ උපදෙස් පරිදි අපේ

අමාත්‍යාංශය බලාපොරොත්තු වනවා, මේ වාගේ දේවල්වලට අපේ දෙපාර්තමේන්තු නිලධාරීන් යොදවලා ඉතාම සාධාරණ අඩු මිලකට මේ කටයුතු කිරීමේ වැඩ පිළිවෙළක් යොදන්න. කණ්ඩායම් කිහිපයක් එකතු වෙලා ඒ සඳහා විශාල මුදල් අය කිරීමක් කරනවා. ඒක මාසයාවක්. ඒ සම්බන්ධව පුහුණු කරලා අපේ දෙපාර්තමේන්තුව මගින් ඒ සේවාව ලබා දෙන්න අපි බලාපොරොත්තු වනවා. මොකද, ඒ රසායනික ද්‍රව්‍ය නිකුත් කරන්නේ අපේ දෙපාර්තමේන්තුවේ විශේෂ අනුමැතියක් මත පමණයි. මූලාසනාරූඪ ගරු මන්ත්‍රීතුමනි, ඒ නිසා අප ඒ ගැන විශේෂ අවධානයක් යොමු කරලා කටයුතු කරන්න බලාපොරොත්තු වනවා. ඒ වාගේම මෙනැන,-

#### ගරු හරින් ප්‍රනාන්දු මහතා

(மாண்புமிகு ஹரிந் பர்னாந்து)

(The Hon. Harin Fernando)

Sir, I rise to a point of Order.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

Order, please!

#### ගරු හරින් ප්‍රනාන්දු මහතා

(மாண்புமிகு ஹரிந் பர்னாந்து)

(The Hon. Harin Fernando)

සභාවේ ගණපූරණය නැහැ කියා කියන්න කැමැතියි.

**පාර්ලිමේන්තුව ගණන් කොට ගණපූරණයක් නොමැති වූයෙන්, බෙදුම් සිහු බඩ ද කිරීමට නියෝග කරන ලදී.**

**පසුව ගණපූරණයක් තිබුණේ-**

பாராளுமன்றம் கணக்கிடப்பட்டு, கூட்ட நடப்பெண் இல்லையெனக் கண்டதனால், பிரிவு மணி அடிக்கப்பட்ட வேண்டுமெனக் கட்டளையிடப்பட்டது.

பிறகு, கூட்ட நடப்பெண் இருந்ததனால் -

Parliament counted, and a Quorum not being present, the Division Bells were ordered to be rung.

Later, a Quorum being present -

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

දැන් ගණපූරණය තිබෙනවා. ගරු නියෝජ්‍ය ඇමතිතුමා කථා කරන්න.

#### ගරු ඒ.පී. ජගත් පුෂ්පකුමාර මහතා

(மாண்புமிகு ஏ.பி. ஜகத் புஷ்பகும்பார)

(The Hon. A.P. Jagath Pushpakumara)

බි දුනු බිජ ගෙන ඒම නිසා දඹුල්ලේ ගොවීන්ට සිදු වූ අසාධාරණයක් සම්බන්ධයෙන් මේ සභාවේදී ප්‍රශ්නයක් මතු කළා. ගරු ඇමතිතුමා අපේ නිලධාරීන්ට උපදෙස් දීලා තිබෙනවා, ඒ සම්බන්ධව පරීක්ෂණයක් පවත්වලා අවශ්‍ය පියවර ගන්න කියා. 2003 බිජ පනත යටතේ අදාළ නියෝග මගින් අවශ්‍ය පියවර ගැනීමට අපේ අමාත්‍යාංශය බලාපොරොත්තු වනවා.

ඒ වාගේම ගරු අනුර දිසානායක මන්ත්‍රීතුමා -හිටපු කෘෂිකර්ම අමාත්‍යතුමා- එවැනි චෝදනා ගණනාවක් කළා. එතුමා පැල්වැහැර ගොවිපොළ, හිඟරක්ගොඩ ගොවිපොළ ඒ වාගේම බහු ජාතික සමාගම් ගැන කථා කළා. එතුමා හිටපු කාලයේ ඒවා සම්බන්ධව නිසි පියවර ගත්තේ නැහැ. පසු ගිය දිනයක ආර්ථික සංවර්ධන අමාත්‍යතුමා, අපේ ගරු සුසන්ත පුංචිතිලමේ නියෝජ්‍ය අමාත්‍යතුමා, ලසන්ත අලගියවත්ත මැතිතුමා ඇතුළු අපි ඒවා සොයා බලන්න ගියා. ඒ ආයතන ලොකු දුනු බිජ නිෂ්පාදනය කර ගෙන යනවා. ඒ වාගේම විවිධ ප්‍රභේදවල සහල් වර්ග

නිෂ්පාදනය කරනවා. බුවල්ලා ආදී වශයෙන් නොයෙක් ආකාරයේ ප්‍රකාශ කරමින් සමහර අය බහු ජාතික සමාගම් ගැන උපදින කොටම වෛරයකින් සිටිනවා. පිට රටින් ගෙන එනවා වෙනුවට මේ රටේ කවුරුහෝ එකතු වෙලා, සමාගමක් හරි මැදිහත් වෙලා මේ රටේ බිජ නිෂ්පාදනය කරන්න ඕනෑ.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඔබතුමාගේ කාලය අවසානයයි.

#### ගරු ඒ.පී. ජගත් පුෂ්පකුමාර මහතා

(மாண்புமிகு ஏ.பி. ஜகத் புஷ்பகும்பார)

(The Hon. A.P. Jagath Pushpakumara)

මා ගරු ජයරත්න හේරත් නියෝජ්‍ය අමාත්‍යතුමාගේ වෙලාව ගන්නවා.

මිලියන 800 කිලෝ එකක මිල රුපියල් 80,000ක් කිව්වා. ඒක පට්ටපල් බොරුවක්. රුපියල් 80,000ක් වන්නේ නැහැ. කිලෝ එකක් රුපියල් 1,750ක් වාගේ මිලකට තිබෙන්නේ. සභාව නොමඟ යවන ප්‍රකාශ කිරීම ගැන අපේ කනගාටුව පළ කරන්න ඕනෑ.

මේ ගරු සභාවේදී දත්ත ඉදිරිපත් කළා. මසකට සහල් අවශ්‍යතාව මෙට්‍රික් ටොන් 1,60,000ක් කිව්වා. හිටපු ඇමතිතුමනි, ඒක දැන් නිවැරදි කරන්න ඕනෑ. මොකද, පිටි පරිභෝජනයට අපව අමෙරියවත් කර තිබෙනවා. ඒ නිසා මෙට්‍රික් ටොන් 1,85,000 දක්වා එය වැඩි වෙලා තිබෙනවා. ඒක පිටි මිල වැඩි කරන්න හේතුවක්. නොයෙක් විවේචන ආවත් ඔබතුමා කිව්ව කාරණය බොහොම නිවැරදියි. වාර්තා ගත සහල් නිෂ්පාදනයක් ආවේ පසු ගිය මාස කන්නයේ. අපි අපේක්ෂා කරනවා, අස්වැන්න නෙළමින් පවතින කන්නය වැඩිම සහල් නිෂ්පාදන අවස්ථාව වෙයි කියා.

අතිගරු ජනාධිපතිතුමා පොහොර සහනාධාරය ලබා දීමෙන් ඇති වූ ප්‍රතිඵල ගැන පැහැදිලිව කිව්වා. පොහොර සහනාධාරයක් නොවෙයි. ඒක රටේ ආයෝජනයක්. පිට රටින් සහල් ගෙනෙනවා වෙනුවට මේ රට සහලින් ස්වයංපෝෂිත කරන්න පුළුවන්. එය ආයෝජනයක් විධියට එතුමා හඳුන්වා දුන්නා.

මැතිවරණ සමයේ සහල් මෙට්‍රික් ටොන් ලක්ෂ 2ක් ගෙනාවාය කිව්වා. එහෙම නොවෙයි, ඊට වඩා අඩු ප්‍රමාණයක් ගෙනාව බව ඇත්ත. දෙසැම්බර් මාසය, ජනවාරි මාසය වන විට අපි කවුරුත් පිළිගන්නවා, සහල් හිඟයක් තියෙනවා වාගේම, සහල් තොග සහවා වෙළෙඳ පොළ තුළ සහල් හිඟයක් ඇති කර සහල් කිලෝවක් රුපියල් 100ට 120ට ගෙනැවිත් ව්‍යාපාරික පැලැන්තිය ඒ වාගේම සහල් වෙළෙඳුන් යම් බලපෑමක් කරන්නත් සූදානම් වනවාය කියා. පාරිභෝගික ජනතාවට සහන සැලසීම සඳහා අවශ්‍ය ප්‍රමාණය ගෙනැවිත් රජයක් හැටියට ඒකට මුහුණ දෙන්න ඕනෑම කෙනෙක් ඒ තීන්දුව ගන්නවා. ඒ වාගේම අද විශේෂයෙන්ම ගොවිපළ සංවර්ධනයක් වනවා. මගේ ගරු අමාත්‍යතුමා වැඩ හාර ගත් පළමුවන දවසේම අපේ නිලධාරීන්ට දුන් උපදෙස් ඒවායි. හැම ගොවිපළක්ම සංවර්ධනය කරන්නට ඕනෑ, ඒවා බිජ නිෂ්පාදන ගොවිපළවල් බවට පරිවර්තනය කරන්නට ඕනෑ කිව්වා. එම නිසා අද ඒ වැඩසටහන ක්‍රියාත්මක වනවා. එතුමා පෞද්ගලිකවම ගිහින් ගොවිපළවල් පරීක්ෂා කළා. ඒ වාගේම ගොවිපළවලට අවශ්‍ය සහන දෙනවා. ඒ සඳහා අමාත්‍යාංශය මැදිහත් වී කටයුතු කරනවා. පෞද්ගලික අංශයත් ඒ වාගේම රාජ්‍ය අංශයත් ඒ කටයුතු කරනවා.

එක අවස්ථාවක කිව්වා, අප විශාල වශයෙන් බඩ ඉරිඟු බිජ ගෙන්නවනවාය කියා. ඇත්ත. මොකද හේතුව? පසු ගිය අවුරුදු දෙක තුන ඇතුළත අපේ රටේ බඩ ඉරිඟු නිෂ්පාදනය සියයට 167කින් වැඩි වී තිබෙනවා. මේ අවුරුද්ද අවසාන වන විට, මේ මාස

[ගරු ඒ.පී. ජගත් පුෂ්පකුමාර මහතා]

කන්නය අවසාන වන විට බඩ ඉරිඟු පිට රටින් ගෙන් වීම නතර කරන තත්ත්වයට අපේ නිෂ්පාදනය වැඩි කරන්නට බලාපොරොත්තු වනවා. ඒ සඳහා අවශ්‍ය පියවර අරගෙන දැනුවත් කර කටයුතු කරනවා.

වි මෝල් වැසීම ගැන කථා කළා. වි මෝල් වැසීම ගැන කථා කරනවා වාගේම මේ කාරණය ගැනත් කියන්න ඕනෑ. ඇමිලිපිටියේ හොඳ වි මෝල්ක් කිවුණා මට මතකයි. ඒක වැසුණේ 1994න් පස්සේ නොවෙයි, ඊට පෙරයි. ඒ වි මෝල් සපත්තු කම්හලකට දී තිබුණා. ඒ වාගේම වි ගබඩා ගැන කියන්න ඕනෑ. දැන් වි ගබඩා පිරිලා කියනවා. ඇත්ත. වි ගන්න දැන් අපට වි ගබඩාවල ප්‍රශ්නයක් තිබෙනවා. අප කොච්චර මුදල් යෙදවුවත් වි ගබඩා කරන්න අවශ්‍ය ගබඩා පහසුකම් අවශ්‍යයි. වි ගබඩා කියක් වසා තිබෙනවා ද? පොලොන්නරුව ප්‍රදේශයේ සමහර වි ගබඩා එක්සත් ජාතික පක්ෂයේ ප්‍රධාන කාර්යාල බවට පත් කර ගෙන තිබෙනවා. අද මේ ජනතාව වෙනුවෙන් කිවුල් කළුප හෙළන සමහරු වි ගබඩාවල පෞද්ගලික-[බාධා කිරීමක්] මට තව පොඩි වෙලාවෙක් දෙන්න, වෙලාව තිබෙන නිසා මූලාසනාරුද් ගරු මන්ත්‍රීතුමා.

#### මූලාසනාරුද් මන්ත්‍රීතුමා

(තෛලමතාභ්‍රමං උග්‍රාභිභිඤ්ඤා අභිභිඤ්ඤා)

(The Presiding Member)

තව ඇමතිවරයකු ඉන්නවා කථා කරන්න. ඒකයි.

#### ගරු ඒ.පී. ජගත් පුෂ්පකුමාර මහතා

(මාණ්ඩුමුතු ආ.පී. ජගත් පුෂ්පකුමාර)

(The Hon. A.P. Jagath Pushpakumara)

එතුමාගේ වෙලාව මට දෙන්න.

#### මූලාසනාරුද් මන්ත්‍රීතුමා

(තෛලමතාභ්‍රමං උග්‍රාභිභිඤ්ඤා අභිභිඤ්ඤා)

(The Presiding Member)

ගරු ජයරත්න හේරත් නියෝජ්‍ය අමාත්‍යතුමාගේ.

#### ගරු ඒ.පී. ජගත් පුෂ්පකුමාර මහතා

(මාණ්ඩුමුතු ආ.පී. ජගත් පුෂ්පකුමාර)

(The Hon. A.P. Jagath Pushpakumara)

එතුමායි මට වෙලාව දුන්නේ.[බාධා කිරීමක්] ජයරත්න හේරත් නියෝජ්‍ය අමාත්‍යතුමාගේ වෙලාව මට දුන්නා.

ආකල්පය වෙනස් ඇති කිරීම සම්බන්ධව අපේ අවධානය යොමු වී තිබෙනවා. ඒ වාගේම මූලාසනාරුද් ගරු මන්ත්‍රීතුමා, බරපතළ ප්‍රශ්නයක් තිබෙනවා. ඒ ගැන මේ සභාවේත් සාකච්ඡා වුණා; හැම තැනම ජන මාධ්‍යවලත් සාකච්ඡා වනවා; අපේ ගරු ඇමතිතුමාගේ විශේෂ අවධානය යොමු වෙලා තිබෙනවා. අස්වැන්න නෙළීම ගැන බලමු. අස්වැන්න නෙළන කොට පවතින මිල ගැන අප සොයා බලනවා. දඹුල්ලේ මිල කීයද, කැපපෙට්පොල මිල කීයද? පිටකොටුවේ මැතිං මාකට එකේ මිල කීයද? මිල වැඩි වුණොත්, එදා උදේ බෙහෙත් ගැසුවා නම් ලාභය සඳහා එදා සවසම කඩා යවනවා. විශේෂයෙන්ම අස්වැන්න නෙළීමට නිශ්චිත දින ගණනාවක් තියන්නට ඕනෑ. අප උදාහරණයක් හැටියට කිව්වොත්, අද අස්වැන්න නෙළනවා නම් අවම වශයෙන් දින හතරකට පෙර බෙහෙත් ගහන්න ඕනෑ. ඉන් මෙහා ගහනවා නම් ඒ සම්බන්ධව අවශ්‍ය පියවර ගැනීමට නීති සංශෝධනයක් සඳහා අපේ අවධානය යොමු කර තිබෙනවා. මොකද, අපේ වෙළඳ පොළේ මිල හෙට වැඩි වනවා කිව්වාම, තව සතියකින් කඩන්න තියෙන දේවල්, නැත්නම් තව දවස් හතරකින් කඩන්න තියෙන දේවලට බෙහෙත් ගහලා තිබුණත් ඉක්මනට එදා සවසම කඩලා පටවන අවස්ථා තිබෙනවා. එය වැළැක්වීම සඳහා මගේ ගරු අමාත්‍යතුමාගේ විශේෂ අවධානය යොමු වී තිබෙන බවත් මතක් කරන්නට ඕනෑ.

ඒ වාගේම මගේ හිතවත් ගරු මහින්ද අමරවීර නියෝජ්‍ය අමාත්‍යතුමා විශේෂ අදහස්ක් ඉදිරිපත් කළා. කලාප වශයෙන් බෝග වගා කරන්න. වි නිෂ්පාදනය මේ විධියට බලාපොරොත්තු වන ඉලක්කයට එනවා වාගේම අපට බොහොම භයානක පැත්තකුත් තිබෙනවා. යම් ආකාරයක ස්වාභාවික හේතූන් මත එක කන්නයකදී යම් ප්‍රශ්නයක් ඇති වුණොත්, අපට ඒකට අනෙක් පැත්ත පෙරළා මුහුණ දෙන්න සිදු වනවා. ඒ වාගේම අපේ රටට අවශ්‍ය අනෙකුත් නිෂ්පාදන සඳහා ගොවීන් දැනුවත් කර කලාපීය වශයෙන් වගා කිරීම සඳහාත් අපේ අමාත්‍යාංශයේ අවධානය යොමු වෙලා තිබෙනවා.

මූලාසනාරුද් ගරු මන්ත්‍රීතුමා, උදාහරණයක් ගන්නාම මා පදිංචි ප්‍රදේශයේ, අතිගරු ජනාධිපතිතුමාගේ හම්බන්තොට දිස්ත්‍රික්කයේ විශාල වශයෙන් කුරක්කන් නිෂ්පාදනය තිබෙනවා. එම නිසා තමයි සංකේතය හැටියට එතුමා කුරහන් සාටකය පළදින්නේ. අද අපේ රටට කුරහන් ගෙනෙන තත්ත්වයක් උදා වෙලා තිබෙනවා. ඒ නිසා කුරහන් වගාව වැඩි කරන්න, මුං ඇට වගාව වැඩි කරන්න, කවපි වගාව වැඩි කරන්න ඉඟුරු වාගේ දේවල් නිෂ්පාදනය කරන්න අනෙකුත් සෙසු බි දුනු ටික වැඩිපුර වගා කරන්න ඕනෑ. අපි යාපනයේ ගොවියා දිරිමත් කරවනවා මිරිස් ටික හදන්න. මොකද, මේ රටේ වියළි මිරිස් අවශ්‍යතාවෙන් සියයට 75ක් විතර තවම අපි ආනයනය කරනවා. එසේ පිට රටින් ගෙන්වනවා වෙනුවට විවිධ ප්‍රදේශවල මිරිස් නිෂ්පාදනය කරන්න; රතු දුනු නිෂ්පාදනය කරන්න අපි බලාපොරොත්තු වනවා. සහලින් වාගේම සෙසු ආහාර බෝගවලින් මේ රට ස්වයංපෝෂිත කිරීමේ වගකීම අපේ ගරු අමාත්‍යතුමා ප්‍රධාන අමාත්‍යාංශය භාර ගෙන තිබෙනවා.

#### මූලාසනාරුද් මන්ත්‍රීතුමා

(තෛලමතාභ්‍රමං උග්‍රාභිභිඤ්ඤා අභිභිඤ්ඤා)

(The Presiding Member)

ගරු නියෝජ්‍ය අමාත්‍යතුමා, දැන් කථාව අවසාන කරනවා නම් හොඳයි.

#### ගරු ඒ.පී. ජගත් පුෂ්පකුමාර මහතා

(මාණ්ඩුමුතු ආ.පී. ජගත් පුෂ්පකුමාර)

(The Hon. A.P. Jagath Pushpakumara)

ගරු සජීත් ප්‍රේමදාස මැතිතුමා හැමදාම කථා කරනවා ගොවිජන සංවර්ධන පනත ගැන. මූලාසනාරුද් ගරු මන්ත්‍රීතුමා, මා විශේෂයෙන්ම කියන්න ඕනෑ ගොවිජන සංවර්ධන පනත කඩිනම් කිරීම සම්බන්ධව අතිගරු ජනාධිපතිතුමාගේ විශේෂ අවධානය යොමු කරලා අපට උපදෙස් දී තිබෙන බව. ගරු නාමල් රාජපක්ෂ මන්ත්‍රීතුමා නිරන්තරයෙන්ම ඒ ගැන සොයනවා. ඒ ගොවිජන සංවර්ධන පනත කඩිනමින් ඉදිරිපත් කරන්න, අද ගොවියාට සහන සලසන්න එතුමන්ලාගේ අවධානය, මගේ ගරු අමාත්‍යතුමාගේ අවධානය, ඒ වාගේම කෘෂි කාර්මික ප්‍රදේශ නියෝජනය කරන ගරු මන්ත්‍රීතුමන්ලාගේ විශේෂ අවධානය යොමු වෙලා තිබෙනවා. මේ වන විට ඒ පනත් කෙටුම්පත සකස් කරලා නීති කෙටුම්පත් සම්පාදක දෙපාර්තමේන්තුවට යවා තිබෙනවා. එය ලද වහාම පාර්ලිමේන්තුවට ඉදිරිපත් කරලා ඒ පිරිස්වලට සහන සලස්වන්න අවශ්‍ය පියවර ගන්න අප සුදානම් කිරීම බවත් ප්‍රකාශ කරනවා. අපේ වැඩ පිළිවෙළ ගැන තව දුරටත් ඉදිරිපත් කරන්න කාරණා රාශියක් තිබෙනවා. මූලාසනාරුද් ගරු මන්ත්‍රීතුමා, නමුත් මම ඔබතුමාට කරදර කරන්නේ නැහැ, මේ සභාවේ වෙලාව ලබා දීම පිළිබඳව ඔබතුමාට ප්‍රශ්නයක් ඇති වන නිසා. මට මේ අවස්ථාව ලබා දුන් ඔබතුමාට මගේ ස්තූතිය පළ කරනවා.

පක්ෂ, පාට හේදයකින් තොරව අප මේ කථා කරන්නේ ආහාර නිෂ්පාදනය කිරීමේ වැඩ පිළිවෙළ ගැනයි. මේ රටට ආහාර සපයා ගැනීම සඳහා අප සියලු දෙනා එකතු වන්නට ඕනෑය කියන එක ගැන කිසිම තර්කයක් නැහැ. අපේ ලක්ෂ්මන් සෙනෙවිරත්න මැතිතුමා, අපේ ගාමිණී ජයවික්‍රම පෙරේරා මැතිතුමා බොහොම



එලදායි, ධනාත්මක අදහස් දැක්වූවා. අප එකමුතු වෙලා මේ වැඩ කරන්න ඕනැයි කිව්වා. ඒක ආහාර නිෂ්පාදනයේදී පමණක් නොවෙයි, හැම කටයුත්තකදීම තිබෙන්න ඕනැ දෙයක්. මේ රට පාඩා දෙන්න කවුරු හරි උත්සාහ කරනවා නම් එය වළක්වන්නත් කටයුතු කරන්න.

අද අර ගරු මන්ත්‍රීතුමන්ලා හෘදය සාක්ෂියට එකඟව වැඩ කරන්න කටයුතු කරනවා. පළිබෝධ නාශක පාලනය කිරීමේ පනත යටතේ නියෝග ඉදිරිපත් කරපු අවස්ථාවේදී මේ සභාවේ කථා කරන්න ඕනැ මනෝ ගනේසන් මහත්මයා ටෙලිෆෝන් කරපු එක ගැන නොවෙයි. ප්‍රභා ගනේසන් මහත්මයාගේ හෘදය සාක්ෂියට එකඟව ඔහු කථා කරමින් කිව්වා, තමා ඉන්න ඕනැ කොතැනද, අද රට යන අත මොකක්ද, කටයුතු කරන්නේ කොහොමද කියන කාරණා සම්බන්ධව. අපි මේ නියෝග ගැන ඉතාම සුභදන්වයෙන් කථා කරලා, මේ රටේ ආහාර නිෂ්පාදනය වැඩි කරලා මේ රට සෑම ආහාරයකින්ම ස්වයංපෝෂිත කරන්න එකමුතු වෙමුයි, අත් වැල් බැඳ ගනිමුයි කියා ඉල්ලා සිටිමින්, මේ කටයුතු කරන්න ගරු අමාත්‍යතුමාටත්, මටත් උදවු කරපු අපේ අමාත්‍යාංශයේ ලේකම්තුමා ඇතුළු කාර්ය මණ්ඩලයේ සියලු දෙනාටම ස්තූතිය හා ගෞරවය පළ කරමින් මම නිහඬ වනවා. බොහොම ස්තූතියි.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු ජගත් පුෂ්පකුමාර නියෝජ්‍ය ඇමතිතුමනි, ඔබතුමා දෙගුණයක් වේලාව අර ගෙන කථා කළා.

මී ළඟට කථා කරන්නේ ගරු හරින් ප්‍රනාන්දු මන්ත්‍රීතුමා.

[අ. හා. 5.47]

#### ගරු හරින් ප්‍රනාන්දු මහතා

(மாண்புமிகு ஹரிந் பர்னாந்தூ )

(The Hon. Harin Fernando)

මූලාසනාරූඪ ගරු මන්ත්‍රීතුමනි, පළිබෝධ නාශක පාලනය කිරීමේ පනත යටතේ නියෝග පිළිබඳ විවාදයට සම්බන්ධ වීමට අවස්ථාවක් ලබා දීම ගැන මම මූලිකව ඔබතුමාට ස්තූතිවන්ත වනවා. බදුල්ල දිස්ත්‍රික්කය නියෝජනය කරන කෙනකු හැටියට, කෘෂි කර්මාන්තය පදනම් කර ගත්තු ආර්ථිකයක් සහිත ජීවන රටාවක් ගෙවන ජනතාවක් නියෝජනය කරන කෙනකු හැටියට, සියයට 76කට අධික ප්‍රමාණයක් ගොවිතැන, අලු වගාව, ඒ වාගේම තේ වගාව කියන මේ සියලු අංශයන්හි ජීවත් වන ජනතාවක් නියෝජනය කරන කෙනකු හැටියට මම බොහොම සතුටට පත් වනවා මේ අවස්ථාවේ වචන කීපයක් ප්‍රකාශ කිරීමට ලැබීම ගැන.

මූලාසනාරූඪ ගරු මන්ත්‍රීතුමනි, මන්ත්‍රීවරුන් 225ක් ඉන්න මේ පාර්ලිමේන්තුවේ ආණ්ඩුවේ මන්ත්‍රීවරු 144ක් ඉන්නවා. අද ගිය දෙදෙනාත් එක්ක 146යි. “අපි වවමු - රට නහමු” කියන තේමාව යටතේ මේ ආණ්ඩුව වැඩ කරන කාලයක, කෘෂි කර්මාන්තය පදනම් කර ගත්තු ආර්ථිකයක් ගැන කථා කරන අවස්ථාවක 146ක් තරම් මන්ත්‍රීවරුන් ප්‍රමාණයක් ඉන්න මේ ආණ්ඩුවේ වග කියන පුද්ගලයන් කීප දෙනෙක් පමණයි දැන් මෙතැන ඉන්නේ මූලාසනාරූඪ ගරු මන්ත්‍රීතුමනි.

#### ගරු ජී.පී. ජගත් පුෂ්පකුමාර මහතා

(மாண்புமிகு ஏ.பி. ஜகத் புஷ்பகும்பார)

(The Hon. A.P. Jagath Pushpakumara)

ඔබතුමන්ලාගේ පැත්තෙන් නැහැ නේ.

#### ගරු හරින් ප්‍රනාන්දු මහතා

(மாண்புமிகு ஹரிந் பர்னாந்தூ )

(The Hon. Harin Fernando)

ඒක ප්‍රශ්නයක් නැහැ. මේක ඔබතුමන්ලාගේ පැත්තෙන් ගෙනෙන නියෝග නේ.

#### ගරු ජී.පී. ජගත් පුෂ්පකුමාර මහතා

(மாண்புமிகு ஏ.பி. ஜகத் புஷ்பகும்பார)

(The Hon. A.P. Jagath Pushpakumara)

ඔබතුමා ඔබතුමාගේ පැත්ත දිහා බලන්න.

#### ගරු හරින් ප්‍රනාන්දු මහතා

(மாண்புமிகு ஹரிந் பர்னாந்தூ )

(The Hon. Harin Fernando)

හරි, අපි ඔබතුමාගේ කථාව අසා ගෙන සිටියා නේ. ඔබතුමා ඉඳ ගන්න කෝ. ඔබතුමාගේ කථාව අපි අසා ගෙන සිටියා නේ. ගරු නියෝජ්‍ය ඇමතිතුමනි, මම ඔබතුමාට විවේචනයක් නොවෙයි කළේ. මේක වැදගත් ප්‍රශ්නයක්. ඔබතුමා ලස්සනට එකඟ වුණා. ඒ එකඟ වෙව්ව එකට අපිත් එකඟ වුණා. බොහොම හොඳයි. ඔබතුමා කිව්වා වාගේ අපටත් සතුටුයි. අපි පළිබෝධ නාශක පිළිබඳව කථා කරමු එහෙම නම්. [බාධා කිරීමක්] සාමාන්‍යයෙන් ඔබතුමන්ලාට ඇත්ත තිත්තයි. අහන කොට තීරසයි, ඉන්න බැහැ. නිකම් භූමි තෙල් ගැවුණු ගැරඬි වාගේ දහලනවා. [බාධා කිරීමක්] ඔබතුමා කලබල වන්න එපා. ඔබතුමා කොහොමටත් ඔය subject එකට කැමැතියි. [බාධා කිරීමක්] පොඩ්ඩක් ඉන්න කෝ.

මූලාසනාරූඪ ගරු මන්ත්‍රීතුමනි, පළිබෝධ නාශක යනු කුමක්ද කියා අපි ඉස්සෙල්ලාම බලන්න ඕනැ. පළිබෝධ නාශක ගැන ඇමතිතුමා කථා කරන අවස්ථාවේදී කිටයෝ දෙදෙනෙක්, එහෙම නැත්නම් පුරුක් පණුවෝ දෙදෙනෙක් ඒ පැත්තට පැත්තා අපේ පැත්තෙන්. ඒ වෙලාවේදී ඒ ගරු ඇමතිතුමාම කිව්වා, අම්මෝ! තවත් පළිබෝධ නාශක දෙකක් අපේ පැත්තට ආවාය කියා. අපි නොවෙයි කිව්වේ. ඔබතුමාට හැන්සාඩ් එකේ බලන්න පුළුවන්. ඇමතිතුමා මේ උත්තරීතර නියෝග ගැන කථා කරමින් සිටින අතරතුරේදී එක්සත් ජාතික පක්ෂයෙන් ඡන්දය ගත් දෙදෙනෙක් ඔය පැත්තට පනින විට ඔබතුමන්ලා බොහොම උද්දාමයට පත් වෙලා ඒ කථාවත් අහකට දමා මැද්දට පැනලා ඇදලා ගත්තා. බොහොම හොඳයි. පනින රිලවුන්ට යන්න අපි ඕනැ තරම් අවස්ථාව දෙනවා. ඒ නිසා කිසි ප්‍රශ්නයක් නැහැ. ඔබතුමන්ලා සතුටු වන්න.

පළිබෝධ නාශක යනු කුමක්ද? මනුෂ්‍යයාට, සත්ත්වයාට, කෘමි සතුන්ට, පැළෑටිවලට, අපේ පරිසරයට හානි වන විෂ ද්‍රව්‍යවලට තමයි මේ පළිබෝධ නාශක කියන්නේ. ඒ ආව දෙදෙනා පළිබෝධ නාශක දෙකක් කියා ඇමතිතුමා දැනුවත්ව කිව්වාද කියා මා දන්නේ නැහැ. අප නම් හිතන්නේ පළිබෝධ නාශක දෙකක්ම තමයි කියායි. ගියා, බොහොම හොඳයි කියලායි හිතෙන්නේ.

මේ පළිබෝධ නාශක කියන අංශය අපි බොහොම හොඳට කල්පනා කර පාවිච්චි කළොත්, අපේ රටට ගැළපෙන විධියට පාවිච්චි කළොත් පළිබෝධ නාශකවලින් අපේ ගොවියාත්, අපේ - [බාධා කිරීමක්] බොහොම හොඳයි. මේ පළිබෝධ නාශක හරියට පාවිච්චි කළොත්, ඒ වාගේම පාවිච්චි කළ යුතු ක්‍රමවේදය පිළිබඳව ගොවියා දැනුවත් කළොත් අපට මීට වඩා ලොකු, හොඳ ප්‍රගතියක් ලබා ගන්න පුළුවන් කියන එක මේ අවස්ථාවේදී මම ඇමතිතුමාට මතක් කරන්න කැමතියි. වර්තමානයේදී භාවිත කරන පළිබෝධ නාශක මොනවාද? කෘමිනාශක තිබෙනවා. බැක්ටීරියා නාශක තිබෙනවා. මී නාශක තිබෙනවා. රසායනික ද්‍රව්‍ය තිබෙනවා. දිලීර නාශක තිබෙනවා. වල් නාශක තිබෙනවා. දුම්මානය, බනිජ තෙල් ආදී දේවල් පාවිච්චි කරනවා. නමුත් ඔබතුමන්ලා සියලු දෙනාගේ මුඛින් පිට වුණා සේ ගොවියා මේ සම්බන්ධයෙන් දැනුවත් නැහැ. රූපවාහිනියේ, විද්‍යුත් මාධ්‍යයේ එක පාරට දමනවා, "පටාස්"

[ගරු හරින් ප්‍රනාන්දු මහතා]

කියලා. එහෙමත් නැත්නම් "පොලිඩෝල්" කියනවා. එහෙමත් නැත්නම් "හාක්‍රොස්" කියනවා. ඒ වාගේ නොයෙකුත් වෙළෙඳ නාමවලින් දැමීමාම මොකක්ද කියා ගොවියා දන්නේ නැහැ. සුදුසු දේ මොකක්ද කියා දන්නේ නැහැ. තමන්ට හරි යන දේ මොකක්ද කියා දන්නේ නැහැ. ටක් ගාලා දැක්ක දේ, හොඳයි කියා හිතන දේ, සැරයි කියා හිතන දේ පාවිච්චි කරනවා. ඒත් එක්කම මේවා පාවිච්චි කළාට පස්සේ ඒ ඇසුරුම ඉවත ලන්නේ කොහේද කියා මේ ගොවියා දැනුවත් නැහැ. තේ කර්මාන්තය ආශ්‍රිතව මේක ලොකු ප්‍රශ්නයක් වෙලා තිබෙනවා. බදුල්ල දිස්ත්‍රික්කයේ කුඩා තේ වතු හිමියන් මේවා පාවිච්චි කිරීමෙන් පසුව කුප්පිය ගහක් ළඟට එහෙම නැත්නම් දිය ඇල්ලක් ළඟට විසි කර දමනවා. ඒ ගහේ නැත්නම් දිය ඇල්ලේ පහත ප්‍රදේශවල ජීවත් වන මිනිස්සු බොන්නේ නාන්නේ සියලු දේ කරන්නේ මේවා මුසු වී ගලා යන ජලයෙන්. ඔබතුමන්ලා කියන ප්‍රශ්නයට ඒ මිනිසුන් අනිවාර්යයෙන්ම මුහුණ දෙනවා. වතුගඩු රෝගවලට ගොදුරු වෙනවා. නොයෙකුත් ප්‍රශ්න ඇති වනවා. වතුර අපවිත්‍ර වනවා. මේ සියලු දේ වනවා. මහ පොළවත් එක්ක හැප්පිලා එතරම් උගත්කමක් ලබා ගන්නට හැකියාවක් නොලැබුණු අපේ අභිසක ගොවියා දැනුවත් කිරීමේ වැඩසටහනක් දියත් කිරීම මේ ආණ්ඩුවට පැවරෙන ලොකු වග කීමක් කියලා මේ අවස්ථාවේදී මම මතක් කරනවා. කෘෂිකර්ම ඇමතිතුමාම කියනවා මම දැක්කා, "අපි වවුලාට නගමු" කියන වැඩසටහන බොරුවක් කියලා. [බාධා කිරීමක්] පොඩ්ඩක් ඉන්න. කලබල වන්න එපා. එතුමා බොරුවක් කිව්වේ නැහැ. එතුමා කියන්නේ නිලධාරීන් බොරුවට කළ ප්‍රකාශයක් මාධ්‍ය හරහා ගියේ කියා. එතුමා කියා තිබුණා, නිලධාරීන් බොරු සංඛ්‍යා ලේඛන මවා පානවා, මේකේ ඇත්ත තත්ත්වය පෙන්වන්නේ නැහැ කියලා. ඇමතිතුමාට ඕනෑ නම් මම පසුව පත්තර වාර්තාවේ පිටපතක් කියවන්නම්. ඔබතුමන්ලා සර්වසාධාරණයෙන් සියලු දේ රට වෙනුවෙන් කරනවා නම් අපි සතුටුයි. ඒකට අපිත් යම් කිසි දායකත්වයක් ලබා දෙන්න තමයි මෙතැන උදාසන ඉඳ ගෙන නොදන්නා දෙයක් හරි ඔබතුමන්ලාගෙන් දැන ගෙන, අපි දන්නා දෙයක් හරි ඔබතුමන්ලාට කියලා දෙන්න බලන්නේ. මේ රට සංවර්ධනය කිරීම සඳහා මොකක් හෝ විධියකට අපට සම්මුතියකට එන්න පුළුවන් නම් අපි සතුටුයි.

මේ පළිබෝධ නාශක අඩුම ගණනේ දෙවිධියකින් ගොවියාට උදවුවක් බවට පත් වෙලා තිබෙනවා. මොකක්ද දෙවිධිය? එකක් තමයි තමන්ගේ කෘෂි කර්මාන්තයට හානි කරන අවශ්‍ය වන පණුවෝ ටික කීටයෝ ටික නැති කර ගැනීම. තව මොකටද, මේ පළිබෝධ නාශක අවශ්‍ය? අනේ! තමන්ගේ අස්වැන්න ගෙදරට ගෙනෙන කාලයට එසේත් නැත්නම් අල ගලවන කාලයට ඒ නිෂ්පාදනවලට නියමිත මිලක් නැති වුණාම, කර කියා ගන්න දෙයක් නැති වුණාම අන්න අර පළිබෝධ නාශකය පානය කර සිය දිවි නසා ගන්නවා.

**ගරු ඒ.පී. ජගත් පුෂ්පකුමාර මහතා**  
(மாண்புமிகு ஏ.பி. ஜகத் புஷ்பகுமார்)  
(The Hon. A.P. Jagath Pushpakumara)  
නැහැ. නැහැ.

**ගරු හරින් ප්‍රනාන්දු මහතා**  
(மாண்புமிகு ஹரின் பர்னாந்தது)  
(The Hon. Harin Fernando)

නැත්තෙ කොහේද? නියෝජ්‍ය ඇමතිතුමාගේ පැත්තේ නැතිව ඇති. අද පැහැදිලිව තිබෙන දෙයක් තමයි අද අල ගොවියා වැනසිලාය කියන එක. තේ ගොවියා වැනසිලා. වී ගොවියා වැනසිලා. ඔබතුමන්ලාට නැහැ කියන්න පුළුවන්ද? ඔබතුමන්ලා නැහැ කියනවා.

ගරු ඇමතිතුමා, අද සත්‍ය වශයෙන්ම ප්‍රශ්නයක් තිබෙනවා. ඇමතිතුමා ඒකට එකඟ වනවාද නැද්ද? දැන් තිබෙන ප්‍රශ්නයක් තමයි තරුණ පරපුර මේ කෘෂිකර්මාන්තයට එකතු නොවීම. මොකක්ද ඒකට හේතුව? අද මහියංගනය ප්‍රදේශය ගත්තාම, පොළොන්නරුව ප්‍රදේශය ගත්තාම මේ සියලු ප්‍රදේශවල තරුණ තරුණියෝ වැඩි හරියක් කැමැති වෙන්නේ ආරක්ෂක අංශයේ රැකියාවලට යන්න. මොකද, පඩිය හොඳයි. තමන්ගේ කුඹුර කොටලා හම්බ කරන ආදායමට වඩා හමුදාවට ගියාම ගන්න පුළුවන් පඩිය හොඳයි. මම අසත්‍ය කියනවා නම් ඔබතුමන්ලා මහියංගනය පැත්තේ ගියාම, පොළොන්නරුව පැත්තේ ගියාම බලන්න. වැඩි හරියක් මෝටර් සයිකල් තියා ගෙන ඉන්නේ හමුදාවේ ඉන්න තරුණයෝ. මොකද, ගොවිතැනට තරුණ තරුණියෝ යොමු වෙන්නේ නැහැ. [බාධා කිරීම] ඇයි, දැන් කලබල වෙන්නේ? මා කියාපු දේ තිබෙන වරද මොකක්ද? මම කියන්නේ කෘෂි කර්මාන්තය දියුණු කරන්න තරුණ තරුණියන්ට ආකර්ෂණය කරන්න කියලායි.

මූලාසනාරූඪ ගරු මන්ත්‍රීතුමනි, දැන් මේ පළිබෝධ නාශක ගැන කථා කරනවා. ඒ සම්බන්ධ පනතට ගෙනැවිත් තිබෙන නියෝග හොඳයි. ඒත් එක්කම ඔබතුමන්ලාට මා අදහසක් ඉදිරිපත් කරනවා, තරුණ තරුණියන්ට මේ කෘෂි කර්මාන්තය සඳහා එකතු වෙන්න පුළුවන අවස්ථාවක් ලබා දෙන්න කියලා. අද ගොවිතැනේදි තාත්තා කොටන කුඹුරේ පුතා කොටන්න අකැමැතියි. මොකද, ඒ ලැබෙන ආදායම මදි. ඒ නිසා පුතා කොටන්නේ නැහැ ඒ කුඹුර. [බාධා කිරීමක්] ඔබතුමා නම් තාත්තා කොටපු කුඹුරේම කොටනවා ඇති. මම දන්නේ නැහැ ඒක. ඒ වුණාට සාමාන්‍ය කෙනෙක් නම් දැන් තාත්තා කොටපු කුඹුරේ කොටන්නේ නැහැ. ඔබතුමා මේ ගෙනාපු නියෝග බොහෝම හොඳයි; කාලෝචිතයි. ඒ සියලු දේට අපේ ආශීර්වාදය සම්පූර්ණ වශයෙන් තිබෙනවා. ඒත් එක්කම අද දැවෙන ප්‍රශ්නයක් වන, අපි සියලු දෙනාම වැඩි හරියක් කථා කරන මේ මිල පිළිබඳ ප්‍රශ්නයටත් තීරසාර විසඳුමක් ඉදිරි කාලයේදි ලබා දෙන්න කියන කාරණය ඔබතුමාට මතක් කරන්න කැමැතියි.

ඒ වාගේම උදාහරණයක් ලෙස කෘෂි කර්මාන්තයෙන් දියුණු වුණු නෙදර්ලන්තය වැනි රටවල් හඳුන්වා දී තිබෙන නව ක්‍රමවේදයන් අපේ රටෙන් හඳුන්වා දිය යුතුයි. පුළුච් අත් ට්‍රැක්ටරයක් දීලා පරණ විධියට කුඹුර කොටනවා වෙනුවට, ඒ නව ක්‍රමවේදයන් අප හඳුන්වා දිය යුතුයි. ඔබතුමන්ලාගේ ආණ්ඩුව මේ වසරේත් අතිවිශාල මුදලක් යුද්ධයට වෙන් කරලා තිබෙනවා. ඔබතුමන්ලාගේ ඉල්ලීමක් තිබෙනවා නම් මේ කෘෂි කර්මාන්තය පදනම් වෙලා තිබෙන මේ රටේ ඒ සඳහා වෙන් කරන පුළුච් මුදල පොඩ්ඩක් වැඩි කර ගන්න පුළුවන්. මේ අපේ පුළුච් වචනයකට එල්ලෙනවාට වඩා ඔබතුමන්ලා ඒ සඳහා සටන් කළා නම් බොහොමත්ම කාලෝචිතයි කියන එකත් මතක් කරන්න ඕනෑ. මොකද කෘෂි කර්මාන්තයට වෙන් කරලා තිබෙන මුදල අඩුයි. නමුත් මෙදා පාරත් යුද්ධයක් නැති රටේ යුද්ධය සඳහා වෙන් වෙච්ච මුදල වැඩියි. ඒකයි ඔබතුමන්ලාට කියන්නේ. මේවාට ඔබතුමන්ලා සටන් කරන්න. අපට සටන් කරන්න බැහැ. ඔබතුමන්ලායි ආණ්ඩුවේ ඉන්නේ, අපි නොවෙයි. ඒ නිසා ඒකත් ඔබතුමන්ලාට මතක් කර දෙන්න කැමැතියි.

ඒ වාගේම ඔබතුමන්ලාගේ අමාත්‍යාංශය යටතේ ඉන්නවා ගොවි නියාමකවරුන්. ඒ අය වැඩි හරියක් කරන්නේ දේශපාලනය කරන එකයි. බලා ගෙන, ගරු මර්වින් සිල්වා ඇමතිතුමා හිටියා නම් කීටයෝ එහෙම වැඩියෙන් හිටියොත් ඒ ගොල්ලන්වත් ගස් බද්දි. ඒ නිසා ප්‍රශ්නයක් වෙනවා. ඔබතුමන්ලාගේ ආණ්ඩුව ගස් බදින ආණ්ඩුවක්. ගස් බදින ආණ්ඩුවක් නිසා ඔබතුමන්ලාගෙන් මා ඉල්ලීමක් කරනවා - [බාධා කිරීමක්]

**මූලාසනාරූඪ මන්ත්‍රීතුමා**  
(தலைமைதாங்கும் உறுப்பினர் அவர்கள்)  
(The Presiding Member)  
ගරු මන්ත්‍රීතුමා, ඔබතුමාගේ කාලය තිබියි.

### ගරු හරින් ප්‍රනාන්දු මහතා

(மாண்புமிகு ஹரிந் பர்னாந்தது)

(The Hon. Harin Fernando)

පළිබෝධ නාශක පාලනය කිරීමේ පනතට නියෝග ගෙනෙනවා වාගේම, නිලධාරීන් ගස් බදින්නේ නැතිව මේ සිටින පණුවන් ටික නැති කර ගන්නන් ඉදිරි කාලයේදී කටයුතු කරන්නාය කියා ඉල්ලා සිටිනවා.

අවසාන වශයෙන් තවත් කාරණයක් කියන්න කැමැතියි. ඔබ සියලු දෙනාම දන්නා දෙයක් තමයි, "පළිබෝධ නාශක අනතුරු සහිතයි. ප්‍රවේශමෙන් පරිහරණය කරන්න" කියන එක. අද ආණ්ඩුවට පැනපු දෙන්නාවත් බොහොම ප්‍රවේශමෙන් පරිහරණය කරන්නාය කියා මතක් කරමින් මූලාසනාරූඪ ගරු මන්ත්‍රීතුමනි, ඔබතුමාට ස්තූතිවන්ත වෙමින් මගේ කථාව අවසන් කරනවා.

### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි. මිළහට ගරු තිස්ස කරල්ලියද්ද ඇමතිතුමා.

[අ. හා. 5.58]

### ගරු තිස්ස කරල්ලියද්ද මහතා (ළමා සංවර්ධන හා කාන්තා කටයුතු අමාත්‍යතුමා)

(மாண்புமிகு திஸ்ஸ கரல்லியத்த - சிறுவர் அபிவிருத்தி, மகளிர் அலுவலகம் அமைச்சர்)

(The Hon. Tissa Karalliyadda - Minister of Child Development and Women's Affairs)

මූලාසනාරූඪ ගරු මන්ත්‍රීතුමනි, හරින් ප්‍රනාන්දු ගරු මන්ත්‍රීතුමාගේ අදහස් ප්‍රකාශ කිරීමෙන් පසුව මටත් අවස්ථාවක් ලබා දීම පිළිබඳව මගේ ස්තූතිය පුද කරනවා. එතුමාගේ කථාවේ අවසන් හරියේදී කිවවා, "පළිබෝධ නාශක අනතුරු සහිතයි. ප්‍රවේශමෙන් පරිහරණය කරන්න" කියා. ඒ වාගේම දුම බීමත් අහිතකර වෙන්වන පුළුවන් කියා කියනවා. ඇත්ත වශයෙන්ම ඒකත් අහිතකරයි. පළිබෝධ නාශක පාවිච්චි කිරීමත් බොහොම හයානකයි.

මූලාසනාරූඪ ගරු මන්ත්‍රීතුමනි, ගරු කෘෂිකර්ම අමාත්‍යතුමා විසින් ගෙනාපු පළිබෝධ නාශක පාලනය කිරීමේ පනත යටතේ නියෝග සම්බන්ධයෙන් සාකච්ඡා කරන වෙලාවේ අදහස් ප්‍රකාශ කිරීමට ලැබීම පිළිබඳව මම සතුටු වෙනවා. අද කෘෂි කර්මාන්තය සඳහා විශාල වශයෙන් පළිබෝධ නාශක පාවිච්චි කරන බව අපි කවුරුත් දන්නවා. විවිධ නම්වලින් හඳුන්වන පළිබෝධ නාශක ගොවීන් අතරේ බෙදා දෙනවා. ඒ වාගේම අද මේ සම්බන්ධයෙන් විශාල ව්‍යාපාරයක් කෙරෙනවා. සිත් ඇද ගන්නාසුලු ඇසුරුම් වාගේම ලේබල් ආදියත් වෙළෙඳ ප්‍රචාරය සඳහා යොදා ගෙන මහා ධනස්කන්දයක් උපයමින් දේශීය, විදේශීය ඇතැම් සමාගම් ගෙන යන වැඩ පිළිවෙළවල් මගින් මුළු ලංකාවම ගිල ගෙන හමාරයි. අපේ රටේ සිරිතක් තමයි, විදේශීය රටවලින් ඕනෑම දෙයක් ආනයන කළාම සෙවිල්ලකින්, බැලිල්ලකින් තොරව ඒවා පාවිච්චි කිරීම. ඒ පිළිබඳව නියමිත පර්යේෂණ නොකිරීම විශාල අඩු පාඩුවක් හැටියට අපි දකිනවා. අද ගමේ, ගොවෙකු වැවෙන කැකිරි ටිකටත් තෙල් ගහනවා; වම්බටුවලටත් තෙල් ගහනවා. එවැනි දේ ආහාරයට ගැනීම තුළින් විවිධ රෝග වැළඳෙනවා. තවමත් උතුරු මැද පළාතේ තිබෙන මේ වකුගඩු රෝගයට හරිහමන් බෙහෙතක් සොයා ගෙන නැහැ. දීර්ඝ කාලීන කෘත්‍රීම පොහොර භාවිතය, බාල වර්ගයේ ඇලුමිනියම් භාජනවල ඉවුම් පිහුම් කිරීම, තහනම් මත් ද්‍රව්‍ය පානය කිරීම මේ රෝගයට හේතුවක් වන්න පුළුවන් කියලා කියනවා. නමුත් එයට තවම හරිහමන් බෙහෙතක් සොයා ගෙන නැහැ.

අතීතයේ අපේ ගොවියෝ පෞරාණික කෙම් ක්‍රමත් පාවිච්චි කළා. අද ඒවා අභාවයට ගිහින්නිබෙනවා. ඒ කාලයේ කොහොඹ ගහේ කොළ ටික, ගෙඩි ටික අරගෙන ගොවීන් විසින්ම හදා ගත් දේවල් තමයි මේ කෘෂීන් පලවා හරින්න යොදා ගත්තේ. ගොවිතැනට ඉතාමත්ම හිතකර කුඩා කෘෂීන් ඉන්නවා. පළිබෝධ නාශක පාලනයකින් තොරව පාවිච්චිය නිසාවෙන් අද ඒ කෘෂීන් සියල්ලක්ම වද වෙලා ගිහින්නිබෙනවා. කුඹුරු අවට හැදුණු වටිනා බෙහෙත් ඖෂධ වර්ග අද ඒ ආශ්‍රිතව වැවෙන්නේ නැහැ. ඒවා විනාශ වෙලා ගිහින්නිබෙනවා. ඒ කාලයේ ගම්වල පැදුරු වියන්න ගත්ත පන්, කුඹුරු ආශ්‍රිතව වැවුණා. මේ නොගැළපෙන කෘෂි නාශක භාවිතය නිසා අද ඒ පන් ගස් පවා විනාශ වෙලා ගිහින්නිබෙනවා.

කුඹුරු ගොවිතැන්වලට කෘත්‍රීම පළිබෝධ නාශක යොදන නිසාවෙන් ඒවා ලියැදිවල ජලයට මිශ්‍ර වනවා. මේ මිශ්‍ර වන ජලය කුඹුරුවලින් අපත් වෙලා වැව් තාවුල්ල හරහා අවසානයේ එන්නේ වැවට. ඒ කාලයේ ගම්වල වතුර පාවිච්චි කළේ වැවෙන්. කළ ගෙඩියක් අරගෙන ඇවිත් වතුර බොනවා. අද කාලයේ ඒක කරන්න බැහැ. කෘෂි නාශක මිශ්‍ර වුණු ජලය වැව්වල තිබෙනවා. එම නිසා වටිනා මත්ස්‍යයන් පවා විනාශ වෙලා ගිහින්නිබෙනවා. ඒ එක්කම එදා ලුල්ලු හිටපු වැව්වල අද ලුල්ලු ටිකක් විනාශ වෙලා ගිහින්නිබෙනවා. මත්ස්‍යයා විශාලයි, ආදායම හොඳයි කියලා අපට නොගැළපෙන මත්ස්‍යයන් අද වැව්වලට දමා තිබෙනවා. මේ දේ නිසා වැව්වල පාරම්පරිකව හිටපු, ගුණාත්මකභාවයෙන් හිටපු මත්ස්‍යයන් සියල්ලක්ම අද විනාශ වෙලා ගිහින්නිබෙනවා.

කෘෂි ආර්ථිකය ශක්තිමත් කිරීම ඉතාම වැදගත්. එම නිසා අපට ආවේණික ක්‍රම උපයෝගී කර ගැනීම වටිනාවා. උතුරේ ගොවීන්ගේ ආදර්ශය අපි ගන්නට ඕනෑ. ඔවුන් කෘත්‍රීම පොහොර වෙනුවට ගොම, ගව මුත්‍රා හා කාබනික පොහොර යොදා ගෙන තමයි කෘෂි කර්මාන්තය කරන්නේ. ෆ්ලිරිසිඩියා කොළ අතු, කැප්පෙටියා කොළ අතු, කාබනික පොහොර නිෂ්පාදනය කරන්න ඉතාමත්ම වටිනා දෙයක්. අපේකමට අපි පයින් ගහපු නිසා බොහෝ විනාශයන් සිද්ධ වෙලා තිබෙනවා. කවුරු මොනවා කිව්වත් මෙය ගොඩ ගන්නන් හිතන තරම් ලේසි නැහැ.

ආණ්ඩු එහාට, මෙහාට මාරු වන කොට අපි විවේචනය කර ගන්නවා. හැම ආණ්ඩුවක්ම හොඳ දෙයක් කරලා තිබෙනවා. කෘෂිකර්ම අමාත්‍යවරු හැටියට හැම අමාත්‍යවරයෙක්ම උත්සාහ ගෙන තිබෙනවා, ගත්ත ක්‍රියාමාර්ගවල ප්‍රතිඵල පෙන්වන්න.

අද වි අස්වැන්න ගැන කථා කළා. වි අස්වැන්නට ගෙවන මුදල ගැන කථා කළා. [බාධා කිරීමක්] ඔව්. එහෙම තත්ත්වයක් තිබුණත් රජය උත්සාහයක යෙදෙනවා. හේතුව, අද විවල අස්වැන්න වැඩි වෙලා තිබෙනවා. විවල අස්වැන්න වැඩි වුණාම වෙළෙඳ පොළට එන වි ප්‍රමාණය වැඩි වෙලා තිබෙනවා. ඒ ගැන අපි සතුටු වන්නට ඕනෑ. අපේ අමාත්‍යතුමා විශාල උත්සාහයක යෙදෙනවා, ගොවියාට සාධාරණ මිලක් ලබා දීමට.

කොම්පෝස්ට් පොහොර ගැනත් කථා කරන්න ඕනෑ. මම 2000 වර්ෂයේ දේශීය වෛද්‍ය අමාත්‍යවරයා හැටියට ඉන්න කොට ආයුර්වේද ඖෂධ නිෂ්පාදනය කරන අමුද්‍රව්‍ය ආනයනය කළේ පිට රටින්. මම ලංකාවේ ඔසු වගාව ආරම්භ කරලා ඔසු ගොවි පැළැන්තියට හඳුන්වලා දුන්නේ කොම්පෝස්ට් පොහොර භාවිත කරන හැටියි. ඒ නිසා අපට ආපසු එවැනි දේකට යන්න සිද්ධ වනවා.

අනෙක් කාරණය මේකයි. බටහිර බහු ජාතික සමාගම් එක්දහස් නවසිය හැටේ දශකයේදී අපේ රටට කෘෂි රසායන හඳුන්වලා දුන්නා. අස්වැන්න වැඩි කර දීමට කියලා තමයි ඒවා හඳුන්වලා දුන්නේ. එදා ඔවුන් යොදපු උප්පරවැටිය මොකක්ද කියලා අද අපට දැනෙනවා. වල් නාශක, කෘෂිනාශක ඉසිම තුළින්

[ගරු තිස්ස කරළියද්ද මහතා]

කෘෂි ආර්ථිකය නඟා සිටුවන්නට හැකි බව ඒ අය ප්‍රචාරය කළා. අවසානයේ අපේ පාරම්පරික හෝග විනාශය, බීජ විනාශය සිදු වුණා. 1977න් පස්සේ මෙය රට තුළට වඩ වඩාත් කිඳා බැස්සා. පළිබෝධ නාශක මිල ඉහළ යාමත් සමඟම ගොවියා තවත් අසරණ වුණේ ඒ වෙනුවට සරිලන මිලක් නොලැබෙන නිසායි. ඔවුන් හිතමනේ පළිබෝධ නාශක මිල ඉහළ දමනවා.

අතීතයේ ඖෂධ පැලෑටිත් අනෙකුත් ආහාර හෝග සමග මිශ්‍ර වෙලා තමයි තිබුණේ. හැම දෙයක්ම සැලසුම් සහගතව පාලනය කළ යුතු වනවා. දැඩි නීති රීති පනවන්න සිදු වෙයි. ඒවා ක්‍රියාත්මක කරන්න යන කොට අභියෝගවලටත් අපේ ඇමතිතුමාට මුහුණ දෙන්න සිදු වෙයි. මේ රටේ අනාගතය වෙනුවෙන් ක්‍රියාත්මක වීම තමයි වැදගත් වන්නේ. අපි දන්නවා බහුජාතික සමාගම් ඉතාමත්ම සුක්ෂ්ම අන්දමට අපේ නිලධාරීන් බිලී බා ගන්නා බව. මේක රහසක් නොවෙයි. සම්මන්ත්‍රණ ආදිය පවත්වලා නිලධාරීන්ට විදේශ සංචාර සඳහා අවස්ථා ලබා දෙනවා. කොයි තරම් උගත්, කොයි තරම් අධ්‍යාපනයක් ලබපු නිලධාරීන් හිටියත් ඔවුනුත් කැමැති වනවා විදේශීය රටක සංචාරය කරන්න. අන්න එවැනි සංචාරයන්වලට බිලී බා ගන්නට පස්සේ, ඔවුන්ව නිහඩ කරලා, අර බහු ජාතික සමාගම්වල අවශ්‍යතාවන් එම නිලධාරීන් හරහා ඉෂ්ට සිද්ධ කර ගැනීමක් සිද්ධ වනවා. හැමෝමත් නොවෙයි, සමහර අය.

අද ලෝකයේ බොහෝ රටවල් පළිබෝධ නාශක පාවිච්චියෙන් බැහැර වෙලා සිටින බව මූලාසනාරූඪ ගරු මන්ත්‍රීතුමාත් දන්නවා. ඒවායින් ඇත් වෙලා ස්වාභාවික පැත්තට යොමු වෙලා. ඒ අය ස්වාභාවික පොහොර වර්ග -කොම්පෝස්ට් පොහොර වර්ග- භාවිත කරන්න පුහුණු වනවා. අපිත් ඒ පැත්තට තමයි ගමන් කරන්නට ඕනෑ. දීර්ඝකාලීනව යුදමය වාතාවරණයක් තිබුණු ප්‍රදේශවල කෘෂිකර්මාන්තය අත් හැරලායි තිබුණේ. ඒ නිසා අපේ කෘෂිකර්ම ඇමතිතුමාට අත් හදා බැලීමක් කරන්න පුළුවන්. උතුරේ ගොවියා ගොවිතැනට බොහොම ආදරය කරනවා. උතුරු නැහෙනහිර කලාපවල කරන ගොවිතැන්වලට කෘෂිකර්ම අමාත්‍යාංශයෙන් විශේෂිත වූ වැඩ සටහනක් ක්‍රියාත්මක කරමු. කෘත්‍රීම පොහොර භාවිතයෙන් ඉවත් වෙලා, පළිබෝධ නාශක ඉසීමෙන් ඉවත් වෙලා අපටම ආවේනික වුණු, අපට භාතියක් නොවන ආකාරයේ ඖෂධ වර්ග නිෂ්පාදනය කරලා කෘෂිකර්මාන්තය ක්‍රියාත්මක කරමුය කියන්න. ඒ අය ඒකට කැමැති වනවා. ඒ නිසා මෙතැනදී විශාල කැපවීමක් කරලා අපි ඒ ගොවි බිම් ඒ තත්ත්වයට පත් කර ගන්නට ඕනෑ. ඒක මගේ අදහසක් හැටියට මම මේ ගරු සභාවට ඉදිරිපත් කරනවා.

අපේ අතිගරු ජනාධිපතිතුමාත් විශාල උත්සාහයක යෙදෙනවා, යල් පැන ගිය එහෙමත් නැත්නම් අපට නොගැළපෙන ආකාරයට ක්‍රියාත්මක වෙච්ච අංශ, අපට ගැළපෙන ආකාරයට සකස් කරන්නට. අපේ රටේ ආර්ථිකය ශක්තිමත් කර ගන්න අපට ගැළපෙන ආකාරයේ ගමනක් යන්නට සූදානම් වන කොට, අපි අර දීර්ඝ කාලයක් අනුගමනය කරපු නොගැළපෙන ක්‍රමයන්ගෙන් මිදෙන්න අපට ටික කාලයක් ගත වෙයි. ඒ නිසා අපි මේ කාරණය අද සිහිපත් කරනවා. එදා 1970-77 කාලයේ අපේ යම් කිසි ගමන් මහක් තිබුණා. ඒ ගමන් මහේ අඩු පාඩුකම් තිබුණා. නැත්තේ නැහැ. අන්න ඒ ආර්ථිකයේ හොඳ පැතිකඩ අපි ගන්න ඕනෑ. අද බලන්න මූලාසනාරූඪ ගරු මන්ත්‍රීතුමනි, දොඩම් තිබෙනවා. නමුත් ඒ දොඩම්වල ඇට නැහැ. ඇට නැති දොඩම් තිබෙනවා. අද බිබිල පැත්තේ දොඩම් වගාවේ යම් පසුබැසීමක් ඇති වෙලා තිබෙනවා. ගරු ඇමතිතුමාට ඒකයි මම කිව්වේ විශාල කැපවීමක් කරන්න තිබෙනවා කියලා. බීජයක් තිබෙනවා නම් යම් අවස්ථාවක ඒ බීජය අරගෙන රෝපණය කරලා වැඩිදියුණු කරන්න පුළුවන්. නමුත් අද අපි ලේසියක් ගැන බලනවා. කන දේ ගැන විතරයි හිතුවේ. අනාගතයේ අපිට මේවා කොහෙන්ද ලැබෙන්නේ කියන

එක ගැන අපි කල්පනා කරන්නේ නැහැ. ඒ නිසා අපේ දොඩම් වැඩිදියුණු කර ගෙන වැඩි අස්වැන්නක් එන ආකාරයට සකස් කර ගන්න ඕනෑ.

ඇකේෂියා කියන ගස් වර්ගය අරගෙන බලන්න. ඇකේෂියා කියන ගස් වර්ගය විදේශීය රටකින් අපිට ලැබිච්ච දෙයක්. මේ ඇකේෂියා වර්ග දෙකක් තිබෙනවා කියලා අපි යම් දැනුවත්වීමක් වෙලා තිබෙනවා. එක ඇකේෂියා වර්ගයකින් මී මැස්සෝ පැණි ගත්තොත් මී මැස්සා උඩුකුරුක්කුං ගහලා තමයි වැටෙනවා කියන්නේ. ඒ කියන්නේ මී මැස්සා මැරිලාම වැටෙනවා. එතකොට, මී මැසි පරම්පරාව වද වෙගෙන යනවාය කියන කථාවක් අද තිබෙනවා. මේවාත් සුක්ෂ්ම දීර්ඝ කාලීන සැලසුම්. දැන් අපි මී පැණි කොහෙන්ද ගේන්නේ? අපි දැන් ගේන්නේ ඕස්ට්‍රේලියාවෙන්. දැන් අපේ මී මැසි ජනපද විනාශ වෙනවා. අපිට නොගැළපෙන දේවල් කරන නිසා එහෙම වෙනවා. ඒ ගස් භූගත ජලය උරා ගන්නවා. ඒ වාගේම තමයි ටර්පන්ටයින් ගහන්. භූගත ජලය උරා ගන්නවා. මේ වාගේ නොගැළපෙන බොහෝ දේවල් අපි පරිහරණයට ගන්න නිසා තමයි මේ විනාශයන් සිද්ධ වෙන්නේ.

කෘෂිකර්ම ඇමතිතුමනි, ඔබතුමා මහඉලුප්පල්ලමට ගියා. මට එදා එන්න බැරි වුණා. ඔබතුමා මහඉලුප්පල්ලමට ගිය එක ගැන මම සතුටු වුණා. අපි කුඩා කාලයේ මහඉලුප්පල්ලම ගොවි පොළට යනකොට එහි විශාල සශ්‍රීකභාවයක් තිබුණා. මහ ඉලුප්පල්ලම ගොවි පොළේ පර්යේෂණ කටයුතුත් කළා. මම කිව්වා වාගේ මෙන්න මේවාත් පණ ගස්සලා ගන්න ඕනෑ. කලාප අනුව ගොවිතැන් කරමු කියලා කිව්වා. ඒක ඉතාම වැදගත්. හැබැයි, අපි කුඩා රටක් නිසා කලාප කඩන්න ගියාම සමහර විට වගාවේ යම් අහේනියක් සිද්ධ වෙච්ච වෙලාවක විශාල ප්‍රශ්නයක් තියෙයි. ඒ නිසා හැම දිස්ත්‍රික්කයේම අංග සම්පූර්ණ ගබඩා පහසුකම් ඇති කර ගන්න ගබඩා ඉදි කිරීමට යම් වැඩ පිළිවෙළක් ඔබතුමාට සකස් කරන්න වෙයි. මම දීර්ඝ කාලයක් තිස්සේ මේ අදහස ප්‍රකාශ කළා. ජපානය වාගේ කලාප ක්‍රමයට ගොවිතැන් කිරීමේදී ඒ කලාපවල ගොවීන් වචන දේ අපේ රටට අවශ්‍ය ප්‍රමාණයට වඩමින් ඉලක්ක සහගතව ගොවිතැන් කළාම හොඳයි. ඒ වාගේම හදිසි අවස්ථාවකදී ගැනීම සඳහා යමක් ඉතිරි කර ගන්නට ගබඩා පහසුකම් සකස් කර ගන්නටත් අපිට සැලසුම් කරන්න වෙනවා.

මූලාසනාරූඪ ගරු මන්ත්‍රීතුමනි, පළිබෝධ නාශක පාලනය කිරීමේ පනත යටතේ නියෝග අද ඉදිරිපත් කර තිබෙනවා. ඒවා පාලනය කරන ආකාරය, ඒවා භාවිතය මිනිස් සමාජයට හා පරිසරයට සෘජු ලෙසම බලපාන ආකාරය සම්බන්ධයෙන් තමයි අද අපි කථා කරන්නේ. අපි ඒවායින් පරිස්සම් වෙන්නේ කොහොමද, ආරක්ෂක උපකරණ කොයි ආකාරයටද පාවිච්චි කරන්නේ කියන ඒවා සම්බන්ධයෙන් තමයි අද මේ නියෝග ඉදිරිපත් කරන්නේ. ඒ නිසා මා හිතනවා අද දවස මුළුල්ලේම ඉතාම -

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු ඇමතිතුමා, ලෝකයේ ඉස්තරම්ම මී පැණි තිබෙන්නේ ලංකාවේ කියලා ඕස්ට්‍රේලියානු ජාතික මගේ මිතුරෙක් මෙහේ ආවාම මට පැවසුවා.

#### ගරු තිස්ස කරළියද්ද මහතා

(மாண்புமிகு திஸ்ஸ கரல்லியத்த)

(The Hon. Tissa Karalliyadde)

එහෙමයි මූලාසනාරූඪ ගරු මන්ත්‍රීතුමනි. දැන් අපේ පළාත ගන්නාම තිස් අවුරුදු යුද්ධය තිබුණත් කිසි කෙනෙකුට හිරිහැරයක් නැතිව තමන්ගේ ආර්ථිකය ගොඩ නඟා ගත්ත පිරිස් ඉන්නවා. මී

පැණි කඩා ගන්න වනයට ගිනින් හැම ඉරිදාම පොළට මී පැණි බෝතල් හතරක් පහක් ගේනවා. ඒවා ස්වාභාවික, හොඳ ගුණාත්මක භාවයෙන් යුත් මී පැණි. ඒක තමයි, ඒ ඕස්ට්‍රේලියන් ජාතිකයා කියන්න ඇත්තේ අපේ රටේ මී පැණිවල ගුණාත්මකභාවය ගැන.

### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඒ මහත්මයා පුත්තම ප්‍රදේශයේ මී පැණි බෝතල් දෙකක් අරගෙන ගියා.

### ගරු තිස්ස කරල්ලියද්ද මහතා

(மாண்புமிகு திஸ்ஸ கரல்லியத்த)

(The Hon. Tissa Karalliyadde)

ඉතින් එවැනි දේවල් තිබෙනවා.

ඒ වාගේම අපි කල්පනා කරන්න ඕනෑ මේ මහා වන විනාශය තුළත් මේ මී මැයි ජනපද විනාශ වෙන බව. ඒකයි මම කිව්වේ අපට නොගැළපෙන දේවල් අපේ කෘෂිකර්මාන්තයට ඒකරාශී කළාම අපි විනාශ වන බව අපිම දන්නේ නැහැ කියලා. අද ආයුර්වේද සංස්ථාවට බෙහෙත් නෙරෙංවි හොයන්න යන්නේ රුවන්වැලි සෑය වෛත්‍යරාජයාණන් වහන්සේ අසලට. ඒ අසල තමයි බෙහෙත් නෙරෙංවි වැඩි වශයෙන් තිබෙන්නේ. අද මේ පළිබෝධ නාශක ඉසීම නිසා බෙහෙත් කලාපුරු ටිකක් පවා සොයා ගන්න බැරි වෙලා තිබෙනවා. මේවා තුළින් එවැනි විශාල හානියක් සිද්ධ වෙලා තිබෙනවා. ඒ නිසා මේ පිළිබඳව දැඩි නීති පනවලා අපි ජනතාව දැනුවත් කරන්න ඕනෑ.

ඒ වාගේම තවත් විනාශයක් තිබෙනවා. අද ගොවීන් කුඹුරට තෙල් ගහලා ඉවර වුණාම වැංකිය හෝදන්නේ වක්කඩෙන්. එහෙම නැත්නම් වැවේ නාන මංකඩෙන් හෝදලා කලත්තලා එතැනම දමනවා. ගරු ඇමතිතුමනි, දැන් තෙල් ගහලා ඉවර වුණාම වැංකිය හෝදන්නේ කොහොමද කියන එක ගැනත් මොනවා හරි නීති රීති මාලාවක් ගෙනෙන්න වෙනවා. ඒ වාගේම බෙහෙත් ගහනකොට මුහුණ වහ ගන්න වැස්මක් අවශ්‍ය වෙනවා. අත් ආවරණ අවශ්‍ය වෙනවා. මා හිතන්නේ ඒ කටයුතු ඉටු කරන්න බැරිකමක් වෙන්නේ නැහැ. අපට ඒවා දියුණු කර ගන්න පුළුවන්.

මට පෙර කතා කරපු අපේ හිතවත් මන්ත්‍රීතුමා කිව්වා, අද තරුණයන් හමුදාවට යන්න කැමැතියි, කෘෂිකර්මාන්තයට අකැමැතියි කියලා. 1975 දී ජපානයේ තරුණයන්ට මොන දේ ලබා දුන්නත් කෘෂිකර්මාන්තයෙන් ඉවත් වුණා. මම ශිෂ්‍යයකු හැටියට කෘෂිකර්මාන්ත ක්ෂේත්‍රය සම්බන්ධයෙන් ජපානයේ අධ්‍යාපනය ලබන කාලයේ ඒ තරුණයන් ටෝකියෝ නගරයට යනවා මම දැක්කා. මුදල් තිබෙන දෙමව්පියන් දරුවන්ට මුදල් දෙනවා ටෝකියෝ නගරයට ගිනින් රිසි සේ ඇවිදින්න කියලා. නමුත් අපේ හැම තරුණයෙක්ම එහෙම වෙලා නැහැ ගරු ඇමතිතුමනි. මමත් ගමක ඉපදුණු කෙනෙක්. ගමක ජීවත් වන කෙනෙක්. අද තරුණයෝ කෘෂිකර්මාන්තයේ යෙදී ඉන්නවා. විවිධ අදහස් තිබෙන තරුණයෝ ඉන්නවා. හමුදාවට ගිහිල්ලා මුදල් සොයා ගන්න කැමැති අය ඉන්නවා. සිවිල් ආරක්ෂක බලකායේ තරුණයෝ මේ රටේ ගම් බිම් ආරක්ෂා කළා. අද ඒ තරුණයෝ රටේ සංවර්ධනයට දායක වෙලා ඉන්නවා. ඒ එක්කම කෘෂිකර්මාන්තයේත් යෙදිලා ඉන්නවා. රජයක් ගෙනෙන හොඳ යෝජනාවලට ස්තුති කරන ගමන්ම ඊට එරෙහිවත් යම් යම් දේ කියා පාන එක පාර්ලිමේන්තුවක සාමාන්‍ය සිරිතක්. ඒවා ඉතින් අපිට ලැබෙන ආස්වාදයක් හැටියට තමයි අපි පිළිගන්න ඕනෑ, මේ ගමන් මගේ යනකොට.

මට කාල වෙලාව ලබා දීම පිළිබඳව මූලාසනාරූඪ ගරු මන්ත්‍රීතුමාට ස්තූතිවන්ත වන අතරම ගරු කෘෂිකර්ම අමාත්‍යතුමා, ගරු නියෝජ්‍ය අමාත්‍යතුමා ඇතුළු ඒ අමාත්‍යාංශයේ සියලුම අවංක නිලධාරී මහත්ම මහත්මීන්ට අපේ ගෞරවණීය ස්තූතිය පුද කරනවා මේ ක්ෂේත්‍රයේ ගමන් මග දියුණු කරන්නට ගන්නා වූ උත්සාහයන් පිළිබඳව. ස්තූතියි.

### ප්‍රශ්නය විසඳන ලදීත්, යහා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

## කල්තැබීම

ஒத்திவைப்பு  
ADJOURNMENT

### ගරු නිමල් සිරිපාල ද සිල්වා මහතා

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

ගරු කාමාන්‍යාකතුමනි, "පාර්ලිමේන්තුව දැන් කල් තැබිය යුතුය" යි මා යෝජනා කරනවා.

### ප්‍රශ්නය සභාභිමුඛ කරන ලදී.

வினா எடுத்தியம்பப்பெற்றது.

Question proposed.

## මාර්ග සහ දුම්රිය අනතුරු අවම කිරීම

வீதி மற்றும் புகையிரத விபத்துக்களைக் குறைத்தல்  
MINIMIZING ROAD AND RAIL ACCIDENTS

### ගරු ශාන්ත බණ්ඩාර මහතා

(மாண்புமிகு சாந்த பண்டார)

(The Hon. Shantha Bandara)

මූලාසනාරූඪ ගරු මන්ත්‍රීතුමනි, පහත සඳහන් යෝජනාව මා ඉදිරිපත් කරනවා:

"රිය අනතුරුවලින් හා දුම්රිය අනතුරුවලින් මිය යන පුද්ගලයින් සංඛ්‍යාවන්, ආබාධිත තත්ත්වයට පත් වන පුද්ගලයින් සංඛ්‍යාවන් දිනෙන් දින ඉහළ යනු ලබන අතර රිය අනතුරු විශාල වශයෙන් සිදු වේ. උදාහරණයක් ලෙස ජුනි මාසයේ පමණක් කුරුණෑගල දිස්ත්‍රික්කයේ රිය අනතුරුවලින් සිදු වූ මරණ සංඛ්‍යාව 14කි. එම නිසා මේ සම්බන්ධයෙන් විශේෂ අවධානය යොමු කොට මෙම තත්ත්වය අවම කර ගැනීමට කඩිනම් වැඩ පිළිවෙළක් සැකසීම සුදුසු බවට යෝජනා කෙරේ."

මූලාසනාරූඪ ගරු මන්ත්‍රීතුමනි, අද දිනයේ විශේෂත්වයක් තිබෙනවා. මා මෙම පාර්ලිමේන්තුවට තේරී පත් වෙලා ඇවිල්ලා ආණ්ඩු පක්ෂයේ හිටියත් අද පමණයි ආණ්ඩු පක්ෂයට වෙන් වෙච්ච ආසනයක ඉඳලා කතා කරන්න මට අවස්ථාව ලැබෙන්නේ. අතිගරු ජනාධිපතිතුමාගේ "මහින්ද චින්තන" වැඩ පිළිවෙළ අගය කරලා අපේ රජයේ වැඩ පිළිවෙළට තවදුරටත් දිරි දීම සඳහා එක්සත් ජාතික පක්ෂය ගැන කලකිරුණු, විපක්ෂය පිළිබඳව කලකිරුණු ගරු පලනි දිගම්බරම් මන්ත්‍රීතුමාත්, ඒ වාගේම ගරු ප්‍රභා ගනේසන් මන්ත්‍රීතුමාත් අද ආණ්ඩු පක්ෂයට එකතු වුණා. ඒ හේතුවෙන් ආණ්ඩු පක්ෂයේ මන්ත්‍රීවරු සංඛ්‍යාව 143 ඉඳලා 145 දක්වා වර්ධනය වුණු නිසා ඒ අයට ඉඩ දිලා හෙට දිනයේ සිට අපට විපක්ෂය පැත්තේ අසුන් ගන්න සිද්ධ වෙනවා. ඒ නිසායි මම විශේෂත්වයක් කියලා කිව්වේ. මූලාසනාරූඪ ගරු මන්ත්‍රීතුමනි, ඒ බවත් විශේෂයෙන්ම මම මතක් කරනවා. අද අපි කවුරුත් දන්නවා, අපේ රටේ විවිධාකාරයෙන් ජීවිත හානි සිදු වුණා; සිදු වෙනවාය කියා. විශේෂයෙන් යුද්ධයෙන් ජීවිත විශාල ප්‍රමාණයක් අපට අහිමි වුණා. ඒ තත්ත්වය නවත්වන්න, අපේ අතිගරු ජනාධිපතිතුමාටත්, විරෝදාර රණ විරුවන්ටත් හැකියාව

[ගරු ශාන්ත බණ්ඩාර මහතා]

ලැබුණා. අද අපි යම් පමණකින් අවධානය යොමු කර තිබුණත් ඒ හා සමානවම විශාල ප්‍රමාණයකින් ජීවිත හානි සහ ආබාධිත තත්ත්වයන් මේ රිය අනතුරු නිසා සිදු වෙනවාය කියන එක මේ ගරු සභාවට මතක් කරන්න ඕනෑ. විශේෂයෙන්ම ආබාධිත තත්ත්වයට පත් වන සංඛ්‍යාවත්, ඒ වාගේම බෙලහීන තත්ත්වයට පත් වන සංඛ්‍යාවත් ඉහළ ගිහිල්ලා තිබෙනවා.

මූලාසනාරූඪ ගරු මන්ත්‍රීතුමනි, 1977-2009 දක්වා කාලය තුළ රිය අනතුරුවලට හාජනය වූණු පුද්ගලයින්ගේ සංඛ්‍යාව 11,76,088යි. එවැනි විශාල පිරිසක් රිය අනතුරුවලට හාජනය වෙලා තිබෙනවා. 1977 - 2009 දක්වා කාල පරිච්ඡේදය ගත්තාම අපේ රට තුළ ඉන්න අභි-සක ජනතාව 49,000ක ප්‍රමාණයකගේ ජීවිත අහිමි වෙලා තිබෙනවා. මේකට බලපාන විවිධ ප්‍රශ්න, ගැටලු රාශියක් තියෙනවා. සමහර විට පවුල්වල දරුවෝ දෙන්නා ඉස්කෝලේ යවලා අම්මායි, තාත්තයි, තවත් ඉන්න කුඩා දරුවෙකුයි ගමනක් ගියාම රිය අනතුරකට හාජනය වෙනවා. අර දරුවෝ පාසල් ඇරිලා ගෙදර එන කොට අම්මාත් නැහැ, තාත්තාත් නැහැ, කුඩා මල්ලිත් නැහැ, ඒ අයට දැක ගන්න. අපේ රටේ සිදු වුණු එවැනි ශෝක ජනක සිද්ධි ගණනාවක් පසු ගිය කාලය තුළ මාධ්‍ය තුළින් අපි දැක්කා. ඒ නිසා පවුල්වල විශාල ගැටලුකාරි තත්ත්වයන් ඇති වෙන ආකාරය සහ අපේ රටේ ජාතික ආර්ථිකයට මේ අනතුරු නිසා ඇති වන බලපෑම විශේෂයෙන්ම අප හඳුනා ගෙන තිබෙනවා. අපේ රට දියුණු කරන්න, අපේ රට සංවර්ධිත රටක් බවට පත් කරන්නට යන මේ පැහැදිලි ගමනට මෙවැනි තත්ත්වයන් අවම කර ගැනීම සඳහා පක්ෂ හේදයකින් තොරව සියලු දෙනාගේම දායකත්වය අවශ්‍ය වෙලා තිබෙනවා. මේ අනතුරුවලින් මියදෙන්නේ ශ්‍රී ලංකා නිදහස් පක්ෂයේ අය පමණක් නොවෙයි, එක්සත් ජාතික පක්ෂයේ අය පමණක් නොවෙයි, ජනතා විමුක්ති පෙරමුණේ අය පමණක් නොවෙයි. ඒ නිසා මේ තත්ත්වය අවම කර ගැනීම සඳහා අපි සියලු දෙනාම රට වැසියන් හැටියට සමූහ වශයෙන් අවධානය යොමු කරලා කටයුතු කිරීම අත්‍යවශ්‍ය වෙනවා.

මූලාසනාරූඪ ගරු මන්ත්‍රීතුමනි, දැන් බලන්න, 2009 අවුරුද්ද ගත්තාම අපේ රට තුළ සිදු වුණු රිය අනතුරු සංඛ්‍යාව 25,278යි. විශේෂයෙන්ම එයින් ගිය වර්ෂයේ ජීවිත හානි 2,416ක් වෙලා තිබෙනවා. එයින් පිරිමි ජීවිත 2,018ක් අපිට අහිමි වෙලා තිබෙනවා. ඒ වාගේම කාන්තා ජීවිත 398ක් අහිමි වෙලා තිබෙනවා. බරපතළ හානි සිදු වුණු, ඒ කියන්නේ අත පය කැඩිලා බරපතළ ලෙස හානි වුණු අය 6,810ක් ඉන්නවා. එයින් පිරිමි 5,492යි. කාන්තාවන් 1,318යි. සුළු හානි වුණු අය 16,052යි. එයින් පිරිමි 12,596ක් සහ කාන්තාවන් 3,456ක් වශයෙන් සංඛ්‍යා ලේඛනවලින් ඔප්පු වෙලා තිබෙනවා. වයස් කාණ්ඩ වශයෙන් ගත්තත් මේ තත්ත්වය පැහැදිලි කරන්නට පුළුවන් වෙනවා. විශේෂයෙන්ම පසු ගිය වර්ෂයේ විතරක් වයස අවුරුදු 15ට අඩු අයගේ ජීවිත හානි 121ක් සිදු වෙලා තිබෙනවා. ඒ වාගේම අවුරුදු 16-30 අතර ජීවිත හානි වුණු ප්‍රමාණය 592යි. වයස අවුරුදු 30-45 අතර අයගේ ජීවිත 602ක් අහිමි වෙලා තිබෙනවා. අවුරුදු 46-60 අතර අය 584ක් අහිමි වෙලා තිබෙනවා. ඒ වාගේම සංඛ්‍යා ලේඛන ගත්තාම පෙනෙනවා, පසු ගිය වර්ෂයේ විතරක් වයස අවුරුදු 60ට වඩා වැඩි අය 519කගේ ජීවිත අපට අහිමි වෙලා තිබෙන බව.

ඩොංගු වැනි රෝග ගැන විශේෂයෙන් අපි කපා කරන්න ඕනෑ. ඒවා අවම කර ගන්න ඕනෑ. ඒ තුළින් විශාල විනාශයක් වෙනවා. නමුත් මේ වර්ෂය ගත්තොත් මේ වන කොට ඩොංගු උවදුරු නිසා 160කට ආසන්න ප්‍රමාණයක් තමයි, ජීවිතක්ෂයට පත් වෙලා තියෙන්නේ. ඒ සම්බන්ධව රජය, සෞඛ්‍ය අමාත්‍යාංශය, ඒ වාගේම ජනාධිපති කාර්ය සාධක බලකාය මැදිහත් වෙලා විශේෂ වැඩ පිළිවෙළක් ගෙන යන නිසා ඒ තත්ත්වය අවම කර ගැනීමට අපට හැකියාව ලැබිලා තිබෙනවා.

ඒ වාගේම අප දන්නවා, ශ්‍රී ලංකා පොලීසිය හා ඒ හා සම්බන්ධිත ආයතන කරනු ලබන විශාල කැප කිරීම් තුළින් වාහනවලින් සහ විශේෂයෙන් දුම්රිය හරස් මාර්ගවල ඇති වන අනතුරු යම් ප්‍රමාණයකට අවම කර ගන්න හැකි වී තිබෙනවාය කියා. ඒක අපි මතක් කරන්න ඕනෑ. නමුත් මේ තත්ත්වය තව දුරටත් අවම කර ගැනීම අපි සියලු දෙනාගේම වග කීමක් වෙලා තිබෙනවා. මේ අනතුරු වළක්වා ගැනීම සඳහා රියදුරන් වාගේම පදිකයනුත් විශාල වශයෙන් අවධානය යොමු කළ යුතුව තිබෙනවා. අද වාහනවල ගමන් කරද්දී අපට පෙනී යනවා, පදික වේදිකාවල පයින් ගමන් කරන අයගේ හැසිරීම් රටාව, ඒ වාගේම ඔවුන්ගේ ක්‍රියා කලාපයන් නිසා අනතුරු විශාල ප්‍රමාණයක් ඇති වෙනවාය කියලා. ඒ නිසා විශේෂයෙන්ම විනය පිළිබඳවත් මුළුමණින්ම අවධානය යොමු කරවීම සඳහා ජනතාව දැනුවත් කරන්න අවශ්‍ය වෙලා තිබෙනවා. විශේෂයෙන්ම විනය ගරුක අපේ වර්ග රටාවන් තුළින් අපට හැකිකාක් දුරට මේ අනතුරු අවම කර ගන්න හැකියාව ලැබෙනවාය කියන එක අපි දන්නවා. විශේෂයෙන්ම සමහර රියදුරන් අවිනිත ලෙස රිය පැදවීම, මත් පැන් පානය කර රිය පැදවීම අද බහුලව දකින්නට තිබෙනවා. ඒ නිසාත් රිය අනතුරු ප්‍රමාණය වැඩි වෙනවා. නීතිය ක්‍රියාත්මක කරන යන්ත්‍රණයේ යම් යම් අඩු පාඩු තිබෙනවා. දැන් ඒවා සකස් කරමින් එනවා. ඒ වාගේම ඒ පිළිබඳ ක්‍රියාත්මක වීමේ ප්‍රමාදයන් තිබෙනවා. ඒ වාගේම රියදුරු බලපත්‍ර නිකුත් කිරීමේ දී ඇති වෙලා තිබෙන ගැටලු, ඒවාත් දැන් යම් ප්‍රමාණයකට නිරාකරණය කර ගෙන එනවා. නමුත්, නිරාකරණය කළ යුතු කරුණු ගණනාවක් තව තිබෙනවා.

මූලාසනාරූඪ ගරු මන්ත්‍රීතුමනි, විශේෂයෙන්ම අද අපි දන්නවා ඕනෑම ක්ෂේත්‍රයක යථාවත් වීමක්, එහෙම නැත්නම් motivate කිරීමක් අවශ්‍ය බව. මන්ත්‍රීවරුන් හැටියට අපි දවස් දෙකක පමණ කාලයක් පුහුණු වැඩමුළුවකට යනවා. ඒ වැඩමුළුවලට ගියාට පස්සේ අපි එයින් එළියට එන්නේ විශාල දැනුමක් සහ ක්‍රියාකාරිත්වය පිළිබඳ දැඩි උනන්දුවකින්, වැඩ කිරීම පිළිබඳ උනන්දුවකින්. එතැන දී අපි motivate වෙනවා. නමුත් රියදුරන් විසින් රියදුරු බලපත්‍රය ගන්නාට පස්සේ ඔවුන් කරන යම් වැරද්දක දී නීති මගින් උසාවියකට ඉදිරිපත් කරලා ලබා දෙන අවවාදයක් හැරෙන්නට ඔවුන් motivate කරන, එහෙම නැත්නම් යථාවත් කරන වැඩ පිළිවෙළක් නැහැ. ඒක ඉතාම සරලව පොලිස් බල ප්‍රදේශ මට්ටමින්, ග්‍රාම නිලධාරි වසම් මට්ටමින් ක්‍රියාත්මක කරන්න පුළුවන් හොඳ යන්ත්‍රණයක් හඳුන්වා අපට පුළුවන්කම තිබෙනවා. ඒ හා සම්බන්ධ භෞතික සහ මානව සම්පත් අප සතුව තිබෙනවා. අපි එවැනි වැඩ පිළිවෙළවල් ක්‍රියාත්මක කිරීම තුළින් විශේෂයෙන්ම රිය අනතුරු අවම කර ගන්න හැකියාව ලැබෙනවාය කියන එක මම මේ අවස්ථාවේ දී මතක් කරන්නට ඕනෑ.

මූලාසනාරූඪ ගරු මන්ත්‍රීතුමනි, විශේෂයෙන්ම අද අපි දැක්කා දිනෙන් දිනම රට වාහන ප්‍රමාණය වැඩි වෙනවා. අද අපේ අතිගරු ජනාධිපතිතුමාගේ නායකත්වය තුළ පසු ගිය දා ලබා දුන් බදු සහනයත් එක්ක මධ්‍යම පාන්තිකයන් පවා අද විශාල වශයෙන් අපේ රටට වාහන ගෙන්වීම වාගේම වාහන මිලදී ගැනීම කරනවා. මේ ඇති වන සංවර්ධනයත් එක්ක, ආර්ථික දියුණුවත් එක්ක වාහන විශාල ප්‍රමාණයක් අද වැඩි වෙලා තිබෙනවා. එයත් මේ සඳහා යම් ප්‍රමාණයකට අපට බාධාවක් වෙලා තිබෙනවා. ඒ වාගේම මේ ආර්ථික දියුණුවත් එක්ක විශේෂයෙන්ම පොදු වාහනවල ගමන් කරපු අය පෞද්ගලික වාහන පරිහරණය කිරීමට නැඹුරු වීමත් ප්‍රධාන වශයෙන් මෙම අනතුරුවලට හේතුවක් වෙලා තිබෙනවාය කියන එක අපි දන්නවා. විශේෂයෙන්ම රියදුරන් වෙහෙසට පත් වීමත් මෙයට එක්තරා හේතුවක් වනවා. අපි දැක්කා පසු ගිය දා කුරුණෑගල දිස්ත්‍රික්කයේ ඉතාම අවාසනාවන්ත සිද්ධියක් වෙලා තිබුණා. එකම පවුලේ 6 දෙනෙකු ජීවිතක්ෂයට පත් වුණා. මොකක්ද හේතුව? රියදුරා අධික ලෙස වෙහෙසට පත් වීම. අද අපට යාපනයට යන්නට පුළුවන්. ඒ නිසා

ඒ පවුලේ සියලු දෙනා එකතු වෙලා වැන් රථයක නැඟිලා යාපනයට ගියා. හැබැයි, උදේ පාන්දර පිටත් වුණාට පස්සේ කිසිම විවේකයක් ගත්තේ නැහැ. පහුවදාට එළි වෙන කොට ආපසු එන්නට තමයි ගියේ. ඒ නිසා රියදුරාගේ අධික වෙහෙස හේතුවෙන් කුරුණෑගල නගරයේ දී ඔවුන් රිය අනතුරකට භාජනය වුණා. එකම පවුලේ 6 දෙනෙක් එක තැනම ජීවිතක්ෂයට පත් වුණා.

විශේෂයෙන්ම මේ අනතුරු පිළිබඳව ඉදිරිපත් කරන්නට සාධක ගණනාවක් තිබෙනවා. නමුත් දැන් ඒකට කාලය නොවෙයි. දුම්රිය හරස් මාර්ගයන්හි යම් ස්ථානවල ඇති වෙලා තිබෙන අනාරක්ෂිත තත්ත්වයන් විශේෂයෙන්ම මේකට බලපාලා තිබෙනවා. ගරු රවිඳි රත්දෙණිය හිටපු මන්ත්‍රීතුමා 2002 වර්ෂයේ දිනෙක පාර්ලිමේන්තුව කල් තබන අවස්ථාවේ මේ සම්බන්ධ යෝජනාවකුත් ගෙනැවිත් තිබෙනවා අපි දුටුවා. ඒ වාගේම මම විශේෂයෙන් මතක් කරන්නට ඕනෑ, අභාවප්‍රාප්ත ගරු ජයරාජ ප්‍රනාන්දුපුල්ලේ මැතිතුමාගේ සභාපතිත්වයෙන් යුතුව මේ සම්බන්ධව පාර්ලිමේන්තු විශේෂ කාරක සභාවක් පත් කරලා 2007 දී ක්‍රියාවට නැඟිලා තිබෙනවා. නමුත් ගරු ජයරාජ ප්‍රනාන්දුපුල්ලේ අමාත්‍යතුමාගේ අභාවයත් එක්ක එය යම් මන්දගාමී තත්ත්වයකට පත් වෙලා, අනතුරුව ගරු මනෝ විජයරත්න හිටපු අමාත්‍යතුමා එහි සභාපතිත්වයට පත් කරලා එය ඉදිරියට ගෙනැවිත් තිබෙනවා. නමුත්, මෙම හත්වැනි පාර්ලිමේන්තුවේ ගරු මනෝ විජයරත්න මැතිතුමා නියෝජනය වන්නේ නැති නිසා විශේෂයෙන්ම මම ඉල්ලා සිටිනවා, පාර්ලිමේන්තු විශේෂ කාරක සභාව පණ ගන්වලා, මේ පිළිබඳව ඉතා ඉක්මනින් වැඩ පිළිවෙළක් හඳුලා, මාර්ග අනතුරු වැළැක්වීම පිණිස ජාතික ප්‍රතිපත්තියක් රටට හඳුන්වා දීම සඳහා ඉදිරියේ දී මේ පාර්ලිමේන්තුව තුළ කටයුතු කරමුයි කියා. මා එම යෝජනාව කරමින්, මේ වෙනුවෙන් කපා කිරීමට මට අවස්ථාව ලබා දීම පිළිබඳව ඔබතුමාටත්, ආණ්ඩු පක්ෂයේ ගරු ප්‍රධාන සංවිධායකතුමාටත් විශේෂ ස්තූතිය පුද කරමින් මගේ වචන ස්වල්පය අවසන් කරනවා.

#### මුලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහෝම ස්තූතියි. යෝජනාව ස්ථිර කරන්නේ ගරු ලසන්ත අලගියවත්ත නියෝජ්‍ය ඇමැතිතුමා.

#### ගරු ලසන්ත අලගියවත්ත මහතා (ඉදිරිම, ඉංජිනේරු සේවා, නිවාස හා පොදු පහසුකම් නියෝජ්‍ය අමාත්‍යතුමා)

(மாண்புமிகு லசந்த அலகியவள்ள - நிர்மாண, பொறியியல் சேவைகள், வீடமைப்பு, பொதுவசதிகள் பிரதி அமைச்சர்)

(The Hon. Lasantha Alagiyawanna - Deputy Minister of Construction, Engineering Services, Housing and Common Amenities)

මුලාසනාරූප ගරු මන්ත්‍රීතුමනි, අපේ රටේ ඉතාමත් කාලෝචිත, අවධානය යොමු කළ යුතු කරුණක් පිළිබඳව ඉදිරිපත් කර ඇති මෙම යෝජනාව මම ස්ථිර කරන අතර, එම යෝජනාව ගෙන ඒම පිළිබඳව ගරු ශාන්ත බණ්ඩාර මන්ත්‍රීතුමාට අපේ ප්‍රණාමය පුද කළ යුතුව තිබෙනවා. එතුමාත් සඳහන් කළ පරිදි මෙම කරුණෙහි තිබෙන වැදගත්කම නිසාම හිටපු පාර්ලිමේන්තු මන්ත්‍රී ගරු මනෝ විජයරත්න මැතිතුමා මෙම ගරු සභාවට තේරීම් කාරක සභාවක් යෝජනා කරලා, දිවංගත ජයරාජ ප්‍රනාන්දුපුල්ලේ අමාත්‍යතුමාගේ සභාපතිත්වයෙන් යුත් එම තේරීම් කාරක සභාව රිය අනතුරු සම්බන්ධව සාකච්ඡා වට සියයකට පමණ ආසන්න සංඛ්‍යාවක් පවත්වලා, එහි අවසාන වාර්තාව මේ වන විට මෙම පාර්ලිමේන්තුවටත් ඉදිරිපත් කරලයි තිබෙන්නේ. මට දැන ගන්නට ලැබී තිබෙනවා ගරු පී. දයාරත්න අමාත්‍යතුමා විසින් මේ වන විට පෞද්ගලික මන්ත්‍රීන්ගේ යෝජනාවක් ඉදිරිපත්

කරලා තිබෙනවා කියා එම විශේෂ තේරීම් කාරක සභාවෙන් ඉදිරිපත් කරන ලද වාර්තාව ක්‍රියාවට නැංවීම සඳහා හත්වැනි පාර්ලිමේන්තුවෙන් ඉදිරි කටයුතු කරන්නාය කියලා. එම නිසා, මම හිතන්නේ අද ගරු ශාන්ත බණ්ඩාර මන්ත්‍රීතුමා ඉදිරිපත් කළ යෝජනාව එම කටයුත්තට තවත් රුකුලක් වන හෙයින් එම කටයුතු පිළිබඳව අවධානය යොමු කරලා ඉතාම කඩිනමින් මේ පිළිබඳ අවශ්‍ය ක්‍රියා මාර්ග ගැනීම කාලෝචිතයි කියලායි.

අපේ රටේ සාමාන්‍යයෙන් රිය අනතුරු නිසා අවුරුද්දකට - මෙය අවුරුදු 10ක 15ක ඉඳන් තිබුණු ප්‍රවණතාවක්.- 2,400කට ආසන්න ප්‍රමාණයක් මිය යනවා. ඒ වාගේම තුවාල සහ ආබාධිත තත්ත්වයට පත් වන ප්‍රමාණය සාමාන්‍යයෙන් 10,000ක් විතර වනවා. අපට ජීවිතවලට ආර්ථික වටිනාකමක් තීරණය කරන්න බැහැ. නමුත්, රිය අනතුරු නිසා රෝහල්ගත වන සහ එහිදී අවශ්‍ය වන විවිධ කටයුතු නිසා රටට සිදු වන ආර්ථික හානිය ගණන් බලා තිබෙනවා. එය සාමාන්‍යයෙන් රුපියල් බිලියන 20ක් විතර වනවා. රිය අනතුරු නිසා රටට ආර්ථික හානියක් සිදු වනවා. වෙනත් විධියකින් කියනවා නම්, අපි එක අවුරුද්දකට මුළු රටේම සමෘද්ධි සහනාධාරය සඳහා වියදම් කරන්නේ රුපියල් බිලියන 10ක් විතරයි. ඒ වාගේ දෙගුණයක් රිය අනතුරු නිසා රජයට දරන්නට සිදු වනවා. ඒ නිසා රජයට අනිවාර්යයෙන්ම ආර්ථික පාඩුවක් සිදු වනවා.

අපේ රටේ සිදු වන සමස්ත රිය අනතුරු පිළිබඳව විශ්ලේෂණයක් කළාම, ඒ පිළිබඳව අධ්‍යයනයක් කළාම, මේ මිය යන 2,400ත් සියයට 60ක්ම පදිකයින්, ඒ වාගේම පාපැදිකරුවන් බව පෙනෙනවා. ජීවිතක්ෂයට පත් වන ඒ 2,400ත් 400ක්ම සිදු වන්නේ මෝටර් සයිකල්වලින්. ඒ වාගේම ලොරි සහ බස් රථවලින් 1,000කට විතර ආසන්න මරණ සංඛ්‍යාවක් අනිවාර්යයෙන්ම සිදු වනවා. අපේ රටේ ප්‍රවාහන මාධ්‍යයන් අතුරින් සහ ලෝකයේම ප්‍රවාහන මාධ්‍යයන් අතුරින් සුරක්ෂිතම ප්‍රවාහන මාධ්‍ය ගුවන් මාධ්‍ය බව මේ සංඛ්‍යා ලේඛන අධ්‍යයනය කිරීමේදී අපට පෙනෙන කාරණයක් විධියට අවධානය යොමු කරන්න පුළුවන්. එසේම මේ සංඛ්‍යා ලේඛන දිනා බැලුවාම අපේ රටේ මුළු ජනගහනයෙන් සියයට 10කට තමයි අද පෞද්ගලික වාහනයක් තිබෙන්නේ. එවැනි වාහන සුළු ප්‍රමාණයක් තිබියදී තමයි රටේ මෙවැනි මාර්ග තද බදයක් සහ මාර්ගවල රිය අනතුරු වැඩි ප්‍රමාණයක් සිදු වන්නේ. මම මේ ගරු සභාවේදී මීට පෙරත් මෙම කාරණය ඉදිරිපත් කරලා තිබෙනවා. අපේ රට ජන සනාත්වයෙන් ඉහළ, කුඩා භූමි ප්‍රමාණයක් තුළ, වැඩි ජනගහනයක් සිටින රටක් විධියට රටේ ජනතාව පෞද්ගලික වාහන ගැනීමට උනන්දු කරනවාට වඩා, අපි පොදු ප්‍රවාහන පද්ධතිය දියුණු කිරීම පිළිබඳව වැඩි අවධානයක් අනිවාර්යයෙන්ම යොමු කළ යුතුව තිබෙනවා. එම නිසා මේ රටේ සිදු වූ රිය අනතුරකින් පදිකයෙක් මරණයට පත් වුණොත්, එම මරණය සිද්ධ වුණාට පසුව ඒ මරණයට වග කිව යුතු රියදුරා ජීවතුන් අතර හිටියොත්, අධිකරණ මගින් හෝ පොලීසි මගින් හෝ ඒ වාගේම රෝහල් මගින් හෝ ප්‍රවාහන අමාත්‍යාංශය යටතේ තිබෙන ජාතික වෛද්‍ය මධ්‍යස්ථානයට එම රියදුරා යොමු කිරීම අපේ රටේ සම්ප්‍රදායක් වෙලා තිබෙනවා. 2008 වසරේ පුද්ගලයින් ජීවිතක්ෂයට පත් කරමින් සිදු වුණු රිය අනතුරු සඳහා වග කිව යුතු රියදුරන් අතුරෙන් ජාතික වෛද්‍ය මධ්‍යස්ථානයට ගෙන එනු ලැබූ රියදුරන් පිළිබඳව දීර්ඝ අධ්‍යයනයක් කළාට පසුව, මෙම රියදුරන් අතුරෙන් සියයට 35ක්ම රියදුරු බලපත්‍ර ලබා ගැනීම සඳහා වෛද්‍ය සහතික ඉදිරිපත් කරලා තිබුණේ වෛද්‍යවරයෙක් හමු නොවී බවට කරුණු අනාවරණය වෙලා තිබෙනවා. අනිවාර්යයෙන්ම ව්‍යාජ වෛද්‍ය සහතික ඉදිරිපත් කරලා තමයි ඒ බලපත්‍ර ලබා ගෙන තිබුණේ. ජාතික වෛද්‍ය මධ්‍යස්ථානය කරන ලද පරීක්ෂණ අනුව fatal accidents වුණු අවස්ථාවන් අතුරෙන් සියයට දහයකදීම රියදුරන්ව සිටි පුද්ගලයන්ට medical fitness තිබුණේ නැහැ. ඒ අය සියලුම අංශවලින් සම්පූර්ණ නැති බව අනාවරණය වෙලා තිබෙනවා. ඒ වාගේම මේ සියයට දහයෙන්, සියයට හැටපහක්ම



[ගරු ලසන්ත අලගියවන්ත මහතා]

ඇස් පිළිබඳව ප්‍රශ්න තිබෙන පුද්ගලයන්, සියයට විස්සක් දියවැඩියා රෝගයෙන් පෙළෙන පුද්ගලයන්, සියයට දහයක් අධික රුධිර පීඩනයෙන් පෙළෙන පුද්ගලයන්, සියයට පහක් වෙනත් රෝගවලින් පෙළෙන පුද්ගලයන් තමයි මේ ආකාරයෙන් රියදුරන් ලෙස කටයුතු කරලා තිබෙන්නේ. එසේ නොයෙකුත් රෝගාබාධවලින් පෙළීම මේ මරණ සිද්ධි වෙන්න හේතු බවට සොයා ගෙන තිබෙනවා.

එම නිසා පසු ගිය කාලයේ, විශේෂයෙන්ම මහින්ද විත්තන වැඩ සටහන තුළත් අපේ රටේ සමස්ත ප්‍රවාහන පද්ධතිය පිළිබඳව කරුණු ඇතුළත් කරලා තිබෙනවා වාගේම රිය අනතුරු පිළිබඳවත් විශේෂ අවධානයක් යොමු කරලා තිබෙනවා.

පසු ගිය කාලයේ "මෝටර් රථ ප්‍රවාහන ආඥාපනත" සංශෝධනය කරන්න අවශ්‍ය කටයුතු අපේ ඩලස් අලහප්පෙරුම අමාත්‍යතුමා විසින් පාර්ලිමේන්තුවට ඉදිරිපත් කරලා සම්මත කළා. ඒකෙදි මෝටර් රථ ලියාපදිංචිය පිළිබඳව සංශෝධන ඉදිරිපත් කරලා තිබෙනවා. රියදුරු බලපත්‍ර ලබා දීම පිළිබඳව සංශෝධන මේ වන විට අපේ රටේ අලුත් නීති බවට පත් වෙලා තිබෙනවා. මේ සංශෝධන ගෙන ඒමට ප්‍රධාන වශයෙන් හේතු වුණේ ශීඝ්‍රයෙන් වැඩි වන රිය අනතුරුයි. එම නිසා විශේෂයෙන්ම නව ආඥාපනතට අනුව රියදුරු බලපත්‍ර ලබා දීමේ ක්‍රමය සම්පූර්ණයෙන්ම වෙනස් කරලා තිබෙනවා.

මීට පෙර තිබුණු ක්‍රමය අනුව, අපේ රටේ ඕනෑම කෙනකුට අයදුම් පත්‍රයක් අරගෙන, විභාගයකට පෙනී ඉඳලා, ඒ වාගේම ප්‍රායෝගික පරීක්ෂණයකටත් පෙනී ඉඳලා ඒ පුද්ගලයාට රියදුරු බලපත්‍රයක් ලබා ගන්න පුළුවන්කමක් තිබුණා. අයදුම් පත්‍රයක් අරගෙන, ඒ අයදුම් පත්‍රය ඉදිරිපත් කරලා මාස තුනකට පස්සේ තමයි ඕනෑම කෙනෙකුට ලිඛිත පරීක්ෂණය සඳහා අවශ්‍ය කරන ඒ කාලය ලබා දෙන්නේ. නමුත් මේ පනත ගෙන ඒමත් සමඟ රියදුරු බලපත්‍රය අවශ්‍ය පුද්ගලයා ලිඛිත පරීක්ෂණයකට පෙනී ඉඳලා, ඒ ලිඛිත පරීක්ෂණය සමත් වුණාට පස්සේ තමයි ඒ පුද්ගලයාට පුහුණුවීමට වාහනයේ steering wheel එක අතට ගන්න පුළුවන්කමක් තිබෙන්නේ. ඊට පසුව මෝටර් රථ ප්‍රවාහන දෙපාර්තමේන්තුවෙන් "L" board එකක් ලබා දෙනවා. අයදුම් පත්‍රයක් ඉදිරිපත් කොට, මාස තුනකට පස්සේ ලිඛිත පරීක්ෂණයකට පෙනී ඉඳලා, අනිවාර්යයෙන්ම ඒ විභාගය සමත් වුණොත් තමයි ප්‍රායෝගික පරීක්ෂණයට පෙනී සිටින්න ඒ පුද්ගලයාට අවස්ථාව ලබා දෙන්නේ. ඒ වාගේම මීට කලින් පැවති ක්‍රමය අනුව බර වාහන රියදුරු බලපත්‍රය අලුත් කර ගැනීම සඳහා අනිවාර්යයෙන්ම අවුරුදු තුනකට වරක් වෛද්‍ය පරීක්ෂණයකට ලක් විය යුතුයි. මේක අවුරුදු හතරක් ලෙස සංශෝධනය කළා. මීට පෙර තිබුණු ක්‍රමය අනුව සැහැල්ලු වාහන සඳහා ලබා දීපු බලපත්‍රය සදාකාලිකවම වලංගු බලපත්‍රයක් විධියටයි තිබුණේ. නමුත් ඒ ගෙනා අලුත් සංශෝධනය එක්ක සැහැල්ලු වාහන බලපත්‍ර ලබා ගන්නා කෙනෙක් අවුරුදු අටකට සැරයක් අනිවාර්යයෙන්ම වෛද්‍ය පරීක්ෂණයකට ලක් වෙලා මේ බලපත්‍රය අලුත් කර ගත යුතුයි. ලෝකයේ සෑම රටක්ම රියදුරු බලපත්‍ර නිකුත් කරනවා වාගේම, අකුසලතා මත ලකුණු ලබා දීමේ ක්‍රමය - Demerit Point System - සහ නවීන තාක්ෂණයෙන් යුත් රියදුරු බලපත්‍රයක් හඳුන්වා දීමටත් කටයුතු කළා. අපේ රටේ පැරණි ආකාරයට නීති රීති තිබුණත් ඉදිරියේදී මේ සියලුම බලපත්‍ර නවීන තාක්ෂණයෙන් යුතු බලපත්‍ර බවට පත් වූ පසු පාරේදී වරදක් කළොත් අනිවාර්යයෙන්ම යන්ත්‍රානුසාරයෙන් ලකුණු කැපීමේ ක්‍රමයක් සිදු වනවා. අවුරුදු අටකට පසුව සැහැල්ලු වාහන බලපත්‍රය සහ අවුරුදු හතරකට පසුව බර වාහන බලපත්‍රය අලුත් කිරීමට ගිය පසු යන්ත්‍රානුසාරයෙන් ඒ කාල සීමාව තුළදී ඔවුන් කරන ලද වැරදි පිළිබඳව අධ්‍යයනය කර යම් කිසි සීමාවකින් ඔබ්බට වැරදි කර තිබෙනවා නම් ඒ අයව නැවත පුහුණුවකට ලක් කරලා තමයි

අනිවාර්යයෙන්ම ඊළඟ වාරය සඳහා රියදුරු බලපත්‍රය ලබා දීම සිදු කරන්නේ. විශේෂයෙන්ම මෙහි තිබෙන වැදගත්කම නිසාම පසු ගිය කාලයේ මේ ක්ෂේත්‍රය පිළිබඳව විශාල අවධානයක් යොමු කර මෝටර් රථ ආඥාපනත වෙනස් කළා. එපමණක් නොවෙයි. ඒ සඳහා අවශ්‍ය කරන ක්‍රියාකාරකම් විශාල ප්‍රමාණයක් අද අපේ රට තුළ ක්‍රියාත්මක වෙනවා.

අද මෙම සභාවට ගරු ශාන්ත බණ්ඩාර මන්ත්‍රීතුමා ඉතාමත්ම වැදගත් යෝජනාවක් ගෙනැවිත් තිබෙන්නේ. අපි බොහෝ දෙනා දැන් ඩෙංගු පිළිබඳව කථා කරනවා. ඒ පිළිබඳවත් කථා කළ යුතුයි. ජීවිත මොන ආකාරයෙන් නැති වූණත්, අපි සියලු දෙනාම එහි වගකීම භාර ගෙන ඒවා නිවැරදි කිරීමට කටයුතු කළ යුතුයි.

රිය අනතුරු නිසා අවුරුද්දකට 2,400කට ආසන්න ප්‍රමාණයක් මිය යනවා. අපි ඩෙංගු පිළිබඳව අවධානය යොමු කරනවා වාගේම මේ රිය අනතුරු පිළිබඳවත් සියලු දෙනාගේම අවධානය යොමු කළ යුතුයි. නමුත් අද ප්‍රධාන විපක්ෂයෙන් මේ පිළිබඳව අදහස්, යෝජනා ඉදිරිපත් කරන්නේ නැති බව අපට දැන ගන්නට ලැබී තිබෙනවා. ප්‍රධාන විපක්ෂය - [බාධා කිරීමක්] ඔබතුමන්ලාට නොවෙයි කිව්වේ එක්සත් ජාතික පක්ෂයට. අපි ඒ පිළිබඳව කනගාටු ප්‍රකාශ කරනවා. මේ ජනතාවගේ ජීවිත පිළිබඳව, එහි වටිනාකම පිළිබඳව අතිගරු ජනාධිපතිතුමා ප්‍රමුඛ අපේ රජය අවධානය යොමු කර කටයුතු කරනවා. ඩෙංගු ගැන පමණක් නොවෙයි, අපි සෑම කරුණක් පිළිබඳවම අවධානය යොමු කර ඒවා නිවැරදි කළ යුතුයි. මෙවැනි ප්‍රශ්නවලදී දේශපාලනමය වාසි ලබා ගැනීම සඳහා පමණක් කටයුතු කරන්නේ නැතිව, අපි සඳහා වශයෙන් ඒකරාශී වෙලා කටයුතු කරමුයි කියන යෝජනාව කරමින් මම නිහඬ වනවා. ස්තූතියි.

#### මූලාසනාරුඨ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි. දැන් කථා කරන්නේ ගරු අජිත් කුමාර මන්ත්‍රීතුමා.

#### ගරු අජිත් කුමාර මහතා

(மாண்புமிகு அஜித் குமார்)

(The Hon. Ajith Kumara)

මූලාසනාරුඨ ගරු මන්ත්‍රීතුමනි, ගරු ශාන්ත බණ්ඩාර මන්ත්‍රීතුමා ඉතා වැදගත්, කාලෝචිත යෝජනාවක් ගෙනාවා. විපක්ෂය වෙනුවෙන් ඒ පිළිබඳව අදහස් කිහිපයක් එකතු කරන්නට මා කල්පනා කරනවා.

මම සිතන්නේ මේ රටේ විශාල වශයෙන් සාකච්ඡා සිදු වූණු ත්‍රස්තවාදයක් අවසන් වූණ වෙලාවක, අද විශාල වශයෙන් මිනිසුන්ගේ ජීවිත විනාශ වන දෙයක් තමයි රථ වාහන අනතුරු කියන්නේ. ගරු ලසන්ත අලගියවන්ත නියෝජ්‍ය ඇමතිවරයා කිව්වා වාගේම පක්ෂ, විපක්ෂ හේදයකින් තොරව අප කාගේත් අවධානය යොමු කර ඒ සඳහා යම් ජාතික වැඩ පිළිවෙළක් සකස් කරන්න ඕනැයි කියන කාරණයට අපිත් එකඟ වනවා.

මූලාසනාරුඨ ගරු මන්ත්‍රීතුමනි, විශේෂයෙන්ම මම ගරු අමාත්‍යතුමාගේ අවධානය යොමු කරන එක කාරණයක් තමයි රථ වාහන නීතිය සහ මාර්ගයේ ගමන් කිරීම පිළිබඳව සැලකිලිමත් වීම කුඩා කාලයේ සිටම යම් ආචාර ධර්ම පද්ධතියක් විධියට උගන්වන්නට ඕනැයි කියන එක. ඒ පිළිබඳව හැඟීමක් ඇති කරන්න ඕනැ. මම සිතන්නේ ඒ සඳහා පාසල් අධ්‍යාපනයේදීම අපට ප්‍රවේශ වන්න පුළුවන්. අපට ඉස්සෙල්ලාම වමෙන්-දකුණෙන් යන්න අපේ දෙමව්පියන් කියා දුන්නා. ඊට පසුව ඉස්කෝලයෙන් මේක විධිමත්ව කියා දුන්නා. කහ ඉරෙන් මාරු වන එක; වමෙන් - දකුණෙන් යන එක. අද පාසල තුළ මේ සඳහා



වැඩි අවස්ථාවක් ලබා දී තිබෙනවා. අපි දන්නවා පාසල් පද්ධතිය තුළ රිය නියාමක කියා සිසුන් කණ්ඩායමක් පුහුණු කර තිබෙනවා. මේ වැඩ පිළිවෙළ හරහා එය විධිමත් කරමින්, ඒ සඳහා උනන්දුවක් දක්වමින් පාසල් පද්ධතිය තුළ සිටිම මාර්ග නීති පිළිපැදීම පිළිබඳව අවබෝධයක් ලබා දිය යුතුයි.

මූලාසනාරූපී ගරු මන්ත්‍රීතුමනි, මම අද කොළඹට එද්දී දැක්කා, එක අම්මා කෙනෙක් දරුවෙකුත් අතින් අල්ලා ගෙන පාරේ වම් පැත්තෙන් යනවා. ඒ අම්මා පාරේ වම් පැත්තෙන් යනවා විතරක් නොවෙයි අර දරුවා පාර පැත්තට කර ගෙන යනවා. ඒ නිසා කුඩා කල සිටම මේ පිළිබඳව ඉගැන්විය යුතුයි කියලා මා විශ්වාස කරනවා. ඒ සඳහා අධ්‍යාපන අමාත්‍යාංශයත් මැදිහත් වෙලා යම් වැඩ පිළිවෙළක් සකස් කළ යුතු වෙනවා.

ගරු ශාන්ත බණ්ඩාර මන්ත්‍රීතුමා කිවවා, අද මිනිසුන් පෞද්ගලික වාහනවල යන්න හේතුව ඔවුන්ගේ ආදායම් තත්ත්වය වැඩි වීමයි කියලා. ඔව්, ඒකත් එක හේතුවක් වෙන්න පුළුවන්. නමුත් මම විශ්වාස කරන හැටියට පොදු ප්‍රවාහන පද්ධතිය ඉතා ශක්තිමත්ව තිබෙනවා නම් ඉතා හොඳට තිබෙනවා නම් පෞද්ගලික වාහන පාරට දමන්නේ නැහැ. පෞද්ගලික වාහනයක් පාරට දමන කොට ඒකේ අවදානමක් වියදමක් තමන්ට බර වෙනවා. නමුත් පොදු ප්‍රවාහන පද්ධතිය තුළ තිබෙන දුර්වලතාව නිසා එක බස් රථයකින් කළ හැකි කාර්යය කරන්න පෞද්ගලික වාහන ගණනාවක් පාරට දමන්න සිද්ධ වෙලා තිබෙනවා. අද එහි ප්‍රතිඵලය මොකක්ද? මම දැක්කා, මේ ළඟදී පුවත් පතක වාර්තා කර තිබුණා, -විශේෂයෙන් ජනාධිපතිතුමාගේ මැදිහත් වීමෙන් බදු අඩු කළාට පස්සේ ඒ පිළිබඳ සංවාදයක් ඇති වුණා- ලෝකයේ වාහන තදබදය වැඩිම නගර අතරේ කොළඹ නගරයත් සඳහන් වන බව. ඒ නිසා අපි වහාම ජාතික වශයෙන් මැදිහත් වෙලා, වාහන ගෙන්වීමට උනන්දු කරනවාට වඩා වාහන ගෙන්වීම අඩු කිරීමට නීති සම්පාදනය කළ යුතුයි. වාහන තදබදයත් අද ජාතික ප්‍රශ්නයක් වෙලා තිබෙනවා. මම දැක්කා, මේ ළඟදී ආචාර්යවරයෙක් පුවත් පතකට ලියා තිබුණු ලිපියක්. විශාල මුදලක් සහ ජාතික වශයෙන් අපේ කාලයෙන් විශාල ප්‍රමාණයක් මේ වාහන තදබදය නිසා අපට අහිමි වෙලා තිබෙනවා. එය බරපතළ ප්‍රශ්නයක්. ඒ නිසා අපි නීති සම්පාදනය කරන්න ඕනෑ වාහන ගෙන්වීම උනන්දු කිරීමට නොව වාහන ගෙන්වීම අඩු කිරීමට සහ ජාතික පොදු ප්‍රවාහන පද්ධතිය ශක්තිමත් කිරීමටයි. ඒ තුළින් අපට විශාල ගැටලුවක් මහ හරවා ගන්න පුළුවන්.

විශේෂයෙන්ම අපේ ප්‍රධාන නගර ආශ්‍රිතව තිබෙන සංඥා පද්ධති ගැනත් සඳහන් කළ යුතු වෙනවා. මා අද දුටු එක දෙයක් කියන්නම්. බොරැස්ගමුව මංසන්ධියේ සංඥා පද්ධතියක් නැහැ. මොරටුව විශ්වවිද්‍යාලය මැදිහත් වෙලා අඩු වියදමකින් සංඥා පද්ධතියක් සාදන ආකාරය මේ රටට ඉදිරිපත් කළා. රජයේ සහයෝගය ලබා දීලා ඒ දක්ෂතා ඉස්සරහට ගේන්න මැදිහත් වෙන්න ඕනෑ. ප්‍රධාන නගරවල තිබෙන සංඥා පද්ධතිවල අඩු පාඩුකම්, ඒ වාගේම මාර්ගය සලකුණු කිරීමවල තිබෙන අඩු පාඩුකම් නැති කරන්න මැදිහත් වෙන්න ඕනෑය කියලා අප විශ්වාස කරනවා.

ඒ වාගේම මා මේ කාරණයත් කියන්න ඕනෑ. විශේෂයෙන් ශාන්ත බණ්ඩාර මන්ත්‍රීතුමාත් මෙය මතු කළා. රිය අනතුරු වැළැක්වීම සම්බන්ධයෙන් පාර්ලිමේන්තු විශේෂ කාරක සභාවක් පත් කර තිබුණා. විශේෂ කාරක සභාවක් පත් කරන තරමටම මේ රිය අනතුරු පිළිබඳ ප්‍රශ්නය ජාතික ප්‍රශ්නයක් වුණා. ඒ විශේෂ කාරක සභාවේදී මේ රිය අනතුරු පිළිබඳව ලොකු සංවාද ඇති වුණා. අපේ පක්ෂයෙන් කරුණු ගණනාවක් ඉදිරිපත් වුණා. නාමල් කරුණාරත්න හිටපු මන්ත්‍රීතුමා විසින් ඒ විශේෂ කාරක සභාවට යෝජනා ගණනාවක් ඉදිරිපත් කළා. විවිධ ක්ෂේත්‍රයන්ට සම්බන්ධ අය විවිධ දෙපාර්තමේන්තුවල කටයුතු කරන අය ඒ විශේෂ කාරක සභාවට යෝජනා ඉදිරිපත් කළා. එම විශේෂ

කාරක සභාවේ නියෝග, තීන්දු තීරණ ක්‍රියාත්මක කරන්න අපි කවුරුත් එකතු වෙන්න ඕනෑය, මැදිහත් වෙන්න ඕනෑය කියන කාරණය මා මේ අවස්ථාවේ මතක් කරනවා. ඒ වාගේම අපි දන්නවා අපේ රටේ රිය අනතුරු සම්බන්ධයෙන් මාර්ග නීති කඩ කිරීම සම්බන්ධයෙන් අද කෙරෙන්නේ මොකක්ද කියලා. ඔවුන්ට දඩ කොළයක් දෙනවා. දඩ ගහනවා. එහෙම නැත්නම් උසාවි ක්‍රියා මාර්ගයකට යනවා. ගාල්ලේ ඉඳලා කොළඹට එන ගමනේදී අපට දැක ගන්නට පුළුවන් මේ මාර්ග නීති කඩන අය අල්ලන්න පොලීස් නිලධාරීන් විශාල සංඛ්‍යාවක් රාජකාරියේ යොදවා තිබෙන බව. ඒකෙන් එක පැත්තකින් හොඳ දෙයකුත් සිදු වෙනවා. ඒක නීතියේ තිබෙන අලුත් සිද්ධාන්තයක් වෙන්නත් පුළුවන්. රිය අනතුරු වාරණය කිරීමේ ක්‍රමය දැන් රියදුරන් සොයා ගෙන තිබෙනවා. පොලීසියේ මහත්වරු මාර්ගයේ ඉන්න කොට headlight ගහලා පොලීසියේ මහත්වරු ඉන්නවාය කියලා තමන්ට හමු වන රියදුරන්ට දැනුම් දීමක් කරනවා. මා හිතන හැටියට ඒකත් නරක නැහැ. මොකද, පොලීසිය ඉන්නේ high speed යන එක එහෙම නැත්නම් රිය අනතුරු සිදු වන එක වළක්වන්න නේ. ඉබේම ඒක වාරණය වීමක් වෙනවා. ඒකත් එක පැත්තකින් හොඳයි. ඒක ලෝකයේ සමහර රටවල් පාවිච්චි කරන සිද්ධාන්තයක්. මා තව එක දෙයක් කියන්න ඕනෑ. අපට අවශ්‍ය වන්නේ රියදුරන්ට දඩ ගහන්න නොවෙයි; රජයේ ආදායම වැඩි කර ගන්න නොවෙයි. ඒ නිසා මේ රිය අනතුරු සිදු වීමට හේතු වන මාර්ග නීති කඩ කරන අය සම්බන්ධයෙන් යම් විධිමත් වැඩ පිළිවෙළක් ක්‍රියාත්මක කරන්න ඕනෑ. ඔවුන්ට දඩ ගහනවාට අමතරව වෙනස් වූ ක්‍රියා මාර්ගයක් ගන්නා නීති සම්පාදනය කරන්න ඕනෑය කියලා මා විශ්වාස කරනවා.

ඒ වාගේම මට තවත් කාරණයක් කියන්න තිබෙනවා. රියදුරු බලපත්‍ර ලබා දීම ගැන ලසන්ත අලගියවත්ත මැතිතුමා කිවවා. මේ පිළිබඳව අපට ප්‍රශ්න තිබෙනවා. විශේෂයෙන් අප ඉල්ලා සිටිනවා රජය මගින් ක්‍රියාත්මක කරන රියදුරු බලපත්‍ර ලබා දීමේ ආයතන ශක්තිමත් කරන්න කියා. අද හතු පිපෙන්නා වාගේ විශාල ප්‍රමාණයක් පෞද්ගලික අංශයේ රියදුරු බලපත්‍ර ලබා දීමේ ආයතන ක්‍රියාත්මක වනවා. මූලාසනාරූපී ගරු මන්ත්‍රීතුමනි, සමාජයේ මතයකුත් තිබෙනවා CTB එකෙන් හෝ රජයේ වෙනත් ආයතනයකින් හෝ රියදුරු බලපත්‍රයක් ගන්නවාට වඩා පෞද්ගලික අංශයේ ආයතනයකින් රියදුරු බලපත්‍රයක් ලබා ගන්න එක ලෙහෙසියි කියලා. ඒ පිළිබඳව යම් ගැටලු තිබෙනවා. මම හිතන්නේ ඒවායෙහි ප්‍රමිතියක් සකස් කිරීම ඒ මාර්ග රිය අනතුරු වැළැක්වීම සඳහා ගන්නා වූ ක්‍රියාමාර්ගයක් කියන කාරණය විශ්වාසය කරමින්, මේ සඳහා අප කවුරුත් එකතු වෙලා මේ නිරපරාදේ විනාශ වන අපේ මනුෂ්‍ය ජීවිත ආරක්ෂා කිරීම සඳහා මාර්ග අනතුරු වැළැක්වීමට අවශ්‍ය නීති සම්පාදනය කරන්න මැදිහත් වන්න ඕනෑය කියන කාරණය මතක් කරමින් මගේ අදහස් දැක්වීම අවසන් කරනවා. බොහොම ස්තූතියි.

#### මූලාසනාරූපී මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි, ගරු මන්ත්‍රීතුමා. දැන් පිළිතුරු කථාව, ගරු කුමාර වෙල්ගම ඇමතිතුමා.

#### ගරු කුමාර වෙල්ගම මහතා (ප්‍රවාහන අමාත්‍යතුමා)

(மாண்புமிகு குமார வெல்கம் - போக்குவரத்து அமைச்சர்)

(The Hon. Kumara Welgama - Minister of Transport)

මූලාසනාරූපී ගරු මන්ත්‍රීතුමාගෙන් අවසරයි. මම හුඟාක් සන්නේෂ වනවා මේ විෂය පිළිබඳව අප හැම දෙනාගේම අවධානය යොමු වීම ගැන. මොකද, මට පෙර කථා කරපු මන්ත්‍රීතුමා කිවවා වාගේ රිය අනතුරු නිසා නිරපරාදේ ජීවිත නැති වන අවස්ථාවක තමයි අපි මේ කථා කරන්නේ. අපේ රටේ සිදු වෙලා තිබෙන්නා වූ රිය අනතුරු ගැන කථා කළොත් අපි

[ගරු කුමාර වෙල්ගම මහතා]

බොහෝම කනගාටුවෙන් හෝ කියන්න ඕනෑ 2008 වර්ෂය වන කොට රිය අනතුරු 44,654ක් සිද්ධ වෙලා තිබෙන බව. ඒ සියල්ලක්ම මෝටර් වාහනවලින් සිදු වූ අනතුරුයි. ඒකෙන් වැඩි කොටසක් motorcycleවලින් සිදු වූ අනතුරු. 2006 වර්ෂයේ 11,941ක්, 2007 වර්ෂයේ 13,000ක්, 2008 වර්ෂයේ 13,067ක් සිදු වෙලා තිබෙනවා.

මූලාසනාරූඪ ගරු මන්ත්‍රීතුමනි, මා මේ අවස්ථාවේදී මතක් කරන්න ඕනෑ "Moped" කියන බයිසිකල් එකෙන් සිදු වූ අනතුරු ප්‍රමාණය වැඩියි කියන එක. "Moped" කියන බයිසිකල්වල යන අයට මෙතෙක් කල් helmet පාවිච්චි කරන්න ඕනෑ වුණේ නැහැ. රියදුරු බලපත්‍රයක් ඕනෑ වුණේ නැහැ. අවුරුදු 10, 11, 12 වයසේ කුඩා ළමයින් තමයි පැද ගෙන ගියේ. ඔබතුමාත් මේ ගැන බොහෝම හොඳින් දන්නවා. ඒකට අපි රෙගුලාසියක් ගෙනාවා, 2010 වර්ෂයේ දෙසැම්බර් 31 වැනි දා වන කොට සියලුම "Moped" cycle ලියාපදිංචි කළ යුතුයි කියා. ඒ විතරක් නොවෙයි. අගෝස්තු මාසයේ -ඒ කියන්නේ මේ මාසයේ- පළමුවැනි දා ඉදන් -අපි මාධ්‍යයටත් ප්‍රකාශයක් කළා- එම බයිසිකල්වල යන හැම කෙනෙකුම helmet දමා ගෙන යන්න ඕනෑ. අපි කිහිප අවස්ථාවකදීම -මට පෙර හිටපු ගරු ඇමතිතුමාත්, නියෝජ්‍ය ඇමතිතුමාත් හිටියා- මේ ගැන සාකච්ඡා කරලා තිබෙනවා. මෙහි වග කීමක් ප්‍රවාහන අමාත්‍යාංශයට තිබෙනවා. මම හිතන්නේ, සියලුම වගකීම තිබෙන්නේ ප්‍රවාහන අමාත්‍යාංශයටයි. අපි මේ පිළිබඳව සොයා බැලීමට National Council for Road Safety කියා ආයතනයක් පිහිටුවා තිබෙනවා. ඒකේ present members හැටියට අධ්‍යාපන අමාත්‍යාංශයේ, මුදල් අමාත්‍යාංශයේ, පළාත් පාලන අමාත්‍යාංශයේ, මහා මාර්ග අමාත්‍යාංශයේ සහ මොරටුව විශ්වවිද්‍යාලයේ අය ඉන්නවා. ඒ වාගේම Urban Development Authority, Road Development Authority, Ministry of Transport, National Transport Commission, Department of Motor Traffic, Sri Lanka Transport Board, The Ceylon Society for the Prevention of Accidents, National Transport Medical Institute, Automobile Association of Ceylon, Department of Police, Colombo Municipal Council, Insurance Board of Sri Lanka කියන ආයතන මෙයට සම්බන්ධ වී කටයුතු කරනවා. මා හිතන්නේ ඒකේ පළමුවැනි රැස්වීම පැවැත්වුවා. මින් ඉදිරියට අපි මේ අනතුරු වැළැක්වීම සම්බන්ධව බොහෝම තදින් ක්‍රියා කරනවාය කියන එක මා මේ අවස්ථාවේදී මතක් කරන්න ඕනෑ.

මාර්ග ආරක්ෂාව සම්බන්ධයෙන් ප්‍රවාහන අමාත්‍යාංශය තුළ ඇති ආයතනික ව්‍යුහය ගැන මා තමුන්නාන්සේට පෙන්වා දෙන්න ඕනෑ. මේක ගැසට් පත්‍රයකින් තමයි ලබා දී තිබෙන්නේ. මේකට මාර්ග ආරක්ෂාව පිළිබඳ ජාතික සභාවේ කාර්ය භාරය, හඳුනා නොගත් වාහනවලින් අනතුරට පත් තැනැත්තන්ට වන්දි ගෙවීම, මාර්ග ආරක්ෂාව පිළිබඳ ව්‍යාපෘති සකස් කිරීම හා ක්‍රියාවට නැංවීම, රජයේ හා රාජ්‍ය නොවන සංවිධාන තුළ මාර්ග ආරක්ෂාව හා සම්බන්ධිත කාර්ය සම්බන්ධීකරණය කිරීම, මාර්ග ආරක්ෂාව පිළිබඳ කටයුතු සඳහා මූල්‍යමය හා වෙනත් සහය ලබා ගැනීම, මාර්ග ආරක්ෂාව හා සම්බන්ධව ප්‍රතිපත්තින් සහ ව්‍යාපෘති පිළිබඳ රජයට උපදෙස් දීම ඇතුළත් වනවා. මේකට අරමුදලක් ස්ථාපිත කර තිබෙනවා. දැනට පවතින ආයතනික ව්‍යුහයේ දුර්වලතා තිබෙනවා. ඒ වාගේම අමාත්‍යාංශයෙන් යෝජනා තිබෙනවා. මේ වාගේම අපි සාකච්ඡා කරලා දැන් මේ සම්බන්ධව ක්‍රියා කර ගෙන යනවා.

රියදුරන් ගැන කථා කරන විට මේ කාරණයක් කියන්න ඕනෑ. දවසකට ශ්‍රී ලංගම බස් රථ 4,500ක් විතර ධාවනය කරනවා. ඒ අයට හොඳ පුහුණුවක් ලබා දී තිබෙනවා. ලංගමය කිව්වාම ඕනෑම කෙනෙකු අද බස් එකේ නහින්නෙන් බයක් සැකක් නැතුව යන්න

පුළුවන් බස් එකක් හැටියට තමයි නැත්නම් වාහනයක් හැටියට තමයි. ලංගමය අපි කුඩා කාලයේ සිටම ප්‍රසිද්ධ වෙලා තිබුණේ ඒ විධියටයි. හුඟක් දුරට සොයා බැලුවාම ලංගම බස් රථ accidents සිදු වනවා අඩුයි. අනෙක් බස් රථ අනතුරු තමයි හුඟක් වැඩි වෙලා තිබෙන්නේ. මේ පිළිබඳව කරුණු කියන්නට පෞද්ගලික අංශයේ හුඟක් අය ඉදිරිපත් වෙලා තිබෙනවා. විද්වතුන් සහ තවත් හුඟක් අය ඉදිරිපත් වෙලා තිබෙනවා. මේ අනතුරු නිසා හුඟක් කුඩා ළමයින්ගේ ජීවිත නැති වනවා. මේ සම්බන්ධව මා එක කාරණයක් පෙන්වන්න ඕනෑ. ලංගමයේ වෙච්ච වැරද්දක් නිසා කතරගම ඉදන් එන බස් එකකින් කුඩා ළමයෙකු accident වුණා, මම හිතන්නේ මිරිස්සේදී කියලායි. ඒ ළමයා එතැනදීම ජීවිතක්ෂයට පත් වුණා. මේ වාගේ දේවල් වෙලා තිබෙන්නේ අපේ රියදුරන්ගේ දුර්වලතම නිසයි. ඒ මාර්ග අනතුර පිළිබඳව මා ඒ වෙලාවේම කථා කරලා පොලීසියේ OIC මහත්මයාගෙන් ඇහුවා. එතකොට එතුමා කිව්වේ, "ඒක සම්පූර්ණ වංගුවක්". රියදුරාගේ නොසැලකිලිමත්කම තමයි ඒකට හේතු වෙලා තිබුණේ කියායි. ලසන්ත අලගියවන්න නියෝජ්‍ය ඇමතිතුමා මේ ගැන දන්නවා ඇති. ලංගමයේ තිබෙනවා, දුර ගමන්වලට රියදුරන් යොදවනවා නම් ලංගමය තුළ අවුරුදු 5කට වැඩියි පළපුරුද්දක් තියෙන්න ඕනෑ කියලා. නමුත් ඒ ඩිපෝ අධිකාරිවරයා අවුරුදු 2ක පළපුරුද්දක් තිබෙන කෙනෙක් තමයි එදා බස් එකට යොදවා තිබුණේ. මේවා වළක්වන්න පුළුවන් දේවල්. මේ කමිටුව මගින් හරියාකාරව ක්‍රියා කළොත් මේවාගේ දේවල් හුඟක් දුරට අවම කර ගන්න පුළුවන් කියන එක මා මේ අවස්ථාවේ ප්‍රකාශ කරන්න ඕනෑ. මා මීට වැඩියි කථා කරන්න බලාපොරොත්තු වන්නේ නැහැ. අපේ හිටපු නියෝජ්‍ය ඇමතිතුමා දීර්ඝ ලෙස මේ ගැන කථා කළා. මේ කටයුතු සම්බන්ධව සියලු දෙනාගේම සහයෝගය ලබා දෙන්න කියා ඉල්ලා සිටිමින් මගේ කථාව අවසාන කරනවා.

**ප්‍රශ්නය විමසන ලදීත්, සභා සම්මත විය.**

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

**පාර්ලිමේන්තුව ඊට අනුකූලව අ. හා. 6.58ට, 2010 අගෝස්තු 06 වන සිකුරාදා අ. හා. 1.00 වන තෙක් කල් ගියේය.**

அதன்படி பி. ப. 6.58 மணிக்கு பாராளுமன்றம், 2010 ஆகஸ்ட் 06, வெள்ளிக்கிழமை பி.ப. 1.00 மணிவரை ஒத்திவைக்கப்பட்டது.

Adjourned accordingly at 6.58 p.m. until 1.00 p.m. on Friday, 06th August, 2010.

## ප්‍රශ්නවලට ලිඛිත පිළිතුරු

வினாக்களுக்கு எழுத்துமூல விடைகள்

WRITTEN ANSWERS TO QUESTIONS

**වලස්මුල්ල අධ්‍යාපන කලාපයේ පාසල් : අපොස (උසස් පෙළ) ළමයින්**

வலஸ்முல்ல கல்வி வலய பாடசாலைகள் : க.பொ.த.

(உயர்தர) மாணவர்கள்

SCHOOLS IN WALASMULLA EDUCATION ZONE :

GCE (A/L) STUDENTS

0198/'10

### 1. ගරු අජිත් කුමාර මහතා

(மாண்புமிகு அஜித் குமார)

(The Hon. Ajith Kumara)

අධ්‍යාපන අමාත්‍යතුමාගෙන් ඇසූ ප්‍රශ්නය- (1):

- (අ) (i) හම්බන්තොට දිස්ත්‍රික්කයේ, වලස්මුල්ල අධ්‍යාපන කලාපයේ 2004 සිට 2008 වර්ෂය දක්වා අ.පො.ස. (උසස් පෙළ) විභාගයට ළමයින් ඉදිරිපත්වූ පාසල් කවරේද;



අනුයෝග - ෧෨-2006 -ව්‍යවස්ථාපිත කලාපය

අනු අංකය	පාසල
01	කුටුම්භ සේවා කොට්ඨාසය
02	නොර්වේජියානු කොට්ඨාසය
03	වර්ගමුල්ල කොට්ඨාසය
04	වරාපිටිය කොට්ඨාසය
05	මිදිදෙණිය කොට්ඨාසය
06	අභයගනේන කොට්ඨාසය
07	කිරිඳි මහානගර කොට්ඨාසය
08	පිටියගම කොට්ඨාසය
09	සිංහරාජිය කොට්ඨාසය
10	දෙවනගම කොට්ඨාසය
11	රජගම කොට්ඨාසය
12	කුරුම කොට්ඨාසය
13	නොර්වේජියානු කොට්ඨාසය
14	කැසිට්මඩ කොට්ඨාසය
15	එකොටසකුරු කොට්ඨාසය
16	වරාපිටිය කොට්ඨාසය
17	වරාපිටිය කොට්ඨාසය
18	උ/කණ්ණිකුරුම කොට්ඨාසය
19	මහනුවර කොට්ඨාසය
20	මහනුවර කොට්ඨාසය
21	මහනුවර කොට්ඨාසය
22	මහනුවර කොට්ඨාසය
23	මහනුවර කොට්ඨාසය
24	මහනුවර කොට්ඨාසය
25	මහනුවර කොට්ඨාසය
26	මහනුවර කොට්ඨාසය
27	මහනුවර කොට්ඨාසය
28	මහනුවර කොට්ඨාසය

අනුයෝග - ෧෨-2007 -ව්‍යවස්ථාපිත කලාපය

අනු අංකය	පාසල
01	කුටුම්භ සේවා කොට්ඨාසය
02	නොර්වේජියානු කොට්ඨාසය
03	වර්ගමුල්ල කොට්ඨාසය
04	වරාපිටිය කොට්ඨාසය
05	මිදිදෙණිය කොට්ඨාසය
06	අභයගනේන කොට්ඨාසය
07	කිරිඳි මහානගර කොට්ඨාසය
08	පිටියගම කොට්ඨාසය
09	සිංහරාජිය කොට්ඨාසය
10	දෙවනගම කොට්ඨාසය
11	රජගම කොට්ඨාසය
12	කුරුම කොට්ඨාසය
13	නොර්වේජියානු කොට්ඨාසය
14	කැසිට්මඩ කොට්ඨාසය
15	එකොටසකුරු කොට්ඨාසය
16	වරාපිටිය කොට්ඨාසය
17	උ/කණ්ණිකුරුම කොට්ඨාසය
18	මහනුවර කොට්ඨාසය
19	මහනුවර කොට්ඨාසය
20	මහනුවර කොට්ඨාසය
21	මහනුවර කොට්ඨාසය
22	මහනුවර කොට්ඨාසය
23	මහනුවර කොට්ඨාසය
24	මහනුවර කොට්ඨාසය
25	මහනුවර කොට්ඨාසය
26	මහනුවර කොට්ඨාසය
27	මහනුවර කොට්ඨාසය
28	මහනුවර කොට්ඨාසය

අනුයෝග - ෧෨-2004 -ව්‍යවස්ථාපිත කලාපය

අනු අංකය	පාසල	පෙති සිටි	සමත්	විශ්ව විද්‍යාලය 3෨ සහ සමාජ සේවක	විශ්ව විද්‍යාලය 3෩ සහ සමාජ සේවක
01	කුටුම්භ සේවා කොට්ඨාසය	135	82	75	21
02	නොර්වේජියානු කොට්ඨාසය	48	31	25	1
03	වර්ගමුල්ල කොට්ඨාසය	46	30	25	3
04	වරාපිටිය කොට්ඨාසය	36	13	12	7
05	මිදිදෙණිය කොට්ඨාසය	105	88	70	7
06	අභයගනේන කොට්ඨාසය	19	16	15	0
07	කිරිඳි මහානගර කොට්ඨාසය	21	10	5	0
08	පිටියගම කොට්ඨාසය	25	11	9	1
09	දෙවනගම කොට්ඨාසය	19	13	12	1
10	රජගම කොට්ඨාසය	14	9	8	1
11	කුරුම කොට්ඨාසය	15	15	15	0
12	නොර්වේජියානු කොට්ඨාසය	7	6	2	0
13	කැසිට්මඩ කොට්ඨාසය	10	6	4	0
14	එකොටසකුරු කොට්ඨාසය	5	3	2	0
15	වරාපිටිය කොට්ඨාසය	565	271	245	67
16	වරාපිටිය කොට්ඨාසය	425	210	187	58
17	උ/කණ්ණිකුරුම කොට්ඨාසය	102	74	74	7
18	මහනුවර කොට්ඨාසය	47	29	25	0
19	මහනුවර කොට්ඨාසය	53	38	24	2
20	මහනුවර කොට්ඨාසය	27	17	12	3
21	මහනුවර කොට්ඨාසය	65	42	33	2
22	මහනුවර කොට්ඨාසය	21	11	12	1
23	මහනුවර කොට්ඨාසය	10	7	5	0
24	මහනුවර කොට්ඨාසය	39	26	25	1
25	මහනුවර කොට්ඨාසය	2	1	0	0
26	මහනුවර කොට්ඨාසය	1	1	1	0

ඇමුණුම 02  
 Annex 4  
 Annex

අනුයෝග - ෧෨-2008 -ව්‍යවස්ථාපිත කලාපය

අනු අංකය	පාසල
01	කුටුම්භ සේවා කොට්ඨාසය
02	නොර්වේජියානු කොට්ඨාසය
03	වර්ගමුල්ල කොට්ඨාසය
04	වරාපිටිය කොට්ඨාසය
05	මිදිදෙණිය කොට්ඨාසය
06	අභයගනේන කොට්ඨාසය
07	කිරිඳි මහානගර කොට්ඨාසය
08	පිටියගම කොට්ඨාසය
09	සිංහරාජිය කොට්ඨාසය
10	දෙවනගම කොට්ඨාසය
11	රජගම කොට්ඨාසය
12	කුරුම කොට්ඨාසය
13	නොර්වේජියානු කොට්ඨාසය
14	කැසිට්මඩ කොට්ඨාසය
15	එකොටසකුරු කොට්ඨාසය
16	වරාපිටිය කොට්ඨාසය
17	උ/කණ්ණිකුරුම කොට්ඨාසය
18	මහනුවර කොට්ඨාසය
19	මහනුවර කොට්ඨාසය
20	මහනුවර කොට්ඨාසය
21	මහනුවර කොට්ඨාසය
22	මහනුවර කොට්ඨාසය
23	මහනුවර කොට්ඨාසය
24	මහනුවර කොට්ඨාසය
25	මහනුවර කොට්ඨාසය
26	මහනුවර කොට්ඨාසය
27	මහනුවර කොට්ඨාසය
28	මහනුවර කොට්ඨාසය

අනුයෝග - ෧෨-2005 -ව්‍යවස්ථාපිත කලාපය

අනු අංකය	පාසල	පෙති සිටි	සමත්	විශ්ව විද්‍යාලය 3෨ සහ සමාජ සේවක	විශ්ව විද්‍යාලය 3෩ සහ සමාජ සේවක
01	කුටුම්භ සේවා කොට්ඨාසය	149	92	92	14
02	නොර්වේජියානු කොට්ඨාසය	57	35	35	7
03	වර්ගමුල්ල කොට්ඨාසය	44	41	41	4
04	වරාපිටිය කොට්ඨාසය	21	9	9	5
05	මිදිදෙණිය කොට්ඨාසය	111	74	74	20
06	අභයගනේන කොට්ඨාසය	15	13	13	0
07	කිරිඳි මහානගර කොට්ඨාසය	30	12	12	2
08	පිටියගම කොට්ඨාසය	28	14	14	1
09	සිංහරාජිය කොට්ඨාසය	5	5	5	0
10	දෙවනගම කොට්ඨාසය	22	14	14	3
11	රජගම කොට්ඨාසය	14	4	4	0
12	කුරුම කොට්ඨාසය	12	12	12	0
13	නොර්වේජියානු කොට්ඨාසය	5	4	4	1
14	කැසිට්මඩ කොට්ඨාසය	12	11	11	0
15	එකොටසකුරු කොට්ඨාසය	8	3	3	1
16	වරාපිටිය කොට්ඨාසය	590	268	268	109
17	වරාපිටිය කොට්ඨාසය	483	240	240	76
18	උ/කණ්ණිකුරුම කොට්ඨාසය	111	69	69	17
19	මහනුවර කොට්ඨාසය	30	11	11	13
20	මහනුවර කොට්ඨාසය	9	7	7	0
21	මහනුවර කොට්ඨාසය	42	28	28	7
22	මහනුවර කොට්ඨාසය	62	44	44	10
23	මහනුවර කොට්ඨාසය	26	15	15	2
24	මහනුවර කොට්ඨාසය	55	36	36	6
25	මහනුවර කොට්ඨාසය	11	6	6	0
26	මහනුවර කොට්ඨාසය	16	8	8	3
27	මහනුවර කොට්ඨාසය	20	16	16	0
28	මහනුවර කොට්ඨාසය	6	0	0	3

අපොස - උප-2006 -වලක්කුල කලාපය

අනු අංකය	පාසල	පෙති සිටි	සමත්	විශ්ව විද්‍යාලය සුදුසුකම් ලැබූ	විෂයන් 3෧ අයමත් සංඛ්‍යාව
01	කටුවන මධ්‍ය මහා විද්‍යාලය	142	91	91	11
02	නොරේවෙල මහා විද්‍යාලය	67	41	41	5
03	වල්ගම්පුර මහා විද්‍යාලය	31	22	22	-
04	වරාපිටිය මහා විද්‍යාලය	18	7	7	-
05	මීද්දෙතිය මහා විද්‍යාලය	87	57	57	4
06	අඹගහනේ මහා විද්‍යාලය	15	12	12	-
07	කිරිමි මහා විද්‍යාලය	32	19	19	2
08	පිටිගහකය මහා විද්‍යාලය	29	11	11	2
09	සියාරපිටිය මහා විද්‍යාලය	8	7	7	-
10	මැදගංගොඩ මහා විද්‍යාලය	11	9	9	1
11	රදනිආර මහා විද්‍යාලය	9	7	7	-
12	හදුගල මහා විද්‍යාලය	16	15	15	-
13	නොරවින්න මහා විද්‍යාලය	2	2	2	-
14	කැකිට්ඨිකඩ මහා විද්‍යාලය	3	4	4	-
15	එංගොඩකැද මහා විද්‍යාලය	4	2	2	-
16	වීරකැටිය මහා විද්‍යාලය	518	271	271	71
17	වලක්කුල මහා විද්‍යාලය	435	239	239	116
18	උ/කණුවුල්දෙතිය මහා විද්‍යාලය	99	66	66	3
19	මෝඩාඩුව මහා විද්‍යාලය	38	25	25	2
20	මිකන්දාය මහා විද්‍යාලය	9	6	6	-
21	මීගස්ආර මහා විද්‍යාලය	17	17	17	2
22	මොරදරාන මහා විද්‍යාලය	52	44	44	-
23	පුලමිපිටිය මහා විද්‍යාලය	12	21	21	-
24	සීර්වාප්පස මහා විද්‍යාලය	56	33	33	5
25	මොරයාය මහා විද්‍යාලය	14	-	-	-
26	ගෝතදෙතිය මහා විද්‍යාලය	15	9	9	1
27	පුලගිටිගල මහා විද්‍යාලය	16	7	7	-
28	මීමාර මහා විද්‍යාලය	17	6	6	-

අපොස - උප-2007 -වලක්කුල කලාපය

අනු අංකය	පාසල	පෙති සිටි	සමත්	විශ්ව විද්‍යාලය සුදුසුකම් ලැබූ	විෂයන් 3෧ අයමත් සංඛ්‍යාව
01	කටුවන මධ්‍ය මහා විද්‍යාලය	113	76	75	19
02	නොරේවෙල මහා විද්‍යාලය	43	31	25	12
03	වල්ගම්පුර මහා විද්‍යාලය	27	16	29	3
04	වරාපිටිය මහා විද්‍යාලය	17	3	3	3
05	මීද්දෙතිය මහා විද්‍යාලය	60	36	36	9
06	අඹගහනේ මහා විද්‍යාලය	18	11	11	2
07	කිරිමි මහා විද්‍යාලය	16	10	10	3
08	පිටිගහකය මහා විද්‍යාලය	13	9	9	0
09	සියාරපිටිය මහා විද්‍යාලය	6	6	0	0
10	මැදගංගොඩ මහා විද්‍යාලය	4	2	2	0
11	රදනිආර මහා විද්‍යාලය	5	0	4	1
12	හදුගල මහා විද්‍යාලය	29	21	20	2
13	නොරවින්න මහා විද්‍යාලය	3	1	1	0
14	කැකිට්ඨිකඩ මහා විද්‍යාලය	6	4	4	1
15	වීරකැටිය මහා විද්‍යාලය	326	149	149	50
16	වලක්කුල මහා විද්‍යාලය	291	124	124	80
17	උ/කණුවුල්දෙතිය මහා විද්‍යාලය	40	23	23	3
18	මෝඩාඩුව මහා විද්‍යාලය	25	18	18	9
19	මිකන්දාය මහා විද්‍යාලය	7	7	7	0
20	මීගස්ආර මහා විද්‍යාලය	15	9	9	2
21	මොරදරාන මහා විද්‍යාලය	31	14	14	0
22	පුලමිපිටිය මහා විද්‍යාලය	12	8	8	0
23	සීර්වාප්පස මහා විද්‍යාලය	23	11	4	0
24	මොරයාය මහා විද්‍යාලය	1	1	1	0
25	ගෝතදෙතිය මහා විද්‍යාලය	11	9	9	1
26	පුලගිටිගල මහා විද්‍යාලය	6	5	5	0
27	මීමාර මහා විද්‍යාලය	3	0	0	0
28	ඉත්තදෙමිලිය මහා විද්‍යාලය	5	1	1	0

අපොස - උප-2008-වලක්කුල කලාපය

අනු අංකය	පාසල	පෙති සිටි	සමත්	විශ්ව විද්‍යාලය සුදුසුකම් ලැබූ	විෂයන් 3෧ අයමත් සංඛ්‍යාව
01	කටුවන මධ්‍ය මහා විද්‍යාලය	104	90	62	14
02	නොරේවෙල මහා විද්‍යාලය	33	31	24	0
03	වල්ගම්පුර මහා විද්‍යාලය	21	19	11	2
04	වරාපිටිය මහා විද්‍යාලය	20	2	17	1
05	මීද්දෙතිය මහා විද්‍යාලය	56	45	25	8
06	අඹගහනේ මහා විද්‍යාලය	15	15	15	0
07	කිරිමි මහා විද්‍යාලය	14	0	9	0
08	පිටිගහකය මහා විද්‍යාලය	14	14	14	0
09	සියාරපිටිය මහා විද්‍යාලය	7	7	5	0
10	මැදගංගොඩ මහා විද්‍යාලය	14	11	11	1
11	රදනිආර මහා විද්‍යාලය	4	4	4	0
12	හදුගල මහා විද්‍යාලය	19	19	15	0
13	නොරවින්න මහා විද්‍යාලය	6	6	4	0
14	කැකිට්ඨිකඩ මහා විද්‍යාලය	9	9	9	0
15	වීරකැටිය මහා විද්‍යාලය	385	357	191	28
16	වලක්කුල මහා විද්‍යාලය	321	247	145	74
17	උ/කණුවුල්දෙතිය මහා විද්‍යාලය	64	45	43	8
18	මෝඩාඩුව මහා විද්‍යාලය	24	24	14	0
19	මිකන්දාය මහා විද්‍යාලය	9	8	8	0
20	මීගස්ආර මහා විද්‍යාලය	21	17	12	4
21	මොරදරාන මහා විද්‍යාලය	29	25	17	4
22	පුලමිපිටිය මහා විද්‍යාලය	19	17	9	2
23	සීර්වාප්පස මහා විද්‍යාලය	37	24	14	13
24	මොරයාය මහා විද්‍යාලය	7	7	3	0
25	ගෝතදෙතිය මහා විද්‍යාලය	8	7	7	0
26	පුලගිටිගල මහා විද්‍යාලය	9	9	9	0
27	මීමාර මහා විද්‍යාලය	5	0	5	0
28	ඉත්තදෙමිලිය මහා විද්‍යාලය	6	6	5	0

- 2 වන ප්‍රශ්නය - 0199/10
- 3 වන ප්‍රශ්නය - 0200/10
- 4 වන ප්‍රශ්නය - 0201/10
- 5 වන ප්‍රශ්නය - 0202/10
- 6 වන ප්‍රශ්නය - 0203/10
- 7 වන ප්‍රශ්නය - 0204/10
- 8 වන ප්‍රශ්නය - 0205/10
- 9 වන ප්‍රශ්නය - 0206/10
- 10 වන ප්‍රශ්නය - 0207/10
- 11 වන ප්‍රශ්නය - 0208/10
- 12 වන ප්‍රශ්නය - 0209/10
- 13 වන ප්‍රශ්නය - 0210/10
- 14 වන ප්‍රශ්නය - 0211/10
- 15 වන ප්‍රශ්නය - 0212/10
- 16 වන ප්‍රශ්නය - 0213/10

ලිඛිත පිළිතුරු අපේක්ෂාවෙන් ගරු අතීත කුමාර මන්ත්‍රීතුමා විසින් අසා ඇති අද දින න්‍යාය පත්‍රයේ සඳහන් ඉහත අංක දරන ප්‍රශ්නවලට පිළිතුරු දීමට අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍ය ගරු දී. මු. ජයරත්න මහතා මාස නවයක් කල් ඉල්ලා ඇත.



සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා **හැන්සාඩ්** සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

දායක මුදල්: පාර්ලිමේන්තු විවාද වාර්තාවල වාර්ෂික දායක මිල රු.2178කි. පිටපතක් ගෙන්වා ගැනීම අවශ්‍ය නම් ගාස්තුව රු. 18.15කි. තැපැල් ගාස්තුව රු. 2.50කි. කොළඹ 5, කිරුළපන, මායා මාවත. අංක 132 රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම නොවැම්බර් 30 දාට ප්‍රථම දායක මුදල් ගෙවා ඉදිරි වර්ෂයේ දායකත්වය ලබාගෙන විවාද වාර්තා ලබාගත හැකිය. නියමිත දිනෙන් පසුව එවනු ලබන දායක ඉල්ලුම්පත් භාරගනු නොලැබේ.

சந்தா ; ஹன்சாட் அதிகார அறிக்கையின் வருடாந்த சந்தா ரூபா 2,178. ஹன்சாட் தனிப்பிரதி ரூபா 18.15. தபாற் செலவு ரூபா 2.50. வருடாந்த சந்தா முற்பணமாக **அத்தியட்சகர், அரசாங்க வெளியீட்டலுவலகம், இல. 132, மாயா அவெனியு, கிருளப்பனை, கொழும்பு 5** என்ற விலாசத்திற்கு அனுப்பி பிரதிகளைப் பெற்றுக்கொள்ளலாம். ஒவ்வோராண்டும் நவம்பர் 30 ஆந் தேதிக்கு முன் சந்தாப் பணம் அனுப்பப்பட வேண்டும். பிந்திக் கிடைக்கும் சந்தா விண்ணப்பங்கள் ஏற்றுக்கொள்ளப்படமாட்டா.

**Subscriptions :** The annual subscription for Official Report of Hansard is Rs. 2,178. A single copy of Hansard is available for Rs. 18.15. (Postage Rs. 2.50) Copies can be obtained by remitting in advance an annual subscription fee to the SUPERINTENDENT, GOVERNMENT PUBLICATIONS BUREAU, No. 132, Maya Avenue, Kirulapone, Colombo 5. The fee should reach him on or before November 30 each year . Late applications for subscriptions will not be accepted.